


శ్రీమత్పరదేవతాద్వైతముః

మృచ్చ క టీ క.

(సూద్రకమహాకవికృతికిఁ దెలుగు)

శ్రీ తిరుపతివేంకటీయము



5 వ కూర్పు 1000 ప్రతులు

4-106

ప్రాప్తిస్థానము :

శ్రీ తిరుపతివేంకటేశ్వర పబ్లికేషన్సు,

రాజమండ్రి.
శ్రీ కృష్ణ దేవరాయ అండ్ కో లాహిరియము,

విభాగము.....

విభాగ సంఖ్య.....

సర్వ హక్కులు
తిరుపతివేంకటేశ్వరులవి. }

Rs.2

అవంతీ ప్రెస్, రాజమహేంద్రవరము

కాపీలు 1000 - 8.7-1948

శ్రీమత్పరదేవతామైనను:

మృచ్చ క టి క ము

ప్రథమాంకము.

నాం ది.

మ. అహిమోకాళ్ళకు రెండుచుట్టలుగఁ బర్యంకంబు బంధించి లో
నహముండుంచి మనంబు వంచి విషయత్యాగంబు గావించి యా
దహరాకాశమునం దనంతఁ బరమాత్మంజూచుచుం దత్త్వదృ
ష్టి హరుండున్న సమాధినిష్ఠ మిము రక్షించుం దయావంతమై.

గీ. గౌరీచేతులగాటంపుఁ గౌఁగిలింత , మెఱపుగాన్నింపదను మేటి కొఱఁతఁదీర్చు
నీలమేఘముతోఁబోలు దాలుగల్గు , కాలకంఠుని గళము మిమ్మేలుఁగాత.

(నాంద్యంతమున సూత్రదారుడు) చాలుఁజాలు. సదాసదుల కుల్లాసము గలుగఁ
జేయని పరిశ్రమమేల? పూజ్యులగు పండితులార! మీకొక విన్నపము. మేము
తెనుఁగున మృచ్చకటికమను ప్రకరణము నభినయింపఁదలఁచి యున్నారము. ఆ
నాటకము సంస్కృతమున నొనర్చిన యతఁడు—

గీ. పూర్ణచంద్రాననుండు ప్రభాతకీర్తి , ద్విజుల తలమానికము మదద్విరదగామి
రాచతదీని చకోరవిలోచనుండు , శూద్రకుండిను కవిరాజు సుందరుండు.

సీ. చదివె ఋగ్వేదంబు సామవేదము గణితంబు వైశికవిద్య దంతిశిక్ష
కాంచెఁ బర్యతకస్యకాభర్తదయచేతఁ దిమిరంబువాసిన దివ్యదృష్టిఁ
బడఁసై ఘనంధరాపాలనాచార్యమునఁ దనయంతవానిని గుఱూరుఁ
దనియించె నశ్వమేధముచేసి మేటి దక్షిణలచే సురలను షీతిసురులను

గీ. నప్రమత్తుండు సంయుగవ్యసని, శత్రు , గణములంగూల్చు చేలాపు గలుగువాఁడు
బ్రదికె నూతేంద్రపై నొక పదిదినములు , వ్రాల్చి మేనగ్నిలోన శూద్రకవిభుండు.

చ. సరసగుణాభిరాముఁడు ప్రశస్తయశస్సురభీభద్రునిగం
తరుఁడు గభీరుఁ డున్నతుఁ డుదారుఁడు దీవరుఁడైన కృష్ణభూ
వరుని కపింద్రులైరెవరు ప్రస్తుతమందు శతావధానులే
తిరుపతివేంకటేశ్వరులు తెల్లొనరించిరి వారు దానికీ.

ఈ నాటకమునందలి కథ యేమనగా.

గీ. బ్రాహ్మణుఁడు పేదవడిన వ్యాపారిపడుచు , చారుదత్తుఁడనంగ నుజ్జయినిఁ గలఁచు,
కలదు వేళ్యయొక్కరు చక్కఁదనమున వ , సంతశోభను బోలు వసంతసేన.

మృచ్చ క టి క ము

గీ. వారి యిరువుర శ్రేమానుబంధ మిందు + వర్ణనీయంబు, కలదు సర్వత్రసీతి
తెలియు దుర్వ్యవహారంబు, ఖలచరిత్ర + వితము, భవితవ్యతావశ్యకతయు దీన.

(పరిక్రమించి యెదుటికిఁజూచి) ఏమిది, మాసంగీతకాలలో నొకరును లేరు;
నాటకులందఱు నెచ్చటికిఁ బోయిరో! (అలోచించి) అవును తెలిసినది.

గీ. సుతులులేని యిల్లు భూస్యంబు, చిరభూస్య + మనుఁగుకాఁడులేని యతనిబ్రతుకు,
మోఱకునకు భూస్యములు దిక్కులెల్ల, స + ర్వంబుభూస్య మర్ధరహితులకును.

సంగీతముగూడ నేనే పాడితిని. ఈ పాటవలన నాకలిచేత గ్రీష్మమునందలి
యెండవేడిమిని వాడిన తామరగింజలవలె నల్లపాపలల్లాడ నాకన్నులు కట కట
లాడుచున్నవి. చలిదియన్న మేమైన నున్నదో లేదో నా భార్యనుబిలిచి యడిగెదను.
అబ్బబ్బ! ఈ చిరసంగీతోపాసనము వలన నా యవయవములన్నియు నెండిపోయిన
తామరతూండ్లవలె నాకలిచే ప్రేలబడుచున్నవి. (ఎదుటికిఁ జూచి) ఇంటికిఁ బోయి
పెండ్లము చర్చియన్నము దాచినదో లేదో యడుగవలయును. ఇదిగో! మాయెల్లు,
ప్రవేశించెదను. (ప్రవేశించిచూచి) ఏమివంత యిది! మా గృహమంతయు నేడు
క్రొత్తగా నున్నదే! నడువబొడవునఁ గడుగునీరు కాఁవలు గట్టినది. లోహపుఁ
గాఁగులు దొరలించుటచేత మనీయంటిన భూమియంతయుఁ దిలకము దాల్చిన
పురంద్రవలె ఖోభించుచున్నది. ముక్కపుటములఁ బ్రవేశించిన తాలింపు వాసనలు
నా యాకలి మఱిత వృద్ధిపఱచుచున్నవి. పూర్వులార్జించిన పాతేమైన బయల్ప
డెనా లేక యాకలిచే నాకు జగమంతయు నన్నమయముగాఁ గనఁబడుచున్నదా?
ఇంటిలో జలిది యుండదు. ఆకలిచే నాకుఁ బ్రాణములు పోవుచున్నవి. నేఁ దిట
నన్నియుఁ గ్రొత్తవ్యవహారములే జరుగుచున్నవి. ఒక్కతే మైపుఁత శరంగులు
నూరుచున్నది, ఒకతే పూవులు గుచ్చుచున్నది. (యోజించి) ఎందులకో! కానిష్టు
మా యజమానురాలిని బిలిచి యడిగి యథార్థము దెలిసికొనియెదను. (తెరవంకఁ
జూచి) ఆర్యా! యిటురమ్ము.

నటి—(ప్రవేశించి) ఆర్యపుత్ర! ఇదిగో వచ్చితిని.

సూత్ర—ఆర్యా! నీకు స్వాగతమా?

నటి—నేనేమి చేయవలయునో నియోగింపుము.

సూత్ర—ఆర్యా! (“ఈచిరసంగీతోపాసనము” అనునది చెప్పి) మన యింటిలో,
దీనుట కేమైన నున్నదా, లేదా?

నటి—ఆర్యపుత్ర! అన్నియు నున్నవి.

సూత్ర—ఏమేమి యున్నవి?

నటి—గుడాన్నమున్నది, పెరుగున్నది, నేయియున్నది, బియ్యమున్నది, మీరు

తినఁదగినరసాయనములన్నియు నుండునట్లు మీకులదేవతలు సమకూర్తురుగాక:
సూత్ర—నిజముగా మనయింటనున్నవా, పరియాపకమాడుచున్నవా?

నటి—(తనలో) వేళాకోళమే చేసెదను. (ప్రకాశము) అర్యపుత్రః అంగడిలోనున్నది.

సూత్ర—(కోపముతో) ఓసి! అపవిత్రురాలి! నా యాశవలె నీయాశ నిరాశ కాఁగలదు.

నీవు కోరిన పదార్థములు దొరకకపోవును. ఏతపుటానవలె నెత్తి కుదవై చితివిగదే?

నటి—అర్యపుత్ర! క్షమింపుము. పరిహాసమునకంటిని.

సూత్ర—సుందరీ! మనయింట గ్రోతక్రోత పనులు జరుగుచున్నవి. కారణమేమి?

ఒక్కతె పిండి పినుకుచున్నది. ఒక్కతె పువ్వులు గుచ్చుచున్నది. ఒక్కతె

ముగ్గులు వెట్టుచున్నది.

నటి—నేనొక నోము నోచుకొనుచున్నదానను.

సూత్ర—ఈనోము పేరేమి?

నటి—అభిరూపవతియని దీనిపేరు. ఈనోము నోచిన మంచిమగఁడు దొరకునట.

సూత్ర—ఈలోకమందా, పరలోకమందా?

నటి—పరలోకమందే.

సూత్ర—పెద్దలార! చూడుఁడు, చూడుఁడు. నా ధనము వెచ్చించి పరలోకమున
నింకొక మంచిమగని వెదకికొనుచున్నదట!

నటి—అర్యపుత్ర! అనుగ్రహింపు మనుగ్రహింపుము. పరలోకమునందును నీవే
భర్తవు కావలెనని యీవ్రత మనుష్ఠించుచున్నదానను.

సూత్ర—ఇది సీతెవ్వరుపడేశిందిరి?

నటి—దేవర ప్రాణమిత్రుఁడగు చూర్ణవృద్ధుఁడు.

సూత్ర—ఓరి తొత్తుకొడుకా! చూర్ణవృద్ధ! సుగంధిలమగు నవవధూకేశకలాప
మును చేదించిన పగిది! గుపితుండగు పాలకరాజు సీతలఁ దలుగుచుండఁగా
నెపుడుచూచెదనో.

నటి—ప్రాణేశ్వరా! దయయుంచుము. నీకొఱకే యీవ్రతము (అని పాదముల
మీఁదఁ బడును.)

సూత్ర—ప్రియురాల! లెమ్ము. ఈవ్రతమున కింకేమి కావలయునో నుడువుము.

నటి—మనయింటికే రాఁదగిన యొకబ్రాహ్మణుని భోజనమునకు బియ్యవలయును.

సూత్ర—అటులేని నీవు నడువుము. నేనుబోయి బ్రాహ్మణుని భోజనమునకుఁ
బియ్యుకొని వత్తును.

నటి—దేవర చెప్పినట్లు చేసెదను. (నిష్క్రమించును.)

నూత్ర—(తిరిగి తిరిగి) వింతగా నున్నదే! నునమృద్ధమైన యీ యుజ్జయినీ పురమున నాకుఁ దగిన బ్రాహ్మణు నెట్లు వెదుకఁగలను (ముందుకుఁజూచి) ఇదిగో, చారుదత్తుని మిత్రుఁడు మైత్రేయుఁ డీవీధివెంబడి వచ్చుచున్నాఁడు. కాని! వీని నడిగెదను. (నమీపించి) ఓ మైత్రేయ! నేఁడు మాయంటికి భోజనమునకు దయచేసి మమ్ముఁ గృతార్థులను జేయుము.

(తెరలో) ఇంకొక బ్రాహ్మణునిఁ బిల్చుకొమ్ము. నాకుఁ బనియున్నది.

నూత్ర—అయ్యో! మృష్టభోజనముపెట్టెదము. పంక్తికి రెండవవారవ్వరునుండరు. కొంచెము దక్షిణకూడ నిచ్చెదము.

(మరలఁ దెరలో) ఇప్పుడేగదా రానని చెప్పితిని, నాకీ నిర్బంధమేటికి? పది సారు లడిగెదవు.

నూత్ర—ఇతఁడు నామాట నిరాకరించెను, కాని మ్మింకొక బ్రాహ్మణుని బిలిచెదను. (నిష్క్రమించుచున్నాఁడు.)

ఇ ది యా ము ఖ ము.

(పిదప నుత్తరీయము చేతఁబుచ్చుకొని మైత్రేయుఁడు ప్రవేశించుచున్నాఁడు.)

మైత్రే—అక్కటా! మైత్రేయుఁడుగూడఁ బరులయింటికి నిమంత్రణభోజనమునకుఁ బోవలసిన దురవస్థకు లోబడవలసివచ్చెఁగదా! మహానుభావుఁడు చారుదత్తుఁడు ధనవంతుఁడై యున్న దినములలో లోగిటి లోపటిమంగిలి పై పునఁగూర్చుండి, పరిమళద్రవ్యముల సంభారముతోఁ బ్రయత్నపూర్వకముగ వండించుకొన్న మోదకములచేతనే తృప్తినొంది, విస్తరిచుట్టును బదార్థములచే నిండియున్న దొన్నెలలో, చిత్రకారుఁడు చుట్టునున్న రంగుగిన్నెలలోఁ గుంచె ముంచినట్లు వ్రేలుముంది వాచవిమాత్రము చూచుచుండువాఁడను. అచ్చువోసిన యాబోతు నెమరువేయుచు నడువీధిలోఁ బండుకొనునట్లు వారియింటనే నిద్రించువాఁడను. నేటికిఁ బరులయిండ్లకు నిమంత్రణభోజనములకై పోవలసివచ్చినది. భోజన మెచ్చటఁ జేసినను పెంపుడుపావురమువలె నతని యిల్లుమాత్రము వదలరే కున్నాఁడను. 'జాజిపూవు వాసనలు గ్రమ్ము నీ యుత్తరీయము దేవతార్చన చేసి కొనినపిమ్మటఁ జారుదత్తున కిమ్మని యతని ప్రీయమిత్రుఁడు చూర్ణవృద్ధుఁడు నాచేతి కిచ్చెను. కావున నతనిం జూచుటకై పోయెద. (ఎదుటఁజూచి) ఇతఁడె! చారుదత్తుఁడు. దేవతార్చన గావించుకొని గృహదేవతలకు బలియిచ్చుట కీవంకకే వచ్చుచున్నాఁడు.

(పిదప యచోక్తముగాఁ జారుదత్తుడు రదనికయను దానియు బ్రవేశించుచున్నాడు.)

చారు—(ఆకసమువంకఁజూచి నిర్వేదముతో నిట్టూర్చి)

గీ. తొల్లి యేయింటిగుమ్మములెల్ల నిండెఁ బలులు తిను హంససారసకులముచేత
నట్టి మాగుమ్మముల బలియవలు తినునె, పెరుగు పచ్చికలోనుండు పురుగులకటః
(అని మందముగాఁ బరిక్రమించి కూర్చుండును.)

మైత్రే—ఈయనయే చారుదత్తుడు; దగ్గఱకుఁబోయెదను. (నమిపించి) మిత్రమా :
నీకుఁ గుళలమా ? నీవు వర్తిల్లుదువుగాక.

చారు—(చూచి) సార్వకాలిక మిత్రుఁడగు మైత్రేయుఁడా : చెలికాఁడా : కుళలమా ?
కూర్చుండుము.

మైత్రే—మంచిది. ఆటలే కూరుచుండును. (కూర్చుండి) మిత్రమా : జాతిపుష్ప
ముల తావిగ్రమ్ముచున్న యీ యుత్తరీయము దేవతాపూజయైన పిదప నీకిట్లుని
చూర్ణవృద్ధుఁడు నాచేతికిచ్చెను. ఇదిగోఁ బుచ్చుకొనుము. (అందిచ్చును.)

చారు—(పుచ్చుకొని నిర్వేదముతోఁ జింతించును.)

మైత్రే—న్నేహితుఁడ : చింతించెదవేమి ?

చారు—మైత్రేయ : చింతించుటయే లేదు.

గీ. కీడ్వడినమీఁద జనుఁడు నుఖింపవచ్చుఁ గటికవీఁకటిలో దివ్యేగాంచినట్లు
మే లనుభవించి మీఁద లేమివడెనేని , వాఁడు నిజముగ జీవచ్ఛవంబుచూపె.

మైత్రే—చెలికాఁడ : నీమదికి దారిద్ర్యము మేలా ? చావు మేలా ?

చారు—

గీ. మరణమందును దారిద్ర్యభరమునందు , మరణమే మేలు దారిద్ర్యభరముకంటెఁ
దత్తమయమాత్రదుఃఖస్రదంబు చావు , చచ్చినందాఁక దుఃఖమొసంగు లేదు.

మైత్రే—చెలికాఁడ : చింతింపకుము. ఐశ్వర్యమంతయు నర్థజనము పాలు గావించిన
నీ పేదతనము, కళలన్నియు దేవతలకిచ్చిన చంద్రునిక్షయమువలెఁ గొనియాడ
దగినదియే.

చారు—మైత్రేయ : నాకు ద్రవ్యము లేదనుచింత లేదు.

గీ. మదము లేకున్నవాఁడు తుమైదలు దంతి , చెంతకైనను జనక త్యజించుపగిది II
నతికులందఱు మాయంటి కర్థహీనుఁ , డంచు రాకుంటఁజేసి చింతించుచుంటి.

మైత్రే—మిత్రుఁడా : అరణ్యమునఁ గందిరీగలు గుట్టనిచోట్లకెల్లఁ బరువెడు గొల్ల
పిల్లవాండ్రవలె, యీ పనికిమాలిన పాడుసంపదలుగూడఁ ద మ్మొవరు ముట్టక
ముడిపై తురో వారిచెంతకే పోవుచుండును. వానికై చింతింపకుము.

చారు—మైత్రేయ :

గీ. బ్రతికి చెడితినటంచు నే వగవ; నిరులువచ్చియును బోయి వచ్చుచుఁ బోవుఁ
దనములేకున్గి. మిత్రబృందమ్ముగూడఁవదలునను దుఃఖమే నన్ను వదలకుం
చుటియును.

శా. దాతిద్రవ్యంబున సిగ్గుగల్గుఁ, ద్రవచేతం దేజముం బోవుఁ, దే
జోరాహిత్యమునం భరావము వచ్చుం, దాన నిర్వేద మే
పారుం, దాన జనించు వంత, మతి వమ్మైపోవు దుఃఖమ్మునన్
గారింపు నృతిలేమి ; లేమి సకలానర్థప్రదం బక్కటా :

మైత్రే—వయస్య : పాసినకూటివంటి దనమును స్మరించుకొని విచారింపకుం :

చారు—మిత్రమా : పురుషునకు దాతిద్రవ్య మెట్టిదో యెఱుఁగుదువా :

ఉ. చేరిక చింతకుం, బరులునేయు తిరస్కృతి, బంధుకోటికిం
దూరము, వైరిలేనిపగ, దోహద మాఱని శోకవహ్నికిన్,
దారల కీనడింపు, విపినంబులపాలగు బుద్ధి, బంధువుల్
చేరనిదారి, లోపలికిఁ జేరియుఁ జంపని చిచ్చుగాదొకో.

కానీ దీనికేమి. నే నీ గృహదేవతలకు బలియొసఁగినాడను. నీవు చ
భమునందలి గ్రామదేవతల కీబలి తీసికొనిపోమ్ము.

మైత్రే—నేను బోను.

చారు—ఏమి కారణము ?

మైత్రే—నీ పీఠిక బూజించుచున్నను నీ యం దీ దేవతల కనుగ్రహము
పోయెఁగదా. యింక పీఠిక బలియిచ్చుటవలనఁ బ్రయోజనమేమి ?

చారు—అట్లనరాదు. గృహస్థుల కిది నిత్యమైన విధి.

గీ. తపముచే వాక్తుచేతఁ జిత్తమ్ముచేత , బలులచేతను బూజింపఁబడిరయేని
సంతసింతురు వేల్పులు; శమముగల్గు , వారి కేటికి వేఱువిచారణములు
కావున నీవు పోయి గ్రామదేవతలకు బలియొసఁగిరమ్ము.

మైత్రే—నేను బోను. ఇంకొకరి నెవ్వరినైనఁ బంపుము. నావంటి బ్రాహ్మ
దేదిచేయఁ బోయినను, నర్థములోని ప్రతిబింబమునకుఁ గుడివై పెడఁ
నెడమవై పు కుడియు నైనట్లు, విపరీతముగాఁబరిణమించును. ఇదిగాక యి
హేతువు కలదు. ఈ ప్రదోషవేశయందు రాజమార్గమున వేశ్యకాంతలు
చేబులు రాజానుగ్రహముగల పురుషులు తిరుగుచుందురు. కప్ప కొలుకు
యన్న పామున కెదురుపడిన యెలుకకువలె నా కెవ్వరిచేతనో చావు నిశ్చయము.

ఇక్కడఁ గూర్చుండినవాడవు నీ వేమిచేయగలవు :

చారు—కానీ, కూర్చుండుము, నేను సమాధి నిర్వర్తించెదను.

(తెరలో) వసంతసేనా : నిలువు నిలువుము.

(పిదప విటశకారచేటులచేఁ దఱుమఁబడుచు వసంతసేన ప్రవేశించుచున్నది.)

విటు—వసంతసేనా : నిలువు నిలువుము.

గీ. నాట్యనివృణంబులగు చరణంబు లదరఁ, సౌకుమార్యంబుడెడ, భయచంచలంబు
లైన క్రింగంటి చూపులతో నడలుచు, నెఱుకు తరిమెడు లేడినఁ బఱచెదేల ?
శకా—వసంతసేనా : నిలు నిలుము. R.C.

గీ. ఏలపోయెడు, పాటిపోయెదవు తొట్టు, పాటుతో, దయయుంచు చంపము లత్రాంగిః
బొగ్గు నిప్పులలోఁ బడ్డ పొలసువలెనె, కాల్చుచున్నాడు నామది కంబళుడు.
చేటు—అర్చులారా : ఉండుముండుము.

గీ. జంకిపోయెదవేల : వేసంగులందు, నీడ తెఱవలు సాచిన నెమ్మివోలె
నడవిఁజొచ్చిన కోడిపుంజులు లిదిగో : తొట్టుపడుచున్నవాడు మాదొర మృగాః
విటు—వసంతసేనా : నిలునిలుము. పాండిత్యము.

గీ. ఉలులచేఁ జెక్కఁబడు మణిసలకు నెఱ్ఱ, కలువలంబోలు ఘనదీపు లలముసగిది
గాలివేదూఁగు రక్తాంశకంబుతోడ, లేయనఁటివోలె గడలుచు, బోయెదేల ?
శకా—వసంతసేనా : నిలు నిలుము. R.C.

గీ. ప్రక్కపై నిద్రయైనను బట్టకుండ, నాకు మదను ననంగు మన్మథుని వృద్ధి
పఱచి, దళకంఠరునకు లోఁబడిన కుంతి, పగిది నెటకేగెదే? తొట్టుపడుచు బడుచుః
విటు—వసంతసేనా : నిలు నిలుము.

గీ. వై నలేయభయాకులందైన పాప, పడఁతి గతిని నాకంటెముం దడుగులిడుచుఁ
బఱచె దేడకు? గాలిని బట్టఁగలము, కూడఁ బరువెత్తి నినుఁబట్టుకొనుటయెంత?

శకా—బావా! బావ !

సీ. 'నాణెంబులు హరించు నలినాస్త్రువేత్రంబు, సంజుడు తిమిలంబు, నాట్యమారు నక్క
వెలఁది, చప్పిడిముక్కుగలనాతి, వంశంబు లడఁగించుకామిని, యవశురాలు,
పూవింటివాని సొమ్ములపెట్టె, విలువైన భూషణంబులుదాల్చు పువ్వుబోడి,
దబ్బిచ్చి చొరఁగనాటంకంబుగల్గనిమేడఁ గాఁపురమున్నవాడవెలఁది,
గీ. పడపుమగువలకెల్లర కొడయురాలు, నందుఁ బది మంచిపెద్దు కల్పించినాడ
నన్నుఁజూచియుఁ బ్రేమంబునాటదకట : నిలువదేటికి దావ : యీ నీలవేణి.

విటు—

గీ. ఉఱుము విని జంకు సారసయువతిఁబోలె, పల్లవులు గోచరీతిన పల్లకివలె
నడలుచే నిట్లు మదిదప్పి యరిగెదేలఁ? లలనః గండములందు గుండలము లొరయ

శకా—

గీ. గల్లురని నగలుమ్రోయఁగ వెళ్లెదేల? రామునకు జంకి పఱువెత్తు ద్రౌపదివలె;
హనుమ, విశ్వావసునిచెల్లెలగు సుభద్ర, పగిది, నిను బల్మిహరియించువాడజూపె
చేటు—

ఆ. వె. దొరకు నీకు మంచికఱకుట్లు, పొందుమా రాజపల్లభుండు రమణి! యితని;
మాంసభోజనంబు మరగుకుక్కకునైన, శవపుడిండి దెనకుఁజనునె బుద్ధి;
విటు—పూజ్యురాలా! వసంతసేనా!

గీ. పైడిగంటల మొలనూలుతోడ, ముద్ద, యగు మనశ్శిలపోలికి మొగముతోడ
నగరదేవతవోలె సంభ్రమము మీఱఁ, బఱచెదేటిత భీతిమై పడుచుదాన!

శకా—

గీ. అడవిలో వేటకుక్కల కాడునక్క, యడలుగతి బల్మిమాచేత నభిసరింపఁ
బడుచుఁ బఱువెత్తెదేటికే? వడిగ వేగ, మూలముట్టుగ నాడెందమును హరించి.

వసం—ఓరీ పల్లవకా, పల్లవక! ఓసి పరభృతికా, పరభృతిక!

శకా—బావా! ఎవ్వరోమనుష్యులు! ఎవ్వరో మనుష్యులు!

విటు—జడియకుము, జడియకుము.

వసం—ఓసీ, మధుకరికా! మధుకరిక!

విటు—(నవ్వుచు) మూర్ఖుడా! పరిజనమును వెదకుచున్నది.

శకా—బావా! ఆడువారిసేనా వెదకుచున్నది?

విటు—అగును.

శకా—ఆడువారైనచో వందలకొలది వచ్చినను జంపుటకు కూడుడనే.

వసం—(ఎవరును గనఁబడక) అమృత్యో! పరిచారకులందఱు చెదరిపోయిరి.

ఇక నాయాత్మను నేనే రక్షించుకొనవలెను.

విటు—పరిజనమును వెదకికొనుము, వెదకికొనుము.

శకా—వసంతసేనా! పల్లవపరభృతికలనేకాదు. వసంతమానమంతయుఁ దలంచు
కొని యేడ్చిననుసరియే, నేఁ దఱుముచుండ నిన్నుఁగొప్పాడువాఁడెవ్వఁడు?

గీ. ఏను దుశ్శాసనునివలె నిపుడు నీదు, కొప్పుధొరకొందు, జమదగ్నికొడుకు భీమ
సేనుఁడేకెందియాఁపునో? చాన కుంతి, కాత్మజుండగు దశకంఠుఁడావఁగలదో?

ఇదిగో! నావంకకుఁ జూడుము.

గీ. ఉత్తరించునో? యీవాడికత్తిసీదు • కుత్తుకను, బిళ్లమనఁ దలఁగొట్టి నిన్ను
జంపుదునో? చావుమూడిన జనుడు బ్రతుక • డెందు; వీవేలపాటిపోయెదవు గోల!

వసం—అయ్యో! అబలను.

విటు—కావుననే రక్షింపఁబడితివి.

శకా—అందుచేతనే చంపఁబడలేదు.

కథా-సృష్టము
పరిణామము

వసం—(తనలో) ఏమీ : వీని యనునయముగూడ భయము పుట్టించుచున్నదే!

కానీ, యిట్లనెదను. (ప్రకాశము) ఆర్యా! నాయెడలి నగలేమైనఁ గావలెనా?

విటు—పాపము శాంతించునుగాక : పూజ్యురాల! వసంతసేన : ఉద్యానలతకుఁ
బూవులు ద్రెంపుదురా? అలంకారము లానించువారముగాము.

వసం—ఇక నిష్క్రందగినదేది?

శకా—నేను వాసుదేవుఁడను, దేవపురుషమనుష్యుఁడను. కావున నేన్నుఁగమింపుము.

వసం—పాపము శాంతించునుగాక : చాలుజాలు అయోగ్యప్రళంస చేయకుము, పొమ్ము.

శకా—(చప్పలులు చఱచుచు నవ్వి) బావా! బావా! నే నూరువిడిచి పోతినా, శశి

పురమువిడిచి పోతినా! నన్ను, 'రమ్ము అలసితివి, పొలసితివి' అనుచున్నది.

ఈ బోగముపిల్లకు నాయందే తాత్పర్యమునుమా! పూజ్యురాల! వసంతసేనా!

మా బావతల నాపాదములకంటింది యొట్టుబెట్టుకొందును, నిజముగా నీవెందుఁ
బడి తిరుగుటచే నలసితివి, పొలసితివి.

విటు—(తనలో) అది 'పాపము శాంతించునుగాక' అనగా, వీఁడు, 'శ్రాంతి
జెందితి' వని తన్నుఁగూర్చి యన్నదనుకొనుచున్నాఁడు. (ప్రకాశము) వసంత
సేనా! నీవనినమాట లంజెవీధిఁ గాపురమున్న దనవలసినిదికాదునుమా!

మ. కలిగెంబో భువి అంకుగూడెములు మాకై, సుంతయోజింపుమా

వేలప్రోయాలవుగావఁతే! పథిభవోర్విజంబు చందంబుగా

వెలచేతం గొనఁదగ్గదీయొడలు; నీవే లంజవా? యందఅన్

వలపున్నన్వలపుండకున్న నమబావంబొప్ప నేవింపుమా.

౪. తెలిసినబ్రాహ్మణోత్తముఁడు దీర్ఘములాడినబావిఁ గ్రుంకఁదే

పలుచనిమాలఁడున్; నెమిలి వంచినతీగను గాకి వంపదే;

పలువురు వాడరే ద్విజులువాడిన యొడను; బావి తీవి, దీ

గలవరె, నోడజాడ వెలకామినివైతివి పొందుమందఅన్.

వసం—అనురాగమునకు యోగ్యత కారణముగాని బలాత్కారముగాదు.

శకా—బావా! ఈ గర్పదాని కామదేవాలయోద్యానమునం దా దరిద్ర చారుడ

త్తునిఁ జూచినది మొదలు వనియెడ వలపు దగిలి నన్నుఁ గామింపకు
వనికొంప యీ యెడమచేతివైపుననే యున్నది కావున నిది మనచేతులలో
నురిగిపోకుండఁ జూచుచుండవలయును.

విటు—(స్వగతము) ఈ మూర్ఖుఁ డేది తెలుపరానిదో దానినే తెలుపుచున్నా
ఏమీ, వసంతసేన పూజ్యుడగు చారుదత్తుని వలచినదా! బాగుగాను
రత్నము రత్నముతోఁ గలియక గాజుదాతితోఁ గలియునా? ఈ మూర్ఖు
సేమి? ఈమె యతని యింటికే పోవునుగాక. (ప్రకాశము) ఓరీ, కాచేలీ
చారుదత్తుని యిల్లీయెడమచేతివైపున నున్నదా?

శకా—అవును, ఈ యెడమచేతివైపుననే యున్నది.

వసం—(తనలో) అమ్మయ్య! బ్రతికితిని. ఈ దుర్జనుఁ డపకారము చేయ
చియు నా ప్రియుని యింటికి గుర్తుచెప్పి యుపకారమే చేసినాఁడు.

శకా—బావా, బావా: ఈ యంధకారమున మినుములరాశిలోఁబడిన మనిం
వలె, నీవసంతసేన చూచుచుండఁగనే మాయమైనదోయి!

విటు—ఓహో! అంధకారము దట్టమగుచున్నది.

గీ. అంధకారమ్ము జొచ్చినయంత నా వి, కాలలోచనముల శక్తి సమసిపోయె
గ్రమముగాగ్రమ్ము కారుచీకటుల కతన, గనులు మాసియు దెలిచినగతినెయ

గీ. చదలు కాటుక గురియుచున్నదియె, లేక, తనువునిందారబూతపూసెనొ త
వ్యర్థమైపోవుచుండె దూరాత్మసేవ, చందమున నేత్రములలోని శక్తియకట

శకా—బావా, బావా: నేను వసంతసేనను వెదకఁతును.

విటు—వెదకి కనుఁగొనుటకు గుర్తులేమైన నెఱుఁగుదువా, సీవు?

శకా—బావా: ఏమి గుర్తులవి?

విటు—పూవుదండల పరిమళమును, నగల చప్పుడును.

శకా—మాల్యగంధము వినఁబడుచున్నది కాని ముక్కులలోఁ జీఁకటి ద
వలన నగల చప్పుడుమాత్రము స్పష్టముగాఁ గనంబడుటలేదు.

విటు—(జనాంతికము) వసంతసేనా!

గీ. కన్నడవునీవు సంజచీకటిని మెఱపు, మబ్బుకడుపున డాగినమాద్రుఁ గ
పూవుదండలయందలి పొలుపు, నగల, చప్పుడును జెప్పుచున్నవో చకిత
వసంతసేనా! వింటివా!

వసం—(తనలో) వింటిని, తెలిసికొంటినిగూడ. (అందెలూడఁదీసి పూ
పాఱవైచి గోడతడవుచు) గోడతడవుటవలన తెక్కతలుపులగుమ్మమొకటి

కినది. కాని తలుపులు మూయఁబడియున్నవి. నేనేమిచేయుదు ?

చారు—చెలికాదా! జపనమా ప్రమైనదికావున నీవు గ్రామ దేవతల తైలనిదీసికొనిపోము.

మైత్రే—నేను వెళ్ళనయ్యా :

చారు—ఎంత కష్టకాలము వచ్చినది :

గీ. మాటవినరింటిచుట్టాలు, మాటు మొగము, వెట్టుదురుమిత్తు, లాపదల్పెరుగు, గొంతులున్న

వాడు, శీలంబు దలుగు, బై (బడు) తరుల, పాపకృత్యంబులును బేదవానికట

చ. చెలిమియొనర్చఁదెవ్వఁడును, జేరికచేయఁబొకండు. భాగ్యవం

తులగృహ ముత్సవంబులు గనుంగొనఁబోవ నిరాకరింతు, పె

ద్దలదరికేగ నిగ్గువడు, దా దగువల్లులులేమి, నక్కటా :

యలము దరిద్రతాకలుష మానపాతకమౌర గేహికిఁ.

మఱియును,

గీ. సుహృదమనియెంచినాలోనఁజొచ్చితీవు, మందభాగ్యుండనగునేను మడియునాడు

హెరదారిద్ర్యమా : యేదిదారి నీకు ? * నిన్నుగూర్చి విచారించుచున్నవాఁడ.

మైత్రే—(తలతెలఁబోవుచు) అయ్యా : ఇక నాకు దొకతప్పదు. ఈ రచనికను

గూడ నాకు దొడంపుము.

చారు—రచనికా : నీ వీ మైత్రేయునితోగూడఁ జనుము.

రచ—దేవా : చిత్రము నెలవైనఁ బోయెదను.

మైత్రే—రచనికా : నీ వీ బలియును దీపమును బుచ్చుకొమ్ము. నే నీ దెక్కల

తలుపు గడియఁదీసి తెఱచెదను. (తలుపులు తెఱచుచున్నాఁడు.)

వసం—(తనలో) ఎవ్వరో నా కుపదాంబుచేయు తలంపుతో దెక్కలతలుపులు

దెఱచుచున్నారు; లోపలికిఁ బోయెదను. (లోనికిఁబోయి) అయ్యా : అయ్యా :

దీపము : దీపము : (రచనిక చేతిలోని దీపమును బై (బడు) గొంతుతో నార్చును.)

చారు—మైత్రేయ ! అదియేమి ?

మైత్రే—దెక్కలతలుపులు దెఱచినవెంటనే జయ్యమనివచ్చిన గాలిచే దీప మాటి

పోయినది. పూజ్యురాలా ! రచనికా : నీ వీ గుమ్మమువెంట వీధిలోనికిఁబోమ్ము.

నేను లోపలివరాండికలోని కరిగి దీపము వెలిగించితీర్తును. (నిష్క్రమించును.)

శకా—బావా, బావా ! వసంతనేనను వెనకెదను.

విటు—వెదకుము వెదకుము.

శకా—(ఇట్లుఁదిరిగి చేతితోఁదడవుచు) బావా : దొరకినది. (విటునిబట్టుకొనును.)

విటు—ఓరిమూర్ఖుడ ! నన్నురా, పట్టుకొంటివి.

శకా—బావా : నీ వీ వైపున రహస్యముగా నిలిచియుండుము. (చేతులతోఁ ద్రోసి కొనిపోయి నిలువఁబెట్టి, వసంతనేనను వెదకుచు) బావా : దొరకినది (అని చేటుని బట్టుకొనును.)

చేటు—దేవా : నేను చేటుఁడను.

శకా—ఓరీచేటా : నీ వీవైపున నుండుము. (అని మఱియొకమూలకుఁ ద్రోసికొని పోయి నిల్చి) ఈవైపున బావ, ఈవైపునఁ జేటుఁడు. ఈవైపున బావ (అని పదిసారు లనుకొని, గుర్తుంచుకొని, మరలవెదకుచు రదనిక తేశపాశముఁ బట్టుకొని) బావా : ఇప్పుడు నిజముగా వసంతనేన దొరకినది.

గీ. కటికి చీఁకటితోఁగన్ను గానకుండఁ బోవుతఱిఁ బూవుదండల తావివలన
నట్టెగుర్తించి కీర్ణఁ పట్టుకొంటి యాజ్ఞ నేనిని చాణక్యఁ డట్లు నేను.

చేటు—(విచారించుచుఁ దనలో)

క. పరుషపుదర్పమునఁ గులపురుషు నభిసరించు పూవుఁబోఁడిని గుసుమో
త్కరభూషితమగు కబరీభరముంగొని రాగుచుండె పాపుం డకటా :

శకా—

గీ. దొరకెనోబాల : నీవాలభరము నీ శిఁ రోరుహభరంబు నీకేశభారమిప్పుడు
పొగులు, మేచువు, మంగలార్చుము, తలంపు, మీకునో శంభునో శంకరేశ్వరులనో
రద—(భయముతో) పూజ్యులైన మీకిట్టిపని తగునా ?

శకా—బావా : బావా : మీగడఁమింగిన పిల్లివలె నీలంబ కంఠస్వరము మార్చినది.

చేటు—కాజేలీపుత్రా : కంఠస్వరము మార్చినదిగా : చిత్రముగానున్నదే : (అలో చించి) ఇందుఁ జిత్రమేమున్నది ?

గీ. అభ్యసించిన దభిలవిద్యలును, గాక శాంతయగుచు నటించు రంగస్థలములఁ
గలదు వంచన కులమందః కాన గంత శవముమార్పుట యొక విచిత్రంబుగాదు.

మైత్రే—(దీపముతోఁ బ్రవేశించి) రదనికా : ఇదియేమిచిత్రమోగాని యూపస్తంభ
మునకుఁ గట్టిన మేఁకపూదయమువలె, నీ ప్రదోషమండమారుతముచే నీ
దీపము పురపురలాడుచున్నది.

శకా—బావా : బావ : ఎవ్వరోమనుష్యులు : మనుష్యులు :

మైత్రే—(ఎని) ఇది తగదు. ఇది కూడదు. అర్యచారుదత్తునకు నేడు దారిద్ర్యము
పచ్చినదని పరపురుషు లింటిలోఁ జొచ్చుచున్నారా :

రద—అర్యా : మైత్రేయ : నాకుఁగలిగిన పరాభవము చూడవేమి ?

మైత్రే—నీకా పరాభవము. మాకా :

రద—నా పరాభవము మీ పరాభవముకాదా ? ౧౩౩.

మైత్రే—బలాత్కారప్రసంగమా యేమి ?

రద—అవును.

మైత్రే—నిజముగా :

రద—అయ్యా ! నిజమే.

మైత్రే—భయపడకుము. తనయింటిలోఁ గుక్కకుగూడ శౌర్యమెఱువగానుండును.

ఇక మహాబ్రాహ్మణునకు నాకుఁ జెప్పవలయునా ? ఇదిగో ! మావంటివారి యదృష్టమువలెఁ గుటిలముగానున్న యీచేతికట్టతోఁ బుచ్చిపొయిన ప్రాత వెదురుబొంగును బగులకొట్టినట్లు వానితల వ్రక్కలుచేసెదను.

విటు—మహాబ్రాహ్మణ ! సహింపుము, సహింపుము.

మైత్రే—(విటునివంకఁజూచి) ఇతఁడుకాదు చోషి. (శకారునిఁజూచి) వీఁడే యపరాధి. ఓరీ ! రాజశ్యామలా ! సంస్థానకా ! దుర్జనుడా ! నీ కిది తగునటరా. దుర్మనుష్యుడా ! చారుదత్తభట్టారకుఁడు నేఁడు దరిద్రుడైనఁగావచ్చును గాని, యతని సద్గుణములచే నీ యుజ్జయినీపట్టణమంతయు నలంకరింపఁబడుటలేదా ! ఆ మహాభాగుని యింటికి వచ్చి పరిజనము నిట్లు నిగ్రహించెదవటరా ?

గీ. పరిభవమువచ్చునే పేదవాడటంచు, గలిమియును లేమి విధికి నొక్కటియే సూచెఁ
ద్రవ్యమెంతున్న దగు చరిత్రంబులేని, యతడెవో పేదయన, దనచ్యుతుడుకాదు.

విటు—(వెలవెలఁబోవుచు) మహాబ్రాహ్మణ ! సహింపుము, సహింపుము ! ఇది అన్యజన భ్రాంతిచే జరిగినపనిగాని పొగరుఁబోతుడనముచేఁ గాదు.

గీ వెదకుచున్నార మేమొక్క ముదిత వలచి

మైత్రే—ఈ రదనికనేనా ?

విటు—పాపము శాంతించునుగాక !

అంకుకొలముది, పడుచుకుట్టదియొకర్లు

కన్యోఽగౌఁ జూచుచుండ నాకాంత ; దాని • భ్రాంతిచేఁగల్గె నీశీలవంచనంబు.

పెక్కువిధముల నిన్నుఁ బ్రార్థించుచున్నాను. నాయనునయము నిరాకరింపకుము. (కత్తి పాఱవైచి కాళ్ళమీఁదఁబడి, అంజలియొగ్గును.)

మైత్రే—సత్పురుషుడా ! లేమ్ము. ఎఱుఁగక నిన్ను నిందించిన నా తప్పు నైరింపుము. బ్రతిమాలుకొనుచున్నాను.

విటు—కాదుకాదు. మాదియే తప్పు. ఒక్క యభయమిచ్చెదవా, లేచెదను.

మైత్రే—లేచి చెప్పుము.

విటు—ఈ వృత్తాంతము చారుద త్తభట్టునకుఁ దెలియఁగూడదు.

మైత్రే—నేను చెప్పనులేమ్ము.

విటు—(లేచి)

గీ. ఇదిగో! నీకూర్మి శిరసావహించుచుంటి, బ్రాహ్మణోత్తమః నీపాదరజముతోడ.

శస్త్రపాణులమయ్యును జంకుచుంటి, మనఘ! గుణశస్త్రభూషితులైనమీకు.

శకా—(అనూయతో) డావా! నీ వెందుల కీ దుష్టబ్రహ్మచారి కాళ్ళమీదఁ బడె
దవో చెప్పుము.

విటు—భయపడితిని.

శకా—ఎవరివలన?

విటు—చారుదత్తుని గుణములవలన.

శకా—ఇంటిలోఁ దినుటకుఁ దిండిలేనివానికి గుణములెక్కడివోయి?

విటి—చీ, అట్లనరాదురా!

గీ. మండువేసంగిలోన సమస్తజంతు, పులకు నీరిడి యెండినకొలనుపగిది

రిక్తులను చ్రోవ నతఁడు దరిద్రుడయ్యె, గాని యైశ్వర్యమదమునఁ గాదుసూపె.

శకా—ఆగర్భదరిద్రుఁ డొత్తుకొడుకెవ్వఁడోయి!

గీ. రాధకొడుకింద్రదత్తుడో, రావణుండో, కాక మును ధామునకుఁ గుంతిగనిన ధర్మ

రాజో, లేక యశ్వత్థామయో, జటాయు, పక్షియో, శ్వేతకేతువో, పాండవుండో?

విటు—ఓరిమూర్ఖా! పూజ్యుడగు చారుదత్తుఁడురా.

చ. తెలివికిఁ గాఁపురం బతఁడు, దీనులపాలిటి వేల్పుఁజెట్టు, యో

గ్యులగుఁ గుటుంబి, త్యాగమునకుం గని, యెవ్వని నించుకేని నో,

బలుకని శీలముం గుణము పౌరుషముంగలమేటి, వానిచే

గీ

నిలిచెజగంబు; లట్టి రమణీయచరిత్రుని నీ వెఱుంగుదే! ౨౭

కావున నిచటినుండి మరలిపోవుదము రమ్ము.

శకా—వసంతసేనను వదలియే పోవుదమా?

విటు—నీ కింక వసంతసేన లేదు.

శకా—ఏల లేదు?

విటు—

గీ. గృధ్ధివారికి దృష్టి, రోగులకుఁ బుష్టి, యలసులకుఁ గార్యసిద్ధి, మూర్ఖులకుబుద్ధి,

వ్యసనులకు విద్య, వైరుల కాదరంబు, సరణి నీకు లే దింక వసంతసేన.

శకా—వసంతసేనను దీసికొనిరాకుండ నేను రాను.

విటు—నీ వీ పలుకు లెన్నఁదైన వింటివా లేదా :

గీ. కట్టుగట్టుకుఁ గట్టినగజము దొరకుఁ గల్గెముదిగించుదోఁ దురగంబు దొరకు

హృదయమునఁ బ్రీతిగల్గిన సుదతి దొరకు • గాని, లేకున్న దానిశక్త్యందె పట్ట ?

శకా—నీవు వెళ్ళిన వెళ్ళుము. నేను రాను.

విటు—అటులేని నేను బోవుచున్నాను. (నిష్క్రమించును.)

శకా—బావ వెళ్ళిపోయెనే. (మైత్రేయునితో) ఓరీ, ధూర్తాగ్రేసరా ! కాకికాళ్ళవంటి

జుట్టుగల దుష్టబ్రహ్మచారి ! కూర్చుండుమురా, కూర్చుండుము.

మైత్రే—మేమింతకుమున్నే కూలఁబడియున్నాము.

శకా—ఎవనిచే ?

మైత్రే—విధిచే.

శకా—అటులేని నిలుపుమురా, నిలుపుము.

మైత్రే—నిలిచెదములే.

శకా—ఎన్నఁడు ?

మైత్రే—మాకు దైవ మెన్నఁ డనుకూలమగునో నాఁడు.

శకా—అటులేని యేడుపురా, యేడుపుము.

మైత్రే—ఏడ్చుచునే యున్నాము.

శకా—ఎందుచే ?

మైత్రే—దారిద్ర్యముచేత.

శకా—ఓరీ, నవ్వుమురా, నవ్వుము.

మైత్రే—నవ్వెదములే.

శకా—ఎన్నఁడు ?

మైత్రే—మరల మా చారుదత్తన కైశ్వర్యమువచ్చినపుడు.

సా.సీ.

శకా—ఓరీ, దుష్టబ్రహ్మచారి : నీ వా దరిద్రునియొద్దకుఁబోయి, 'ఓయీ ! చారు
దత్త ! కామదేవాలయోద్యానమున నిన్నుఁజూచినదిమొదలు నీయందు వలపు
దగిలియున్న వసంతసేనయను బోగముపిల్ల, కొత్తనాటకమును బ్రదర్శింప
ముందువచ్చిన సూత్రధారివలె, నొడలునిండ బంగారునగల నలంకరించుకొని
వచ్చుచు బలాత్కరింపఁబడి నీ యిల్లు చూచినది. దానిం దీసికొనివచ్చి చేతులార
నీవే నాకు సమర్పించితివేని నధికారులతోడి వ్యవహారము ముదరకుండఁ జాల
కనగాఁ దేలిపోదువు. నాకును నీయందు దయగలుగును. లేదేని నీకును నాకును
బ్రతికియున్నంతవఱకును విరోధము శప్పుదు' అని నాపలుకులు బోధపఱచుము.

అ. కూరవరుగుచెడదు, గుమ్మడికాయయుఁ జెడదు గోమయంబుఁదొడిమఁబూయు
బోదు నీటికూడుఁ బొగచినమాంసంబు • నావిరోధ మెన్నినాళ్ళకైన.

తిన్నగాఁజెప్పుము. కపటముగాఁ జెప్పుము. మాబాలాగ్ర ప్రాసాదవిటంకముననున్న
మాకు వినఁబడునట్లు చెప్పుము. లేదేని తలుపునందునఁబెట్టి నొక్కిన వెలఁగ
కాయవలె నీతల మడమడలాడించెదిను.

మైత్రే—తప్పక చెప్పెదను.

శకా—(అపవారించి) ఓరీ చేటా ! నిజముగా బావ వెళ్ళిపోయెనా ?

చేటు—అవును వెళ్ళెను.

శకా—అటులేని మనముగూడఁ ద్వరగఁ బోదము రమ్ము.

చేటు—చిత్తము తమరికత్తిఁ జేతఁబట్టుకొనుఁడు.

శకా—నీచేతనే యుండనిమ్ము.

చేటు—కాదుకాదు. దేవరకత్తి దేవరచేతనే యుండనిండు.

శకా—(తలక్రిందుగాఁ బట్టుకొని)

గీ. తొల తొలంచిన ముల్లంగిదుంపబోలుకత్తి యొటనుంచి నా భుజస్కంఠమందు
మోదికొనిపోదు నింటికి బొయ్యనునుచు • గుక్కలఱచిన భయపడ్డ నక్కవోలె.

(పరిక్రమించి నిష్క్రమించుచు.)

మైత్రే—రదనికా ! నీకు జరిగిన యీ యవమానముఁ జారుదత్తునకుఁ దెలుపకుమా.

లేమిచేఁ జిదికియున్న యాతనిమనస్సునకు మఱింత భేదము కలుగును.

రద—మైత్రేయ ! నే నెవతెను? ఏమాటనైన గడ్డుపురోదాచుకొను రదనికనునుమా !

మైత్రే—మంచిది.

చారు—(వసంతసేనతో) రదనికా ! గారికొఱకు బైటపరుండిన మన రోహసేను
నకుఁ జలిపేయును. కావున లోపలఁబరుండవెట్టి యాయుత్తరీయముఁ గప్పము.

(మైత్రేయుఁడు దెచ్చియిచ్చిన యుత్తరీయము వసంతసేన కీఁబోవును.)

వస్త్రం—(తనలో) ఈ మహాభాగుఁడు నేను రదనిక యనుకొనెను. ఏమిచేయు
దును ? (ఉత్తరీయ మందుకొని, యాఘ్రాణించి, తనలో) బేరా ! ఇది జాతి
పూలతావులు గ్రుమ్మరించుచున్నది ! ఇతని యావన మింకను నుదాసీనము
కాలేదు. (అపవారించి ఉత్తరీయము కప్పకొనుచున్నది)

చారు—రదనికా ! రోహసేనునిఁ ద్వరితముగా లోనికిఁ దీసికొనిపోమ్ము.

వసం—(తనలో) లోపలికిఁ బోదగని నిర్భాగ్యులముదానన్నైనిగదా : ౧౬.

చారు—రదనికా ! మాటుపలుకవేమి ? హా ! ఎంతకష్టము !

గీ. మాలవిధిచేత, ధనియైననునుజుడకట : భాగ్యహీనుడుగాఁ జేయఁబడినవాఁడు
ప్రాణమిత్రులు శత్రువులౌదు, రెంత భక్తిగలపరిజనము విరక్తిఁజెందు.

(రదనిక, మైత్రేయుఁడు సమీపింతురు.)

మైత్రే—అమె రదనిక కాదు. రదనిక యిదిగో :

చారు—రదనిక యిదియో : మఱి యామె యెవ్వరు ?

గీ. తెలిమి కొనగిన నావయివలువక లాఁతి • చెలువదేహము నకట : దూషితముచేసె
వసం—(తనలో) దూషితము కాలేదు. భూషితమేయైనది.

చారు—

తెల్లమబ్బుచే లేతచందిరుడు మరుగు • వడినగతి జెన్నుమానె నీపడతి మొగము.
కానీ, పరకళత్రమును జూడరాదు.

మైత్రే—అయ్యా : ఈమె పరకళత్రముకాదు. కామదేవాలయోద్యానములో నిన్ను
జూచినది మొదలు నిన్నువలచిన గుణానురక్తయగు వేశ్యాంగన.

చారు—అః ! వసంతసేనయేనా ! (తనలో)

గీ. విభవమంతయుఁబోయిన వెనుక నన్ను • వలచినది కాంత, యిప్పుడీ వనితమీఁద
నాకుఁగల మోహమకట : యుణచుకొంటి • నల్పనరున్ద్రులచే దేహంబునంద

మైత్రే—అయ్యా : రాజస్యాలకుఁడు, అనగా రాజుగారి యుంపుమకతై తమ్ముఁడు
మీతోఁ గొన్నిమాటలు చెప్పమనియె.

చారు—ఏమి మాటలవి ?

మైత్రే—“కామదేవాలయములో నిన్నుజూచినది మొదలు వలచియున్న వసంత
సేన యను బోగముసిల్ల, క్రొత్తనాటకములో ముందుగావచ్చిన సూత్రధారివలె,
నొడలునిండ బంగారునగలలంకరించుకొని వచ్చుచు మాచేత బలాత్కరింపఁ
బడి మీయిల్లు దూతినది.”

వసం—బలాత్కరింపఁబడి యనునక్షరములే నన్ను బ్రతికించుచున్నవి—

మైత్రే—“దానిం దీసికొనివచ్చి, చేతులార నీవే నాకు సమర్పించితివేని నధికారుల
తోడి వ్యవహారము ముదరకుండఁ జాలకనగాఁ దేలిపోదువు. నాకును నీయందు
దయ గలుగును. లేదేని నాకును నీకును బ్రతికియున్నంతవఱకు విరోధము
తప్ప”దని.

చారు—(తిరస్కారభావముతో) వాఁడో : తెలివితక్కువవాఁడు. (తనలో) ఈ
యంతరి దేవతలకు లభింపఁదగిన స్త్రీ రత్నము. కాదేని వాఁడిట్టి చీరటి
సమయమందు

గీ. రమ్మ నాయంటి కనుచు బేరమ్మలాడ + ద్రవ్యమున కాళపడి పోవఁదలవకున్నె ?
 సరసవచనంబు లెఱిగియు బురుషపరిచఁ యమ్మనకు బ్రౌఢముగ మాటలాడకున్నె ?
 (ప్రకాశముగా) పూజ్యురాల ! వసంతసేన ! తెలియక పరిచారికకు నియోగింపఁదగిన పని నియోగించి యపరాధముచేసితిని. ఇదిగో ! నా తలయొగ్గి బతిమాలుకొనుచున్నాఁడను.

వసం—ఇట్టి యనుచితవేషముతో వీధికెక్కినందులకు దేవరపాదముల నా తలయంటించి యనుగ్రహింపఁ జేసికొనుచున్నదానను.

మైత్రే—ఓహోహో! పండినవరిచేలవలె మీరిరువురు నొకరిపై నొక రొరిగి నమ్మస్కరించుకొనుచుండ నే నూరకయుందునా ! 1 లొట్టిపిట్టమోకాలివంటి నా తల మీ యిరువురి పాదములకంటించి బతిమాలుకొందును. (లేచును)

చారు—చాలు, నీ చనువు సంతట నిలుపుము.

వసం—(తనలో) ఏమీ ! ఈ ప్రాధోక్తిచాతుర్యము. నే నీవేషముతోవచ్చి యితని ఇంట నిలువరాదు. ఇట్లనియెదను, (ప్రకాశము) ఆర్యపుత్ర ! మీకు నాయందు దయగలదేని యీ యలంకారకము మీయింట దాచుఁడు. ఈనగ నాయొద్ద నుండెనేని దీనికై పాపాత్ములు నావెంటఁబడుదురు.

చారు—నా యిల్లంత విలువగల నగ దాచుటకుఁ దగినదా ?

వసం—అబద్ధము. వస్తువులు దాచుటకుఁ బురుషులయొగ్గత కారణముగాని యింటి దిట్టతనము గాదు.

చారు—మైత్రేయ ! ఆ నగఁ బుచ్చుకొనుము. 2 సంద్భావన త్రి

వసం—నాపై దయవచ్చినది (నగనిచ్చును.)

మైత్రే—నీకు శుభము.

చారు—మూర్ఖుఁడ ! దాచుకొన్నదికాని నీ కిచ్చినదికాదు.

మైత్రే—(అపవారించి) అటులేని దొంగ లెత్తుకొనిపోవుదురు. } 9

చారు—కొలఁదికాలములోనే.

మైత్రే—మనకు దాచనిచ్చిన యీనగను....

చారు—మరల నిచ్చివేయుదును.

వసం—ఆర్య ! నే నింటికిఁబోయెదను. నాతోఁడ నార్యమైత్రేయునిఁగూడఁ బంపవలయును.

చారు—మైత్రేయా ! పోయి యామె నింట దిగవిడిచిరమ్ము.

మైత్రే—నీవు పోయిన రాజహంసి వెంటఁబను రాజహంసవలెనుండువు. నేనేల,

ప్రథమాంకము

బాపడను ? కుక్కలచే జిమ్మబడిన నడువీధిలోని బలియన్నమువలె జనులచే నగుబాల్ల పాలగుదును.

చారు—కానిమ్మ. నేనే చనియెదను. రాజమార్గమునఁ గొనిపోదగిన దీపమును దెప్పింపుము.

మైత్రే—ఓరీ ! వర్తమానక ! దీపము వెలిగింపుము.

వర్త—(రహస్యముగ) చమురులేనిదే నే నెట్లుదీపము వెలిగింతునయ్యా ?

మైత్రే—(చాధుదత్తునితో రహస్యముగ) మనదీపికలన్నియు. డబ్బంతయు నవహరించి కాముకుల నవతలకుఁ బాఱఁద్రోలిన బోగములంజలవలె స్నేహశూన్యములుగా నున్నవి.

చారు—మైత్రేయ ! దీపమే యక్కఱలేదులే :

గీ. గ్రహగణముతోడ రాజమార్గప్రదీప

మో యనఁగఁ జంద్రుఁ డుదయించుచున్నవాఁడు

వలవలని పంకమందలి పాలువోలె

నిరులలోఁ బడుచుండెఁ జందురునికాంతి.

(అనురాగముతో) వసంతసేనా రమ్మ. పోదము.

(పరిక్రమించి) ఇదిగో : నీయిల్లు లోనికిఁ జనుము.

వసం—(అనురాగముతోఁ జూచుచు నిష్క్రమించును.)

చారు—మైత్రేయ ! వసంతసేన వెళ్ళినది. మనమింటికిఁబోదమురా.

గీ. కలకలము వానె రాజమార్గంబులెల్లఁ

బురమునిండఁ దలారులు దిరుగుచుండి

మోనపోకుండఁ బోవలె; దోసములకుఁ

బుట్టినిల్లుగదా యెప్పు డిట్టిరాత్రి.

(పరిక్రమించుచు) ఈ సువర్ణభాండము రాత్రి నీవు దాచుచుఁ బగలు వర్తమానుని చేతి కిచ్చుచుండుము.

మైత్రే—మంచిది..

(ఇరువురు నిష్క్రమింతురు.)

ఇది శ్రీ తిరుపతి వేంకటేశ్వరాంధ్రీకృతంబగు మృచ్చకటికమును ప్రకరణమునఁ బ్రథమాంకము.

మృచ్చ క టి క ము.

ద్వితీయాంకము.

చేటి—(ప్రవేశించి) తల్లిచే వసంతసేనకడకు సందేశము పంపఁబడితిని. కావున నామెయొద్దకుఁ జొరెదను. [ఎదుటజూచి] ఇదిగో నార్యురాలు వసంతసేన మనములో నేదియో యాలోచించుకొనుచుఁ గూరుచున్నది. దగ్గఱకుఁజొరెదను. (విదవ బీటమీద గూర్చుండి వసంతసేనయు మదనికయు బ్రవేశించుచున్నారు.)

వసం—మదనికా : తరువాతఁ దరువాత ?

మద—అమ్మా : నేనేమియు జెప్పుచుండుటలేదు. తరువాత దరువాత ననెదవేమి ?

వసం—చేటికా : నే నేమంటిని ?

మద—తరువాతఁ దరువాతనంటివి.

వసం—ఆఁ : (ఆలోచించి) అగును. అంటిని.

చేటి—(సమీపించి) అమ్మా : మీయమ్మ స్నానముచేసి దేవతాపూజ చేసికొమ్మని చెప్పుచున్నది.

వసం—చేటి : 'నే నీనాఁడు స్నానము చేయను. బ్రాహ్మణునిచేతనే పూజచేయింపు' మని మా యమ్మతో మనవిచేయుము.

చేటి—చిత్తము (నిష్క్రమించును.)

మద—అమ్మా : స్నేహముచే నడుగుచున్నానుకాని నీ దోషములు వెదకుటకుఁ గాదు. 'తరువాతఁ దరువాత' యేమిటి ?

వసం—మదనికా : నేను నీ కెట్లుకనఁబడుచున్నదానను ?

మద—ఈహృదయరాలవై. మనసులో నెవనినోకామించి వానికై విచారించు చున్నట్లున్నావు.

వసం—చక్కఁగఁ దెలిసికొంటివే ? పరహృదయగతమునుఁ దెలిసికోఁజాలిన మదనికవుగదా.

మద—అమ్మా : సంతోషము. పడుచువాండ్రకుఁ బండుపైన మదనుఁ దనుగ్రహింపఁబడినాఁడు. నీకు సేవ్యుడైన యా పురుషుఁడు రాజా, రాజవల్లభుఁడా ?

వసం—చేటి : నేనుకోరునది భోగముగాని సేవకాదు.

మద—చదువుకొన్న బ్రాహ్మణునిఁ గోరితివాయేమి ?

వసం—నాచే బ్రాహ్మణులు పూజింపఁదగినవారు.

మద—అనేకదేశములుతిరిగి వ ర్తకముచేసి డబ్బుసంపాదించిన కోమటిఁ గోరితివా?

వసం—వర్తకులతో న్నేహముచేసినవారు ప్రణయిజనమునందలి న్నేహముచదలి
 పో వాణిజ్యమునకై దేశాంతరముపోవునపుడు వియోగదుఃఖ మనుభవించుట కష్టము.

మద—అమ్మా! రాజకాఁడు, రాజవల్లభుఁడుకాఁడు, బ్రాహ్మణుఁడుకాదు, కోమటి
 కాఁడు; ఇం కెవరినిఁ గోరితివి?

వసం—నీవు నాతోఁ కామదేవాలయములోనికి వచ్చితివా?

మద—వచ్చితిని.

వసం—వచ్చినచో నీకుఁ దెలిసియేయుండును. న న్నుడిగెదవేల?

మద—ఎఱుగుదును. నీవు నమస్కరించిన దీవించిన యతఁడేకదా!

వసం—ఆతని పేరెఱుగుదువా?

మద—అతఁడు కోమటిపీఠిలోఁ గాఁపురమున్నాఁడు.

వసం—ఆతనిపేరే నే నడిగినది.

మద—అతఁడా! జగత్ప్రసిద్ధమైన పేరుగల చారుదత్తుఁడేకదా!

వసం—మదనికా! బాగు! లెస్సగాఁ దెలిసికొంటివి.

మద—ఆర్యురాలా! అతండు దరిద్రుఁడని విందుమే!

వసం—కనుకనే కోరితిని. దరిద్రునిఁగోరిన బోగముది లోకములోదూఱ్యురాలుకాదు. ౧౬౯

మద—భర్తృదారికా! పూవులులేని మామిడిచెట్టుమీఁది కాఁడుతుష్టేదలుపోవునా?

వసం—అవి మడుకరులు గనుక మకరందములేదని పోవు. ౧౭౦

మద—వానిఁ గామించితివేని, ఏల వారియింటికిఁ బోరాదు; ఏల యింటికిఁ
 డీసికొనిరాదు?

వసం—ఓసీ! నే నీకార్యము—కాండరపక్షి చేసితినేని నతఁడు ప్రత్యుపకారము చేయ
 లేక పోయితి ననునందేహముచేఁ దరువాతఁ గంటికే కనబడఁదేమో? ౧౭౧

మద—అందుచేతనే సువర్ణభాంశ మతని కిచ్చితివా?

వసం—చెలీ! నీవు బాగుగాఁ దెలిసికొంటివి.

(తెరలో) ఓరీ! భట్టారక! పదిసువర్ణము లప్పువడి యీజూదగాఁడు పరుగెత్తు
 చున్నాఁడు. పట్టుకొనుము. పట్టుకొనుము. ఓరీ! నిలువుమురా. నిలువుము. ౧౭౨

(పిదప సంవాహతుఁడు అపటికేపముగాఁ బ్రవేశించును.)

సంవా—అబ్బబ్బ! ఈజూదమాడుటకంటెఁ గష్టమయిన పనిలేదు.

గీ. కట్టాగిం ద్రెంపికొని తన్ను గర్దభివలె, మించి గర్దభి నన్ను వంచించె నేఁడు
 కర్ణక క్రిచే నల ఘటోత్తచుఁడువోలె, ఘాతితుఁడనైతి క్రిచే ద్యూతమందు.

గీ. పద్మలనువ్రాయు సఖికుని బారినుండి • ఎట్లాతప్పించుకొనివచ్చి యిపుడు రావ
బాటఁ బడినంత నడ్డమై వచ్చెవాడు • అకట ! యెవ్వరి రక్షింపుమందు నిపుడు.

ఈ సఖికుఁడు, ద్యూతకారుఁడు నన్ను వెదకుచు వచ్చుచున్నారు. కావున
నేనిపు డెదురునడకతో నీపాడుదేవాలయముఁ జొచ్చి యమ్మవారు నయ్యెదను.
(అనియట్లు వెనుకకునడచుచు గుడిలోఁబ్రవేశించి దేవీయుండుచోటగూర్చుండెను)

(అంతట మాధురుఁడు, జూదగాఁడును బ్రవేశించుచున్నారు.)

మాధు—ఓరీ ! భట్టారక ! పది సువర్ణముల కొఱకుఁ దగవుచేయఁబడి జూదగాఁడు
పాఱిపోయెఁ బాఱిపోయె. నీవువానిం బట్టుకోవలయును, బట్టుకోవలయును.

జూద —

గీ. బెదరి పాతాళబిలము దూఱుదువుగాక • స్వర్గమునకేగి దేవేంద్రు శరణమనుచు
పేడెదవుగాక నినుల్లోచు వీరుఁడెవఁడు ? • పోవదలచిన సఖికుఁడే ప్రోవవలయు.

మాధు—గీ. జూదరికొలంబునకునెల్ల వాడుదెచ్చి • పాఱిపోయెదవేమిరా పాపి ! భీతి
నొడలు వడకగ వింక దురోదిరంబు • మొనకుఁ జనుదెంతె సఖికుని మోసపుచ్చి.

జూద—(అడుగుజాడ పరీక్షించి) ఇదిగో యడుగులజాడ ! (కొంతదూరముచూచి)
అడుగులజాడ కనఁబడదేమి ?

మాధు—(చూచి యాలోచించి) ఓరీ ! యడుగులిచ్చట నెదురుగానున్నవి. దగ్గర
పాడుదేవాలయముకూడ నున్నది. వాఁడు మిగులమోసగాఁడు. వెనుక నడకతో
నీ దేవాలయముఁ బ్రవేశించియుండును.

జూద—మనమును బ్రవేశించి చూతము.

మాధు—మంచిది. (అని యిరువురును దేవాలయములోనికిఁజొచ్చి యొకరికొకరు
సంజ్ఞజేసికొని)

జూద—ఈ బొమ్మ కట్టబొమ్మ.

మాధు—కట్టబొమ్మకాదురా, తాటిబొమ్మయే (అని కొంతసేపు వివదించి) కానీ,
యేదియో యొకటి. మనము జూదమాడుకొందము రా. (యిరువురును జూద
మాడుదురు.)

సంవా—(జూదమాడవలయుననుతలంపుచే బుట్టినవికారముల నణచుకొని తనలో)

గీ. రాజ్యమునుగోలుపోయిన రాజుమనము • భేరికాధ్వనివోరెఁ గంపింపఁజేయు
నానపుట్టించి, జూదంబునందు ధనము • చెడినవానికి మఱల పాచికలరొదయు.

అ. పైఁడికొండనుండి పడఁద్రోయు నెక్కించు జూదమింక నాడరాదటంచు
నొట్టువెట్టుకొనియు నుడుగఁడు కోకిలారవముఁ బోయ నక్షరవము విన్న.

జూద—నాదిపందెము, నాదిపందెము.

మాధు—నీదికారు. నాదిపందెము, నాదిపందెము.

సంవా—(లోనుండి పరుగెత్తివచ్చి) నీదియుఁగాదు, నీదియుఁగాదు. నాది పందెము.

జూద—దొరికితివిరా ! దొంగ !

మాధు—(సంవాహకుని బట్టకొని) ఓరీ ! బువ్వదండక ! నాపదిసువర్ణములు నాకిమ్ము.

సంవా—ఇచ్చెదనులే.

మాధు—ఇప్పుడిమ్ము.

సంవా—అయ్యా ! ఇచ్చెదను. అనుగ్రహింపుము.

మాధు—నాకుఁ బనికిరాదు. ఇప్పుడిమ్ము.

సంవా—అయ్యా ! నాతల తిరుగుచున్నది. (అని నేలమీఁదఁ బడును. ఇరువురు గొంతనేపు తన్నుదురు.)

మాధు—ఓరీ ! జూదరుల కందటికి లోకువైతివిరా.

సంవా—(లేచి, యేడ్చుచు) అయ్యా ! నేనింక జూదమునకు వెలియైపోతినిగదా !

నిజము. ఇది జూదగాండ్ర సిద్ధాంతము. దాటరానిది. నే నీ సొమ్మెచ్చటదెత్తును ?

మాధు—ఓరీ ! ఎవ్వరినైన జామీ నిమ్ము.

సంవా—మంచిది. (జూదగానియొద్దకువచ్చి) సగమిచ్చెదను. సగము నీవచ్చుకొమ్ము.

జూద—మంచిది. ఆసగమే తెమ్ము.

సంవా—(సఖికునొద్దకువచ్చి) అయ్యా ! సగమునకు జామీనిప్పించెదను. సగము నీవు వదలుకొనుము.

మాధు—మంచిది. ఆలాగే కానిమ్ము.

సంవా—అయ్యా ! నీవు సగము వదలుకొంటివిగదా ?

మాధు—అఁ : వదలితిని.

సంవా—(జూదగానితో) అయ్యా ! నీవు సగమచ్చుకొంటివిగదా ?

జూద—ఔను. అచ్చుకొంటిని.

సంవా—అటులేని, నేను బోయెదను.

మాధు—ఎక్కడికేగెదవు. నా పదిసువర్ణము లిచ్చి యేగుము.

సంవా—అయ్యా ! పెద్దలారా ! చూడుఁడు. చూడుఁడు. ఇప్పుడే సగమునకు జామీ నిచ్చిన సగము వదులుకొందునని మరల సొమ్మంతయుఁ దెమ్మనుచున్నాఁడు.

మాధు—(పట్టకొని) ఓరీ ధూర్జుఁడా ! నేను మాధుర్వుఁడను. నేర్పరినగు నాచెంత నీజిత్తులు పనికిరావు. నాసొమ్ము నాకిచ్చి కదలుము. నాకు జామీనక్కఱలేదు.

నేను వదలుకొనను.

సంవా—ఎక్కడనుండి తెచ్చియిచ్చెదను ?

మాధు—నీ యబ్బనమ్మి తీసికొనిరా.

సంవా—నాకుఁ దండ్రీలేడు.

మాధు—నీయమ్మ నమ్మి తీసికొనిరమ్మ.

సంవా—నా కమ్మయలేదు.

మాధు—నీవే అమ్ముడువోయి యమ్ము.

సంవా—అనుగ్రహించి నన్ను రాజపీఠికిఁ గొనిపోమ్ము.

మాధు—వదపద. (పరిక్రమించుచున్నారు.)

సంవా—కానిండు. అర్యులారా ! ఎవరైన నన్నుగొని యీ నభికునకుఁ బది సువర్ణము లిచ్చెదరా ? (అకసమువంకఁ జూచి) నీ వేమిచేయఁగలవని యడుగుచున్నారా ? మీ యింటఁగల వసులన్నియుఁ జేసెదను. అడిగి మాటలాడక పోవుచున్నాఁడే : కానీ, యింకొకని నడిగెదను. (మరల నల్లెయ్యడిగి) ఇతఁడు గూడ నామాట వినకయే పోవుచున్నాఁడు, హా ! మహాభాగుఁడగు చారుదత్తుని విభవ మంతరించుటఁజేసికదా, యీ మందభాగ్యున కిట్టి దుస్థితి వచ్చినది ?

మాధు—ఓరీ ! తెమ్ము.

సంవా—ఎక్కడనుండి తెచ్చియిచ్చెదను ? (నేలపైఁబడును. మాధురుఁడు లాగును) అయ్యలారా ! రక్షింపుఁడు, రక్షింపుఁడు.

(పిదప దర్దరకుఁడు ప్రవేశించుచున్నాఁడు.)

దర్ద—అహా ! జూదమనగాఁ బురుషునకు సింహాసనములేని రాజ్యముగదా !

గీ. ఎన్నడైనఁ బరాభవంబెన్న, దొకని • కిచ్చు నొక్కనివలన గ్రహించు ధనము,
ఆయమును గూడబెట్టిన యధిపుమాడ్కి, ద్రవ్యవంతులు చుట్టును దవిలియుండు.

గీ. అర్థమబ్బిన జూదంబునంద యబ్బు, నాలు జూదరికే వత్సరాలు, కుడువ నొరుల కీయగజెల్లు జూదరికె, జూద • గానికే పోవు ధనమెల్ల గడియలోన.

గీ. త్రేత సర్వధనమ్ముహరించె, మేను • పావరమ్మున కుప్పించె; బాటఁజూపె నర్థితప్తుక్కుటకటః అంతమున నిటులు, కటముచేఁ గోలుపోయి పొకాలుచుంటి.

(ముందుకుఁజూచి) మా పూర్వనభికుఁడు మాధురికుఁ డిదిగో నిడుటనే యున్నాఁడు. కానిమ్మ. తప్పించుకొన వీలులేదు. కావున మునుఁగువైచుకొని యెద. (అనేకవిధముల నుత్తరీయము గప్పికొని, దానిజూచి)

గీ. నూలుపోగులులే విందు నూలుచిల్లు, యన్నవెటు గప్పకొందు నీయుత్తరీయ మున్న చందమ్ముననె దీని నుంచవలయు, మడతవిప్పిన శోభ కన్నదడు దీన.

ఏల యీ ప్రయాసము ? ఈ దీనుడు న న్నేమిచేయఁగలఁడు ?

గీ. ఆకసముమీఁదికై యొక్క యంగఁజూచి, ధరణిమీదను నొక్క పాదంబునిలిపి
యరుణుఁ డెందాకనుండునో యంతదాకఁ, గదలకుండెద జిత్రంబుగతిగ నేను.
మాధు—ఓరీ : యిప్పింపుమురా, యిప్పింపుము.

సంవా—నే నెవరిచే నిప్పింతునయ్యా : (మాధురుఁడు లాగుచున్నాఁడు.)

దర్శ—(ముందుజూచి) ఇదియేమి ? (ఆకసమువంకఁజూచి) ఈసభికుఁ డీ జూరరి
నమ్మజూప నెవ్వరును సొమ్మిచ్చి విడిపింపరై రనుచున్నారా ? ఈ దర్శుఁడు
విడిపింపఁగలఁడు. (నమీపించి) తొలఁగుఁడు. తొలఁగుఁడు. (చూచి) ధూర్తుఁ
డగు మాధురుఁడే ! ఈ లాగఁబడు దీనుఁడు సంవాహకుఁడే !

శా. వ్రేలన్ జాలునొ కొమ్మలందొదిగి యీభీరుండు నల్లాములు
దాకన్ జాలునొ వీపుగాయపడఁ గ్రిందన్ రాళ్ళపై లాగఁగా
జాలింజెందఁడొ లోదొడల్ గఱచుచున్ శ్వాసమ్ము లీడ్వంగ, ని
ట్లేలా ? కోమలగాత్రుఁ డీతనికి ద్యూతేచ్ఛాపరత్వస్మహో !

కానీ, యీ మాధురుని బ్రతిమాలుకొనియెద. (నమీపించి) మాధురికా !
దండము.

మాధు—(ప్రతిసమస్కార మొనర్చుచున్నాఁడు)

దర్శ—ఈ గడవిడ యేమిటి ?

మాధు—ఈ సంవాహకుఁడు మాకు బదిసువర్ణము లప్పువడియెను.

దర్శ—ఇంతియే కదా.

మాధు—(దర్శుని చంకలోని వస్త్రపుమడత లాగి చూపుచు) చూచితిరా ? అయ్య
లార ! ఈ చినుఁగులబొంతఁ దాల్చిన యీతనికిఁ బదిసువర్ణములన నెంత
తేలికగా నున్నవో ?

దర్శ—ఓరి మూర్ఖుఁడా ! నీ పదిసువర్ణములు రే పొక్కపందెములోఁ దీర్చివై చెవను.

దనమున్నవారు మాత్రము సొమ్ము కొంగునఁగట్టుకొని తిరుగుదురా యేమి ?

గీ. పొమ్ము, నీవెంత నీసువర్ణములెంత ? ఏమి పోగాలమిది ? ఎవ్వరెవ్వరికిని
నప్పువడరోక్కా ? యీమాత్ర కకటః నిండు, ప్రాణి వదియింతువే ? సాటివాని నట్లు.

మాధు—నాయనా ! పదిసువర్ణములన నీకింత చులకనగా నున్నవేమోకాని నా
కవియే మహాభాగ్యము.

దర్శ—అటులేని నామాటవిని యింకొక పదిసువర్ణములప్పిచ్చి మరలజూచమాదుము.

మాధు—అడిగిన నేమి ప్రయోజనము ?

దర్శ—గెలిచిన నీయప్పు దీర్చును.

మాధు—గెలువలేక పోయినయెడల ?

దర్శ—ఇవ్వఁడు.

మాధు—ఇట్టితగవు చెప్పకుము. ఇంత నమ్మకమున్నవాడవు నీవప్పీయరాదా ?

నేను జూదములో నీకంటె ధూర్తుఁడను. నే నరువాట యాడుదునటరా ? నీతి

మాలినవాఁడా ! ఎచ్చుతగ్గుమాట లాడకుము. నీకు జడియువాఁడనుగాను.

దర్శ—ఓరి : నీతిమాలినవాఁడెవ్వఁడురా ? మరల ననుము.

మాధు—నీవు నీతిమాలినవాఁడవు.

దర్శ—నీతండ్రి నీతిమాలినవాడు. (సంవాహకుని బాటిపొమ్మని సన్నచేయును.)

మాధు—లంజకొడుక : నీ వీలాగుననే జూదమాడితివా ?

దర్శ—అవును. ఇటులే యాడితిని.

మాధు—ఓరీ, సంవాహక : నా పదిసువర్ణములు నాకీరా ?

సంవా—ఇదిగో : ఇచ్చుచున్నాను. (మాధురుఁడు వానిని లాగును.)

దర్శ—ఓరిమూర్ఖ : నాముందే వాని నిట్లు బాధించెదవేమిరా ?

మాధు—ఆఁ : బాధించెదను. (సంవాహకుని లాగి ముక్కుమీఁద గ్రద్దను.

సంవాహకుఁడు ముక్కున నెత్తురుగాఱ మూర్చిలును, దర్శుఁడు డడ్డమురాఁగా

మాధురుఁడు వానిని దన్నును. దర్శుఁడు మరలఁ దన్నును.)

మాధు—లంజకొడుకా : దీనికిఁ దగినఫల మనుభవించెదవులే.

దర్శ—దురాత్మా : నాదారిని నేను పోవుచుండ నన్నుగొట్టెదవుగా : రేపు రాజసభలో గొట్టుదువుగాని.

మాధు—నేను జూచెదినులే.

దర్శ—ఎట్లు జూచెదవు ?

మాధు—ఇట్లు (కన్నులు తెఱచును. దర్శుఁడు వానికన్నులలో దుమ్ముజల్లి

సంవాహకుని బాటిపొమ్మని సన్నచేయును. సంవాహకుఁడు పాటిపోవును.

మాధురుఁడు కన్నులు నలుముకొనుచు నేలపైఁబడి యేడ్చును.)

దర్శ—(తనలో) ప్రధానసభకుఁడగు మాధురునితో విరోధము దెచ్చుకొంటిని.

కావున నే నివట నిల్వరాదు. ఆర్యకుఁడను గొల్లపిల్లవాఁడొకఁడు ముందు రాజ

కాఁగలడని యొకయోగి చెప్పినట్లు నా ప్రయమిత్రుఁడు శర్మిలకుఁడు చెప్పెను.


నావంటివా రందఱా గోపాలబాలకు నాశ్రయించుచున్నారు. నేనుగూడ వాని

యొద్దకే పోయెదను. (నిష్క్రమించును.)

సంవా—(భయముతోఁ బలువెత్తుచు నెదుటికిఁజూచి) ఎవరిదో యీయిల్లు ? వీధి
తెక్కల తలుపు తెఱచియున్నది. ఇందుఁబ్రవేశించెదను. (ప్రవేశించి, యచట
వసంతసేనంజూచి) అమ్మా ! శరణు శరణు.

వసం—భయములేదు. రమ్మ. చేటి : నీవు తలుపుమూయుము. (చేటి మూయు
చున్నది.) అయ్యా ! నీ కెవనివలన భయము ?

సంవా—అప్పులవాని వలన.

వసం—చేటి : ఇక దలుపులు తెఱవవచ్చును. తెఱపుము. 

సంవా—అప్పులవాని భయమన నీమెకింత యలక్ష్యమేమో ! అవును లోకమున
నిట్లు చెప్పకొందురుగదా !

అ. తనబలంబెఱింగి దానికిఁ దగినంత బరువుమోయుచున్న పురుషుఁ డెట్టి

గహనమునకుఁ బోవుఁగాక వివస్నుండుగాఁడు తొట్రుపడఁ దొకానొకపుడు.

మాధు—(కన్నులలోదుమ్ము తుడిచికొని జూడగానితో) ఓరీ : నా పదినువర్ణములిరా ;
జూద—అయ్యా : మనమా దర్దురకునితో కలహమునకు డీకొన్నపుడే వాఁడు
పాటిపోయె.

మాధు—వానిముక్కు చితుక గ్రుద్దితిని. రక్తము కాటుచున్నది. ఆ యానవాలు
చూచుకొనుచుఁ బోదమురమ్ము. (వెదకుదురు.)

జూద—అయ్యా : వాఁ డిదిగో వసంతసేనయింటిలోఁ దూఱెను.

మాధు—అటులేని మనసొమ్ము పోయినది.

జూద—పోవుటయేమి ? రాజకులమునకుం బోయి తెల్పుకొందము.

మాధు—మనమిటనుండి కదలితిమా వీఁడు మనకు దొరకఁడు. వీనిం బొంచి
యుండియే పట్టుకొందము.

వసం—(మదనికతో సన్నచేయుచున్నది.)

మద—అయ్యా : మీ రెందుండివచ్చితిరి ? ఎవ్వరు ? ఎవ్వరివారు ? ఏవృత్తివారు ?

సంవా—అమ్మా ! నేను బుట్టినది పాటలీపుత్ర పురము. నేనొక సంసారిబిడ్డను.

సంవాహన వృత్తిచే జీవించువాఁడను.

వసం—అతిసుకుమారమైన విద్య నేర్చుకొంటిరి.

సంవా—అదియు నొకవిద్యకదాయని నేర్పితిని. ఇప్పుడదియే జీవనాధారము.

మద—మీరు మిగుల విచారించుచు బదులుపల్కుచున్నారు. తరువాతఁ దరువాత ?

సంవా—నేను మాయంటికి వచ్చువారివలన బోధింపఁబడి. క్రొత్తదేశములు జూచు
తలంపుతో నీదేశమువచ్చి, యీ యుజ్జయినీపురమునం దొక మహాభాగుని

యింటఁ గొలుపునకుఁ గుదిరితిని. (మా యేలికవంటి ప్రియదర్శనుండును ద్రియవాదియు. నుపకారముచేసి తలపనివాఁడును, యాచకులకిచ్చి కొండాడు. కొననివాఁడును లోకమున లేడు. పెక్కుమాటలేలే ? అతఁడు దాక్షిణ్యముచే దనశరీరమును, సంపదను నొరులకై వినియోగపఱచినవాఁడు. శరణాగత వత్సలుఁడు.)

మద—అమ్మా, వసంతసేన ! ఇన్నిసుగుణములను దొంగిలించి యీ పురమలంకరించువారు నీ మనోరథముకంటె నితరు లెవ్వరున్నారు ?

వసం—మేలు, చేటికా ! మేలు. నాడెందము తలంచినటులే తలంచితివి.

మద—అయ్యా, తరువాతఁ దరువాత ?

సంవా—దీనులయెడ జాలిపడి యిచ్చిన దాతృత్వముచే నాతఁ డిప్పుడు....

వసం—వైభవము కోలుపోయెనా యేమి ?

సంవా—అమ్మా ! చెప్పకయే తెలిసికొంటివి.

వసం—ఇండుఁ దెలిసికొందగిన దేమున్నది ? గుణసంపత్తియు దనసంపత్తియు నొక్కచోట నుండుట యరుదుగదా. మంచినిశ్చయముతో నీళ్లు మిగులునా మద—అయ్యా ! ఆయనపేరెవ్వరు ?

సంవా—అమ్మా ! భూలోకవంధ్రుఁడగు నాయేలిక పే రెఱుంగనివారెవరు ? కోమటి వాడలోఁ గాపురమున్న ఆ సుగృహీతనామధేయునిఁ జారుదత్తుఁ డందురు.

వసం—(సంతోషముతోఁ బీటదిగి) అయ్యా ! ఈయిల్లు తమదియే. చేటి ! పేట పేయుము. వింజామర పుచ్చుకొనుము. అర్హుఁడు మిగుల డన్నియున్నాఁడు.

మద—(అట్లు చేయుచున్నది.)

సంవా—(తనలో) అర్హుడగుదత్తుని పేరుచెప్పినంతలో నీమె నా కెంత గౌరవము చేయుచున్నదో ! నెఱాను, చారుదత్తా ! నెఱాను. బ్రదుకన్న నీయదియే. బ్రదికియుఁ జచ్చినవారెందఱులేరు ? (ప్రకాశము) అమ్మా ! నా కీ యుపచారము చాలు; నీ వింకఁ గూరుచుండుము.

వసం—(కూర్చుండి) అయ్యా ! అట్టిపుణ్యులకు, సంపదకుఁ జాలదవ్వగదా !

సంవా—

గీ. సంపదలుచూడ నెవరికికాశ్వతములు; యోగ్యులకు గీ ర్తియొక్క పేయుండు ధనము పరులబూజించువాడెవో యొరులచేత, నతివిశేషంబుగాఁ బూజలందువాఁడు.

మద—తరువాత నేమిజరిగినది ?

సంవా—నే నా మహాభాగునికాళ్లు పినుకుచు జీవించుచుండువాఁడను. ఆయన దరి

ద్రుడైన పిదప దిక్కులేక, యీజూదముచే జీవించుచుంటిని. ఆజూదమునందు నదృష్టములేమీఁ బదినువర్ణము లప్పువడితిని.

మాధు—మోసముచేసి దాఁటిపోయితివిగదరా !

సంవా—అమ్మా ! అదిగో వారిరువురు నన్ను వెదకుచు వచ్చుచున్నారు. నీవే నాకు దిక్కు.

వసం—మదనికా ! నివాసవృక్షము మొఱదగుటచే దానిమీఁదిపక్షులు నాలుగు దిక్కులకును జెదిరిపోయినవి. నీవుపోయి ఆసభికద్యూతకరులకు సంవాహ కుఁడే యిచ్చినాడని యీ నగనిమ్ము. (కంకణము దీసి యిచ్చును.)

మద—(పుచ్చుకొని) అమ్మా ! చిత్తము. (నిష్క్రమించును.)

మాధు—మోసముచేసి దాఁటిపోయితివిగదరా.

మద—వీరవ్యరో మీఁదికి జూచుచు నిట్టూర్పు పుచ్చుచున్నారు. ద్వారమువంకకు జూచుచు నేమేమో యనుకొనుచున్నారు. వీరే ఆసభికద్యూతకరులని తలఁచె దను. (సమీపించి) అయ్యా ! నమస్కారము.

మాధు—

గీ. మగనివలునాట్లుగల మోవి పొగనుతోడ • బలుకరించితివిటుఁ జిన్నపడుచువయ్యు జూచుచుంటివి క్రీగంటిచూపుచెదర • నెవతె ? నెవ్వరిదానవే, చిగురుబోడి !

మేము ద్రవ్యవంతులముగా మింకొకచోటికిఁ బోమ్ము.

మద—నీ మాటలుజూడ నీవు జూదగానివలె లేవు. మీ కెవ్వరైన యుణవడిరా ?

మాధు—ఆఁ. నాకొకఁడు పదినువర్ణము లీయవలెను. వానికేమి ?

మద—వానియప్పుఁ దీర్చుటకై మా యేలికసాని యీ మురు గిచ్చినది. కాదుకా దతఁడే యిచ్చినాఁడు. (ఇచ్చుచున్నది.)

మాధు—(పుచ్చుకొని) మంచిది. వాని యప్పు తీరినదనిచెప్పి మరల జూదమాడ రమ్మనుము. (నిష్క్రమింతురు.)

మద—(వసంతసేనయొద్దకువచ్చి) అమ్మా ! వారు సంతసించుచుఁ బోయిరి.

వసం—అయ్యా ! నీవింక మీవారి నూరార్పఁ బోమ్ము.

సంవా—అమ్మా ! మీపరిచారకుడు నేర్పినవిద్య నీయింట సార్థకముచేయించుకొనుము.

వసం—(ముక్కునవ్రేలిడి) ఎవ్వని నిమిత్త మీవిద్య నేర్పితివో. యింతదనుక నెవ్వని శుశ్రూషచేసితివో ఆయనయొద్దనే సార్థకపరచుము.

సంవా—(తనలో) అర్యురాలు నా యనునయము నిపుణముగా నిరాకరించినది.

ఈమెకు నేనింక నెట్లు ప్రత్యుపకారము చేయగలను. (ప్రకాశము) అమ్మా !

నేనింక జూదమాడను, నా కీ యవమానము చాలును. నేనింక బౌద్ధ సన్యాసి నై తిరిగెదను. ^I ఈ సంవాహకుడు బౌద్ధసన్యాసి యయ్యెనన్నమాట మాత్రము మఱవకుము. ^{II}

వసం—అయ్యో! ఇట్టిసాహసము చేయకుడు.

సంవా—నే నిశ్చయించుకొంటిని. ఇంకమానను.

గీ. జూదమాడుచు నిందనఁ జోరునివలెఁ • జాటుటాటనఁ దిరిగితి సర్వులకును;

బౌద్ధసన్యాసి నై నేను భయముదీటి, మనలుచుండెద నిక రాజమార్గమంద.

(నేపథ్యమునఁ గల్గకలమువిని) ఇదియేమి : (ఆకసముజూచుచు) ఖుంబమో

డకమను వసంతసేన దుష్టగజము తిరుగుచున్నదనుచున్నారా? అమ్మయ్య

మా వసంతసేన మదపుటేనుఁగును జూచెదను. (అలోచించి) నా కీ మత్తగజ

ముతో నేమిపని? తలచుకొన్నవని నెఱవేర్చెదను. (నిష్క్రమించును.)

(సంతసముతో నపటికేపమున వికటోజ్వలవేషుడు కర్ణపూరకుడు ప్రవేశము.)

కర్ణ—వసంతసేన యెక్కడ? వసంతసేన యెక్కడ?

మద—ఓరి దుర్మనుష్యుడా! నీకేమి యుపద్రవము వచ్చినదిరా? ఎదుటనున్న యేలికసానియే కనబడకున్నది.

కర్ణ—(చూచి) అమ్మా! నమస్కారము.

వసం—కర్ణపూరకా! సంకోషించుచువచ్చితివి. కారణమేమి?

కర్ణ—(సగర్వముగా) అమ్మా! జాగ్రత్తగా వినుము. ఖుంబమోడకము మదించి కట్టుగట్ట పెకలించుకొని మావటీనిఁ జంపి జనులెల్ల గందరగోళము జెంద రాజమారమునఁ బడినది.

క. వడివడిగఁ జెల్లుపైకెక్కుడు పిల్లల వీధినాడుకో నీకుఁడు, పోవుడు మేడలలోపలికొ విడివడియెన్ మత్తగజము వీధి కవళమై.

ఆ. అందెలాడిపోవ నల్లాడిమొలనూలు జాటిపోవ మఱులుజాటిపోవ రాలిపోవుచుండె రతనంపువలయముల్ పఱచుచుండె దంతి పణ్యవీధి.

అనుఁడుఁ బ్రజలందఱు గోలయె త్రసాగిరి. పిదప నా మత్తగజము వికసించిన పద్మమువలెనున్న యజ్జయినీపురమునఁ జొచ్చి, కాళ్ళచే దంతములచేఁ దొండముచే గలచి యాడుచుండ నొక బౌద్ధసన్యాసి యెరురుపడియె. వాని దండకమండలములు పోనడఁచి శీతరములు మొగమునిండఁ జిమ్ముచు దంతముల నిఱికించుకొని పోవుచుండఁ బ్రజలు 'సన్యాసి చచ్చెఁ జచ్చె' నని యుద్ఘోషించిరి.

వసం—(తొందరతో) అయ్యో, ప్రమాదము ప్రమాదము.

కర్ణ—అమ్మా : మఱియేమియుఁ బ్రమాదము కాలేదు. తొందరపడక వినుము.
 ఏమిట నా మత్తగజము, తెగిపోయి కాళ్ళవేలాడు సంకెలతోడను, దంతముల
 నందునఁ జిక్కిన సన్యాసితోడను నిర్దిరోధముగా విజృంభింప, నీకర్ణపూర
 కుఁడు - కాదు కాదు - మీ యన్నము దిని బలిసిన యీదానుఁ దంగడిలోనుండి
 యొక యిసుపకోలఁదెచ్చి యా యేనుఁగును మొత్తెను.

వసం—తరువాతఁ దరువాత :

కర్ణ—

గీ. వింధ్యగిరిశృంగమునుబోలె వీధిఁబడ్డ, దంతిని మరల్చి దానిదంతముల నడుమఁ
 జిక్కి-కొనియున్న సన్యాసి జీవనంబు, నిల్చినాడు గదమ్ము : యీ నీభటుండు.

వసం—కర్ణపూరక : చాల దొడ్డపనిచేసితివి.

కర్ణ—తరువాత నీ వికలాపురమంతయు, బరువంతయు నొక్క ప్రక్కనున్న
 యోడవలె నాప్రక్క కొరగినది. అందొక పుణ్యాత్ముఁడు తన యోడలంతయుఁ
 దడవికొని యొక్క నగయైనను లేకుండుట యరసి, నిశ్శసించుచు దనమేనిన
 నున్న యాయుత్తరీయము నామీదఁ బడవై చెను. ౪౮౮

వసం—కర్ణపూరక : ఆయుత్తరీయము జాజిపూవులవాసన గ్రమ్ముచున్నదేమో
 కనుపెట్టితివా :

కర్ణ—అమ్మా : ఈ మదగజగందమున నేనా పరిమళము గుఱుతిన నేరకున్నాను.

వసం—చిగురునఁ బేరున్నదేమో చూడుము.

కర్ణ—ఏదియో యున్నది. చూడుము. (చేతికిచ్చును.) ౪౮౯

వసం—(చదివి) చారుదత్తుఁడుగారిదే : (సంతోషమున మీద గప్పుకొనును.)

మద—కర్ణపూరక : ఈ యుత్తరీయ మమ్మగారిమేన నెంత బాగున్నదో :

కర్ణ—ఔను. చాల బాగుగా నున్నది.

వసం—కర్ణపూరక : ఇదిగో నీకు బహుమానము. (ఒకనగ నిచ్చును.)

కర్ణ—మదనికా ! ఇప్పు డది మఱింత బాగున్నది నుమా :

వసం—ఈ సమయమునఁ జారుదత్తుఁడుగా రెఱచి నుందురో ?

కర్ణ—ఈ వీధిదారినే యింటికిఁ బోవుచున్నారు.

వసం—మదనికా ! మేడముంగలి మీదికెక్కి ఆ మహాబాగుని జూతమురా :

(నిష్క్రమించు చున్నారు.)

ఇది శ్రీ తిరుపతి వేంకటేశ్వరాంధ్రీకృతంబగు మృచ్చకటికమును

ప్రకరణమునఁ ద్యూతకర సంవాహకంబను ద్వితీయాంకము.

మృచ్చ క టి క ము.

తృతీయాంకము.

(విదపఁ జేబుఁడు ప్రవేశించును.)

చేటు—(ప్రవేశించి)

గీ. సుజనుడై భృత్యులను దయఁజూచెనేని, బేదవడియును శోభించుఁగాదె నృపతి
పిసినిగొట్టును విత్తగర్వితుఁడు నేని, పరమదాఱుఁడతడు దుష్కరుఁడతఁడు.
మఱియును,

గీ. దొంగచేల్మేయు నాఁబోతు, దొంగరతుల, కానపడు బొజుంగును, జూదమాడువాని
దుష్టులకు సహజంబగు దుర్గుణంబు, బ్రహ్మకై నను మానిపింపఁగఁదరందె ?
చారుదత్తుఁడుగారు సంగీతము వినఁబోయి చాలనేపై నది. ఇంకనురా లేదు.
నడిరేయి కూడ దాఱుచున్నది. వచ్చుదనుక గుమ్మము వెలుపలనున్న సాలబో,
బరుండెదను.

(విదపఁ జారుదత్తుఁడును విదూషకుఁడుఁ బ్రవేశింతురు.)

చారు—ఆహాహా! రేభిలుని పాటసొగసు వీణయనఁగా సముద్రములోఁ బుట్టని
రత్నమే. ఏలన, ఈ వీణయే.

మ. ఎదుటన్ వర్తిలుకాంతపో విరహవహ్నింగ్రాగుచో రాగికిన్
మదికింపైన వయస్యసుమ్మ వలప్రేమం గుండుచోఁ గామికిన్
ముద మిచ్చుం బ్రియవిప్రలబ్ధయయి వ్యామోహించుచోఁ గాంతకున్
మదనాబోవము పెండు నొషధమునుమ్మా యీగృహస్థాశికిన్.

విదూ—చాలుఁజాలు, రావయ్యా! యింటికిఁబోదము.

చారు—బోరారా! రేభిలుఁడు చాల మంచిపాటఁ జాడెనోయీ.

విదూ—నా కాఁడుదాని సంస్కృతము విన్నను, మగవాని కాకలిగీతము విన్నను
సవ్యులాటగా నుండును. అఁడుది సంస్కృతభాషఁ జదివినప్పుడు ముక్కుత్రాడు
వోసిన యాఁబెయ్యవలె సూ సూ సూ యనును. మగవాఁడు సంగీతము పాడి
నచో వృద్ధపురోహితుఁడు మెడనిండ నెండిన పూవుదండలుదాల్చి వేదమంత్ర
ములు చదివిన ట్లుండును.

చారు—నీవు సంతోషించితివిగావుగాని యీనాఁటి రేభిలునిపాట చాలమంచిపాట.

గీ. రక్తిగాఁ దీపుగ మనోహరమ్ముగ లలి, తముగ నమముగ భావాన్వితంబుగాఁగ
స్ఫుటముగాఁబాడె లేకున్న, బొగడనేల, యువతియేనుమ్ము చాఱుగానుండెనేని.

౪. మృదువగు తంత్రిమోతకు సమేకముగాఁదగు నోటిపాటతోఁ
బొదలు స్వరప్రచారములు మూర్ఛనలందును దారమథ్యమం
ద్రదశలు చూపి పాడె నవూరి యనుచో ద్విగుణంబునేయుచున్
మది ముద మొందెడున్ వినుట మానియు హా వినుచున్న యట్లనన్.

విదూ—చెలికాడా : రిచ్చక్రంతలలోని యంగళలో, గుక్కయిగూడ నుభముగా
నిద్రించుచున్నవి. ఇత నింటికిఁ జొరదమురా : ఇటుచూడుము. చీకటికిగూడఁ
గొంతయవకాశ మిచ్చుచున్నవాఁడుంటే భగవంతుండగు చంద్రు డాకాశపౌర
మునుండి దిగుచున్నాఁడు.

చారు—నిజము.

గీ. తమమునకుఁ దావొనంగ నస్తంగమింప , సాగె మన్నుకోటియై చంద్రరేఖ
నీటిలోమును నడవి యేనికకు నీటి , మీఁద దంతపుఁకొన కొంత మిగిలినట్లు.

విదూ—అయ్యో ! ఇదిగో మనయిల్లు. (తలుపు దగ్గరకు, బోయి) వర్ధమానకా !
వరమానక ! తలుపు తెరిపుము.

వర్గ—(లేచి) మైత్రేయుని కంఠధ్వనివలె నున్నది. చారుదత్తుడుగారు వచ్చిరి.
తలుపు తెరిచెదను. (తెరిచి) అయ్యా! దండములు. మైత్రేయా! నీకును.
ఇదిగో! జావ. ఇందుఁ గూర్చుండుడు.

(చారుడ త మైత్రేయు లిరువురును గూర్చుందురు.)

విదూ—వర్తమానకా : రదనికను బిలువుము. కాళ్ళు కడుగవలయును.

చారు—(దయతో) నిదురబోవుచున్నదాని నేల లేపవలయును పోనీ. ౬౬ -

వర—మెత్తేయా ! నేను నీళ్ళు తచ్చెదను. నీవు కాళ్ళు కడుగుము.

విదూ—(కోపముతో) మిత్రమా ! చూడు మీతొత్తుకొడుకు నీళ్ళుతెచ్చునట. నేను
బ్రాహ్మణుడను కాళ్ళు కడుగవలెనట.

చారు—ప్రేక్షియ : నీవు నీళ్ళు తీసికొనిరా. వర్షమానకు,దే కాళ్ళు కడుగును.

వర్గ—ఏవయ్యా! నీళ్ళు తీసికొని రమ్మ.

(విద్యుషకుఁడు నీళ్లు తెచ్చిపోయగా వర్షమానకుఁడు చారుదత్తుని. కాళ్లు కడుగును.)

చారు—వర్తమానకా : మైత్రేయునికిఁగూడఁ బాదోదకము తీసికొనిరమ్ము.

విదూ—నాకుఁ బాదోదకమేల? మరల దెబ్బబతిన్న గాడిదవలె భూమిమీదనేకదా దొరలవలసినది.

చారు—మెత్తేయా : నీవును బ్రాహ్మణుడవేకదా.

విదూ—అవును. పాములలో దుండుపామున్నది. బ్రాహ్మణులలో నేనున్నాను. ౧౬

2. 1. 1975

వర్త—ఐనను గాళ్ళ కడుగకమానను. (కాళ్ళ కడిగి) అయ్యా! ఇదిగో సువర్ణ
భండము పుచ్చుకొనుము. పగలు నే దాచవలసినది, రాత్రి నీవు దాచవలసినది
కదా. (అని చేతికిచ్చి నిష్క్రమించుచున్నాడు.)

విదూ—(పుచ్చుకొని) ఈ దిక్కుమాలిన సువర్ణభండ మింకను బోకున్నది. నానిద్ర
నవహరించుచున్న యీ తొత్తుకొడుకు నగను నవహరించుట కింత యుజ్జయినీ
పట్టణములో నొక్కదొంగకే కఱవైపోయినదికదా (ప్రకాశముగ) మిత్రమా!
దీనిని మన నాలుగిండ్లబవంతి చావడిలో దాచెదను.

చారు—వలదు. వలదు.

క. ఈనగ బోగముదానిది గానం దాచకుము లోనఁ, గనుగల్గి మెయిన్
బానఁదగునోయి : క్రమ్యుత దానితోడవు దాని కిచ్చుదాఁక ననుంగా.

(అని ఆవలించుచు “మృదువగు తంత్రమోతకు” అను పద్యము జదువును.)

విదూ—చెలికాదా : నిదుర వచ్చుచున్నదామేమి ?

చారు—అవును. వచ్చుచున్నది.

గీ. నొసలిపై నుండి మెల్లఁగన్నులకు దిగుచుఁ బ్రామి కొనుచుండె నొడలెల్లఁ దాపినిద్ర
మనుజులకుఁగల్గె బలమెల్ల మాయపఱపఁజాలు జరవోలె దా నదృశ్యతవహించి.

విదూ—అటులే నొక్క కునుకు కునుకుదమురా. (అని లోనికింటోయి నిదురింతురు.)
(విదవ శర్వలకుఁడను దొంగ ప్రవేశించును.)

గీ. ఒడలు నుభముగఁ జొరజాలు వెడఁదగల బి • లంబుబలమున శిశ్మబలమునఁ ద్రవ్వె
సీద్రమూడిచి చనుపాముమాది ప్రక్క • గీరుకొనిపోవుచుండఁగఁ దూఱువాడ.

(ఆకసము వంకకుఁజూచి సంతోషముతో) చంద్రభగవానులు గూడ నస్త
మించుచున్నాడు.

గీ. యామికులు చూతురన్నభయంబుతోడఁ నూఁచముట్టుగ నొరులను దోచుకొనఁగఁ
జూచు నను రాత్రి తల్లియై కాచుచుండెఁ మబ్బుచీకట్లఁ జొక్కలు మఱుగుఁపఱచి.

వృక్షవాటికానమీపమునం జుట్టుప్రహరికి సొరంగముత్రవ్వె లోపలికిం బ్రవే
శించితిఁగదా ఇక నాలుగిండ్లముంగిటిలోనికిం దూఱవలయును.

క. నమ్మినవారిపట్ల శయనస్థులపట్లఁ బరాభవంబు నీ
చమ్మని యెంచి పల్కుదురు చౌర్యము శౌర్యము కాదటంచు : నే
నమ్మను, మున్ను ద్రోణి రిపునాశ మొనర్పఁడె రాత్రిపూట ని
క్కమ్ముగ నొక్కనింగొలుచుకంటెను దొంగటికంబు తక్కువే.

ఇంకఁ గన్నముద్రవ్వటకుం దగిన ప్రదేశముఁ గనుగొనవలయును.

చ. తడిసినచోటు క్రక్కదలఁ ద్రవ్వినఁ జప్పుడు కానిచోటు నె
వ్వఁడు గనుఁగోనిచోటు నులభంబుగ సంధికిఁ బెద్దరూప మే
ర్పడఁగలచోటు చొడురలిరాతెడు చోటును మేలు స్త్రీలు క
న్నదని ప్రదేశమున్ మిగులఁ బాడగుమేడయుఁ గార్యసిద్ధికిన్.

(గోడఁదడవి) ఎల్లప్పు డెండ నెండి వానను దడిసియుండుటచే నిచట
గోడకుఁ జవుడు రాలుచున్నది. ఎలుకలుగూడఁ దొలిచినవి. వహవా! నాకార్యము
సానుకూలమగును. స్కందపుత్రులమగు మాకు ముం దిటువంటివే కార్యసిద్ధి
సూచకములు. ఇఁక సౌరంగ మేరూపముగాఁ ద్రవ్వవలయునో యాలోచింప
వలయు. భగవంతుఁడగు కనకశక్తి “పండిటిక లూడదీయుము. పచ్చియిటికలు
పగులఁగొట్టుము. మట్టిముద్దలగోడ తడుపుము. బల్లలకూర్చు చీల్చుము” అని
కన్నముఁ ద్రవ్వటకు నాలు గుపాయములు చెప్పియున్నాఁడు. అందిది పండిటి
కలగోడ కావున నిటిక లూడదీయవలయు. పద్మవ్యాకోశము, భాస్కరము,
జాలచంద్రము, వావి, విస్తీర్ణము, స్వస్తికము, పూర్ణకుంభము నని యేడుపేర్లు
గల కర్మమార్గములలో నిందుఁ బూర్ణకుంభనామదేయంబగు సౌరంగమే త్రవ్వ
వలయు.

గీ. ఇరుగు పొరుగుల యిందలవారెల్లఁజూచి • బళిర యాదొంగ నేర్పని ప్రస్తుతింపఁ
దొల్లి నేనెన్నిగోడలు దొలిచినాఁడ • నాల్గవిధముల నేఁడు కన్నములుఁగూడ.

వరదులగు కుమారకార్తికేయులకు నమస్కారము. బ్రహ్మజ్యోదేవుండును
దేవప్రతుండునగు కనకశక్తి నమస్కారము. భాస్కరనందికి నమస్కారము.
యోగాచార్య గురుచరణారవిందములకు వందనములు. నేనా మహానుభావునకుం
బ్రథమప్రియశిష్యుఁడ నగుటంజేసి యోగరోచనయను నొక విద్యను నాకు
దయచేసె.

గీ. రక్షకుల కంటఁ బడకుండ రాత్రులందుఁ • గాచుచున్నది యావిద్యగాదె నన్ను
జాకుదెబ్బయు మేనిపైఁ దాఁకకుండఁ • గాచుచున్నది యావిద్యగాదె నన్ను.

(కన్నము ద్రవ్వయ) అయ్యయ్యా! కొలదారము మఱచిపోతివి. (అలో
చించి) ఇదిగో జందెమున్నదిగదా! దీనినే కొలదారముగాఁ జేసికొనియెదను.
బ్రాహ్మణులకు యజ్ఞోపవీతము పరమోపకారమగు వస్తువు. అందులో నావంటి
వానికి మిగుల నుపయుక్తమైనది.

గీ. దీనిచేఁ దల్పుగదె లూడఁదీయవచ్చు • దీనిచే నీల నగలకుఁ ద్రిప్పవచ్చు
దీనిచేఁ గొల్పవచ్చుభిత్తికి నురంగ • దీనిచే పామువిషమును దింపవచ్చు.

కావున దీనిచేఁ గొలుచుకొని కర్మమార్గము ప్రారంభింతును (కొలిచి, కన్నము త్రవ్వి, దెసలు పరికించి) గోడ యింక నొక యిటికవరకు మిగిలినది (అని మరలఁ ద్రవ్వఁబోవుచు) అబ్బిబ్బా! పాముకాఁబోలు గఱచినది. (జంచె మూడఁదీసి వ్రేలికి జాట్టఁబెట్టి విషబాధ పడుచు దానికి దగిన చికిత్సగావించి) విషబాధ పోయినది (మిగిలినకన్నము త్రవ్వచు) ఔరా! యింటిలో దీపము వెలుగుచు నున్నది. ఎంతకష్ట మెంతకష్టము.

గీ. చత్వరంబున నుండి యీనందిగుండ • దెరలి వెలుగుచునున్నది దీపకాంతి
నట్టనడివీధిఁ జీకటినడుమ మచ్చు • రాతిపై వెల్లు బంగారుగీతబోలె.

(మరల దరువాతిపనిచేసి) సంది సమాప్తమైనది. కానిమ్ము, లోనికిఁ బ్రవేశించెద, పోనీ: ముందీకృత్రిమపురుషాకృతి బ్రవేశపెట్టి చూచెదను. (అట్లుచేసి) ఒకఁడును లేడు కార్తికేయదేవా! నమస్కారము. (ప్రవేశించి చూచి) వీరె యిరుగురు పురుషులిందు నిదురించుచున్నారు. కానీ: ముందు ఆత్మసంరక్షణార్థము గుమ్మములన్నియు దెరచి యుంచెదను. (తలుపు తెఱవఁబోయి) ప్రాతయిల్లగుటచేఁ దలుపు కిట్టుమనునేమో, నీళ్ళెక్కడ నున్నవో (నాల్గు దెసలు పరికించి నీళ్ళుతెచ్చి తలుపుమీఁదఁ జిమ్మబోవుచు సందేహముతో) నేల మీదఁబడి చప్పుడు కాకయుండునా! కానీ: వీఁడు తలుపునకానించి యుత్తకయెత్తెదను. (అట్లుచేసి) ఇంక వీరివి మంచినిద్రయో దొంగనిద్రయో పరీక్షింపవలయు (సమీపించి భయపెట్టి) వీరు నిజముగ నిద్రపోవుచున్నారు. ఏమన,

చ. గుఱక సమాంతరం బగుచుఁ గొంకక వెల్వముఁ గంటిఁబులుం
దఱగవు హెచ్చ వింతయును. దారక లల్లలనాడ, వంగముల్
పఱచిన శయ్యదాటి వికలత్వముఁజెందె, నివిట్టులుండ ముం
దఱఁగల దీపకాంతి నయనంబులు నైచునె దొంగనిద్రకున్.

(నాల్గువైపులును జూచి) ఇచ్చట మద్దెలయున్నది. ఈవైపున వీణయున్నది, అవైపున బణవమున్నది, ఇవి పుస్తకములు, అమూల పిల్లనగ్రోవులున్నవి, ఆప్రక్క దద్దురమున్నది. ఇది నాట్యాచార్యుని యిల్లయి యుండునాయేమి. ఇంటిగొప్పఁజూచి మోసపోతిని. ఈ యజమానుఁడు పరమార్థదర్శిఁడగునా: లేక రాజభయముననో తస్కరభీతినో ధనము భూస్థాపితముఁ జేసియుండునా. అబ్బే! భూమిలోఁ దాఱియుంచిన శర్వలకుఁడు కనుఁగొనలేకయుండునా: ఐనను బరిశీలించెదను. (విత్తులుచల్లి) చల్లినగింజలెక్కడను పెరుఁగకున్నది కావున ధనము పాఱియుంచలేదు. నిజముగా నితఁడు పరమదర్శిఁడే, పోనీ

వెడలిపోయెదను.

విదూ—మిత్రమా : మిత్రమా : ఎవడో దొంగ కన్నముత్రవ్వి మనయింటిలోఁ జొరఁబడిన ట్లున్నాఁడు. నీనువర్తనాండము నీవు పుచ్చుకొనుము. (పలవరించును)

శర్మ—నే నెంటఁదూఱితినిని తెలిసికొని దరిద్రునియింటికి వచ్చితివేమిరా యని నన్నఁ బరిహాసించుట కాదుగదా : (అలోచించి) తేలికమానిసి యగుటంజేసి పలవరించుటలేదు గదా : (దగ్గఱకుఁబోయి పరిశీలించి) ఇదిగో : నిజమే. చిరుగు దోవతికొంగున ముడివైచియున్న నువర్తనాండము దీపకాంతిచే ధగధగ లాడుచున్నది. ఇది దొంగిలించెద. చీ : తుల్యావస్తయుఁ దుల్యజాతియుఁ గల వీని బాధింపనేటికి ? ఇంకొకయిల్లు దోచుకొనెద.

విదూ—నీ నగ నీవు పుచ్చుకొనున్న గోవుమీఁదను బ్రాహ్మణులమీఁద నొట్టు వెట్టు చున్నాను.

శర్మ—గోద్రాహ్మణులమీఁది యొట్టు దాఁటరానిది. కావునఁ బుచ్చుకొనియెదను. దీపము వెలుగుచున్నదే. దీని ముందార్పవలయు, నందులకై నాయొద్ద నాగ్నేయకీటకమున్నదికదా, దీని వదలెదను. లేకున్న గీటకమును వెంటఁ దెచ్చిన పలమేమి. (పురుగును వదలి) వదలినంతనే యీ పురుగు మండలా కారముగా దీపముపయిం దిరిగితిరిగి తెక్కలగాలిచే దీపమార్చినది. చీ : చీ : యాయింటికంతయుఁ జీకటితెచ్చి పెట్టితిని. ఈయిల్లే యననేల. యోగ్యమగు బ్రాహ్మణులమంతయు గటికచీకటి పాలుగావించితిని. చతుర్వేదపారంగతుఁ డగు బ్రాహ్మణుడను ; అబోగముతోత్తు మదనికికొఱకగదా యిట్టి దుష్కార ర్యము చేయుచున్నాను. కానీ యీవిప్రుని కోరిక తీర్చెదను. (నువర్తనాండము గ్రహింపఁబోవును.)

విదూ—మిత్రమా : నీచేయి చల్లగానున్నదేమి.

శర్మ—ప్రమాదిమాయెగదా : నీళ్లు తగులుటచేత నాచేయి చల్లఁబడినది. కానీ చంకలో బెట్టుకొని వెచ్చఁజేసెదను. (అట్లుచేసి నగ పుచ్చుకొనును.)

విదూ—పుచ్చుకొంటివా :

శర్మ—నీ వొట్టుపెట్టితివని పుచ్చుకొంటిని.

విదూ—ఇక సరకులమ్ముకొన్న కోమటివలె నుభయుగా నిద్రించెదను.

శర్మ—ఓ మహాబ్రాహ్మణుడ : నూజేండ్లు నిధురవొమ్ము. చీ : గణికాదానికొఱకు నాకులమంతయు గళంకితము జేసితిని. నా కులమునకేమి, నాయాత్మను పాప క్షామముతో బడఁద్రోసికొంటిని.

గీ. నరులకెపుడు మానాభిమానములఁ జంపు • లేమికంటెను బాపంబులేదు జగతిఁ
గూడదనుచును నిందించుకొనుచు మరలఁ • జేయుచుంటిని గటకటా చెట్టనేతఁ.

ఇప్పుడు మదనిక దాస్యవృత్తి మాన్పుటకై వసంతనేన యింటికి బోదును,
(ఆలించి) చప్పుడువలె నున్నది. వీధిలో యామికులు తిరుగుచున్నారేమో!
తిరుగనీ: శర్వలకుఁడ నన్ను యామికు లేమిచేయఁగలరు.

సీ. దాతెఁదఁ బిల్లిచందమునఁ బ్రాకెదఁ బాము పగిది మృగంబు నాఁబఱవఁగలను
గుక్కువోలిక మెలుకువయ్యె నిద్రియె గుర్తుపట్టెద దేగనాఁ బట్టుకొందు
మాయతైవది రూపుమార్చెద మాటలాడెద భాషలేల్ల శారదవిధమునఁ
గలముమాదిరిఁ బోవఁగల నీటిలో ధరాతలముపై గుఱ్ఱమువలె నడచెద

గీ. రేయిఁ జొరనేర్తు పెనుదీపరేఖలొనంకటములోర్తు డుడుమంబుసరణిఁ ద్రాచు
కొదమగతిఁ బోదు గిరిచాయఁ గదలకుందుఁ బతగపతిభాతి మింటిపైఁ బఱవనేర్తు.

గీ. పఱచిగ్రహియింపఁ దోడేఱవంటివాఁడ • బలిమిమై మృగరాజును బట్టవాఁడ
సర్వదేశావలోకనసమయమందుఁ • జెవులపిల్లిని నాకేమి చెయిదికొదవ.

రద—(ప్రవేశించి) అయ్యో, అయ్యో! వెలుపటిగుమ్మము సాలలో బరుండువాఁడు
వర్షమానకుండు కన్నడఁడు: మైత్రేయుని బిలిచి యడిగెదను.

శర్వి—(రదనికను జూచి) దీనిం జంపుదునా: (ఆలోచించి) ఆఁడుది పోనీ.

(నిష్క్రమించును.)

రద—(ముంగిలిచొచ్చి భయముతో) అమ్మయ్యో! మనయింటిలో దొంగ కన్నము
త్రవ్వి పాటిపోవుచున్నాఁడు. మైత్రేయుని లేపెదను, మైత్రేయా! లే, లే, మన
యింటి కెవ్వఁడో దొంగ కన్నముత్రవ్వి పాటిపోవుచున్నాఁడు.

విదూ—(లేచి) ఓనీ తొత్తుకూతురా! ఏమనుచున్నావు: దొంగవానిని త్రవ్వ
కన్నము పాటిపోవుచున్నాడు:

రద—నీయాళ కూలిపోను, వేళాకోళము లాడెదవేమి, నీకంటికిఁ గన్నఁడదా ఏమి!

విదూ—తొత్తుకూతురా! ఏమంటివి: రెండవగుమ్మమంత గన్నము ద్రవ్వినాఁడా?
ఓమిత్రమా! చారుదత్త: లే లేమ్మ. మనయింట గన్నము త్రవ్వి దొంగ పాటి
పోయినాఁడు.

చారు—చాలునోయీ పరిహాసము చాలు.

విదూ—పరిహాసము కాదు నీవే చూడుము.

చారు—ఏ ప్రదేశమందు?

విదూ—ఈ ప్రదేశమందు (అని చూపుచున్నాఁడు.)

చారు—(చూచి) ఆహా! ఈ పౌరంగము చూడఁదగియున్నది.

గీ, నడుము వెడఁదగ మీఁద సన్నముగ గుండఁజాడఁ బై నుండి యిటికల నూడఁదీయ
గోడ నందిచ్చి వగిలెను కుజననంగ, భీతుఁడగు నీతిమంతుని చేతమట్లు.

ఇటువంటి పౌరంగములు త్రవ్వబయందుఁగూడ నేర్చుండవలయును.

విదూ—అయ్యా! ఈకన్నము దొంగతనము నేర్చుకొనువాఁడో లేక పొరుగుగారి
వాఁడో త్రవ్వియుండును. కాదేని యీ యుజ్జసిపురియందు మన విభవమెఱుఁ
గనివా రెవరు?

చారు—ఁ. కన్నముఁ ద్రవ్వెఁ దస్కరుఁడొకం దెవఁడో పొరుగుగారియాతఁ డిం
దున్న జనంబు స్వేచ్ఛఁగఁ బరున్నతెఱుంగు నెఱుంగఁ దాయె సం
పన్నుల మన్న యాశ మెయి వచ్చి శ్రమంపడి యిల్లుఁ జొచ్చియుం
జిన్నతనంబుఁ జెంది తన చేసినచేతకు నెంతకుందెనో.

ఈ దీనుడు తన స్నేహితులతో “నొక వర్తకునియింటికి రాత్రి దొంగతన
మునకు బోతి నేమియు దొరకలేదు” అని యేమని చెప్పనో పాపము!

విదూ—ఏమయ్యా! ఇప్పటికి నాదొంగ చచ్చినవానికై వగచుచున్నావు. వాడి యిల్లు
గొప్పది, సువర్ణభాండమో రత్నభాండమో మనకు దొరకునను పేరానచే
గన్నము త్రవ్వినాడు. (తలపోసి సవిషాదముగ తనలో) ఇంతకు మన సువర్ణ
భాండ మెచట దాచితివి. (మరల దలపోసి ప్రకాశము) “మైత్రేయుడు మూర్ఖుడు,
తెలివిమాలినవాడు” అని యెల్లప్పుడు నన్ను నిందించుచుండు వాడవుగదా!
ఈ రాత్రి సువర్ణభాండము నీచేతికొనంగుట తెలివిగలవనికాదా! నాయొద్దనే
యున్నచో నాదొంగ తొత్తుకొడుకు తప్పక దొంగిలువాడే.

చారు—చాలులే వేళాకోళము.

విదూ—నేను తెలివిమాలినవాడనే కాని పరిహాసమునకు దేశకాల పాత్రము లెఱుగ
ననుకొంటివా యేమి?

చారు—నా కా సువర్ణభాండ మెప్పుడిచ్చితివి?

విదూ—నీయఱచేయి చల్లగా నున్నదేమని యడిగితినే, అప్పు డిచ్చితిని.

చారు—అటులే కావచ్చును. (నటదెసలు పరికించి సంతోషముతో) మిత్రమా!

నీకొక ప్రియవాక్యము చెప్పెద నాలించెదవా!

విదూ—వా డపహరింపలేదుకద.

చారు—అపహరించెను.

విదూ—అటులేని ప్రియమా యిది!

చారు—వాడు కృతార్థుడై వసెను.

విదూ—అది మనది కాదు కద ?

చారు—ఓహో! న్యాసమా ? (నిర్ఘాంతపడును.)

విదూ—అయ్యా! ఊరడిలుము. దొంగలెత్తుకొనిపోయిన నీవేమి చేయగలవు.

చారు—(ఊరడిల్లి) మిత్రమా :

గీ. సత్యమెవ్వనికెఱుక నిజముగఁ బ్రజలు • వదరుఁబోతులు తూలనాడుదురు నన్ను
లేమికంటెను లోకువ లేదు జగతి • బడుగుతనమున కొక ప్రతాపంబుకలదె.

బెరా : కష్టదినములలోఁ గష్టము.

గీ. ఘాతుకుండగు విధి నన్నుఁ గలిమియెల్ల • బాపి, కావించెఁగాక జీవచ్ఛవంబు
నేఁడు శుద్ధచరిత్రంబు గూడఁ బాపెఁబ్రతికియుండఁట కిం కేది పట్టు నాకు.

విదూ—యచ్చినవాఁడెవఁడు ? పుచ్చుకొన్నవాఁడెవఁడు ? చూచినవాఁడెవఁడు ?

అని నే నపలాపము చేయఁగలను, నీవూరకొనుము.

చారు—ప్రకృతావస్థకుందో డనృతముఁగూడఁ బలుకుమంటివా.

గీ. చివర కే విచ్చమై త్రొ యార్జించియైన • దానినగ విల్పు ద్రవ్యంబు దానికిడుదుఁ
గాని శుద్ధచరిత్రంబు గంగలోనఁ • గలువఁజాలు నసత్యంబుఁ బలుకఁజాల.

రద—ఈ వృత్తాంతము ధూతాదేవికి విన్నవించును. (అని వెళ్ళిపోవును.)

(విదవఁ జారుడత్తునిభార్య ధూతాదేవియు, రదనికయుఁ బ్రవేశింతురు.)

ధూత—(సంభ్రమముతో) చేటికా ! ఆర్యపుత్రునకును మైత్రేయునకు గాయము
లేవియు దగులలేదుకద.

రద—అమ్మా ! తగులలేదు. కాని బోగముది యయ్యగారిచేతికి దాచనిచ్చిన సువర్ణ
ధాండము పోయినది.

ధూత—(నిర్ఘాంతపోవుచున్నది.)

రద—అమ్మా ! ఊరడిలు మూరడిలుము.

ధూత—చేటి ! ఏమంటివి. ఆర్యపుత్రుని శరీర మపరిశీతమనియీ ! చరిత్రము పరి
శీతమగుకంటె శరీరము పరిశీతమగుటయే మేలు. నేఁ డుజ్జయిని యందలి
జనులందఱు దారిద్ర్యముచే నార్యపుత్రుఁడే యీ కార్యమొనర్చెనని తలంతురు
భగవంతుఁడా ! కృతాంతుఁడ ! తామరాకుమీఁది జలబిందువులవలెఁ జంచలము
లగు పేదవారి అదృష్టముతోడనా, చెలగాటమఁడెదవు ! మా సంసారమునక్కె
మా పుట్టింటివా రిచ్చిన యీ రత్నాలహారమొకటియే మిగిలియున్నది. అ
మనస్వియగు నార్యపుత్రున కిచ్చినను బరిగ్రహింపఁడు. చేటికా ! మైత్రేయు

నొకసారి పిలుపుము.

రద—అమ్మా మంచిది : (విదూషకుని సమీపించి) అర్యమైత్రేయ : ధూతాదేవి నెలవై నది రమ్ము.

విదూ—(సమీపించి) అమ్మా : నీకు శుభమగుఁగాత.

ధూత—అయ్యా : నమస్కారము. పూర్వాభిముఖముగా గూర్చుండుము.

విదూ—పూజ్యురాల : ఇదిగో గూర్చుంటిని. (అని చతికిలంబడును.)

ధూత—అయ్యా : యిది పరిగ్రహించుము.

విదూ—ఇది యేమి ?

ధూత—నేడు రత్నవృష్టియను వ్రతము జేసితిని. అందు, విభవముకొలది ధృష్టాను నకు దక్షిణ యావలెను. కాన నీరత్నాలహారమును దక్షిణగా బరిగ్రహించుము.

విదూ—(పరిగ్రహించి) నీకు స్వస్తి, నేనుపోయి మాప్రియమిత్రునితో చెలిపెదను.

ధూత—మైత్రేయా : నన్ను సిగ్గుపడుదానిఁగాఁ జేయకుమా. (అని వెడలిపోవును) DC.

విదూ—ఓరా : యీ మహానుభావురాలి యోగ్యత : (విస్మయపడును.)

చారు—మైత్రేయుఁ డింకను రాలేదు. మనోదుఃఖముచేత నకార్యమేదైనఁ జేసి యుండఁడుగద ! మైత్రేయ : మైత్రేయ :

విదూ—(సమీపించి) ఇదిగో : వచ్చితి, నిది పుచ్చుకొనుము.

చారు—ఇదియేమి ?

విదూ—తగినపెండ్లమును బెండ్లాడినందులకు ఫలము. RC.

చారు—ఏమీ : బ్రాహ్మణి న నన్నుగ్రహించుచున్నదా : ఎంతదుర్దశ వచ్చినది : నేను నేడు గదా దరిదుఁడనైతిని.

గీ. నిండుదురదృష్టమున దరిదుండనైన • నాకు దిక్కయ్యెనే శ్రీధనంబు తుదకు
ధనములేకున్నపురుషుండుఁ దరుణిసములెపురుషుఁడేద్రవ్యవతియైనపూవుదోడి. 2A.m

పజ్జెంతరమున నేను దరిదుఁడనేకాను.

గీ. కల్మిలేములు సరిమాడఁగలుగు భార్య • కష్టసుఖములు వంచుకోఁగల సఖుండు
నాకు దొరకిరి ; రిక్తులు నడవలేని • సత్యమార్గంబుఁ గాపాడఁజాలినాడ.

మైత్రేయా : నీవీరత్నావళిం దీసికొని, వసంతసేనయొద్దకుంబోయి, 'సువర్ణ భాండము నాదేయను నమ్మకముతో జూదమం దోడితిని, దానికి బ్రతినిధిగా నీరత్నావళిం బంపితి' నని నామాటలుగా జెప్పి యిచ్చి రమ్ము.

విదూ—తింటిమా, కుడిచితిమా : దొంగలెత్తుకొనిపోయిరి. అల్పమూల్యమగు నా సువర్ణభాండమునకై చతుస్సముద్రసారభూతంబగు నీరత్నావళి నిచ్చెదవా :

చారు—మిత్రమా ! అట్లనరాదు.

గీ. విలువగల గొప్పనగ దరిద్రులకు మనకుఁ దరుణి యేనమ్మకంబున దాఁచనిచ్చె
 వారకామిని ; ధాని విశ్వాసమునకు • వింతద్రవ్యంబు మరల నేనిచ్చుచుంటి.

నీవు పట్టుకొనిపోయి యీకున్న నన్ను జంపుకొన్నట్లే. ఎట్లేని నయ్యతివ
 దీనిం బరిగ్రహించునట్లు చేయవలెను. వర్తమానకా :

గీ. ఎల్లి ప్రోవోదు రీయూరియెల్లఁవారుఁ • జేరి పరిపరివిధములఁ జెప్పికొందు
 రీడఁ బదిమంది పదిమాటలాడకుండ • నంది పూడ్చింపు వేగ మిష్టకలచేత.

మైత్రేయ ! నీ వామెతో నకృపణముగా మాటలాడి రావలెనునుమా.

విదూ—దరిద్రుఁడెప్పుడును నకృపణముగానే యాలోచించును.

చారు—నేను దరిద్రుఁడనుకానోయి : (కల్మిలేములను పద్యము మరలఁజదువును.)

నీవు తడయకపోము. నేను కల్యకరణీయంబులు ముగించి సంద్య నుపాసించెద.

(అందఱు నిష్క్రమింతురు.)

ఇది శ్రీ తిరుపతి వేంకటేశ్వరాంధ్రీకృత మృచ్చకటికమును
 ప్రకరణమునఁ సంధిచ్ఛేదమును పేరుగల తృతీయాంకము.

మృచ్చ క టి క ము.

చ తు ర్థాం క ము.

చేటిక—(ప్రవేశించి) అమ్మగారు, చిన్నమ్మగారి చెంతకేగుమని పంపినది ఇదిగో! ఆర్యురాలు చిత్రఫలకముంజూచుచు మదనికతో నేమేమో మంతనము లాడుచున్నది. సమీపించెదను. (పరిక్రమించును)

(యథానిర్దిష్టముగ వసంతసేనయు మదనికయుఁ బ్రవేశింతురు.)

వసం—చేటి! మదనికా! ఈ చిత్రాకృతి యార్యచారుదత్తుని యధార్థప్రతికృతియేనా?

మద—నిజముగా నార్యునిం బోలియున్నది.

వసం—నీవెట్లు గుర్తించితివి?

మద—నీవు పరమాఖిలాషతోఁ జూచుటచేతనే.

వసం—వేశ్యావృత్తిఁజూచుచు, వేశ్యలతో సహవాసము చేయుచుండుటచే నిట్లనుట లేదుగదా?

మద—అమ్మా! వేశ్యవాటిలో నున్నంతమాత్రమున నంద టిచ్చకము లాడుదురా?

వేశ్యలు మాత్ర మందఱును గృత్రిమప్రేమఁ జూపుదురా?

వసం—కాదు కాదు. నానాపురుషసాంగత్యముఁ జేయువారగుటచే వేశ్య లళిక ప్రేమము జూపువారే.

మద—అమ్మా! నీదృష్టియు, హృదయము నీచిత్తరువునం దట్లు వ్రాలుచుండ నన్ను వేఱ యడుగవలసిన కారణమేమి?

వసం—చెలికత్తెలు పరిహసించురేమో యని కొంతుచున్నాను.

మద—చెలికత్తె లెప్పుడును జెలి యాంతరంగికభావము ననుసరించియే వర్తించురు.

చేటి—(ప్రవేశించి) ఆర్యురాలా! వసంతసేన! 'గవిసెన కప్పియున్న బండి వాకిట నిలిచి యున్నది. కావున దడయక పొ' మ్మని మీయమ్మ నిన్ను నియమించుచున్నది.

వసం—ఆర్య చారుదత్తుఁ డంపెనా యేమే?

చేటి—అమ్మా! ఆ బండి నంపినవారెవరో పదివేల సువర్ణముల వెలగల యొక నగకూడ బంపిరి.

వసం—ఆపంపిన దెవ్వరని యడుగుచున్నాను.

చేటి—రాజుగారి యుంపుడుకత్తె తమ్ముడు సంస్థానకుఁడైనట పంపినది.

వసం—(కోపముతో) చీచి లేచిపోయి ; నాయెద్ద నిట్టిమాట లింక నెన్నడును వున్న రింపకుము.

చేటి—అమ్మా ! అనుగ్రహింపుము. మీయమ్మ చెప్పుచున్న మాటలుకదాయని నేజిప్పితిని.

వసం—నేనును నీయం దలుగలేదు ; మాయమ్మ మాటలకే కోపించితిని.

చేటి—అటులేని మీయమ్మతో నేమని చెప్పుమనియెదవు ?

వసం—నే ప్రితికియుండుట యిష్టమేని యిటువంటి సందేశమెన్నడును బంపవల
దని చెప్పుము.

చేటి—చి తము. (నిష్క్రమించును.)

శర్వల—(ప్రవేశించి)

ఆ. రాత్రిప్రతిష్ఠ రప్పించి రాజభృత్యులను నిద్రతోడ గెలిచియున్న నాకు శీతధానునకుఁ బోలె ధాన్యరోదయమునంద రశ్మి తగ్గె ; మఱియు

గీ. పరుఁడు తనయంత నడచుచుఁ బాఱఁజూచె , నేని నాయొద్దకుఁబడెంచెనేనిగాని
యంతరాత్మ భయంపడు ; నకట జగతిఁతనక్కతందైన దోషంబు తన్నుఁగలఁడు.

నేను మదనిక కొఱకు గొప్పసాహసముఁ గావించితిని.

చ. విడచితి నాఁడువాండుగల వీఁడనియొక్క గృహంబు, నేవకుల్
గొడగొడలాడ వింటి నొక కొంపకుఁ బోయి, తలార్లఁజూచి యొ
క్కెడనిలుచుంటిఁ గొయ్యవలె, నిట్టివి కష్టము లెన్నియెన్నియో
పడి, నిశితెల్లవాఁడె యుపాయమొనర్పితి నల్లనల్లనన్.

(పరిక్రమించుచున్నాఁడు)

వసం—మదనికా ! ఈ చిత్రఫలకముఁగొని నాపడుకటింట శయ్యపైనునిచి తాళ వృంతము గైకొని వేగ రమ్ము.

మద—మంచిది. (ఫలకము చేతఁగొని నిష్క్రమించును.)

శర్వ—ఇదియే వసంతసేన యిల్లు. లోనికిం బోయెద (ప్రవేశించి) మదనిక నాకెచటఁ గన్నడునో ! (పిదప విసనకట్ట చేతఁగొని మదనిక వచ్చుటఁజూచి) ఇదిగోమదనిక.

క. మదనాగ్నిత ప్రమగు నామదకిం జందనపు జర్ప మానవమూర్తిన్

బొదలు రతిదేవి సొగసున మదనునకుం బరువుదెచ్చు మదవతి యిదిరా !

మదనికా ! మదనిక !

మద—(చూచి) ఏమిచోద్యము. శర్వలకుదే ! శర్వలకా ! కుశలమా, ఏలవచ్చితివి ?

శర్వ—చెప్పెదను. (ఒకరినొకరు గాఢానురాగముతోఁ జూచుకొందురు)

వసం—మదనిక యింకను రాలేదు. ఎచటికిఁ బోయెనో ! (కిటికిగుండఁజూచి) ఇదిగో,

నొక పురుషునితో నిది మాటలాడుచున్నది. అందును నిశ్చలమగు స్నిగ్ధదృష్టిచే నాతనిం ద్రాగుచున్నటులున్నది. దీనిం బెండ్లాడి దీని దాస్యము మాన్పింపఁదలఁచిన దీతఁడే కాబోలు, చూడఁగాక, చూచుఁగాక, యిటువంటి కార్యములయం దెవ్వరికి నెవ్వరును బ్రతిబంధకులు కాఁగూడదు, పిలువక కొంతకాల మూరకొందును.

మద—శర్విలకా : చెప్పుము.

శర్వి—(భయశంకతో నెలుదెసలు పరికించుచున్నాఁడు)

మద—శర్విలక : భయగ్రస్తునివలె నున్నావు, కారణమేమి ?

శర్వి—నీతో నొకరహస్యముఁ జెప్పవలెను. ఈ దావునం దెవ్వరును లేరుగద ?

మద—ఎవ్వరును లేరు.

వసం—ఏమి పరమరహస్యమో, నేను వినఁదగదు. P.C. 5

శర్వి—మదచికా : ద్రవ్యమొనఁగినచో వసంతసేన నిన్ను వదలునా ?

వసం—వీలేవో నాపేరెత్తుచున్నారు, ఈ గవాక్షము చాటుననుండి విందును.

మద—నేనీమాట వసంతసేన నడిగితిని, అపె యిచ్చయే సాగునేని పరిచార్థితం.

నందఱ నూరకయే విడిపింతుననెను. కాని శర్విలకా : నీకు నన్ను వసంతసేన యొద్దనుండి విడిపించుటకుం దగిన ధన మెక్కడిది?

శర్వి—క. పడతీ నీయెడగల ప్రేముడియును లేవడియు నాట ముదలయొసంగన్

నడిరేయి నొక్కపాపం బొడికట్టితిగాని తెగువ యుదయింపంగన్.

వసం—సహజప్రసన్నమగు నితని యాకృతి కానిపని చేయుటచే భయంకరముగా నున్నది.

మద—పనికిమాలిన యొకయోఁడుదానికై రెంటిని సంశయములో నుంచితీవి.

శర్వి—రెండనఁగా నేదియేది ?

మద—శరీరము, ప్రవర్తనము.

శర్వి—తెలివితక్కువదానా : సాహసమే లక్ష్మికిఁ గాపురము కాదటే.

మద—నీ విందనుక నచ్చరితుఁడ వనిపించుకొంటివి. ఇప్పుడు నాకొఱకై విరుద్ధ కార్యమేదియుఁ జేయలేదుకద ?

శర్వి—ఉ. సౌములు దాల్చుట స్వీకరసూనలతం బురణించు త్రీల ద్రవ్యమునకై హరింపను సవార్థము మ్రుచ్చిల భూమిదేవవిత్తములు దొంగిలన్ నగలుదాల్చిన పిల్లలతోలి కేగఁ; త్రార్థమునఁగూడ నాకుఁ గనరా వనివేకపుఁ దుచ్చుమార్గముల్.

P.C.

గీ. ఇది యొడలికాది యిచ్చి చేయించినట్లు , నీకు దగియున్న వస్తువో నీరజాక్షి
కాన దీనినిగడు నప్రకాశముగ ధరింపుమా ! నాయెడలగల్గు పెంపుజేసి.

అని వసంతసేనతో విన్నవించుము.

మద—అలంకారము బయటఁ బెట్టునది కాదనియు నది దాల్చునది వసంతసేన
యనియు నుడువుచున్నావు. ఈరెండును నసంబద్ధములే. ఏది ! చూపు మా నగ
యొకసారి చూడెదను.

శర్వి—ఇదే యలంకారము. (అని బెదురుచుఁ జూపుచున్నాడు)

మద—ఈ నగ యెన్నఁడో చూచినయట్లే యున్నది. నీ వెవటినుండి తెచ్చితివో
వాక్రచ్చుము ?

శర్వి—మదనికా ! నీ కదియంతయు నేల ? ఇది స్వీకరింపుము.

మద—(కోపముతో) నాయందంత నమ్మకమేలేనియెడల న న్నెట్లు పెండ్లాడెదవు.

శర్వి—ఇది చారుదత్తుడను విప్రవణిజుని నగయని నేను ప్రొద్దుటఁ గోమటివాడలో
వింటిని.

(వసంతసేనయు మదనికయు నిరువురును మూర్ఛిల్లుచున్నారు.)

శర్వి—మదనికా ! ఊరడిల్ల మూరడిల్లుము.

గీ. ఒడలు విడిపోవగ విషాదపడెదవేల , వెడదకనుదోయి మిడిగ్రుడ్లుపడగ నేల
దాస్యపుంజెఱమాన్పింప దలచినాడ , గంపమేల ననుంఁ గటాక్షింపవేల.

మద—(తెలివితెచ్చుకొని) సాహసికా, నా నిమిత్త మీ యకార్యముఁ గావించిన నీ
వా యింట నెవ్వరినేనిఁ జంపలేదు కద ? ఎవరికాయమేనిఁ గాయము చేయ
లేదుకద ?

శర్వి—మదవతి ! ఈ శర్విలకుఁడు భయపడ్డవానిని నిదురవోపువానినిఁ దాడింపఁడు
సుమా ! నేనెవ్వరినిఁ గొట్టలేదు. చంపనులేదు.

మద—నిజమేనా !

శర్వి—నిజము. నిజము.

వసం—(తెలివితెచ్చుకొని) బ్రతుకు జీవుఁడా ! నీకేమియాపదయు జరగలేదట.

మద—ప్రియమే.

శర్వి—(అసూయతో) మదనికా ! ప్రియమే యనగా నర్థమేమి ?

గీ. సజ్జనశ్లాఘ్య మగునింట సంభవించి , చలిపినాడఁ గువృత్తి నీవలపుఁదగిలి
మానమున్నది సుగుణంబు మాయమైన , వదలెదే? మిత్రునను లాతివలపుదగిలి.

క. ఆమూలాగ్రము వండిన భూమీజము లొర దనికవుక్రతు వెళ్ళ

భామాబకములు నేరినదో మొరడులు గావు చేమిచోద్యము జగతిన్ ?

గీ. ఇంద్రసంబులు ప్రేమానుబంధనములు • పైకెగయుచుండు నిధువనజ్ఞాలలెందు
నట్టిఘనమైనకామాగ్నియందు యౌవ • నములుధనములు ప్రేల్చుచున్నారు జనులు
వసం—వీని కనమయావేగము కలుగుచున్న దేలాకో :

శర్మి—ఎన్నివిధములచేతనైనను—

గీ. కొప్పులందును నిరులందు నమ్మకంబు • పూనువారలెపో బుద్ధిలేనినరులు
పడతులైనను నిరులైన • బాపపూప • కన్నీయలయట్లు దిరుగు వక్రంపునడల. R.C.

గీ. వలపు నిలువఁగరాదు కోమలులయందు • బరితపింతురు వలచినవాని స్త్రీలు
తరుణియే తన్ను వలచిన దానివలపు • నడవవలయును లేదేని గడవవలయు.

ఈ మాట మిగుల లెస్సమాట :—

క. సొమ్మిచ్చిన నవ్వింతురు నమ్మింతురు గాని ప్రియులనమ్మరు కులశీ
లమ్ములు గలవారికి రోకొమ్ములు కట్టా : శృశానకుసుమము లేలా :
మఱియును.

క. వలపునకు సంజవాయలు. నిలుకడకుం గడలి యలలు నిరసించురు వే
శ్యలు కలధన ముడిపి నిరర్థుల లత్తుక పిడుచుకొనిన దూదివిధమునన్.
స్త్రీలనిగాఁ గేవలము చంచలస్వభావము కలవారు.

గీ. హృదయముననొక్కపురుషునిచ్చగింతు • మాపుచేనొక్కపురుషునిజూచుచుండు
రోకనియందు మదప్రసేకోదయంబు • తుదకు వే తొకదొందు సంగచుపువిందు.
ఇది యేకవి నుడివిన సూక్తమో మిగులఁ గొనియాడఁదగినది.

గీ. కమలలత మొల్వ ద్రిశిఖరమునందు • బరువుమోయపు ఖరము లశ్వములపగిడి
యవలు పండపు శాలిరాన్యంబువలన • బడుపుగూడెములోఁ బతివ్రత కలుగదు. R.C.
ఓరీదురాత్మ : చారుదత్తహతక : సీ వెంతవాడవైన నగుదువురా : (అని
కొన్ని యడుగులు నడచును)

మద—(ఉత్తరీయము కొంగు లాగుచు) ఓయీ : అసంబద్ధప్రలాపమునేయుచు
గోపింపఁ దగనివానిపైఁ గోపించెదవేల :

శర్మి—ఇం దసంబద్ధప్రలాపము లేవి ? కోపింపఁ దగనివా రెవరు ?

మద—ఈ యలంకారము మా యమ్ముగారిదిసుమా.

శర్మి—అయిననేమి ?

మద—దాని నాయనయొద్ద దాచనిచ్చినది.

శర్మి—ఎందులకు దాచనిచ్చినది ?

మద—(శర్మిలకుని చెవిలో రహస్యముఁ జెప్పుచున్నది.)

శర్మి—(తెల్లతెల్లబోవుచు) బొరా : ఎంతవనిచేసితిని :

గీ.. ఎండవేడి నహింపలే తెట్టకేల , కాశ్రయించితి నేకొమ్మ విశ్రమింప

దాని రెమ్మలనే వశ్రహీనములుగఁ , జేసికొంటిని కటకటా : చెడుగ నగుచు.

వసం—ఏలోకో యితఁడు సంతప్తుఁ డగుచున్నాఁడు. ఆర్యపుత్రుని యిల్లని యెఱుఁ

గకే యీ దొంగతనముఁ గావించియుండును.

శర్మి—మదనికా : ఇఁకఁ జేయవలసినదేమి ?

మద—అందులకును నీవే పండితుఁడి వాలోచించుము.

శర్మి—కాదు కాదు, నీకన్న నాకెక్కువ తెలియదు.

గీ. కూడునివని యీపని కూడదని వి , చారణము నేయఁజాలిన చతురిమంబు

ముదితలకుసాజమైయుండుఁ; జరుపువలనఁ, గానిపురుషులెఱుంగరోకమలనయన.

మద—నాకుందోచినగతిఁజేసెనవేనిమరలసినగయామహానుభావులకే సమర్పింపుము.

శర్మి—అటులేని నన్నతఁడు న్యాయాధిపతియొద్దకిం గొనిపోయి శిక్షింపఁజేయునేమో :

మద—వెట్టివాఁడా : చంద్రుఁడెంద్రకాయనా ! R.C

వసం—నెబాసు, మదనికా : నెబాసు.

శర్మి—మదనికా :

చ. అతనిగుణంబు లేలకొనియాడెదవే : నగయిచ్చపట్ల దు

ర్గత యగునంచు లో జడుపుగాని విషాదముగాని లేదు ; కు

చ్చితమగు నామనంబునకు నీగు చిరంబుననుండి లేదు ; దు

ర్మతులగు మాద్యకాధముల రాజు లిఁకేమి యొనర్తు రంగనా :

అయిననుజోరనీతికేవనివిరుద్ధముకావునఁగొందోకయుపాయమాలోచింపుము.

మద—అటులే నిది రెండవ యుపాయము.

వసం—ఈరెండవయుపాయ మేమయియుండునో :

మద—ఆ మహానుభావుని సంబంధివై యీనగ వసంతసేనకే యిమ్ము.

శర్మి—అటులిచ్చిన నేమగును ?

మద—నీవు దొంగవు కాకపోవుటయేకాక చారుద త్రభట్టారకుఁడు ఋణవిముక్తుఁ

డగును. వసంతసేన నగ వసంతసేనకు దొరకును.

శర్మి—ఇది మఱింత సాహసకార్యముకాదా :

మద—కాదు. ఇంకొకవిధ మేమైనను సాహసకార్యము.

వసం—మేలే మదనికా : పరిచారికకుం దగనియాహ యూహించితివి.

శర్మి—బాపురే మదనికా :

గీ. నిన్ననుసరించుటం జేసి నెలఁత నాకుఁ , గూడ దుర్మతి వదలి చేకూరె సుమతి
సులభముగ వచ్చునే దారిఁ జూపువాఁడు , నష్టచంద్రాతపంబగునాఁటిరాత్రి. (౧౬)

మద—నీ వీ మదనదేవాలయంబున ముహూర్తము నిలుపుము. నేనుపోయి వనంత
నేనకు నీరాక యెఱింగించెద.

శర్వి—మంచిది.

మద—(వనంతనేనను సమీపించి) అమ్మా! చారుదత్తభట్టారకుని యొద్దనుండి

తత్సంబంధియగు బ్రాహ్మణుఁ డొకఁడు వచ్చి ద్వారమందున్నాఁడు.

వసం—మదనికా! ఆర్యపుత్రుని సంబంధియని నీవెఱ్ఱెఱింగితివి?

మద—మనవారి నే నెఱుఁగనాయేమి?

వసం—(తనలో తలయూచి నవ్వుచు) నెఱాసు! (ప్రకాశము) రమ్మనుము.

మద—(పోయి) రావయ్యా శర్విలక! (నీలిచి యతనితోఁ బ్రవేశించును.)

శర్వి—(తెలతెల్లపోవుచు) ఆర్యురాలా! నీకు శుభమగుఁగాక!

వసం—ఆర్యా! నమస్కారము, అపీఁటమీదఁ గూర్చుండుము.

శర్వి—“నాలులు ప్రాంతదగుటచేత రక్షించుటకష్టముగానున్నది. నీవే పుచ్చుకొని
కాపాడుకొనుము” అని చెప్పి చారుదత్తభట్టు నీ నగ నీ కిచ్చి రమ్మనియె. (అని
మదనికచేతి కా నగ యిచ్చి వెడలిపోఁబోవును.)

వసం—అయ్యా! ఏనుగూడ నొకవార్త చెప్పెద. అది యార్యపుత్రునితో విన్నవింప
వలయును.

శర్వి—(తనలో) అక్కడకుఁ బోవువాఁ డెవఁడు? (పైకి) ఆనందేశ మేమని?

వసం—మదనికను మీవెంటఁ దీసికొనిపోండు.

శర్వి—నీభావము నాకు గ్రాహ్యమగుటలేదు. శ్రీకృష్ణ దేవరాయ అంగధ. కాపానియారు.

వసం—పోనీ! నేనే తప్పెదనులే.

శర్వి—ఏమని?

వసం—ఈయలంకార మేపురుషుఁడు నీకుఁ దీసికొనివచ్చియిచ్చునో దాని కీమదనిక
నిచ్చి పెండ్లిచేయుమని ఆర్యపుత్రుఁడు నాతోడ వెలివిచ్చెఁగావున దీనిం బరిగ్ర
హించి పరిగ్రహించితి నని విన్నవింపవలయును.

శర్వి—(తనలో) ఈవసంతనేన నావృత్తాంత మెఱిఁగెనా యేమి? (ప్రకాశముగ)

బలా! చారుదత్త!

గీ. సద్గుణంబులులేని భూజానియేని , సద్గుణంబులు గలయకించనునితోడఁ

బురుడుకాఁజాలునే? కానపురుషుఁడెపుడు, సద్గుణములకెయత్సంబునలుపవలయు.

గీ. మంచిగుణములు గల్గిన మనుజులకు న, సాధ్యమగుకార్యముండునే జగతియందు
అట్టిముక్తులకుఁబూవగుటయందు, గారణముచందురునిగుణగణముకాదె.
వసం—ఎవఁడురా బండివాడు ?

బండివాడు—(ప్రవేశించి) అమ్మా ! బండి నిద్దముచేసి యుంచినాను, యేమి నెలవు?
వసం—చేటి : మదఁకా : న న్నర్పష్టవతిని జేయుము. ని న్నివిప్రున కిచ్చితిని.
పోయి బండి యెక్కుము, నన్నుమాత్రము మఱవకుము.

మద—అమ్మా : నన్ను వదలుచుంటివా. (యేడ్పుచుఁ బాదములపైఁబడును.
వసం—(లేవఁడిసి) మదనికా : నేఁడు నీవే వందనియైతివి. ఏదవకుము పొమ్ము.
బండి యెక్కుము. నన్ను మఱవకుము.

శర్వి—భగవతీ ! నీకు శుభమగుంగాత మదనికా :

గీ. ఎవఁబఁబారికవైయున్న హేతువునఁ ద, బ్రహ్మయ్యెను నీకుఁ గోడలను పదము
పరమపావని యాభాగ్యవతికి ముందు, వందనముచేసి సౌభాగ్యవతివి కమ్ము.

(మదనికతో బండినెక్కును.)

(తెరలో) ఎవరురా అచ్చట ? “గోపాలబాలకుం డార్యకుఁ డనువాఁడు రాజగు
నని నిద్దుఁడు నుడివిన పలుకులకు జడిసి పాలకమహారా జతని వ్రేవల్లెనుండి
ర్రావించి కారాగారమునందు బంధించెనని మీరందఱెఱిగినదియే కదా. కావున
మీరు మీ మీ పనులయంగు జాగరూకులై యుండుఁడు” అని రాష్ట్రీయుఁడు
కానించుచున్నాఁడు.

శర్వి—(విని) ఏమీ : పాలకమహారాజు నాప్రియమిత్రు నార్యకుని బండికృతు
గావించెనా : హా ! హా ! ఎంతకష్టము : అతనియొద్దకుఁ బోకుండఁ గళత్రనహి
తుఁడనై యుంటిని కానిమ్ము.

గీ. నేహితుండొక్కరుఁడుదరుణియనొకర్తుఁనిర్వరేకద జనుల కీయ్యర్విబ్రియులు
మానినీమణు లొక వేయిమందికంటె, నిట్టివేళల బ్రియుఁడు సుహృత్తముఁడు.
(అని బండిదిగును.)

మద—(కన్నీరుజాలు) ఆర్యపుత్రా : నేఁడు పోఁదగదు. నన్ను గురుజనులయొద్ద
డించి పిదపఁ జనుము.

శర్వి—బాగు ప్రియురాలా : బాగు. నామదినున్నట్లే వరికితివి. బండివాఁడా : నీవు
రేభిలుని యిల్లెఱుగుదువా ?

బండి—అయ్యా : యెఱుఁగుదును.

శర్వి—ఈమె నాయెల్ల చేర్చుము.

బండి—చిత్తము, చిత్తము. నెలపు తప్పక కావించెదను.

మద—ఆర్యపుత్రుడుమాత్ర మప్రమత్తుడై యుండవలయును. (నిష్క్రమించును)

శర్య—నే నిపుడు—

చ. అవమతి తేనిచేఁ గవిన యయ్యయిభృత్యులఁ, గోడెకాండ్ర, బం

దువుల, భూజాగ్రితాప్రతిమదోర్బలకాలర, మిత్రవర్గమున్

రవులఁజేసి మున్నదయననభుఁ దత్పచివుండువోలె, బం

ది వనటఁ గుండు నార్యకుని నే విడిపింతు జగమ్ము మెచ్చఁగన్.

గీ. ఎగ్గు రాఁజొవునంచు నిర్హేతుకముగఁ , దివిరి మన్మిత్రు నెవఁడు బందీకరించె

వాని చెఱునుండి విడిపింతువానినేఁడు, + రాహుముఖముననుండిచంద్రమునివగిది.

(నిష్క్రమించును.)

చేటి—(ప్రవేశించి) అమ్మా : నీపుణ్యము మంచిది. చారుద్ర తత్తభట్టారకునియొద్ద నుండి యొక బ్రాహ్మణుఁడు వచ్చినాఁడు.

వసం—చేటి : నేఁ డెంతమదినమో : సాదరముగాఁ దోడితెమ్ము, బంధులునిఁ గూడ వెంటఁగొనిరమ్ము.

చేటి—నెలపు నిర్వర్తించెదను. (అని నిష్క్రమించును.)

(పిదప బంధులునితోడను జేటితోడను మైత్రేయుఁడు బ్రవేశించును.)

మైత్రే—అహోహా : మున్ను రాక్షసరాజగు దశవదనుఁడు చిరకాలము తపమాచరించి పుష్పకమను విమానము సంపాదించి తిరిగెను. నే నేతవముఁ జేయకుండఁ గనే నరనాశిమయమగు విమానముమీఁదఁ దిరుగుచున్నాను.

చేటి—అయ్యా : ఇది యింటిసింహద్వారము. ప్రవేశించుము.

మైత్రే—(ప్రవేశించి యబ్బురముతో) ఔరారా : వసంతసేనయింటి సింహద్వారము సొగసు : ఈప్రదేశమంతయు సలిలముతోఁదడిసి, తుడిచి, పచ్చగా నలికి, వివిధ పుష్పావహారము లుంచినవగిదిఁ జిత్రించిరి. దీని శిఖర మాకాశమును దలయెత్తి చూచుచున్నట్లులున్నది. ఐరావతము తొండమంతలేసి మల్లెపూలదండలు ముత్యాల పేరులవలె వ్రేలాడుచున్నవి. ఈ ద్వారతోరణమంతయు దంతిదంతమయమే : రత్నమయంబులగు పరివేషములతోఁగూడిన యీ ధ్వజపటంబు లనిలవశమున నల్లలనాడుటఁజూడఁ జూడరమ్మని నన్నుఁ జేరబిలుచుచున్నట్లున్నవి. పచ్చని మావిదిపుళ్ళతోడి మంగళకలశములు నిలుపు రతనంపుఁ గంబములు నిల్పిన యరంగులపై నిలిచి కన్నులపండు వొనర్చుచున్నవి. పెద్ద రాక్షసుని తొమ్ము వలె దుర్భేద్యమైన యీ తలుపుతెక్కలపై నందులేకుండ వజ్రములు తాపిరి.

బాపురే : దరిద్రులకు మనోరథంబులను గుప్పకూరలుగా నుప్పతిలజేయుచు మావంటి మధ్యస్థుల చిత్తములనుగూడ నాకర్షించు దీనియంద మేమిచెప్ప :

చేటి—అయ్యో : ఇది మొదటియంకనము. ఇందుఁ బ్రవేశింపుడు.

మైత్రే—(ప్రవేశించి నాల్గవంకలఁగలయంజూచి) బాపురే : చంద్రునివలె శంఖము పగిదిఁ దామరతూడులవలెఁ దీర్చి సింగారించిన మ్రుగ్గులచేతను నడుమ నడుమ నవరత్నములు తాపడముచేసిన బంగారు సోపానములచేతను బ్రకాశించుచున్న యీ మేడలు ముత్యాలదండలచే నలంకరింపఁబడిన స్ఫటిక శిలామయవర్తుల వాతాయనముఖంబుల నుజ్జయిసిసౌందిర్యము నవరోకించుచున్నవని తలంచెదను. సుఖపడు వృద్ధశ్రోత్రియునివలె నీ దౌవారికుఁడు కునుకుపాట్లు పడుచున్నవాఁడు. పెరుగులోఁ గలిపిన యీ బిల్వన్నమునుగూడ నున్నపుమ్రుగ్గులనియెంచి కాకులాదరి కేగకున్నవి. చేటికా : ఇంకను లోపలికి దారిఁ జూపుము.

చేటి—అయ్యో : ఇది రెండవమొగసాల ; ప్రవేశింపుడు.

మైత్రే—(ప్రవేశించి) అయ్యోరే : లెస్సఁగ బలిసిన బండిగిత్తలు మెనపుచున్న యవసలుసమును దగ్గరనుండి తత్సంరక్షకులు ప్రోవుచేయుచున్నారు. కొందఱా గిత్తల కొమ్ములకు నునుపునకై నూనియ రాయుచున్నారు. ఈ దున్నపోతు అవమానముఁ జెందిన కులీనుని పగిది బిట్టు నిట్టూర్పు నిగుడించుచున్నది. ఇచ్చట యుద్ధము మానిపించిన మల్లనికింబోలె నీపొట్టేలు మెడ తోముచున్నారు. ఇందు గుఱ్ఱాలకుఁ జక్కగా నొడలిమీఁది రోమములు కత్తిరించుచున్నారు. విటిచిక్కిన దొంగవానివలెఁ గూర్చున్న దిచట నీకోతి. మాష్టికు లిచ్చోట భక్తతైలఘృత మిలితంబులగు ముద్ద లేస్తులనోటి కందించుచున్నారు. చేటి! యింకఁ బైత్రోవఁ జూపుము.

చేటి—అయ్యో : ఇట్టిటరమ్ము. ఇది మూడవమొగసాల ; ప్రవేశించుము.

మైత్రే—మర్హారే : ఈ మూడవ మొగసాలయందము : ఇందుఁ గులపుత్రకులు కూర్చుండుటకుం దగిన యాసనము లమర్చియున్నవి. ఏదియో సగము చదివి పుటలు విప్పియుంచిన పుస్తకము. రత్నమయశారికాసారితం బగు నైత్తపుంజల కపై నున్నది. స్త్రీ పురుషులకుఁ గలయిక కావలసిన గలయికను నెడఁబాటు కావలసిననెడఁబాటును జేయఁజాలిన సానులును, వృద్ధవిటులును బెక్కురంగులు చిత్రించిన చిత్రపటములు కేలం గీలించి యిట్టలుఁ దిరుగుచున్నారు. పరిచారికా : ఇంక నింకొకమోసాలకు దారిఁ జూపించుము.

చేటి—అయ్యో : ఇది నాలవచత్వరము ప్రవేశించుము.

మైత్రే—(ప్రవేశించి) బాగురే : యవతికరతాడితంబు లగు మద్దెలలు మేఘములు టిమిసెట్లు మోగుచున్నవి. కంచుతాళములు పుణ్యము చాలక నింగినుండి వడుచున్న చుక్కలవలె మెఱయుచున్నవి. మధుకరీనాదమువలె మధురముగాఁ బిల్లన గ్రోవి విసఁబడుచున్నది. ప్రణయకుపిత యగు కామినింబోలెఁ దొడమీఁద నిడుకొని నఖరపరామర్శంబున వీణను సారింపుచున్నారు. మకరందము గ్రోలి మదిం చిన యాఁడుఁడు మ్రొదలవలెఁ జెవులకుఁ జవులు పుట్టునట్లు పాడుచు గణికాబాలిక లాడుచున్నారు. సింగారముగ నృత్యాభినయంబులు నేర్చుకొనుచున్నారు. వాతాయనంబులయందు వ్రేలాడఁగట్టిన నలిలగర్గరులు వాయువు నాకర్షించుచున్నవి. చేటికా : ఇఁకఁ బైత్రోవ నడుపుము.

చేటి—అయ్యా : ఇటురమ్ము. ఈ పంచమప్రకోష్ఠముం బ్రవేశించుము.

మైత్రే—బాగురే : ఈ ప్రకోష్ఠమునం దింగువనూనితాలింపు గుమగుమ దర్శిద్రులకు నోరూరించుచున్నది. రాత్రిందివ మెదతెగకుండ నగ్నిచే సంతప్యమానంబగు వంటయిల్లు సురభి ధూమోద్గారచ్ఛలంబున సూర్పుచున్నది. వండుచున్న భక్ష్యములయు భోజ్యములయుఁ బరిమళము నా నాసాపుటములం దగుల్కొని న స్నువ్విళు లూర జేరుచున్నది. చినుగుబట్టవంటి పశూదరపేళిని జేతబట్టుకొని కటికవాండ్ర పిల్లవాఁడు కడుగుచున్నాఁడు. వంటవాఁడు చిత్రములగు పెక్కు వంటలు వండుచున్నాఁడు. మోదకములు కట్టుచున్నారు. అపూసములు వండుచున్నారు. (తనలో) ఇప్పు డెవ్వరైన మడిగట్టుకొమ్మని కాళ్ళకడుగుకొనుటకు నీళ్లు తెచ్చి యిచ్చిన బాగుండును. వివిధాలంకార శోభితులగు గంధర్వాస్పరోగణముల వలె నున్న గణికలచేతను బంధులులచేతను నిజముగా నీ గేహ మింద్రమందిరమును మించియున్నది. బంధులు లనఁగా నెవరురా మీరు ?

బంధు—మే మెవరమా,

చ. పరమపురుషాసుర క్తలగు భామినులందు జనించినాము ; కాఁ పురము నదా వరాలయము, బుక్తి పరాన్నము. మాధనంబుదులే పరులధనంబు, లార్యుల కవాచ్యులమై చరియింతు మెప్పుడుం గరికలభంబులట్ల నవకంబున బంధులు లన్న పేరునన్.

మైత్రే—చేటికా : దారిచూపుము దారిచూపుము.

చేటి—అయ్యా : ఇది ఆశవముంగిలి ప్రవేశించుము.

మైత్రే—(ప్రవేశించి) ఏమివంత : ఈ యాశవముంగిలి నీలరత్నమునకుం గట్టిన నువర్ణ మణి తోరణంబు లింద్రాయుధముం బురణించుచున్నవి. మణిపరీక్షకు

లన్యోన్యము వైడూర్య మౌక్తికప్రవాళ పుష్కరాగేంద్రసీలకర్కేతర పద్మరాగ మరకతప్రభృతి మణివిశేషములు విచారించుచున్నారు. కొందఱగసాలులు కుంద నవుఁబని చేయుచున్నారు. మఱికొందఱు నగలు చేయుచున్నారు. కొందఱు ముత్యము లెఱ్ఱదారములకు గ్రుచ్చుచున్నారు. కొందఱు వైడూర్యములకల్ల నల్లన మెఱుఁగు పెట్టుచున్నారు. కొందఱు శంఖములు దొలుచుచున్నారు. కొందఱు పగడములు సానపెట్టుచున్నారు. కొందఱు కుంకుమపూవు నెండఁబోయుచున్నారు. కొందఱు కస్తూరి సారించుచున్నారు. కొందఱు మంచిగంధము తీయుచున్నారు. కొందఱు గురువర్తిక లంటించుచున్నారు. కొందఱు జవరాండ్ర క్షీరగంటిచూపులఁ జూచుచున్నారు. కొందఱు నవ్వుచున్నారు. కొందఱెడతెగకుండ మద్యము నెగ బీల్చుచున్నారు. వీండ్లు పరిచారకులు. వీండ్లు పరిచారికులు. ఈ పురుషులు దార పుత్రాదులను విడిచి సర్వదా యిచటనేయుండి గణికాపీతశేషమగు మదిరారనముఁ ద్రావి యొడ లెఱుంగక పడియున్నారు. చేటి : ఇంకఁ బై ప్రకోష్ఠమునకు దారి చూపుము.

చేటి—అయ్యా : ఇటురమ్ము. ఇది సప్తమాంగణము ప్రవేశించుము.

మైత్రే—(ప్రవేశించి) అహోహా : ఈ పాపురాపిట్టల జోడులు పరస్పరము ముద్దు పెట్టుకొనుచు గట్టిగఁ గట్టిఁబడిన విహంగవాటికయందు సుఖమునుభవించుచున్నవి. పంజరమునందున్న చిలుకలు పెరుఁగుకూడు కడుపునిండ మెసవి పాలులవలె సూక్తములు పఠించుచున్నవి. ఇదిగోఁ బెంపుడుగోరువంక యొడయురాలి నన్య నమునిండఁగల దానివలెఁ గురకుర రాడుచున్నది. అనేక ఫలములు తినుటవలనఁ గషాయకంఠముగల కోయిల కుంభదానివలెఁ గూయుచున్నది. నాగవాసములకుఁ బెక్కు పంజరములు వ్రేలాడఁగట్టినారు. లావకములను పోరాదించుచున్నారు. పచ్చతీకువులకు మాటలనేర్పుచున్నారు. పంజర కపోతములను బై తెగురవేయు చున్నారు. ఈ గృహమయూరము నవరత్నములు తాపదము చేసినగతినున్న వింఛము విప్పి వినరుచు ఒకమేడనుండి యింకొకమేడకు దుముకుచున్నది. ప్రోవుచేసిన చంద్రకిరణములవలె రాజహంసమిధునములు కామినుల గమన సౌందర్యము నేర్చుకొనుటకుంబోలె విట్టటుఁ దిరుగుచున్నవి. ఈ వక్షిజాతు లన్నియు నీగణికలశోభ నినుమడింపఁ జేయుచున్నవి. బావురే : నాకు నిజముగా నీ బోగముదాని యిల్లు నందనవనమువలె నున్నది. చేటికా : నడుపుము. దారి చూపుము.

చేటి—రారమ్ము. ఇదిగో నెనిమిదవ మొగసాల ప్రవేశించుము.

మైత్రే—(ప్రవేశించి చూచి) ఛేటికా! వీ డెవడు? పట్టుబట్టులు గట్టుకొని యెడలు నిండ విడువలేని బంగారునగలు దాల్చి మేను విలుచుకొనుచు నిట్టట్టు బరిత్ర మించుచున్నాడు.

చేటి—ఇతడు వసంతసేన యన్న.

మైత్రే—వీడు వసంతసేనకు నన్నయగుట తెంతపుణ్యము గావించెనో! చీ, చీ, వీడు పుణ్యశాలియనరాదు. వీ డెంత యుజ్జ్వలవేషభాషలు కలవాడైనను, నెంత సుకుమారుడైనను, నెంత నీరియనుభవించుచున్నను శృశానవాటికయందు జనించిన చంపకవృక్షమువలె లోకులకు మాననీయుడుమాత్రము కాడు. (ఇంకొక దెసఁ జూచి) చేటి కాళ్ళనిండ దిగజాతి నూని రాచుకొని యట్టచెప్పులు తొడుగుకొని మీఁద నీగలు ముసరకుండఁ బువ్వులచీర కప్పి యెత్తుపీటమీఁదఁ గూర్చున్న ఆ ముసలిది యెవరు?

చేటి—ఈమె వసంతసేన తల్లి.

మైత్రే—ఓహోహో యీపిశాచి బొట్టుకడుపు! మహాదేవునివలె ముందు దీనినీయింటఁ బ్రవేశపెట్టి తరువాతనే యింటికి ద్వారబందములు, తలుపు లెత్తించినారాయేమి?

చేటి—ఓరీ! చచ్చినవాడ! చాతుర్థికజ్వరముచేత బారవడుచున్న మాయమ్మగారిం జూచి నవ్వుకుము.

మైత్రే—(పెద్దపెట్టున నవ్వి) తల్లీ! చాతుర్థికజ్వరమా? బ్రాహ్మణుడను నాపైఁ గూడ నిట్టి యనుగ్రహమే రానిమ్ము.

చేటి—నీయాళ కూలిపోను, చత్తువు.

విదూ—తొత్తుకూతురా! ఇంత లంబోదరముతో బ్రతుకుటకన్న జచ్చుటయేమేలు.

గీ. ఆనవము కల్లు మద్య మెల్లపుడుఁ బ్రాచి • చెందె నీదురవస్థ యీచెనఁటితొత్తు త్వరఁగ నిది తచ్చెనేని సంతర్పణంబు • కరువునిండ సహస్రస్థగలములకు.

ఓసీ. మీకు నోడలేమైన నున్నవా?

చేటి—మాకోడలు లేవు.

మైత్రే—ఔను, ప్రేమయను నిర్మలజలముగల యీమదనముద్రమందుఁ దిరుగుటకు మీ స్తనజవుననితంబములుండ వేఱు నావలె? మీవసంతసేన యింటి విభవముఁజూచిన నాకు ముల్లోకము లొకచోటనే కాన్పించుచున్నది. కొనియాడుటకు నా కివోరు చాలదు; ఇది గణికాగృహమా? లేక కుబేరభవనమా? మీవసంతసేన యెక్కడ?

చేటి—ఆ యుద్యానవనములోఁ తెట్లగుంపునడుమ నున్నది. ప్రవేశింపుము.

మైత్రే—(ప్రవేశించి చూచి) అహా ! ఈ వృక్షవాటిక యందము ! ఇందలి వృక్ష
జాతులన్నియుఁ జిత్రవిచిత్రకుసుమములు కలవి. దట్టముగానున్న చెట్ల నీడ నొక
తూగులుయ్యల బడఁతులపిఱుండులకుఁ జాలునట్లుగా నిర్మింపఁబడియున్నది.
తమంతట నేలరాలిన బంగారు బండిగురివిందపూవులును, శేఫాలికాకుసుమంబు
లును, మల్లెలు, మొల్లలు, జాజులు, గోరంటలు మొదలగు సుమరాజంబులును
నందనవనమును గ్రిందుపఱచుచున్నవి. (వేతొక దెసఁ జూచి) ఈ దిగుడుబావి
యందయించుచున్న సూర్యునివలె నెఱ్ఱనైన కలువపూవులవలన సంజవలెనున్నది.
గీ. క్రొత్తగాఁ గొంతపుష్పించి కొంతననిచి • క్రాలుచున్న దశోకవృక్షంబుచూడ
రక్తధారలచేత సంసక్తమైన • భటుని నెమ్మేని రమ్యభావంబుజాడ,
కానిమ్ము. మీవనంతసేన యెచ్చోటనున్నదో చూపుము.

చేటి—అయ్యా ! దృష్టివంచి చూడుము. అదిగో మా వనంతసేన.

మైత్రే—(చూచి సమీపించి) పూజ్యరాలా ! నీకు శుభము.

వనం—మైత్రేయుడా ! (లేచి) స్వాగతమా ! ఇది పీఠః ఇందుఁ గూర్చుండుము.

విదూ—నీవును గూర్చుండుము. (ఇరువురును గూర్చుండుదురు)

వనం—మీ సార్థవాహకుమారునకుఁ గుళలమా :

మైత్రే—కుళలము.

వనం—అర్యమైత్రేయా ! ఇప్పటికిని—

గీ. గొనములుచిగుళ్ళువినయంబుకొమ్మగములు మొదలునమ్మికయోగ్యతపులుచేయు
పనులు పండ్లుగఁజెలఁగు నజ్ఞననగమును • జేరుచున్నదె మిత్రపక్షివ్రజంబు ?

మైత్రే—(తనలో) ఈ దుష్టవిలాసినిపింతచక్కఁగఁ బరిశీలించినదిః (ప్రతాపము) బోను.

వనం—అర్యా ! నీవువచ్చిన ఫనియేమి ?

మైత్రే—వినుము. మాచారుదత్త భట్టారకుడు శిరంబున దోపిలియొగ్గి నీకిట్లు విన్న
వించుకొనుచున్నాడు.

వనం—(దోపిలియొగ్గి) ఏమని యాజ్ఞాపించిరి ?

మైత్రే—నేను నీనువర్ణభాండమును విశ్వాసమువలన నాదే యనుకొని జూదములో
నోడిపోతిని. ఆ గెలిచిన జూదరి రాజాగరిచారుడు. ఎవటికేగెనో తెలియదని.

చేటి—అర్యరాల ! నీ యదృష్టము మంచిది. అర్యపుత్రుడు జూదరి యయ్యె.

వనం—(తనలో) దొంగ యెత్తుకొనిపోయిననగ జూదములో నోడిపోతినని నుభువు
చున్నాడు. కనుకనే కోరఁదగినవాడు.

మైత్రే—దానికి మాటుగా వీ వీ రత్నావళి బుచ్చుకొనుము.

వసం—(తనలో) ఆ సువర్ణభాండ మితనికిఁ గనఁబడునా, ఇప్పుడు వలదా ?

మైత్రే—ఈ రత్నావళి గ్రహింప నిష్ఠములేదా యేమి ?

వసం—(నవ్వుచుఁ జెలివంకఁ జూచుచు) మైత్రేయ ! ఏల గ్రహింపను ? (తీసికొని
చెంతనుంచుకొని తనలో) పువ్వులు రాలిపోయిన తియ్యమామిడిచెట్టునకు మక
రందబిందువు లెక్కడివి ? (ప్రకాశము) ఆర్య ! ఆ జూదరితో నేను ప్రదోష
సమయమున దర్శనమునకు వత్తునని చెప్పము. నామమును

మైత్రే—(తనలో) ఇది యింటికి వచ్చిమాత్ర మింక నేమి సంపాదించును ? (ప్రకాశ
ముగా) అట్లే చెప్పెదను (తనలో) ఈ గణికాప్రసంగము చాలింపుమని.

(నిష్క్రమించును.)

వసం—చేటి! ఈయలంకారముగ్రహింపుము. మనమార్యపుత్రునభిసరింపఁబోదము.

చేటి—ఆర్యా ! చూడుము చూడుము. అకాలదుర్దినము తటస్థించుచున్నది. ఎంత
మబ్బుపట్టినదో. చోడి / మల్లు / ప్రాంతములు
నాడుతము చూపుట

వసం—ఆ రత్నావళిఁ దీసికొని వేగ రమ్ము

గీ. రాత్రి పడుఁగాకయటుకారుక్రమ్ముఁగాక • చినుకుఘనమయమిగులవర్షించుఁగాక
నేను లెక్కింపనివియెల్లనిజమునామ • నమతగుల్కొనెఁజేయొభిగమనమందు.

చేటికా ! నీవీరత్నావళిం దీసికొని వేగరమ్ము.

(అని నిష్క్రమించుచున్నాడు.)

ఇది శ్రీ తిరుపతి వేంకటేశ్వరాంధ్రీకృతంబగు మృచ్ఛకటికంబునందు

మదనికా శర్వలక మను చతుర్థాంకము.

మృచ్చ క టి క ము.

పంచమాంకము.

మైత్రేయ

అంతానానా

(విదప సుత్కంఠితుఁడగు చారుదత్తుఁ డాననఘఁడై ప్రవేశించును)

చారు—(నిగివంకకుం జూచి) ఆకాలదుర్దినము తటస్థించుచున్నది! ఇదిగో!

గీ. పెంపుడునెమళ్లు తమి బురివిచ్చి చూడఁ నాత్రపడి పోదలంచి రాయంచ లెడయ
దుర్దినంబొర యిదిహతాత్తుగ వియోగిఁజనులహృదయము నంతరిక్షమునుగప్పె.
మఱియును—

గీ. జెగురులబారు తెలిసంకు నిగ్గుజూపఁ మెఱపు నెమ్మేని పుట్టంబు మిసిమిగ్రమ్మ
నాత్రమించెఁ ద్రివిక్రమునట్లు యదకఁ నిక్తమహిమోదరానీలజీవనదము.
మఱియును—

గీ. కరగబోసినవెండినాఁ గారుమొగులు • నుండి వడునీటిదార లందుండుమెఱపు
వసిమిచే నిముసం బగుపడక చిన్న • గగనచేలాంచలంబుల గతిఁదనర్చు.

సీ. కలసిన చక్రవాకంబులగతి, తెక్కలల్లార్చి యెగురు రాయంచలట్లు
జలములోఁ దిరుగు చేఁవలరీతి. జవపరిభ్రాంతంబులగు మకరములవగిదిఁ
గమనియ శృంగజంగమసౌధముల భాతిఁ, బరుగిడుచున్న యశ్వములచాయ
ముట్టి పైకెత్తిన లొట్టిపిట్టలమాది. గుమురుగాఁ బోవు నేస్థులవిధమున

గీ. వాయువిశ్లేషితంబులు వారివాహ • ఖండములు పెక్కురంగులు కలవి నడువఁ
జదలు భాసిల్లుచున్నది చారుచిత్ర • రచన గన్విందొసంగు వత్తంబువగిది.
జదలు భాసిల్లుచున్నది చారుచిత్ర • రచన గన్విందొసంగు వత్తంబువగిది.

గీ. ఆంబికేయలి బలగమట్లయ్యె మిన్ను • పొంగుచుండెను రారాజుపోలై నెమిలి
యొడి చనసాగె ధర్మజాడఁ బికము • డాగె రాయంచగములు పాండవులవగిది.
(అలోచించి) మైత్రేయఁడు వసంతసేన యింటికింబోయి చిరకాలమైనది.
ఏలాకో రాలేడు.

మైత్రే—(ప్రవేశించి) బోరా! ఆ బోగములంజె నిర్దాక్షిణ్యము. లౌభ్యము తలఁచిన
నా కచ్చెరువగుచున్నది, రెండవప్రస్తావనయైనఁ దెచ్చినదికాదు. తన చెలిమికి,
దగినమాటలెన్నియొచ్చెన్ని తుదకురత్నావళిహరించినది. మైత్రేయా! కొంచెము
విశ్రమించుమనుమాటయేని దానినోట రాలేదుకదా! ఇన్ని మంచినీళ్ళయిన
త్రాగిపొమ్మన్నదికదా! ఇక నే నెన్నఁడు నాతోత్తుకూతు మొగమైన జాడను.

(నిర్వేదముతో) దుంపలేని పద్మలతయు, వంచకుడుగాని కోమటియు, దొంగ కాని యగసాలివాడును, వివాదలేని పల్లెఱచ్చయు, ద్రవ్యాళలేని సానిదియు నుండరనుమాట లనత్యములుకావు. కావున మిత్రుండగు చారుదత్తుని గణికా వ్యాపారమునుండి మరలించెద. (యెదుటికిఁజూచి) ఏలొకో ప్రియమిత్రుఁ డుద్యానవృక్షవాటికయం దొంటరిగా నున్నాఁడు. సమీపించెద (సమీపించి) అయ్యా : వృద్ధిఁజెందుము, నీకు శుభమగుఁగాత.

చారు— (చూచి) వీఁడుగో నా ప్రియమిత్రుఁడు : మిత్రమా : కుళలమా : కూర్చుండుము.

మైత్రే—కూర్చున్నాను. (అని చతికిలఁబడును)

చారు—వయస్యా : ఆ కార్యమేమైనది ?

మైత్రే—ఆ కార్యము భగ్గుమైనది.

చారు—అది రత్నావళి పుచ్చుకొన్నది కాదాయేమి ?

మైత్రే—మనకాపాటియదృష్టమా? నవనశినకోమలంబగు దోసిలియొగ్గిపుచ్చుకొన్నది.

చారు—అటులేని కార్యము భగ్గుమైన దనియెదవేమి ?

మైత్రే—ఏల భగ్గుముకాలేదు ? కుడిచితిమా : ముడిచితిమా : దొంగ లెత్తుకొని పోయిన మూల నువర్ణభాండము కొఱకు చత్వముద్రముద్రిత దరావలయసార ^{ఉచి} భూతంబగు రత్నావళి పోయినది.

చారు—మిత్రమా : అట్లనరెందు—

గీ. పడపువగలాడి యయ్యు విశ్వాసముంచి, దానినగ తెచ్చి మనచేత దాచనిచ్చె ^{అల}
నయ్యలంకార మల్పమూల్యమగుగాక, దానినమ్మిక విలువగా దఱమె మనకు.

మైత్రే—మిత్రుడా : నాకు దానిమీదఁ గోపము మనరత్నావళి హరించినదనియే కాదు. చెలికత్తెలకుఁ గంటినైగచేసి మొగము పైఁటకొంగుబాటునం బెట్టుకొని ^{మె}
నన్ను పరిహసించినది. నేను బ్రాహ్మణుఁడనయ్యు నీపాదములంబడి వేడుకొను ^{ప్రా}
చున్నాను. పెక్కు సిలుగులు కలుగజేయు సానికూట మీపాటికి గట్టిపెట్టుము. గణికలు చెప్పలోఁదూతిన దాయివలె జాలఁగష్టపెట్టుదురు. ఇదియునుంగాక యోసుహృద్వరా : బోగముది, యేనుఁగు, కాయస్థుఁడు, నన్యానీ, వంచకుఁడు, గాడిద— యిది నిలిచినచోటఁ బూరియైన మొలవదు.

చారు—మిత్రమా : వేళ్యలమీది దోషోద్ఘాటన మింకఁ జాలించుము. గణికా ప్రసం గము నీవు మానిపింపనక్కఱలేదు. నా ప్రస్తుతావస్థయే మానిపింపఁగలదు.

గీ. నడువనేచూచుఁ బ్రాణముల్ నడచునప్పు • దైన జాత్యశ్వ. మడుగులు పడవుగాని
కోర్టులెన్నేనిఁ దలపోసికొనగవచ్చుఁ • గాని యవి బీదహృదయంబు గడువలేవు.
మఱియును—

గీ. ధనముగలవారిసొంతమాతరుణి, వాండ్రఁజాతియే రొక్కములులాగు జాతియగుట
(తనలో) యీ వసంతసేన మాత్రము మగుణహార్య. (ప్రకాశముగ)

మనల నెన్నడు వదలెనో ధనము నాడె, వదలితిమిగాదె యాకుందరదన మనము.

మైత్రే— (క్రిందికిఁ జూచుచుఁ దనలో) ఇతఁ డాకనమువంకకు దృష్టినిగిడ్చి
నిట్టార్చు విడుచుట చూడ గణికాప్రసంగము మానుమని నేను బోదించుటంజేసి
యొక్కంత మఱింత హెచ్చినదని తలపోసెదను. కనుకనే కామము చెడ్డదని
పెద్దలు నుడువుదురు. (ప్రకాశముగ) మిత్రమా : ఆ లంజెకూతురు ప్రదోష
కాలమున నీయింటికి వచ్చెదనిని నీతోఁ జెప్పుమన్నది. సువర్ణభాండమునకు
రత్నావళిచాలదని మొట్టవెట్టి యింకేదేని లాగికొనిపోవుటకని నేనూహించెదను.

చారు—రానిమ్ము. సంతోషపఱచియే మరలఁ బంపుదములే.

చేటుఁడు—(ప్రవేశించి) అయ్యలారా : వింటిరా :

గీ. చెనకి యీవాన దిమ్మరించినకొలంది • వెట్టితిమ్మిరి యెత్తె నావీపు తోలు
విసరుచున్నది చలిగాలి వినమువోలె • నాదుహృదయంబు పడకుచున్నదిగదౌర.

గీ. ఊడఁగల నేడు రంద్రంబు లున్నవెదురు • మీటగల నేడుతంత్రుల మేటిపిణి
పాదగాగల గీతంబు గాడిదెవలె • నారదుఁడు తుంబుదుండును నాకు సరియె.

‘కుంభీలకా : నీవుపోయి చారుదత్తభట్టుతో నేను వచ్చుచున్నానని మనవి
చేయు’మని వసంతసేన నాకాజ్ఞాపించినది. కావున నేను జారుదత్తుఁడుగారి
యింటికిం జనుచున్నాఁడ. (సరిక్రమించి చూచి) వాడుగో : చారుదత్త భట్టారకు
డా చెల్లుగుంపుక్రిందఁ గూర్చున్నాఁడు. కానీ సమీపించెదను. (పోయి) యీ
యవవనద్వారము మాసియున్నది. ఎట్లుపోదును ? కానిమ్ము. ఆ దుష్టపటువు
నకు నైఁగఁ గావించెదను. (చెడ్డలు వానిమీఁద విసరుచున్నాఁడు.)

మైత్రే—ఎవడూ : ముళ్ళకంచెవైచిన వెలగచెట్టుమీదికి తాళ్ళు విసరినట్లు నా
మీదికి తాళ్ళు విసరుచున్నాఁడు.

చారు—ఈ యువవన సౌధముమీదఁ గ్రీడించుచున్న పావురా లేమో తాళ్ళు క్రిందికి
దొరలించినవి.

మైత్రే—తొత్తుకొడుకు పావురమా : ఉండుండుము. ఈకట్టతో మేఁదమీఁదనుండి
ముగ్గిన మామిడిపండువలె నిన్ను నేలఁగూలనేసెద. (కట్టతీసికొని పరువెత్తును)

చారు—(యజ్ఞోపవీతము వట్టుకొనియాడి) మిత్రమా : నిలువుము. పాప మాపాపు
రములు జోడుగట్టి తిరుగుచున్నవి. వానిజోలి కేగకుము.

కుంభీ—ఇతఁడు పాపురమునుకొనుచున్నాడు గాని నేనని యెఱుఁగడు. మరల నొక
బెడ్డ విసరదను. (అని విసరుచున్నాడు.)

మైత్రే—(దళదిశలు పరికించి) పాపురము కాదు. కుంభీలకుడు. ఓరికుంభీలక :
(సమీపించి) రారా : నీకుఁ గుళలమా ? (తలుపు తెఱచును)

కుంభీ—(ప్రవేశించి) అయ్యా : నమస్కారము.

మైత్రే—ఇట్టి యందకారమయంబగు దుర్జిననుం దెటనుండి వచ్చుచున్నావురా :

కుంభీ—అమె వచ్చినదయ్యా :

మైత్రే—అమె యెవరురా :

కుంభీ—అమెయే అమె.

మైత్రే—తొత్తుకొడుక : కసాయి యంగడిలో ముసలిమేకవలె మెమెమే యనెద
వెవరామె ?

కుంభీ—తొలకరితోఁ గప్పవలె నెవరెవరెవరని అట్లఱచెదవేల నీవు ?

మైత్రే—నాకుఁ దెలియలేదు చెప్పుము.

కుంభీ—(తనలో) ఇట్లాడించెదను (ప్రకాశముగ) నేనొక పొడుపుకద యడిగెదను
జెప్పెదవా ?

మైత్రే—నేను నీనెత్తిమీఁదఁ గాళ్లు పెట్టెదను, అఁగెదవా ?

కుంభీ—సరియేకాని, మామిడిచె ప్లేకాలమునఁ బుష్పించును :

మైత్రే—తొత్తుకొడుక : గ్రీష్మఋతువులోఁ గాదటరా :

కుంభీ—(నవ్వుచు) కాదయ్యా కాదు.

మైత్రే—(తనలో) గ్రీష్మఋతువు క్రాక యేఋతువో : పోనీ చారుదత్తు నడిగెదను.

(ప్రకాశము) కుంభీలక : ముహూర్త మోషికచేయుము. (చారుదత్తునొద్దికిం
బోయి) మిత్రమా : మామిడిచె ప్లేఋతువులోఁ బుష్పించును ?

చారు—మూర్ఖుఁడ ! వసంతఋతువులో.

మైత్రే—(కుంభీలకుని సమీపించి) మూర్ఖుఁడ ! వసంతఋతువులో.

కుంభీ—ఇంకొకటి యడిగెదను. సమృద్ధములగు గ్రామములను రక్షించునది
యెవరు ?

మైత్రే—వీది.

కుంభీ—(నవ్వుచు) కాదయ్యా కాదు.

మైత్రే—(తనలో) అవును నాకును సంశయముగానే యున్నది. చారుదత్తునిదిగి తెలిసికొనెదను. (అని చారుదత్తునిొద్దికిం బోయి యడుగును)

చారు—మిత్రమా : సేన.

మైత్రే—(చేటునితో) తొత్తుకొడుక : సేన.

కుంభీ—ఈ రెండును గలిపి చదువుము.

విదూ—సేనా వసంత.

కుంభీ—తలక్రిందుగాఁ జెప్పుము.

విదూ—(తల క్రిందుగాఁజేసి) సేనావసంత.

కుంభీ—ఓమూర్ఖబ్రాహ్మణ : పదములు తలక్రిందుగాఁ జేయుము.

విదూ—(కాళ్లు పైకెత్తి) సేనా వసంత.

కుంభీ—ఓమూర్ఖబ్రాహ్మణాది : నీ పదములుకాదు, ఆ మాటలో నున్నపదములు తలక్రిందుగాఁ జేయుము.

విదూ—(అలోచించి) వసంతసేన.

కుంభీ—అటులేనిఁ జారుదత్తునితో నివేదించెదను (సమీపించి) ఓ చారుదత్త : మీ ధనికుఁడు వచ్చినాఁడు.

చారు—మాయింటికి ధనికుఁ డెవఁడు వచ్చును ?

విదూ—ఇంటికి రాకపోయినను ద్వారమునందున్నాఁడు, వసంతసేన వచ్చినది.

చారు—నన్ను వంచించుచుంటివా ?

విదూ—నామాట సమ్మతేనిఁ గుంభీలకు నడుగుము. ఓ లంకెకొడుక : కుంభీలక, యిటురమ్ము.

కుంభీ—(వచ్చి) అయ్యా : దండము.

చారు—కుశలమా : నిజముగా వసంతసేన వచ్చినదిరా ?

కుంభీ—వచ్చినమాట సత్యమే.

చారు—(సంతోషముతో) ఓరీ కుంభీలక : ప్రియవచనము నివేదించినవాని నే నెన్న దూరకపంపలేదు. కావున నీయు త్తరీయముగ్రహింపుము. (యు త్తరీయమిచ్చును)

కుంభీ—(గ్రహించి దండముపెట్టి సంతోషముతో) ఆమెతో నివేదించెదను. (పోవును)

చారు—నే నెఱుఁగుదును. సువర్ణభాండమునకు రత్నావళి చాలదని మొఱ్ఱవెట్టి యింకేదియో లాగుటకు.

విదూ—మిత్రుఁడా : ఎఱుగుదువా, ఇట్టిదుర్దినమునం దెందులకు వచ్చునో :

చారు—(తనలో) రానిమ్ము. సంతోషముతోనే పోవును.

(పిదప సుజ్ఞులాభిసారికావేశముతో వసంతసేనయు, చత్రదారిణియగు చేటియు, విటుడును బ్రవేశింతురు.)

విటు—(వసంతసేన నుద్దేశించి)

చ. కమలము కేలలేనిసిరి కామునిచేతిమ్ముద్రప్రహేతి శో
కము మగవాండ్ర కందఱకుఁ గంజశరాగమపుష్పమౌర చి
త్రముగ రతిప్రదేశమగు రంగమునన్ రతినాటి సిగ్గుపో
డిమి గలకూర్మితోఁ జనియెడిం బ్రియపాంధులు వెంబడింపఁగన్.
వసంతసేనా ! యిటుచూడుము.

మ. ఉఱుమంజోచ్చెఁ బయోదమండలము సౌరొప్పార వ్రేలాడుచున్
గిరిశృంగంబులపై వియుక్త కమలాక్షీహృత్పమానంబులై
పురులన్ విప్పిన నెమ్మిగుంపులు సౌంపున్నింపుచున్ రత్నచా
మరముల్ గైకొనియో యనం దనరుఁ దన్మార్గంబున స్వీయచున్.
మఱియును,

చ. బురద మొగంబునిండ, జలపూరముదారలదెబ్బ తించు ద
ర్థరములు గ్రోలెడుం; గడిమి తోరముగాఁ గుసుమించెఁ; గప్పెఁ జం
దిరునిఁ బ్రయోదజాలము యతిం గులదూషణులట్ల; కేకి కం
రతుతినెలంగెఁ, గ్రోత్తుకులటల్ వలెఁ జంచలలయ్యెఁ జంచలల్. R-C.

వసం—బావా ! మిగుల మంచివర్ణనఁ జేసితివి.

ఉ. ఉన్నతముల్ నిరంతరపయోధరముల్ గలనన్నుఁ గాక ని
న్నన్నన సేయునే బయినిమాలినదాన ప్రియుం డటంచు గ
ర్జన్నవనీరదధ్వనిమిషంబున నన్ను నిశాపురంద్రి నా
తె న్నురికట్టుచు స్మిగులఁ దిట్టుచునుండె నపత్ని పోలికన్.

విటు—అవును. సీచెప్పినట్లే, రాత్రిని నిందింపుము.

వసం—బావా ! శ్రీస్వభావమగుటంజేసి తెలివిమాలినపనిసేయుచున్న దీనినిందించిన
- నేమి ఫలము ? నేనొకమాట సిద్ధాంతికరించెదను వినుము.

గీ. ఉఱుముగాక పయోదముల్ కురియుగాక, విడుగువడుగాక యగుగాకపుడమి కడలి
చలియు వేడియు జూడరు లలన లకట, రమణసాన్నిధ్యమున కేగునమయమందు.

విటు—వసంతసేనా ! చూడు మిది యింకొక చిత్రము.

గీ. ఉఱుము డప్పులతోడ విద్యుద్వజ్రాళి, తోడ జలధారలనునంపదోముదోడఁ

జంధ్రు కరములు హరియించె జలదవటలి, నృపతి క్రతులకరముల్ హరించునట్లు,

వి - వాద క్షుణ్ణము -

వసం—బావా : నీవు నుడివినది చిత్రమేకాని యింకొక విచిత్రముఁ జూడుము.

చ. ఉఱుముచు దంతినీలవికటోదరజాలము లల్లలాడ బె
గ్గురులు మెఱుంగులం గలసి కోరములయ్యె ముగిళ్ళు దెందమం
దురిసిన పుండుమీదటఁ బతోక్తికిఁ గారము చల్లినట్లు బి
ట్టఱవఁదొడంగెఁ బ్రావృడని యంబరమందు బకంబు లక్కటా.

విటు—వసంతనేనా : అది యట్టిదేకాని యిదిగో నింకొక విచిత్రముఁ జూడుము.

కం. మెఱుగులు చామరములు బెగ్గురులే తలపాఁగ గాగఁ గొలువంబడు చం
బరమాతంగంబు వయం దిరుగుచునున్నాఁడు జలదదేవుఁడు బళిరే.

వసం—బావా : యిటుచూడు మిటుచూడుము.

ఉ. అంబుదపాళి ప్రింగె రవి, నావలకున్ వెడలించె దుర్బల
త్వంబునఁ గ్రుంగు భర్తగల తన్నినటుల్ శశికాంతి, నక్షిపా
ధంబున పైఁడిదివ్వెలవిధంబున శంపలు మించె, నీరదా
రం బడి సీత్యరించెడుఁ గరంబుఁ గరివ్రజమట్లు పుట్టలున్.

విటు—వసంతనేనా : చూడుము.

గీ. మెఱుపువగ్గముల్ గట్టిన కరులునాగ • నొందొటన్ మీఱి యీమబ్బు బుదకధార
లీనుచున్నవి, సురపతియాన బుడమి • వెండిగొలుసులఁ బై కీడ్చుచుండె ననంగ.

మఱియుం జూడుము.

ఉ. కారెనుబోతునిగ్గుగల కందచయంబు, ప్రచండమారుత
ప్రేరితమౌచుఁ, జంచలలపేరి గరుల్ గల వార్ధులొయనన్
బాటెడుమింట, వజ్రశరపాతములో యన వారిధారలున్
జీరుపసాగె దూర్వలను జెన్నయి తావి వెలార్చు మేదినిన్.

వసం—బావా : ఇది యింకొకవిచిత్రము.

కా. రారారమ్మని కేక వేయుచు మయూరస్తోమము ల్పిల్వఁగాఁ
జేరంబోయి బలాకలెల్ల రభసశ్రీ నక్కునం జేర్చఁగా
నీరేజంబులు వీడి హంసలు భయోన్మేషంబునం జూడఁగా
దారాధ్రంబులు పూనె నంజనమషీదామంబు నర్దిక్కులన్.

విటు—అది యట్టిదే కాని యిటుచూడుము.

ఉ. నీరజనేత్ర సంపదలు నిశ్చలభావముఁ జెంద సాంద్రశం
పార్థుచి • దివ్వెలట్లు క్షణమాత్రము చీకటిఁబాప తేఱువల్

నేరక దిక్కులం దెలియనేరక నిద్దరవోవు దారికా
గరమునందు లోకము వికస్వరసీరధరాతపత్రమై.
వసం—దావా : చూచితిఁగాని యీచిత్ర మాలోకింపుము.

ఉ. తారక లంతరించెను గృతమునియం దువకారమట్లు ది
గ్వారము కాంతిఁబాసెఁ బదిక ప్రమదాజనమట్లు లంబరం
బొర సురేశ్వరాయుధమహాశిఖిచేఁ బరితప్తమై ద్రవా
కారముఁ జెంది నేలఁ బడఁగా గమకించెదనట్లు తోచెడిన్,
మఱియుం జూడుము.

క. ఎగురుచుఁ గ్రిందికి దిగబడుచుఁ గురియుచుఁ వర్ష ముఱుముచుం జీకటిగా
మొగులు దిరుగు బహురూపములుగ నడమంత్రపునీరి గలుగువానిగతిఁ. RC
విటు—బేను.

చ. శరములఁ గ్రుమ్మరించు హరిచాపముదాల్చి నటించునట్లు, క్రొ
మ్మొఱుగుల మండినట్టులు. భ్రమియించినయ ట్లనిలంబుచేత, బె
గ్గురుల హసించినఁ ట్లశనిఁగూసినయ, ట్లహసీలసీరద
త్వరఁ బొగచూరినట్లు గనువట్టుచునున్నది మిన్ను చూచితే.

వసం—అ. నీకు సిగ్గులేద నీరదమా : యేను దయకునింటికేగఁ దలఁచుచుండఁ
దదవజొచ్చి తీవు భారాకరంబుల గర్జితముల నడలుఁ గలుగఁ జేసి.
ఓ దేవేంద్రుడా :

గీ. తొల్లి నా కున్నయదియె నీతోడిపొందు . జలదనింహారవంబుల గొలువ దగునె
ప్రియునిచే గోరబడి పోవువెలది దారి . వానచే నరికట్టుట వరుసకాదు.
ఇంకొకమాట యాలోకింపుము.

గీ. ఎఱుగవే శక్త : మునిదారకొఱకుఁ దొల్లి . కోడివైతివి కాల్యంటివాఁడ వైతి
వేల నిరపేక్ష మరలింపు మీ మొగిళ్ళ . నేనునైతము నీవంటిదానఁ జూపె. RC
మఱియు నింకొకమనవి వినుము.

క. ఉఱుములు పెల్లెఱిమించుము కురిపించుము వానలు పిరుగులతోఁ గూడన్
మఱిలించుట నీతరమా, తెఱవలు ప్రియులను గలియుమతిం బోవునెడన్ .

గీ. ఉఱుము ఱిఱిమిన నీరదం బుఱుముగాక . పురుషులెందును బరమనిష్ఠురులు కాన
మెఱుపులతకూనరో నీవుమెలతవయ్యునువిదవలవంత లెఱుకయుండదగునె.

విటు—భవతీ : వసంతసేన ! నిందింపకుము నిందింపకుము. శంపాలత నీ కువ
కారిణి కాని యవకారిణి కాదు.

ఉ. మేలుపుచేసినవక్షమున బిట్టుచలించు సువర్ణరజ్జువుం
బోలె, మహాద్రుమూర్ధమున బొల్పెడి శ్వేతపతాకయట్లు, స్వః
పాలకమందిరాంతరవిభాసితదీపముమాడ్కి నీకు శం
పాలతదారిఁజూపెడుసుమా : ప్రియునింటికి; నేల తిట్టెదే :

వసం—అవును అదియే ప్రియతమునియిల్లు.

విటు—నకలకళావిశారదవగు నీకువదేశింపవలసిన దేదియు లేదు గాని సీయందలి

స్నేహముచే బ్రేలుచున్నాను. లోనికేగినవిదప దగనికోపము చాల్చుజనదుసుమా.

గీ. (అలిగితివయేని లేదు సౌఖ్యంబు, కోపం గింపకున్నను మదనుండు కీర్తితేఱు
అలుగు మరిగింపు మొకవేళ నతనిగూడఁనంతనె ప్రసన్నవై తేర్పు మాతృవిభుని

ఎవరయో అచట : ఆర్యచారుదత్తునకు విన్నవింపుడు.

ఉ. నీవనుగంది యైనరజసిముఖమందలి వానలో సృరో

త్తాపితభీతయై కురులు దారలచేఁ దడువం దటిద్దవని

ప్రాపితమైనభీతి గడువంబడి దేవరదర్శనార్థమై

నూపురలగ్నపంక మవనున్న మొనర్చుచు నిల్చెవాకిటఁ.

చారు—(విని) మిత్రమా : అదేమో తెలిసికొనుము.

మైత్రే—చిత్రము. (పోయి వసంతసేనం జూచి) వసంతసేనా : కుశలమా :

వసం—ఆర్యా : నమస్కారము. మీకుఁగుశలమా : (విటుతో) ఔవా : యీ

చిత్రధారికను సీయొద్ద నిలుపుకొని గొడుగు పట్టించుకొనుము.

విటు—(తనలో) ఈయంబయమున నన్నుఁ జక్కఁగా వెదలి పొమ్మన్నది. (ప్రకాశముగ) మంచిది. వసంతసేనా :

చ. రీతికయి యిల్లుఁ గట్టుకొని రాగము తేపుచు మాయదంభము

ద్ధతి గవటం బనత్యము మొదలలవానికి జన్మభూములై

రతిసుఖ మమ్ముఁజూపు పెను రక్కసు తీధనకాంత లెల్ల నీ

గతి సుజనత్వనిష్క్రయముగా వలపింతురుగాత లోకులఁ.

(నిష్క్రమించును.)

వసం—మైత్రేయ : మీ జూదగార దెక్కడ నున్నాడు :

మైత్రే—(తనలో) ఏమి : యీ యబ్బురము : నా ప్రియమిత్రునకు జూదగారదని
పేరుపెట్టి వన్నె తెచ్చుచున్నది. (ప్రకాశముగ) భవతీ : ఆ యెండు చెల్లగుంపురో
నున్నాడు.

వసం—ఆర్యా : యెంచెల్లగుం పనియెదరేమి :

మైత్రే—తిండిపెట్టినా నీరిచ్చునా ? ఎందుల కీచెట్లగుంపు ? (వసంతసేన నవ్వుచు న్నది.) రా ప్రవేశించుము.

వసం—(జనాంతికముగ) ప్రవేశించి నే నేమి మాటలాడవలయునో ?

చేటి—ద్యూతకరుడా ఈ ప్రదోషకాలము సుఖకరమేనా అని యడుగవలయును.

వసం—అడుగలేనేమో !

చేటి—అవసరమే అడిగించునులెమ్ము.

మైత్రే—రా ప్రవేశించుము.

వసం—(ప్రవేశించి చేరఁబోయి పువ్వులు రువ్వుచు) జూదగాఁడా : ఈ ప్రదోష కాలము సుఖకరముగా నున్నదా :

చారు—(చూచి) ఇదిగో వసంతసేన వచ్చినది (సంతోషముతోలేచి) ప్రియురాలా !

గీ! సంజ జాగ్రదవస్థచేఁ జనుచునుండె , దమియు నూర్పులచేతనే తరలుచుండె
నీడె నీరాకచేత నోనీరజాక్షి , కాగలదు నాకు సంద్య సుఖప్రదంబు. ౧౪
నీకు స్వాగతమా ? ఇదే పీట, యిందుగూర్చుండుము.

మైత్రే—ఇదిగోఁ బీట యిందుగూర్చుండుము.

(వసంతసేన పీటమీదఁ గూర్చుండును. అందఱును గూర్చుండురు.)

చారు—వయస్యా : అవలోకింపు మవలోకింపుము.

గీ. కలికి చెవిమీద నిరుకొన్నకడిమిపువ్వు , నుండిజాతెడు వర్ష బిందువులచేత

దడుపఁబడుచున్న దీపయోధరము రాచఁబిడ్డ యభిషేక మొనరింపఁబడ్డరీతి.

మిత్రమా : వసంతసేన వస్త్రములు తడిసియున్నవి. కావున మంచి చీరలు తెప్పించి యిప్పించుము.

మైత్రే—చి త్రము.

చేటి—మైత్రేయ : నీవు వలదు. నే నాద్యురాలికి నేవ గావించెదను. (చీరలు తెచ్చి యిచ్చును.)

మైత్రే—(జనాంతికముగ) మిత్రమా : నే నీమె నొకమాట యడుగఁదలచి యున్నా నదిగి చూచెదనా ?

చారు—అడుగుము.

మైత్రే—(ప్రకాశముగా) వసంతసేనా : వెన్నెలలేని యీ దుర్జినాంధకారమున నెందులకై వచ్చితివి ?

చేటి—అద్యురాలా : ఈ బ్రాహ్మణుఁ డమాయకుఁడు.

వసం—మంచి నైపుణ్యము కలవాడనుము.

చేటి—ఈమె నీవిచ్చిన రత్నావళికి మూల్యమెంతయో యడుగవచ్చినది.

మైత్రే—(జనాంతికము) నేను చెప్పలేదా : రత్నావళి యల్పమూల్యమనియు సువర్ణభాండము బహుమూల్యమనియుఁ దగవిడి యింకేదియో లాగికొనిపోవుట కని.

చేటి—ఆ రత్నావళి తనదే యనుకొని యీమె జూదములో నోడిపోయినది. ఆ

గెల్చినవాడు రాజుచారుఁ దేకడకుఁబోయెనో తెలియదు.

మైత్రే—నే నన్నమాటలే నా కొప్పఁజెప్పుచున్నావా యేమి :

చేటి—ఆ సభికుడు కానవచ్చుదనుక నీ సువర్ణభాండము నీయొద్దనుంచు. (చూపును)

(విదూషకుఁ డాలోచించును.)

చేటి—మైత్రేయా ! మిగుల నాలోచించుచున్నావు. దీనిని నీవు మున్నెఱుఁగుదువా యేమి ?

మైత్రే—పని నేర్పరితనముచే నాదృష్టి నది చక్కగా నాకర్షించుచున్నది.

చేటి—నీదృష్టి నిన్ను వంచించుచున్నది. ఆ సువర్ణభాండమే యిది.

మైత్రే—(సంతసముతో) చెలికాఁడా ! మనయింటబడి దొంగ దోచుకొనిపోయెనే యీ సువర్ణభాండమే యిది.

చారు—సుహృత్తమా :

గీ. బదులుతీర్చుటకై యేనెపంబు మనము • పన్నినారమొ యోజించిమున్ను; మరల నదియ మనయెడ విపరీతమయ్యె నిందు, నెంతనిజమొ, విడంబనమెంతయొ కద!

మైత్రే—నా బ్రాహ్మణ్యము తోడు. నిజముగా నిది యీ సువర్ణభాండమే.

చారు—అగుదోఁ బ్రియమే ప్రియమే.

మైత్రే—(జనాంతికముగ) ఇది యెవరివద్దనుండి యీమెకు దొరకినదో యడిగెదను.

చారు—తప్పేమి యడుగుము.

మైత్రే—(చేటి చెవిలో నేమేమో నుడివి) అవునా ?

చేటి—(మైత్రేయుని చెవిలో మరల నేదియో గొజిగి) అవును.

చారు—చేటి మైత్రేయులారా : మీరేమో చెప్పుకొనుచున్నా రా రహస్యమునకు మేము వెలుపలివారమా : వినదగదా :

మైత్రే—(చారుదత్తుని చెవిలో నా రహస్యము నుడువును)

చారు—భద్రురాలా : యిది యీ సువర్ణభాండమే :

చేటి—దేవరా : అవును :

చారు—చేటి : నే నెన్నఁడునుఁ బ్రియనివేదనమును వ్యర్థపఱచలేదు. కావున నీ యుంగరము బహుమతిగాఁగై కొనుము. (యుంగరములేని వ్రేలుచూచుకొని

సిగ్గుపడును.)

వసం—(తనలో) నిన్నుఁ గామించుటకుఁ గారణమే యిది.

చారు—(జనాంతికముగ) ఆహా : యెంతకష్ట మెంతకష్టము :

గీ. ఆగ్రహానుగ్రహంబులు వ్యర్థములగు , నర్థహీనున కెందును నందులోన
ధనముఁబాసిన నరుజీవితంబు కంటె , ధనము లేకున్న నరుజీవితంబుమేలు.

గీ. ఎండిపోయినచెట్టు నీ రెడనియున్న , చెఱువు తెక్కలులేని పక్షియును గోఱ
లూడ్చిన బిలేశయంబు నీయుర్విలోనఁసమములగు మిత్రమా : యకించనునితోడ.

ఆ. పాడువడ్డయిల్లు మోడైన చెట్టు నీర్లేనినూయి ధనములేని నరుఁడు
విస్మరింతు రాత్మవృత్తమ్ము పరిచితు ల్లాడినపుడు వేడ్క గూలిపోవ.

విదూ—సుహృద్వరా : అత్యంతము వంతమానుము. ఓ వసంతసేనా : నా యంగ
వస్త్రముగూడ నిచ్చివేయుము.

వసం—అర్యపుత్ర : ఈ మానినిని రత్నావళిచేఁ బరిక్షించుట యుక్తమా :

చారు—(తెల్లఁబోయి నవ్వుచు) వసంతసేనా :

గీ. సత్య మెవ్వరికెఱుక యీజగమునందు , జాలకనగజాతు రెల్లవారలును నన్ను
శంకసేతురు రిక్తుల సర్వజనులు , బడుగుఁడనమున కొక ప్రతాపంబు గలదె.

విదూ—చేటి : నీవు నిచ్చటనే వన్నుండెదవా ?

చేటి—(నవ్వి) మైత్రేయా : నీమాటలుచూడ వట్టియమాయకుఁడవనిపించును.

మైత్రే—మిత్రమా : ఈ పర్జన్యుఁడు సుఖముగా గూర్చున్నవారలను మరల లేవఁ
గొట్టుటకుంబోలే వారిధారలను విస్తరింపజేయుచున్నాఁడు చూడుము.

చారు—నెచ్చెలీ : లెస్సగాఁ బలికితివి.

గీ. బురదనుండి సూచీబిసాంకురము లొదవు , పగిది జలదాంతరమునుండి వారిధార
లురలుచున్నవి చంద్రవియు కయైనఁనిశి వియోగాగ్ని నోడ్చు కన్నీరనంగ.

మఱియును,

గీ. ముసలిచేలముబురణించుమొయిలువృత్ర , రిపునిగనిము తైములుగ్రుమ్మరించినట్లు
సజ్జనుల చిత్తముల పార్థశరవయముల , కొమరుగల వారిధారలు కురియసాగె-
ప్రియురాలా : వసంతసేనా : యిటు చూడుము.

ఉ. చీకటిపూలపిండివలెఁ జెల్వగుమబ్బు దివంబు గవ్వు. కై
త్యాకరమైనతావులు బయల్పడ వీచుఁ బ్రబోషమారుతం. ,

బాకనముం బయోధరసమాగమకాంక్షిణి యైనమించు బ
ర్వీకఁ గవుంగిలించుకొనుఁ బ్రేయసు నత్యమర క్తచాడునన్.

729

వసం—(శృంగార మభినయించుచుఁ జారుదత్తుని గొఁగిలించుకొనును.)

చారు—(స్వర్కసుఖ మభినయించుచుఁ బ్రత్యాళింగనమిచ్చి)

గీ. అంబుదమః బిట్ట గర్జించుమచ్చ నీయ + సుగ్రహంబున వలవంత'నుగ్రమైన
కాక దవిలిన నామేను కడిమిపువ్వు + పోలికగ నేడు రక్తిమై బులకరించె.

విదూ—తొత్తుకొడుకా! దుర్గినమః యిప్పటికి నీవు దౌర్జన్యముం జూపుచున్నావా!
మొఱపులు చూపి మా వసంతనేనను భయపెట్టెదవా?

చారు—వయస్యా! నిందింపకుము.

గీ. ఎడతెగక వాన యిట్లు నూ తేండదాక + గురియుఁగాక క్షణప్రభల్ మొఱయుగాక
దొరకె నావంటి పరమరిక్తులకు దొరక + రానిప్రియులాలగు వసంతనేనపొందు.

మఱియు నోమిత్రమా!

గీ. ప్రియులయిందగ్లకు దార వరించి నంజ + వానలోఁ దడిసిన చలి మేన వచ్చు
కులుకులాడుల యక్కులక్కులకుఁ దార్చు + వారిజీవితమే ధన్యమౌర జగతి.

ప్రియురాలా వసంతనేన!

గీ. పీట బారలియు స్తంభాల మీటుమీద + నొట్టునకు నిల్చియున్న దీ యుల్లభంబు
దెరలిపోయిన గచ్చుబెత్తికలు గల్గి + చిత్రభిత్తిక లీ వానచేతఁ దడిసె.

(ఊర్వముగాజూచి) అదిగో! నింద్రచాప మగపడుచున్నది. కనుంగొనుము.

గీ. మొఱపునాలుక వేల్పురామేటివింటి + చేతులును కార్మాయిశ్శను నెలవులును బ
యల్పదగ నంజరం బిప్పు దావలించుచున్నటులనున్నదో యన్నుమిన్న! కనుమ
కావున నభ్యంతరములేకుండ నభ్యంతరగృహమునకే పోదము రమ్ము.

విదూ

(అని లేచి పరిక్రమించుచు నిష్క్రమింతురు.)

ఇది శ్రీ తిరుపతి వేంకటేశ్వరాంధ్రీకృతంబగు మృచ్చకటికంబునందు

దుర్గినమను పంచమాంకము.

శ్రీమత్పరదేవతామైనమః

మృచ్చ క టి క ము.

16/5/21

షష్ఠాంకము.

(విదపఁ జేటి ప్రవేశించును.)

చేటి—ఇప్పటికిని వసంతసేన మేల్కొలేదు. కానిమ్ము పోయి లేపెదను. (అని నాట్యముతోఁ బరిక్రమించును.)

• (విదప మునుగు వెట్టుకొని నిద్రపోవుచున్న వసంతసేన ప్రవేశము.)

చేటి—(చూచి) అమ్మా ! లేలేమ్ము. తెల్లవాతినది.

వసం—(లేచి) రాత్రిగడవకుండగనే తెల్లవాతినదా :

చేటి—నీకింకను రాత్రి గడవలేదుగాని మాకుఁ దెల్లవాతినది.

వసం—దానీ ! మీ సఖకుఁ దెక్కడ ?

చేటి—అమ్మా ! వర్తమానకునితో నేమేమో నెలవిచ్చి చారుదత్తార్యుఁడు పుష్పక రంధకమును జీర్ణోద్ధానములోనికిం బోయెను.

వసం—ఏమి నెలవిచ్చెను ?

చేటి—వసంతసేన పోవును గాన బండి పూంచి తీసికొని పొమ్మని.

వసం—నే నెచటికిఁ బోవలసినది ?

చేటి—అర్యచారుదత్తుఁ డున్న యుద్ధానవనమునకే.

వసం—(చేటిని గొఁగిలిండుకొని) ఓసీ ! రాత్రి తిన్నగాఁజూడలేదు. ఇప్పుడు నా ప్రయితముని రూపు కన్నులారఁ జూచి యానందించెదను. నేను లోపలికి మొకరాలలోనికిం బ్రవేశించితిని యేమి ?

చేటి—మొకరాలలోపలికేకాదు. అందఱిదెందములలోపలికిని బ్రవేశించితివి.

వసం—అర్యవృత్తుని పరిజను లందఱుఁ బరితాపపడుచున్నారా యేమి ?

చేటి—ముందు పరితాపపడుదురు.

వసం—ఎన్నఁడు ?

చేటి—నీవిచటినుండి వెళ్ళినాడు.

వసం—నాఁడైన నేనే ముందు సంతాపపడవలసినది. (సామనయముగా) చేటి !

ఈ రత్నావళిం దీసికొనుము. తీసికొనిపోయి మాయక్క ధూతమ్మగారికి సమర్పించి నేను మీ భర్తగారి గుణనిర్ణయతనగు దానిని కావున మీకును పరిచారి

16/5/21
మృచ్చకటికము
షష్ఠాంకము
విదపము.

కనే. ఈ యమూల్యాభరణము మీ కంతము నలంకరింపవలసినదే కాని నేను దరింపఁ దగినదికాదు" అని నామాటలుగా మనవిచేయుము.

చేటి—చారుదత్తుడుగారు కోపపడెదరేమో ?

వసం—కోపపడరు.

చేటి—(మంచిది అని ఆ నగ పుచ్చుకొని పోయి మరలవచ్చి) అమ్మా ! వసంత నేన ! "ఆర్యపుత్రుడు మీకది యనుగ్రహముగా నిచ్చినారు. అది నేను క్రమ్యుఁ గ్రహించుట తగవు కాదు. ఆ యుత్తమపరితుడే నాకలంకారమని తెలిసి కొనుము" అని ధూతమ్మగారు నెలవిచ్చినారు.

(పిదపఁ గుఱ్ఱవానిం దీసికొని రదనిక ప్రవేశించును.)

రద—రా బాబూ ! రా ! యీబిండితో నాడుకొందము.

కుఱ్ఱ—రదనికా ! నాకిప్పటిబిండి యక్కఱలేదు. ఆబంగారుబిండి కావలయు దెమ్ము.

రద—(నిట్టూర్పున నిర్వేదము సూచించుచు) నాయనా ! మనకుం బంగారుగొడవ యెక్కడిది ? మీ తండ్రిగారికి మరల నైశ్వర్యమువచ్చిననాడు బంగారుబిండి చేయించుకొందువులే. అప్పు డా బిండితో నాడుకొందువు. అదిగో వసంత నేన ! ఆమెయొద్దకుం దీసికొనిపోదునా ! (తీసికొనిపోయి) అమ్మా ! దండము.

వసం—రదనికా ! కుశలమా ! ఇతఁ డెవరిపిల్లవాడు, నగ లేమియు లేకున్నను జిందురునివంటి యీ మొగమొక్కటియే న న్నానందపఱచుచున్నది.

రద—అమ్మా ! చారుదత్తుడుగారి కుమారుడు రోహనేనుడు.

వసం—రావోయి నా తండ్రి రా ! కౌగిలించుకొనుము (తొడమీద నిడుకొని)

రదనికా ! వీనమే నెచ్చితగ్గులేకుండ సంతయుఁ దండ్రిపోలికయేనుమీ !

రద—రూపమే కాదు. స్వభావమునైత మాయనపోలికయే. ఈ యవస్థయందీ బాలకుని వలననే యాయనకుఁ గాలయాపనము.

వసం—ఎందుల కేడ్చుచున్నాడు ?

రద—ఇంతకుముందు పొరుగింటి యజమానుని కొడుకుతోగూడి బంగారుబిండితో నాటలాడుకొన్నాడు. పిదప నది వారు దాచుకొనిరి. న న్నాబిండి తెమ్మని యేడ్వగా నే నొక మట్టిబిండి గావించి యాడుకొమ్మంటిని. నాకిది పనికిరాదు బంగారుబిండి కావలెనని పోరుపెట్టి యేడ్చుచున్నాడు.

వసం—అన్నన్న ! యెంతకష్టము ! అటువంటి చారుదత్తునికొడు కొరుల వస్తువులు చూచి తెమ్మనిన నేడించు దుష్కాలము వచ్చినది. హా ! హతవిధి ! తామరాకు మీఁది జలబిందువులవంటి పురుషభాగదేయములతో నాడుకొనుచుండువా ;

(అని కన్నీళ్లు తెచ్చుకొని) అబ్బాయీ : యేడువకుము, బంగారుబండితో నాడు కొందువులే.

కుఱ్ఱ—రదనికా : ఇది యెవరు ?

వసం—మీతండ్రిగారి గుణనిర్ణయగు దానిని.

రద—బాబు : నీ కమ్మ యగును.

కుఱ్ఱ—రదనికా : అబద్ధలాడుచున్నావు. ఇది మా యమ్మయైన నిన్నినగ లెక్కడివి ?

వసం—తండ్రి : సుందరవదనరవిందమున ముద్దులొలుక దీనములగు జిలిబిలి పల్కలు రానిచ్చుచున్నావా : (అనియేడ్చుచు నగలన్నియుదీసి) ఇదిగో నివుడు మీ యమ్మనై తిని చూడుము. ఈనగలు వుచ్చుకొనుము. బంగారుబండి చేయించుకొనుము.

కుఱ్ఱ—పొమ్ము. నాకక్కఱలేదు. నీ వేడ్చుచుంటివి.

వసం—(కన్నీరు దుడిచికొనుచు) నాయనా : ఏడ్వను వెళ్లుము, అడుకొనుము తండ్రి : సువర్ణకటిక చేయించుకొనుము. (అని నగలు మట్టిబండినిండఁ బడ వేయును. ఏదప బాలకుని వెంటఁబెట్టుకొని రదనిక నిష్క్రమించును.)

(వర్తమానకుఁడు బండి తోలికొనివచ్చును.)

వర్త—రదనికా : వసంతసేనతో వర్తమానకుఁడు బండి నిర్దవఱుకొని వచ్చినాడని మనవిచేయుము.

చేటి—అమ్మా : వర్తమానకుఁడు బండి తోలికొని వచ్చినాడట.

వసం—ముహూర్తము నిలుపుమనుము, నే నొడలు కై సేసికొని వచ్చెదను.

చేటి—(మరలిపోయి) వర్తమానక : ముహూర్తమాగుము, వసంతసేన యాత్మ నలంకరించుకొనుచున్నది.

వర్త—ఓహోహా : నేనును బండిలోని యాస్తరణము మఱచిపోయివచ్చినాను. అది పట్టుకొని వచ్చెదను. ముక్కుద్రాళ్ళువోసిన పొగరుగి త్రలివి. యిక్కడనిలువవు. కావున బండితోనే పోయి మరల వత్తును. (నిష్క్రమించును.)

వసం—చేటి : నాయలంకారము లన్నియుఁదెమ్ము అలంకరించుకొనెదను.

(అంతట స్థావరకుఁడను చేటుఁడు బండితోలుకొని వచ్చును.)

స్థావ—రాజస్థాలకునిచే నిట్లు నియోగింపఁబడితిని. “స్థావరకా : బండితోలికొని పుష్పకరండక మను జీర్ణోపవనమునకు రమ్మని. కానీ : అచటికే పోయెదను. గిత్తలారా : లాగుఁడు లాగుఁడు. (బండితోలుచు నెడుటఁజూచి) రాజమార్గమునిండ నూరిబండ్లు కిటకిటలాడుచున్నవి. ఇప్పుడేమి చేయుదును :

ఓరోరి శాకటికులారా : యొత్తిగిలుం దొత్తిగిలుండు. (సాబోపముగా) ఇది యెవరిబండియని యడుగుచున్నారా : ఇది రాజస్యాలకుఁడగు సంస్థానకుని బండి కావునఁ ద్వరగా నోసరిలుండు. వీఁడెవఁడో, నభికునిఁజూచి జూదములో నప్పు పడిన జూదగాడు పాటిపోయినపగిది నన్నుఁజూచి పరువెత్తుచున్నాఁడు వీఁడె వఁడో : ఎవఁడైన నేమి. నేను త్వరగాఁ బోవలయును. ఓరోరి గ్రామ్యులారా : ప్రక్కలకుబొండు ప్రక్కలకుబొండు : ఓరీ బండివాఁడ : నీబండి తప్పించుము. (విని) ఏమీ : చక్రము కదలుటలేదా : ఆ చక్రముఁ ద్రిప్పటకు నన్ను రమ్మని యెదవా : రాజస్యాలకుని సారధిని నేను నీకుఁ జక్రముఁద్రిప్పటకు సాహాయ్యము చేయవలయునా : పోనీ : పాపము : వీదొంటిగాఁడు దీనుడై యున్నాడు. వీనికిఁ జక్రమెత్తిపెట్టెద. నంతదనుక నీ బండిని చారుదత్తుఁడుగారి పుష్పక రండక పక్షద్వారమునం దాపెదను. (బండివానితో) అదిగో వచ్చుచున్నానురా : (నిష్క్రమించును.)

చేటి—అమ్మా : చక్రధ్వనివలె నున్నది. బండివచ్చినదని తలంచెదను.

వసం—నా హృదయము వేగిరపడుచున్నది. పక్షద్వారమునకుఁ ద్రోవఁజూపుము.

చేటి—అమ్మా : నీవు త్వరగా రమ్ము.

వసం—(పరిక్రమించి) మంచిది నీవు రవంతనేవు విశ్రమించుము.

చేటి—నెలవునకు బద్ధురాలను. (నిష్క్రమించును.)

వసం—(కుడికన్నదరుట సూచించుచు స్థావరకుని బండియెక్కి తనలో) ఏమీ : కుడికన్నదరుచున్నది. నా దుశ్శకునము లన్నియు నా వ్రీయుని ముఖారవిందమే పోనడఁచుఁగాత.

స్థావ—(ప్రవేశించి) బండ్లన్నియుఁ దప్పించితిని. ఇఁక వెళ్ళుదును. (బండియెక్కి తోలుట నటించి తనలో) బండి బలువెక్కినదేమో : బలువెక్కుటగాదు. చక్రముఁ ద్రిప్పటచేత నాయాసపడియున్న నాకు బండి బలువెక్కినట్లు కన్పట్టుచున్నది. కానీ : గిత్తలారా : నడువుఁడు నడువుఁడు. ~~నడక పోయెను~~

(తెరలో) ఓరోరి దొవారికులారా : మీ మీ గుల్మస్థానములయందు జాగరూకులై యుండుడు. పాలకమహారాజుచే బండికృతుండగు గోపాలదారకుఁడు బంధనగృహకవాటముం బగులఁగొట్టి కాలిగొలుసులు త్రెంపుకొని పాటిపోయినాడు. పట్టుకొనుండు పట్టుకొనుండు.

(ఒకకాలియందు సంకిలియ గలగలలాడఁ దొందరగా వపటీక్షేపముగా నార్యకుఁడు ప్రవేశించును.)

స్థావరపురమంతయు గగ్గోలుగానున్నది. తొందరగాఁ బోవలయును.

గీ. కట్టు పెకలించుకొని పాటు గజముపోల్కి • రాజబంధనవివదంబురాశి గడచి

ఒంటికాల జీడాడుచునున్ననిగళ • మీడ్చుకొనుచిట్లు దెసమాలి యేగుచుంటి.

సిద్ధునిమాటలు విని భయంపడి పాలకుఁడు నన్ను వ్రేవలెనుండి రప్పించి బందీకృతుం గావించె. నా ప్రియమిత్రుఁడగు శర్వలకుని యనుగ్రహంబున నా

కారాగారంబునుండి ముక్తుండనైతిని. (కన్నీరుఁ దుడుచుకొనుచు)

శా. నాకుఁ భాగ్యము లబ్బునేని యచటఁ నాదోనమేమున్న ; దే

లా కటెన్ నవనాగమట్టు పతి చల్పాదించి; భాగ్యంబు రా

మోకాల్పొడినఁ బోవునే? నృపతితోఁ బోరాడఁగానేర్తునే

యేకాకిఁ; సకలాభిగమ్యుఁడుగదా పృథ్వీకుఁ డూహింపఁగన్.

భాగ్యహీనుఁడ నగు నేనిప్పు డెచ్చటికిఁ బోదును. (ఎదుటఁజూచి) ఈ యిల్లే మహానుభావునిదియో, వీధిగుమ్మపు తెక్కలతలుపులు మూయకయే యున్నది.

గీ. ప్రాతయిల్లిది దూలముల్ వ్రవ్యులయ్యె • బాచువడియెను శీర్ణకవాటయుగము
బాధపడుచుండె బరమనిర్భాగ్యుడగుచు • నెవ్వడో నన్ను బోలిన్న యీ కుటుంబి
యీ యింటిలోనికిం బోయి విశ్రమించెదను.

(తెరలో) నడువుం దాఁబోతులారా నడువుండు.

అర్య—(విని) ఇక్కడ నేదో బండియున్నదే! ఎవరైన సజ్జనులెక్కి పోవుచున్న గోష్ఠీయానపైయుండునాయది? లేక నూత్నవదువును గొంపోవుటకైవచ్చి యచట విలచియుండునా? కాక, నా యదృష్టవశమునఁ బ్రవరజను లెవరికొఱ కైన నూరివెలుపలి కేగుచున్న బండియై యుండునా? పరిజనము వెంటలేమి చూడ నీ వట్టిబండిని దైవము నాకొఱ కంపియుండవలెను.

వర్ధ—(బండితోఁ బ్రవేశించి) ఇది యేమివంతయో! ఆ స్తరణమే ముఱచితిని; రద నికా; వసంతసేనతో నివేదింపుము. 'బండివచ్చినది, త్వరగా నుద్యానవనము నకుఁ బోదు'నని.

అర్య—(విని) ఇది బోగముదానిబండి, వెలుపలికే పోవుచున్నది. కానీ! పోయి యెక్కెదను. (అని బండిని సమీపించును.)

వర్ధ—(గలగల ధ్వనివిని) అదిగో! అందెలచప్పుడు; వసంతసేన వచ్చిరట్లున్నది.

అమ్మా! ఈ యెద్దులకుఁ గ్రొత్తగా ముక్కుత్రాళ్ళు పోసినాను. పొగరుకొని యున్నవి, కాన వెనుకనుండి యెక్కుము. (అర్యకుఁడు వెనుకనుండియెత్తును)

వర్ధ—ఎక్కునవుడు కదలు నూపురముల చప్పు డడఁగినది, బండియు బలువెక్కి

నది. కావున వసంతనేన బండి యారోహింప నోవు. నింక నడపించెదను.
వదుం డాబోతులార వదుండు. (బండితోలుకొని నిష్క్రమించును.)

వీరకుడు—(ప్రవేశించి) ఓరోరి జయ జయమాన చందనక మంగళ పుష్పభద్ర
ప్రముఖులార :

గీ. మీర లేమైరి నమ్మియున్నారె వాని , బద్ధ గోపాలదారకు; వాడు రాజు
బంధనంబును మనమునుబగులగొట్టి , తుఱ్ఱుమని యొక్కయంగలో దూటినాడు.

ఓరీ : నీవు తూరువుదెసఁ గాచుము. నీ వుత్తరదిక్కున నుండుము. నీవు
పశ్చిమమున నుండుమురా, నీవు దక్షిణద్వారమునఁ జూడుము. ఈ వడిపోయిన
ప్రాకారమెక్కి యేనును జందనకుండును జూచెదము. రారా చందనక రా :
వేగముగా రా :

చంద—(సంభ్రాంతుడై ప్రవేశించి) ఓరోరి : వీరకవిశల్య భీమాంగద దండకాల
దండకూర ప్రముఖులార :

గీ. రండు వేగమ నమ్మిన రాచబంటు , లైనమీరంద తేగుడు వానిఁ దేర
నితర గొత్రోద్భవుని జేరనీకు డటై , మనన్మపాలుని సుచిరసామ్రాజ్యపదవి.

క. తోటలు నగళ్ళు రచ్చలుఁ బేటలు ఘోషములు విపణివీధులు సభలున్
బాటించి నందియముగల చోటలనన్నింటి నెమకిచూడుడు వానిన్.

గీ. ఏమిరా వీరకా : గొల్లదెవట డాగె , నెవడు చెఱవిడిపించెరా యిట్లు వాని
నందియముమాని మనసిచ్చిజాడదెలుపు , మెచటగాలింపుమందువో యేనుమాకు

ఆ. ఎన్నిదింటసూర్యుఁ డేనింటగుజుఁడు వాల్గింట శశియుఁ దొమ్మిదింటశనియు
గురువు లగ్నమున భృగువు షష్ఠమందుండు జాతకంబువాడు చందనకుఁడు.

ఆ. బ్రతికియుండ నెవడు వచ్చి గోపాలదా , రకు హరించె వాడు బ్రతుకఁగలదె
వాని వానిగూడ బలియిత్తు మనయూరి , యమ్మవారి కేను నమ్ము మోరి.

వీర—

గీ. ప్రొద్దుసామైన బొడవకమున్నె వాని , నెవదొ తరలించుకొనిపోయె : నింతకెంత
దూరమేగిరో : నిజము నీతోడు నుమ్ము , చందనక : వాడు మన కెట్లులందు నింక
వర్త—పొండు గిత్తలారా పొండు.

చంద—(చూచి) ఓరీ : వీరక : చూడు చూడు.

ఆ. నడుపబడుచునుండెనదిరాచ తరవున మూతబండి యొకనిచేత నదిగొ

ఎవరి, దెవ్వరెక్కి, రెచ్చటికేగుచున్నదియొ యది కనుంగొనంగవలయు.

వీర—(చూచి) ఓరి బండివాడ : బండితోలకు మాపుము. ఈబండి యెవరి,

దెక్కినవారెవ రెచ్చటి కేగుచున్నదిరా :

వర్త—అయ్యా : ఈబండి చారుదత్తుడుగారిది. ఇందు వసంతసేన యున్నది. చారుదత్తుడుగారి పుష్పకరండకములోనికి విహరణార్థమై పోవుచున్నది.

వీర—(చందనకునితో) బండి చారుదత్తునిదట, వసంతసేన యెక్కినదట. పుష్పకరండకములోనికిఁ బోవుచున్నదట.

చంద—అట్లయినచోఁ బోనిమ్ము.

వీర—చూడకుండగనే పోని తత్తమా :

చంద—చూడనక్కఱలేదు.

వీర—ఎవరిమీఁది నమ్మకమున ?

చంద—అర్య చారుదత్తునిమీఁది నమ్మకమున.

వీర—ఆ చారుదత్తుఁ డెవరు ? ఆ వసంతసేన యెవరు ?

చంద—ఓరీ మూర్ఖ ! ఆర్యచారుదత్తు నెఱుగవు. వసంతసేన నెఱుగవు. వీరిరువురి నెఱుంగనివారు మింటిమీఁది చంద్రుని చంద్రికను గూడ నెఱుగనివారే. (1)

గీ. గొనములకునీరజము మంచితనమునందు, చంద్రుడవన్నడుఃఖమోక్షకుడుచతురు
దధులలో సారమైనరత్నం బయారె, చారుదత్తు నెఱుంగనిజనులు కలరె.

గీ. వేలకొలది జనంబులు గ్రాలు మన న, గరికి వారిర్వురే తిలకంబువోరి
నిండుయోగ్యుండు చారుదత్తుండొకండు, మానసియయగు వసంతసేన యొకతె.

వీర—ఓరీ చందనక :

గీ. చారుదత్తు నెఱుంగుదు జారుశీల, నెఱుగుదు వసంతసేన నాయెఱుకకేమి
రాజకార్యభరంబు సంప్రాప్తమైన, చో నెఱుంగను నేఁ దంద్రినైన నిజము.

అర్య—(తనతో) ఈతడు నా పూర్వవైరియు, నాతడు నా పూర్వబంధువుగా నోపుదురు. వీరిరువురు నేక కార్యనియుక్తులైనను, బెండ్లిలో వల్లకాటిలోఁబెట్టిన యగ్నులందువలె వీరియందును శీలభేదము కాన్పించుచున్నది. (2)

చంద—నీవు రాజునకు నమ్మిన నేనాపతివి, విచారశీలుడవు. నీవుపోయి బండి పరీక్షింపుము. నేను బలీవర్తంబుల నాపెదను.

వీర—నీవును రాజునకు నమ్మిన బలపతివేకదా : నీవే విలోకింపుము.

చంద—నేను చూచిన నీవు చూచినట్లేనా ?

వీర—నీవు చూచిన రాజుగారే చూచినట్లు. కావున నీవే చూడుము.

చంద—ఓరీ బండివాఁడ : కాడినెత్తుమురా :

(వర్తమానకుఁడు బండియాఁచి కాడినెత్తుచున్నాఁడు.)

అర్య—(తనలో) ఈ భటులు నన్ను జూచెదరేమోకదా : చేతఁ గత్తియైనలేదు.
సర్వవిధముల దురదృష్టవంతుడ నైతిని. కానీ :

గీ. బాహువే నాకు శస్త్రంబు బలముమీఱు + బాహుసమరంబు గావించు వడముడివలె
బంధనాగారమున బ్రాజే బాయుకంటె + యుద్ధమొనరించి విడుచుట యుత్తమంబు.
కాని సాహసమున కిది తఱిగాదు.

(చందనకుఁడు బండిమీఁది కెక్కి చూచును.)

అర్య—శరణు శరణు.

చంద—శరణుఁ జెందినవాని కభయ మిచ్చితిని.

అర్య—

గీ. శరణు శరణన్నవాని రక్షణమునేయ + నట్టివానిని జయలక్ష్మి యాదరింప
దాదరింపరు నెచ్చెలు లాత్మబాంధ + వులును బదిమంది కూడి నవ్వుదురు వాని.
చంద—అర్యకుఁడా : గోపాలదారకుడా : దేగకుఁజిడిసిన పక్షి యుచ్చుల్గొవని
చేతంబిడినది. (అలోచించి) ఇతఁ డనపరాధి. చారుదత్తుని బండి యెక్కి
యన్నఁ డదియునుంగాక ప్రాణప్రదుడగు నాప్రియమిత్రుఁడు శర్వలక్ష్మనిం
బ్రియమిత్రము. ఈవల మిత్రుఁడు ; అవల రాజనియోగము; ఏమిచేయుట
యు క్తమో తెలియకున్నది. ఏల యీవిచారము ? ముందే యభయమిచ్చితిని,
కానున్నది కాకమానదు.

గీ. పరుల కుపకారమొనరింప బాటుపడెడు + వాడు శరణాగతతాత కీడుఁ జెందె
నేనిఁ జెందునుగాక తాదృకుని లోకు + లెన్నుదురుగాని నిందింప రిందు నందు.

(భయ మభినయించుచు దిగి) అర్యునిం జూచితిని. కాదు కా దార్యురాలగు
వసంతసేనను. అర్యచారుదత్తు నభినరింపఁబోవుచున్న నన్ను రాజమార్గ
మధ్యమునం బరాభవించుట తగదని యీమె నన్నుఁ గూక లిడుచున్నది :

వీర—చందనక ! నాకు సంశయముగా నున్నది.

చంద—ఏమి ? సంశయమా ?

వీర—

గీ. భయముఁ జెందుచు గద్గదిస్వరముతోడ + నార్యు డనిముందు తరువాత నార్యురాల
టంటి వందున సంశయం బందె నామఁనంబు లేకున్నయది నాకు నమ్మకంబు.

చంద—ఓరీ ! నీకు విశ్వాసము లేకపోనేల. మేము దక్షిణాత్యులము. విస్పష్టముగా
మాటలాడనేరము. ఖష ఖత్తి ఖడ ఖడట్టబిడ కర్ణాటకర్ణప్రావరణ ద్రావిడ చోళ
చీన బర్బరభేర ఖన ముఖ మధుఘాతప్రభృతు లగుష్లేచ్చ భాషలలో మే మనేక

భాష లెఱింగినవారము గావున యదేష్టముగా మాటలాడుదుము. ఆర్యుడో యార్యురాలో. చూడఁబడినాడో చూడఁబడినదో యేదియో యొకటి.

వీర—నేనును జూచెదను. అది రాజుగారి యానతి. తేనికి నాయందు నమ్మకము.

చంద—అయిన నేను నమ్మనివాడనా :

వీర—రాజు కార్యముగదా :

చంద—(తనలో) గోపాలదారకుఁడు చారుదత్తునిబండియెక్కి పాటిపోవుచున్నాఁడని రా జెఱింగినఁ జారుదత్తునకు మాటవచ్చును రాకుండు నుపాయమేదియో : (అలోచించి) కిర్లాటకలహములోనికి దింపెదను. తరువాతిమాట చూతము. (ప్రకాశము) ఓరీ : చందనకుఁడు చూచినతరువాత నీవు చూడవలయునా : నీవెవఁడవురా :

వీర—ఓరీ నీ వెవఁడవురా :

చంద—ఓరీ : వీరక : రాజు చనువిచ్చెననియుఁ బదిసార్లు విలుచుచుండుననియు గర్వించి నీజాతి నీ వెఱుఁగకున్నావురా.

వీర—(కోపంబుగా) నాజాతి యేదిరా :

చంద—ఎవ్వఁడు చెప్పఁగలఁడు :

వీర—నీవే చెప్పుము.

చంద—నేను జెప్పను.

గీ. ఎఱిఁగియుండియు నీజాతి యేను నుడువఁదత్వముగ, నాస్వభావంబు తాదృశంబు నామనంబున నుండని మ్రోమిఫలము • పచ్చివెలగ పగిల్చిన బరువు గలదె.

వీర—కాదు కాదు నుడువుము నుడువుము.

చంద—(సంజ్ఞచేయును)

వీర—ఏమిరాయది :

చంద—

గీ. చేతఁబట్టెద వొక నూలురాతిముక్కఁక త్తియును గత్తెరయు, జాట్లుకలయదువ్వి సంస్కరించెద విది నీదు జాతి ; యిట్టి • వాఁడవీవును నేనాదిపతివయితివి.

వీర—ఓరీ : చందనక : నీజాతి నీకును దెలియకుండనున్నది.

చంద—చంద్రునివలె స్వచ్ఛమైన నావంశమునుగూడ నాజేపించెదవటరా : చెప్పుము చూతము.

వీర—ఎవఁడు చెప్పఁగలఁడు.

చంద—నీవే చెప్పుము.

మృచ్చ క టి క ము.

సప్తమాంకము.

(పిదపఁ జారుదత్తుఁడు మైత్రేయుఁడును బ్రవేశింతురు.)

మైత్రే—మిత్రమా ! ఈ పుష్పకరండకణ్ణిరోద్యానము సౌఖ్యము చూడుము.

చారు—అగును మిగులఁజక్కఁగా నున్నది.

గీ. పువ్వులను బణ్యములు కుప్పఁబోసి యిచటఁనగకిరాటులు కూరుచున్నారు చూడు
తిరుగుచున్నారు కొనఁగ బంధరపురుషులు వెలనె నారామ మిది పణ్యవీధియట్లు.

మైత్రే—అయ్యా సంస్కరింపక పోయినను రమణీయమైన యీ శిలాతలమునం గూరుచుండుము.

చారు—(కూరుచుండి) వయస్యా ! వర్తమానకుఁ డింకను రారేదేమో !

మైత్రే—నే చెప్పినాఁడ. వర్తమానకా ! శీఘ్రముగ వసంతసేనం దీసికొని రఘ్నియని.

చారు—ఏలాకో తడిసినాడు.

మ. తనముందల్లన నేగుబండి నెటులే దాటింపనో, తల్లు లూ

డిన సంధింపనో, భగ్నుచక్రమును వెండిన్ గూర్చు నోకాక, బా

టను దారుత్కర మధ్యమైనఁ బెరబాటన్ బట్టఁగానో, మఱే

మన నీజా : గదలింపఁదో పసుల వాఁ డల్లల్ల నేతేరఁగన్.

(పిదప గోపాలదారకుఁ డెక్కినబండి తోలుకొని వర్తమానకుఁడు ప్రవేశించును.)

చేటు—గిత్తలారా : నడువుఁడు నడువుఁడు.

అర్య—(తనలో)

గీ. నృపతిభటు నెదురై నచో నెంతోభయముఁగదుర, నొకకాల నిగళంబుగ్రాల, దెలియ
కుండ నెక్కితి నితరులబండి కాకి , గూట రక్షింపఁబడియున్న కోకిలగతి.

అహో ! నగరము వదలి చాల దవ్వు వచ్చితిని. ఈ బండి దిగి చెట్లగుంపులో దాఁగి యుండునా ! లేక బండిమీదనే యుండి బండియొడయనిం జూతునా ! చెట్లచాటున దాఁగుట మంచిదికాదు. పోయి మహానుభావుని నాచారుదత్తునిఁ గనుంగొనెదను. అతఁ డాపన్నవత్సలుఁడని విందును.

గీ. అతఁడు నాపడు దురవస్థ నరసేనేని , నిరుపమానపుఁగరుణ కన్పింపఁగలఁడు
చిరతరాపదలో ముగ్ధి చివికియున్న , నాయొడలు నిల్పినవి తద్గుణములు కావె.

చేటు—ఇదిగో : బుష్పకరండకము, లోపలికి బండిఁ దోలుదునా : (తోలి)

ఓ మైత్రేయా మైత్రేయ : (అని పిలుచును.)

విదూ—మిత్రమా : నీకొకప్రియము నివేదించెదను. వర్ధమానకుఁడు పిలుచుచున్నాఁడు వసంతనేన వచ్చియుండును.

చారు—ప్రియము ప్రియము.

మైత్రే—వర్ధమానకా : తొత్తుకొడక, యింతనే పేమి చేయుచుంటివిరా ?

చేటు—అయ్యా : కోపింపకుము, యానా స్తరణము మఱచి రెండుమూఁడు సార్లట్టిటు తిరుగవలసి వచ్చినది. దాన విలంబనమాయె.

చారు—వర్ధమానకా : బండి తిప్పుము. మైత్రేయా : వసంతనేనం దింపుము.

మైత్రే—కాలికి సంతెళ్ళ దగిలించినారా యేమి. యేల దిగలేదు. (లేచి బండిఁ జూచి) వసంతనేన కా దయ్యో : వసంతనేనుడయ్యా.

చారు—మైత్రేయా : వేళాకోళమువలదు. స్నేహము కాలవిలంబము నపేక్షింపదు.

నీవు దింపుము. లేదా నేను దింపెదను (లేవఁబోవును.)

ఆర్య—(చూచి తనలో) ఇతఁడే చారుదత్తుఁడు కాఁబోలు ; వినుటకేకాదు చూచుట కును రమణీయుఁడే (ప్రకాశముగా) ఇతఁ బ్రతికితిని.

చారు—(బండి యెక్కిచూచి) మైత్రేయా : ఇతఁడెవ్వరు ?

ఉ. ఏనుఁగుగున్న తుండమున కెక్కువ చేతులయంద, మున్నతా
పీనతరాంసభాగముల పెక్కువ, ర కనరౌజపత్రముల్ **చిత్తి**

దోని విరోచనంబులు, సమున్నతవక్షము గల్గియున్న యీ

ప్రాణికి నేలొకో నిగళబంద మొనర్చిరి కాలి కక్కటా.

అయ్యా : నీ వెవ్వఁడవు ?

ఆర్య—శరణాగతుఁడ, నార్యకుఁ డనువాఁడ. గోపాలదారకుఁడ.

చారు—ప్రేవల్లెనుండి రప్పించి పాలకమహారాజు కారాగారమునం బెట్టించెనట.

ఆతఁడవా నీవు ?

ఆర్య—అగును.

చారు—

గీ. దైవయోగంబున లభించెఁ దావకాగమనము కందోయి కానంద జనకమయ్యెఁ
బ్రాణముల నైన వదలెద నంతెకాని , వదలఁజాలను శరణన్నవాని నేను. **R.C.**

ఆర్య—(సంతన మభినయించును.)

చారు—వర్ధమానక : యశని కాలిసంతెల యూడఁదీయుము.

చేటు—చిత్తము. (అట్లు చేసి) అయ్య : నిగళ మూడదీసితిని.

ఆర్య—మహాత్మా : కాలినంకిలి యూడదీయించి హృదయమునందు దృఢతరం బైన స్నేహవిగళముం దగిలించితివి.

విదూ—ఆ బంధనము గ్రహింపుము. ఈతఁడు ముక్తఁడాయెగదా మనమిఁక నేగుదము.

చారు—నిదానించుమోయీ :

ఆర్య—మిత్రమా : చారుదత్త : నేను బ్రణయమున మీబండి యెక్కితిని క్షమింపుము.

చారు—స్వయముగా స్నేహదానము గావించిన నీచే నలంకరింపఁబడితిని.

ఆర్య—నెలవిచ్చినం బోయెదను.

చారు—మంచిది.

ఆర్య—బండి దిగెదను.

చారు—మిత్రమా బండి దిగవలదు. ఇంతదనుకఁ గాళ్లకు బంధనము గావించి యుండుటచే విపుడు వడిగా నడువఁజాలను. రాజభటు లిట్లుఁబిరుగు నీ మార్గ మున బండి విశ్వాసమును గలిగించును గావున బండిమీఁదనే పోవుము.

ఆర్య—తమ నెలవునకు బద్ధుఁడను.

చారు—ఓ. మేలుగఁ జేరుమా చెలుల

ఆర్య—మిత్రుఁడ వీవె ను తెవ్వరయ్య :

చారు—నీ మ్రోలఁ బ్రసంగమైనఁ దలపోయుదె ?

ఆర్య—నా మన మే నెఱుంగనే :

చారు—యేలుదు రెల్ల చోట్ల సురలే నిను

ఆర్య—నేలితి వీవె నన్ను

చారు—నింతేల తెమల్చె నిన్ భవదదృష్టమే

ఆర్య—దానికి హేతు వీవకా :

చారు—పాలకుఁడు విక్రమించినచో నీకుం దగిన రక్షకులు లేరు కావున శీఘ్రముగా నావలకు దాఁటుము.

ఆర్య—పునర్దర్శనము లభించునుగాత. (నిష్క్రమించును.)

చారు—మిత్రమా : మనము రాజున కప్రియంబొనర్చి యిటఁ దదయఁజనదు. ఆ నిగళము నా పాడునూతఁ బడవేసి రమ్ము. లేనిచో రాజులు చారచక్షువులచే

గుర్తింపఁగలరు. (ఎడమక న్నదరుట సూచించి) మిత్రమా! వసంతసేన యేమా యెనోకదా?

క. అదరెడు వామవిలోచన, మెదమల్లడిగొనుచు దందడించెడుఁ గతమె

య్యదియుఁ గానరాకయే. నా హృదయేశ్వరి గాంచనైతి నీనాఁడకటా!

పోవుదమురమ్ము. (పరిక్రమించి) ఇదేమి! అమంగళము. శ్రమణకుఁడెదురై నాఁడు (అలోచించి) వీని నీమార్గముననే రానిమ్ము. మన మాదారిని బోవుదము.

(అని నిష్క్రమించును.)

ఇది శ్రీ తిరుపతి వేంకటేశ్వరాంధ్రీకృతమగు మృచ్చకటికమను

ప్రకరణమున ఆర్యకావహరణమను సప్తమాంకము.

మృచ్చ క టి క ము.

అష్ట మాంక ము.

(పిదపఁ దడిపంచెఁ జేతఁబూని బౌద్ధసన్యాసి ప్రవేశించుచున్నాఁడు.)

భిక్షు—అజ్ఞురాలా ! ధర్మసంగ్రహముఁ గావింపుఁడు.

గీ. ఆకలియుదప్పికయుఁబాసిధ్యానపటహ • మెల్ల కాలంబులందు వాయించుకొనుచు
మేలుకొనికాచుకొనుఁడింద్రియాలపేరి • తస్కరులపాలు గాకుండ ధర్మధనము.

మఱియు ననిత్యమగు నీ దేహాదికమును నమ్మక మేము ధర్మమునే యాశ్రయించుచున్నాము.

గీ. ఒడలిపేరిటిగ్రామమందున్నదొంగ • లైదుగురనొంచియునుమాయనవలఁద్రోచి
చిత్తవండాలునిగ్రహించిన సురక్షి • తమగు గ్రామంబుదొరకున్వర్గమునిజమ్ము.

గీ. మొగముఁదలయునుముండితంబులగుఁగాక • మనసుకాదేనిఫలమేమిఁమనసెవనికి
ముండితంబగువానికిమొగముఁదలయు • ముండితములైనఁగాకున్న ముండితములె.

జేగురురంగునీళ్ళలోముంచిన యీ చీవరమును రాష్ట్రీయస్థాలకు నుద్యానము లోని పుష్కరిణియందు జాడించికొని శీఘ్రముగా లేచి పోయెదను.

(తెరలో) శకా—నిలువుమురా ! దుష్టశ్రమణక ! నిలువుమురా !

భిక్షు—(చూచి భయముతో) వీఁడె రాజస్థాలకుఁడు సంస్తానకుడు వచ్చుచున్నాఁడు. మున్నొకసన్యాసి వీని కపరాధము చేసెఁగాన వీఁడు తనకంటఁబడిన సన్యాసుల కెల్ల నాఁబోతులకువలె ముక్కుకుట్టి పాఱుద్రోలుచున్నాఁడు. ఇక్కడ నాకెవరు దిక్కు ? ఎవ్వరిని శరణందును ! కానీ, బుద్ధభట్టారకుఁడే నాకు దిక్కు.

(శకారుఁడు ఖడ్గమును బూనిన విటునితోఁగూడఁ బ్రవేశించును.)

శకా—నిలువుమురా ! దుష్టసన్యాసి ! నిలువుమురా ! కల్లంగడిలోనికిఁ దెచ్చిన ముల్లంగిదుంచవలె నీతల చితుకఁగ్రొత్తెదను (సన్యాసిని దన్నును.)

విటు—నిర్వేదమువలనఁ గావిగుడ్డలు ధరించిన సన్యాసిని దన్నుట న్యాయముకాదు. వీనితోనేమి ; సుఖోపగమ్యమగు నీ యుద్యానవనముసొబగు గనుంగొనుము.

గీ. దుఃఖవంతుల కేనియు దుఃఖమెడవి • సౌఖ్యము నొసంగఁజాలు వృక్షములకలిమిఁ
గుజనుల మనంబుఁబోలె నగు ప్రమగుచుఁ • గ్రొత్తరాచరికంబునఁ గూర్చుమదికి.

భిక్షు—స్వాగతము ! ఉపాసకా ! యనుగ్రహింపుము !

శకా—బావా : చూడు చూడు. వీడు నన్నుఁ దిట్టచున్నాఁడు.

విటు—ఏమని తిట్టచున్నాఁడు ?

శకా—ఏమనియా : నన్ను పాసకా యన్నాఁడు. నేను మంగలివాడనా :

విటు—కాదు కాదు. నీవు బుద్ధోపాసకుఁడ వచి నుతించినాఁడు.

శకా—శ్రమణకా : నుతించుము ! నుతించుము !

భిక్షు—నీవు ధన్యుఁడవు. నీవు పుణ్యుఁడవు.

శకా—బావా : ధన్యుడవు పుణ్యుడవు నని న న్ననుచున్నాడు. నేను చావ్యాకుఁడనా కోష్ఠకుఁడనా : కుంభకారుఁడనా :

విటు—కాదు కాదు. నీవు ధన్యుడవు. పుణ్యుడవు నని కొనియాడుచున్నాడు.

శకా—వీఁ డెందుల కిచ్చటికి వచ్చినాడు ?

భిక్షు—ఈ చీవరము జాడించుకొనుటకు వచ్చితిని.

శకా—ఓరీ దుష్టసన్యాసి ! ఉద్యానముల కన్నింటికీ దలమానికమగు నీ పుష్పక రంధకమును మా బావగారు నాకిచ్చిరి. ఇందలి పుష్కరిణిలో గుక్కలు నక్కలును నీళ్ళు త్రాగునుగాని యుత్తమపురుషుడ నగు నేను స్నానము చేయును గదా ! ఆ చెఱువులోఁ బ్రాతఃపురస్కారమునకు రంగుగల యీ ముటికిగుడ్డ యుతికెదవా ! నిన్నొక తాఁపు తన్నెదను.

విటు—కాణేలీమాతా ! వీడు క్రొత్తగా సన్యసించి నట్లున్నాడు.

శకా—నీ వెట్లు గుర్తించితివి ?

విటు—గుర్తింపవలసిన దేమున్నది.

భిక్షు. పాలము తొల్లి యున్నటులఁ బచ్చగనే తనరారుచుండె శూన్యాలకమయ్యుఁ, జీవరకృతాంకము కన్నడ దంసకంబులన్ జాలదు కావిశాటికయుఁ జక్కమెయిన్ దరియించు నేరువున్ జేలపుటంచు నిల్వదు విశేర్ణకమై సరిగా బుజంబులన్.

భిక్షు—ఉపాసకుఁడా ! నిజము. నేను గొలఁదిదిఁముఁ క్రిందటనే సన్న్యసించితిని.

శకా—నీవు పుట్టినవెంటనే యేల సన్న్యసించలేదు. (అని తన్నుచున్నాఁడు.)

భిక్షు—బుద్ధుడేవుఁడా ! నమస్కారము. (అని ఏడ్చును.)

విటు—ఏల యీదీనునిఁ దన్నెదవు ? పోనీ : వదలుము.

శకా—ఓరీ ! ఉండుమురా యాలోచించెదను.

విటు—ఎవనితో నాలోచించుట :

శకా—నా హృదయముతోనే.

విటు — అయ్యో : వీడు పోవడాయేనే.

శకా — పుత్రకుడా : హృదయమా : భట్టారకా : పుత్రకా : ఈసన్నాసిని వదలు
దునా మానుడునా : (తనలో) వెళ్ళను వలదు. ఉండను వలదు. (ప్రకాశముగ)
బావా : హృదయముతో నాలోచించితిని. నా హృదయ మేమని యాలోచన
చెప్పినదనఁగా :—

విటు — ఏమని చెప్పినది ?

శకా — ఏమనియా : వెళ్ళనీకుము. ఉండనీకుము దిగయూపిరికాని విడువనీకుము.
వీడిక్కడనే పడిచావలసినదని.

భిక్షు — దేవరా బుద్ధా : శరణంటిని రక్షింపుము :

విటు — పోనిమ్ము.

శకా — ఒక ప్రతిన గావించినఁగాని వదలను.

విటు — ఏమని :

శకా — నీళ్ళ కలఁగకుండ బురదనుగలుపవలయు లేదా నీళ్ళ మూటగట్టి బురదలోఁ
బోయవలయును.

విటు — అహహా మూర్ఖత్వము !

గీ. బుద్ధి విపరీతకృతులపైఁ బొదలువారు . నల్లశీలఁబోలునొడ లుల్లనిల్లువారు
చెడఁబెరిగినట్టి మాంసపుంజెట్టులైన . మోరకుల చేతనిండె నీభూమియకట.

(సన్నాసి తిట్టుటనటించును.)

శకా — ఏమచున్నాడు ?

విటు — నిన్నుఁగొనియాడుచున్నాడు.

శకా — ఓరీ కొనియాడుము కొనియాడుము :

(సన్నాసి యాపగిదిఁ దిట్టుచునే వెళ్ళిపోవును.)

విటు — కాణేలీమాతృకా : ఈ యుద్యానవనము సౌఖ్యం గనుంగొనుము.

గీ. పండ్లచేఁ బూలచేనొప్పి, పరువమైన . వల్లరులబిగికోఁగిండ్ల నుల్లసిల్లి
రాజభటరక్షితములగు భూజములివి. యాంధ్రుగల్గగృహస్థులోయన సుఖించు.

శకా — దావా : లెన్నగా వర్ణించితివి.

గీ. కుసుమచిత్రితమయ్యె నీవసుధ, తరులు కుసుమభారమ్ముచే వంగెఁ గ్రోఁతిగములు
భూమిజాతాగ్రశాఖిత్ పూనివ్రేలు . చున్నయవి చూడు పనసపండ్లొయనంగ.

విటు — కాణేలీమాతృకా : యీ దాతిపలక మీఁదఁ గూర్చుండుము.

శకా — ఇదిగో గూర్చుంటిని. (అని విటునితోఁ గూర్చుండును) దావా : ఆవసంత

నేన మజపురాకున్నదోయి. దుర్జనవచనమువలె హృదయమునుండి లేచిపో
కున్నది సుమా! ౧౬

విటు—(తనలో) అప్పగిది నిరాకృతుండయ్యి వీడు మరల దానినే స్మరించు
చున్నాడు.

గీ. త్రిలు తన్ను నిరాకరించినకొలందీఁగు జనులకు హెచ్చుఁగామంబు! సుజనతతికి
నంతకంతకుఁ జలచల్లనగుట కద్దు • మొట్టమొదటికి నశియించిపోకకద్దు.

శకా—బావా! బండితీసికొని త్వరగరమ్మని స్థావరకునితోఁజెప్పి చాలనేపాయెఁ
గదా! ఇంకను రాలే దేమో! నా కాఁకలి మిక్కుట మగుచున్నది. నడచి
పోదమన్నను రెండుజాములైనది. మిడిమిడియెండకుఁ గాళ్లు కాలఁగలవు.

గీ. మింటినడిమికిఁ జనుదెంచెఁ గంటె కుపిత • వానరంబన రవిభగవానులిపుడు
భూమిసంతప్తమయ్యెను బుత్రశతము • పొలియఁ బొగిలెడుగాంచారపుత్రివోలె.

విటు—అవునిది యిట్టిదియే.

నీ. నెమరుపేయుచు గోగణములు నిద్రింపఁగ సాగె భూమీరుహచ్ఛాయలందుఁ
గాసారములలోని క్రాఁగియున్న జలంబు దప్పివడ్డమృగాలు త్రావఁబొడఁగెఁ
దరుణారుణప్రదాతప్తంబులైన రథ్యలును మనుష్యకూన్యంబు లయ్యె
జలశీతలోశీరదళవేష్టితములైన పడుకటిండ్ల సుఖించెఁ జలియు సతియు

గీ. నెండవేడికి జడిసియో యేమొ నీడ • చెల్లక్రిందన యుండె నిల్లట్లు చనక
గిత్త లాయాసపడునంచు దొత్తుకొడుకుఁశకట మాపెనుగాఁబోలు స్థావరకుఁడు.

శకా—బావా! గీ. శకుని ఖగవిహంగంబులు శాఖలందు

దాఁగె, రవిరశ్మి నాడు మూర్ధమున దాఁగె

నరులు పురుషమనుష్యు లుష్టంపుటూర్పు

గదుర గృహగేహముల నెండఁ గడపుచుండు.

బావా! యిప్పటికిని జేటుఁడు రాలేదు. ఆత్మకు వినోదమునకై కొంచెము
పాట పాడెదను (వెట్టిపాట పాడి) బావా! బావా! వింటివా నాపాట.

విటు—ఏమని నుకింతును! నీవు గాంధర్వాంశమునం బొడమితివి.

శకా—బావా! నేను గంధర్వుడ నేల కాను :

గీ. వసయు సగుడంబు శౌంఠియు భద్రముస్తలింగువయు జీలకఱ్ఱయు నేను గంధ
యుక్తముగఁ జేసి భక్షించియుంటి నాస్వరంబు కాకుండునే మధురంబు బావ.

బావ! మరలఁబాడెదను (గానముజేసి) బావ! వింటివా :

విటు—ఓహో! గంధర్వుడవుగదా!

శాకా—

గీ. మిరియ మింగువ పొడిచేసి మేలగించి, తాల్చి ఘృతమున వేచి ముద్దగ నొనర్చి
పరభృతపు కఱకుట్లతోపాటు తింటి ; నాకు రాకున్నె మధురకంఠస్వరంబు.

బావా : యిప్పుటికిని జేటుఁడురా లేదుకద :

విటు—స్వస్థుఁడవగుము. ఇప్పుడే వచ్చును.

(పిదప వసంతసేన యెక్కినబండి తోలుకొని స్థావరకుఁడు ప్రవేశించును.)

స్థావ—మట్టమధ్యాహ్నమైనది. రాజస్యాలకసంస్థానకుఁడు కోపగించునేమో! నాకు
భయము పొడముచున్నది. త్వరగా నకువుండు గిత్తలారా : నడువుఁడు.

వసం—అమ్మయ్యా : అమ్మయ్యా : ఇది వర్తమానకుని కంఠస్వరమువలె లేదు.

ఇదియేమో : ఆర్యచారుదత్తుఁడు ఎడ్లయొక్క పరిశ్రమము బాపుటకై వర్తమాన
కుఁడు తోలుబండి నిలిపి యింకొక బండియు నింకొక బండివానిని బంపించె
నేమో : కుడిక న్నదరుచున్న దెందులకా : హృదయము గందరగోళపడు
చున్నదేమో : దిక్కులు శూన్యములగుచున్నవి. సర్వము విపరీతముగానున్నది.
ఏమి కానున్నదో :

శకా—(చప్పుడు విని) బావా : బావా : బండివచ్చినది.

విటు—ఎట్లు తెలిసినది ?

శకా—నీకు వినబడుటలేదా : ముసలిపందివలె గురగురలాడుచున్నది.

విటు—(చూచి) బాగుగఁ గనిపెట్టితివి. నిజమే. వచ్చినది.

శకా—స్థావరకా : చేట కొడకా : వచ్చితివా ?

చేటు—చిత్తము వచ్చితిని.

శకా—బండికూడ వచ్చినదా ?

స్థా—చిత్తము వచ్చినది.

శకా—గిత్తలు వచ్చినవా ?

స్థావ—చిత్తము చిత్తము.

శకా—నీవుకూడ వచ్చితివా ?

స్థావ—(నవ్వుచు) భట్టారకా : నేనును వచ్చితిని.

శకా—బండి లోనికిం దీసికొనిరమ్ము.

స్థావ—ఏత్రోవను :

శకా—అప్రాకారము పడిపోయినచోట నుండి.

స్థావ—అయ్యా : గిత్తలు చచ్చిపోవును ; బండివిఱుగును ; ఈమీనాకరును చచ్చి
పోవును.

శకా—ఓరీ స్థావరక ! నేనెవఁడను ; రాజస్థానకుఁడను ; గిత్తలు చచ్చిన నింకొక గిత్తజోడు కొందును. బండివీటిగిన మరలజేయించుకొందును. నీవు చచ్చిన మా కింకొకఁడు దొరకును.

స్థావ—అన్నియు మీకు దొరకును గాని నాకుమాత్రము నేను మిగులను.

శకా—సర్వము నశించిన నశింపనిమ్ము. నీ వాత్రోవనే బండి దీసికొనిరమ్ము.

స్థావ—పదవే బండి : నీస్వామితోఁగూడ జివిసిపొమ్ము. నీ తాతవంటిబండి యింకొకటి వచ్చును. నేనీసంగతి అయ్యగారితో జెప్పదును. (ప్రవేశించి) ఎట్లు !

బండి విలుగనే లేదే : ఓట్టారకా : బండి వచ్చినది

శకా—ఏమిరా : గిత్తలు తెగలేదు. త్రాళ్ళు చావలేదు. నీవును విలుగలేదటరా !

స్థావ—చిత్తము ఏమియు జరుగలేదు.

శకా—బావా మాతము బండి. రా రమ్ము. బావా : నీవు నాకు గురువవు పరమ గురువవు ఆంతరంగికుఁడవు, పూజ్యుఁడవు, పురస్కరణీయుఁడవు గాన నీవే ముందు బండి యెక్కుము.

విటు—కానిమ్మల్లే కానిమ్ము. (అని బండి యెక్కుచున్నాఁడు.)

శకా—బావా : నీవుండుము. ఈబండి నీయబ్బసంపాదించెనా, నీతాతసంపాదించెనా చట్టన యెక్కుచున్నావు దిగు దిగు; బండినాది. నేనే ముందెక్కెదను.

విటు—నీవే యెక్కుమంటివిగదా :

శకా—నేను నిన్నెక్కుమఁనను 'అయ్యా : నీవే ముందెక్కుము' అనవలయును; నిది యాచారము, ఏగోలయు నెఱుగవు.

విటు—అయ్యా : నీవే ముందెక్కుము.

శకా—ఇదిగో : ఎక్కుచున్నాను. పుత్రకా : స్థావరక ! బండి త్రిప్పము.

స్థావ—(బండి త్రిప్పి) భట్టారక ! ఎక్కుము.

శకా—(ఎక్కిచూచి భయపడి గుభాలునఁ గ్రిందికుటికి విటుని కంఠము గట్టిగాఁ గొఁగిలించి) బావా బావా : చచ్చిపోతివి. చచ్చిపోతివి. బండిమీఁద రక్కసియో దొంగయో యున్నది. రాక్షసియైన మనలఁ దోచుకొనును దొంగయైన భక్షించును.

విటు—భయపడకుము. ఎద్దులబండిమీఁద రాక్షసియుండునా ? మట్టమధ్యాహ్నమగుటచే నీదృష్టి చెదరినది. చొక్కా తొడుగుకొనిన స్థావరకుని నీడఁజూచి యెట్లు భ్రాంతిపడలేదుగదా ?

శకా—బావా ! స్థావరక ! బ్రతికియున్నావా !

స్తావ—బ్రతికియున్నానయ్యా :

శకా—బావా : బండిలో నెవ్వతెయో శ్రీ యొకతె యున్నది చూడుము.

విటు—అడుదియూ :

గీ. మొగముపై జల్లుకొట్ట నాబోతు లేగు. పగిడిబోదము వడిఁ దలవంచికొనుడు
గౌరవంబానపడునాదు కన్నుదోయి. భయముజెందుఁ గులశ్రీలపట్ల నెపుడు.

వసం—(అశ్చర్యముతో దనలో) ఏమీ : నాకందోయి కాయానముఁ గలుగఁజేయు
రాజస్యాలకుఁడే వీఁడు. మందభాగ్యులాలను చిక్కున బడిపోతినికదా : ఊషర
క్షేత్రపతితములగువిత్తులవలె నాపడినప్రయాస మంతయు నిష్ఫలమైనది. నేనేమి
చేయుదాన :

శకా—ఈముదిపంద చేటుఁడు భయపడుచున్నాఁడు. బావా నీవు బండిలోనికిఁ
జూడుము.

విటు—ఇందు దోస మేమున్నది? అటులనే చూచెదను.

శకా—ఓహో : నక్క లెగురుచున్నవి. కాకులు పలువిడుచున్నవి | బావ నారాక్షసి
దంతములతో జూచి నేత్రములచే భక్షించునంతలో నేను పాతిపోయెదను.

విటు—(వసంతసేనం జూచి విషాదముతోఁ దనలో) కటకటా : లేడిచెలువ పెద్ద
పులి వెంటఁ దలిగినదేమి : ఎంతకష్ట మెంతకష్టము :

గీ. పూర్ణకారదచంద్రుని బోలి పులిస, మందు శయనించియున్న రాయంచతోడఁ
గలసి సుఖమొందఁ దగునంచకలికి యకట, కాకిపాలను బడెఁ గాలకర్మవశత.

(జనాంతికముగ) వసంతసేనా : ఈవని ఆయుక్తము. నీకుఁ దగినదిగాదు.

గీ. మొదట నభిమానపడియును బిదపఁ దల్లి, వచనమున నిట్లు లకట ద్రవ్యంబుకొఱకు
వసం—లేదు లేదు (అని తలత్రిప్పుచున్నది)

విటు—దైర్య మెదనిల్చుకోలేనిదాని నిన్ను. వేళభావంబు తుదకుఁ బ్రవేశపెట్టె.

నేను నీతో నాఁ డంటినిగదా. 'కలిగెంబోభువి అంకుగూడెములు మాకై
సుంతయోజింపుమా' అని (అపద్యము చదువును.)

వసం—బండి మార్పుదలచే నిట్లు వచ్చితిని. శరణాగతులాలను రక్షింపుము.

విటు—భయపడకుము. కానీ, వీని నే మోసపుచ్చెదనులే (శకారుని సమీపించి)

కాజేలీమాతృకా : నిజముగా నిందున్నది రాక్షసియే సుమీ :

శకా—(బావ : నిజముగా రక్కసియైన నిన్నేల దోఁచుకొనలేదు; లేక దొంగయై
నవో నిన్నేల మ్రింగలేదు)

విటు—ఏల యీవివేచనము ఈ యామాముల నడుమనుండి యుజ్జయినీవురము

లోనికి గాలి నడకనే పోవుట మేలు.

శకా—అటు చేసిన నేమియగును ?

విటు—వ్యాయామము కలుగును, గిత్తల కాయాసముతీయను.

శకా—మంచిది. అట్లేకాని త్రము, స్థావరకా : నీవు బండి తీసికొనిపోము. వలదు వలదు తీసికొనిపోకుము. దేవతలముందఱను బ్రాహ్మణులముందఱను నేను గాలి నడక నేలవత్తును ? వలదు వలదు. బండియెక్కియే వచ్చెదను. నేను శకటము మీదఁ బోవుచుండగా వారందఱు 'వీడే రాజస్వాలకుఁడు భట్టారకుఁ' డని దవ్వలనిలిచి చెప్పుకొనవలెను.

విటు—(తనలో) విషము నొషధముచేయుట కష్టముకదా : ఇట్లగుఁగాక (ప్రకాశముగ) కాణేలీమాతృకా : యీబండిమీద నున్నది వసంతనేన. నిన్నభిసరించుటకై వచ్చినది.

వసం—పాపము శాంతించునుగాక, పాపము శాంతించును గాక.

శకా—బావ : నేను ప్రవరపురుషుఁడననియు, మనుష్యుఁడననియు, వాసుదేవుఁడననియునా వచ్చినది :

విటు—అవును, అవును.

శకా—నాకపూర్వమైన యదృష్టము వట్టినది. నాఁ డామెను గోపగింపఁజేసితిని. నేఁడు పాదములంబడి బ్రతిమాలుకొనెదను.

విటు—మంచిమాట నుడివితివి.

శకా—ఇదే కాళ్ళపైఁ బడుచున్నాను. (అని వసంతనేనను సమీపించి) అమ్మా, తల్లీ : నామనవి యాలింపుము. ౪-౭౬౩౭

గీ. స్థూలలోచనః దళనభాః శుద్ధదంతిః • చరణములమీదఁ బడుచు నంజలిఘటించు నీకు డాసుఁడ మదనార్తి నేను నాఁడు • నీకుఁజేసిన తప్పు మన్నింపుమమ్మ.

(పాదములమీదఁ బడబోవును)

వసం—(కోపముతో) చీ మూర్ఖా ! అయి క్తప్రళంస చేయకుము (కాలితో తన్నును)

శకా—(కోపమున)

గీ. అమృతము దల్లులును ముద్దులాడినట్టి • దెన్నెడును దేవునకునైన నెఱుగనట్టి దీశిరముఁ గాలఁదన్నితివేమేః యదవిఁదీస్థుతల జంబుకము దన్నువిధముగాఁగ.

ఒరీ స్థావరక. చేటుఁ నీకిది యెచ్చట దొరకినదిరా :

స్థావ—అయ్యా : రాజమార్గ మూరి బండ్లచే సంధులేక యుండఁగా నేనీబండి చాచు దత్తుని వృక్షవాటికాద్వారంబునం దాని మఱియొకని బండిచక్రములు త్రిప్పు

బోయితిని. ఆ సమయమున నీమె యింకొకబండి యెక్కబోవునదియై యిదియే
యదియని యెక్కె గాబోలు నే నెఱుంగను.

శకా—ఓహో! శకట విపర్యాసమున వచ్చితివా; నన్నభినరించుటకు రాలేదు.
అటులేని నాబండిదిగు. దర్శిండుడగు నాసార్థవాహకపుత్రు నభినరించుటకు
బోవుచుంటివా? నిన్ను నాగి తలు మోయవలెనా! దిగు దిగు గర్భదాసికానా!
దిగుము.

వసం—అర్యచారుడత్తు నభినరింపఁ బోవుచున్నాననుమాట సత్యము. ఆపలుకు
వలన మిగుల నలంకరింపఁబడితిని. ఇప్పుడు కానున్నది కాకమానదు, కానిష్టు.

శకా—

గీ. కుముదపత్రంబులనుబోలు గోళ్లుపదియు, నీయెడల గ్రుచ్చిగ్రుచ్చి జటాయువపుడు
వాలిపెండ్లము నీడిన పగిది వేణి, బట్టి పడలాగువాడ నిన్ బండినుండి.

విటు—

గీ. గుణసమన్వితలై యున్న కుముదపత్ర • నేత్రలను గొప్పపట్టుట నీతిగాదు
పూవుదోటలలోనున్న భూమిజముల • పల్లవంబుల త్రుంచుట భావ్యమగునె;
కావున నీయుద్యోగము విడుపుము. నీవిటు రమ్ము. నే నామెను బండినుండి
దింపెదను; వసంతసేనా! బండి దిగుము.

(వసంతసేన దిగి యేకాంతస్థలమున విలుచును.)

శకా—(తనలో) వెనుక నామాట నిరాకరించుటంజేసిన కోపాగ్ని నిప్పుడు పాద
ప్రహారముచేఁ బ్రజ్వలంపఁ జేసినది కావున దీని నిపుడు చంపెదను కానీ!
యిట్లు చేసెదను. (ప్రకాశము) ఔవా! ఔవా!

గీ. చుహుచుహు చుహుచుహుచుహుచు సౌఖ్యము; బల

లంబు నాతోడఁ దినఁగఁ దలంచితేని

కుచ్చులల్లాడు నెసకంపుక్రొమ్మెఱుంగు

టుత్తరీయంబుధరియింప నూహయేని,-

విటు—ఉన్నచో నేమందువు?

శకా—నా చెప్పిన మాట వినుము, నాద్రియ మొనరింపుము.

విటు—అకార్యము కాకున్నఁ దప్పక కావించును.

శకా—అకార్యము లేకమైనను లేదు, ఇది రాక్షసియుగాదు.

విటు—అటులేని వాక్రుచ్చుము.

శకా—వసంతసేనం జంపుము.

విటు—(చెవులు మూసికొని.)

ఉ. అడుది బాల యీనగరి కంతయు మేలినిభూషణంబు రో

చేడియయ్యు దాని కులచేష్టలు లేనిది నాకుఁ జంపఁ జే

శూడునె ? యాదెఱ్ఱో యిటు నిరాగసురాలికి నెగ్గినేయు నా

కోడ లభింపనేర్చునె యయో పరలోకనదిం దరింపఁగఁ.

శకా—నీకు నే నోడనిచ్చెద, నదియునుంగాక జనశూన్యమగు నీయుద్ధానంబునం

బంపినచో ని న్నెవఁడు చూచును.

విటు—ఎవరు చూతురా.

గీ. దెసలు ధర్మానిలులు వనదేవతలును , చంద్రసూర్యులు నంతరిక్షంబు నంత

రాత్రయును భూమి పాపపుణ్యములనెపుడుఁజూచుచుండు రికెవ్వరు జూడకున్న.

శకా—అటులేని బట్టచాటుచేసి చంపుము.

విటు—మూర్ఖుఁడా ! చెడిపోవుచుంటివిరా ?

శకా—ఈ ముసలిసక్కు యధర్మమునకు జడియుచున్నాఁడు గావున స్థావరకునిం

బ్రతిమాలుకొనియెదను. స్థావరకా ! చేట ! పుత్రకా ! బంగారు కడియములు

బహుమతి యొసంగెదను.

స్థావ—దరించెదను.

శకా—నీకు బంగారుపేట చేయించి యిచ్చెదనురా :

స్థావ—నేను గూర్చుందును.

శకా—నే దినఁగా మిగిలినది నీ కిచ్చెదను.

స్థావ—తిందును.

శకా—నిన్నందఱి చేబులలోఁ బ్రధానునిఁ గావించెదను.

స్థావ—ప్రధానినయ్యెదను.

శకా—అగుచో నాయానతి సేయుము.

స్థావ—అకార్యము కాకున్నచోఁ గావించెదను.

శకా—ఇం దకార్యము లేకమయిన లేదు.

స్థావ—అటులేని నెలవిండు.

శకా—వసంతసేనను బంపుము

స్థావ—అయ్యా ! శకబహుసర్వాసమున నామె నిచ్చటికిఁ దీసికొనివచ్చుటయె నాది

మొదటితప్ప.

శకా—ఓరీ చేటా ! నీచేతఁగూడ మాటవినిపిన లేకున్నానురా.

స్థావ—మీరు నాశరీరమునకుఁ బ్రభువులుకాని శీలమునకుఁగూడు. కావున నన్నను
గ్రహింపుడు. నేను భయపడుచున్నాను.

శకా—నాపరిచారకుఁడవైన నీకు భయ మెవరివలనరా ?

స్థావ—పరలోకము వలన.

శకా—పరలోకమనగా నెవరు ?

స్థావ—అయ్యా సుకృత దుష్కృత పరిణామమే పరలోకము.

శకా—సుకృత పరిణామ మనగా నేమి ?

స్థావ—నీకు బంగారు మురుగులు మురిడీలు లభింపఁజేసినదే సుకృతపరిణామము.

శకా—దుష్కృత పరిణామ మనగా నేమి ?

స్థావ—నాచే నొరులకు నేవచేయించుచుఁ బరపిండమును దినఁజేసినదే దుష్కృతము. కావున నే నీ యకార్యమొనరింపను.

శకా—చంపవట్రా ! (అని పెక్కుభంగులఁ దన్నుచున్నాడు.)

స్థావ—భట్టారకా ! తన్నుము చంపుము. నే నకార్యము మాత్రము చేయజాలను.

గీ. తొల్లి నాయొసరించిన దుష్కృతంబు • గర్భదాసునిఁ గావించెఁ గాదె నన్ను
నీభవంబున నైత మట్లే యొనర్చి • యేమి కాబోవువాడనో యింకనేను.

వసం—అయ్యా ! శరణుఁజెందినదానను. రక్షింపుము.

విటు—కాజేలీమాతృకా ! సహింపుము సహింపుము స్థావరకా ! నెబ్బను.

గీ. దశతొలగి లేమిజెందియు దాస్యపృత్తి • నేయునీకంటె నథముండు నీయొడయడు
ఏలచెందరు నాశ మీదృకులు చెట్ట • నేయుచుండురు శుభకృతి నేయరెపుడు.
మఱియును.

గీ. నీకుప్రభుత దాస్యంబు వీనికి నొసంగి • నట్టి రంద్రానుసారి కృతాంతుఁ డకట !
విషమబుద్ధినుమీ ! నిన్ను వీని, వీని • నిమ్మగఁ జేసికద వర్జనీయుడగును.

శకా—(తనలో) యీముసలిసంక్క యధర్మమునకు జడియుచున్నాడు. ఈ గర్భ
దాసుఁడు పరలోకమునకు భీతిలుచున్నాడు. నేను రాష్ట్రీయస్యాలకుడను పరష
రుష మనుష్యుడను నాకేమి భయము. (ప్రకాశముగా) ఓరీ గర్భదాస చేబ
పోరా పొమ్మరా ! తలుపు బిగించుకొని గదిలోదూటి విశ్రమింపుమురా !

స్థావ—దేవర నెలవిచ్చిపట్లే కావించెదను. (వసంత సేనను సమీపించి) వసం
నేనా ! నాశక్తి యంతవరకే (నిష్క్రమించును.)

శకా—(నడికట్టుకట్టి) వసంతసేనా ! నిన్నుచంపెదను నిలుచుండుము.

విటు—ఓరీ దుర్మార్గుడ ! నాయెదుటనే చంపెదవురా ! (కంఠము పట్టుకొనును.)

శకా--(భూమిపై పడుచున్నాడు) బావా! నన్నుఁజంపెదవా! (మోహముజెంది మూర్ఛితైవసి)

గీ. పుట్టువాదిగనీవు నాపెట్టినట్టి • నేతినంజుళ్ళ పొలిచేతనే పెరిగియుఁ

దగిననమయంబు వచ్చిన తఱిని నాకు • బ్రతిఘటించెదవా? బావా! పరుడవగుచు.

(తనలో) కానీ నా కుపాయము దొరకినది. ఈ వృద్ధస్థులము తలయూచి నన్ను హెచ్చరించినాడు. కావున వీనింబంపి వసంతసేనం గడతేర్చెదను. ఇట్లు గావించును. (ప్రకాశముగా) బావా! మల్లకప్రమాణంబగు కులంబునం బొడమిన నేనుమాత్ర మకార్యము గావించునా దీనిని లో బఱచుకొనుట కట్లంటిని.

విటు--

గీ. ఉత్తమకులంబుతోడ బ్రయోజనంబు • లేదు సచ్చీలమొకటి కల్గినను జాలు మంచిక్షేత్రంబునందు బన్మించి కంట • కద్రుమంబులు నభివృద్ధిఁ గాంచకున్నె.

శకా--బావా! ఈలంజె నీయెడుట సిగ్గుపడుచున్నది. నీవు పోయినఁగాని నామాట వినదు. పొమ్ము; స్థావరకుని దన్ని సాగదోలితిని. పరుగెత్తుచున్నాడు. వానిం దీసికొని మరల రమ్ము.

విటు--(తనలో)

గీ. సిగ్గుపడెనేమొకొ వసంతసేన నా స • మీపమున మూర్ఛ వీని గమింపఁబోదు కాన సీప్రదేశము వివిక్తంబొనర్తు • మరుగుచోటే గదా కాముఁ డరుగుచోటు. (ప్రకాశముగా) మంచిది. నే బోదును.

వసం--(విటుని యుత్తరీయము కొంగులాగి) అయ్యా! శరణంటినిగదా! దీనురాలైన నన్ను వదలుట న్యాయమా!

విటు--వసంతసేనా! భయపడకుము! (శకారునితో) కాజేలీమాతృకా! వసంత సేనను సీచేతుల నిడిపోవుచున్నానునుమా! నీదే భారము,

శకా--నిజము. బావా! నాచేతి కప్పగించితివి.

విటు--నిజమేనా!

శకా--నిజము.

విటు--(కొన్నియడుగులు నడిచి) ఈనృశంసుఁడు నే నావలకు బోయినవెనుక నిది యంగీకరింపనిచో జంపునేమో! కావునఁ జాటునుండి వీడు చేయదలచిన పనిఁ జూచెదను. (అని మరుగున నిలుచును.)

శకా--కానీ! దీనిం జంపెదను. ఈ కపటబ్రాహ్మణుఁడు, ముసలిసక్క చాటున నుండునేమో! పోయి నక్కఱిత్తులు చేయగలడు. వీనిని మోసపుచ్చుటకై

మృచ్చ క టి క ము

యిట్లు చేసెదను. (పువ్వులుకోసి తన్నులంకరించుకొని) బాలా! బాలా! వసంత
సేన: యిటురమ్ము.

విటు—వీడు కాముకుడైనాడు. ఇక నకార్యము జరిగింపడు. నేను బోవచ్చును.
(నిష్క్రమించును.)

శకా—

గీ. పైడి యొసగుడు నేబ్రియభాషినగుడు, బాదములబడెదను దలపాగతోడ
నేవకుడ నాదుమనవిని జిత్తగింప, కునికి, బురుషులు కష్టభాజనులుగారె:
వసం—సందేహమేమి? రవంతనెపుతాళము. (తలవంచుకొని)

గీ. చాలు దుర్మార్గుడా! దుష్టచరిత: నన్ను, లోభపఱచెదవా ధనప్రాభవమునఁ
జారుదత్తుఁ డ్యజింపగాఁ జాల నేను, గమలమును నాడుతుష్టదకరణి నెపుడు.
గీ. కులము శీలంబుగలవాని లలన లెందు, గూడవలె వాడు శుద్ధరిక్తుడగుఁగాక
సానికొమ్మలున్నేతము సదృశజనన, మాగమము గోరగా వలదనునె మరుడు.
మఱియును సహకారవృక్షము నాశ్రయించినదానను బలాశవృక్షము నాశ్ర
యింతునా:

శకా—తొత్తుకూతుర: దరిద్రచారుదత్తుడు సహకారవృక్షమా! రాష్ట్రీయస్థాల
కుడు పలాశవృక్షమా! కింశుకవృక్షమైనను గాఁడుగా! నీవు నన్ను పరిభవిం
చుచు దరిద్రచారుదత్తునే స్మరించుచున్నావా:

వసం—నేను స్మరింపనక్కరలేదు. సర్వదా నాహృదయమంద యున్నాఁడు.

శకా—అటులేని నీహృదయమందున్నవాని నిన్నుగూడ రూపుమాపెదను జూడు.
దరిద్ర సార్థవాహకకాముకి: నిలునిలుము.

వసం—అనుమనుము. మరల ననుము. నీ వామహానుభావునిపే రెన్నిసారు యచ్చ
రించినను నాకు సంతోషమే.

శకా—ఆ దరిద్రగొట్టుతొత్తుకొడుకు వచ్చి యడ్డపడునేమో మాత మిదిగో నిన్ను,
జంపుచున్నవాడను.

వసం—నన్ను జూచినయేని రక్షించును.

శకా—లంతె! మరల నిట్లా దరిద్రచారుదత్తునకై పరివించెదవు?

గీ. అతడు దేవేంద్రుడో వాలిసుతుడు స్వర్గ, పాలుడో రంభకొడుకైన కాలనేమి
ద్రోణసుతుడు జటాయువో ధుంధుమారుడో త్రిశంకువో చాణక్యుడో శివుండో.
కాక యీ నుడివినవారందఱుఁ జనుదెంచి విన్ను రక్షింపలేడు.

గీ. భారతయుగానః జాణక్యవీరుడెట్లు • వంశెనో సీతను, జటాయు వంపగముల
ద్రుపదపుత్రిక నేరీతిఁ ద్రుంచి నాఁడో • నేఁడు గడతేర్తు నట్లనే నిన్ను నేను.

(తన్నబోవుచున్నాఁడు)

వసం—హాతల్లీ! యెచటనున్నావు? హాచారుదత్త! ఈనీప్రేయసి యశంపూర్ణ
మనోరథావస్థతోనే చచ్చిపోవుచున్నది. ఎలుగెత్తి యేడ్చెదను. చీ! వసంతసేన
యెలుగెత్తి యేడ్చుచున్నదన నీగ్గుగావా! ఆర్య చారుదత్త! నీకిదియే తుది
సమస్కారము.

V. పల్లవమునాని.

శకా—ఈగర్భదాసి యిప్పటికి నాపాపిచారుదత్తునే స్మరించుచున్నది. (మెడ నొక్కి
పట్టుకొని) గర్భదాసీ! తలంపుము తలంపుము.

వసం—చారుదత్త! నమస్కారము.

శకా—చావుము. గర్భదాసీ! చావుము. (అని మెడఁబిసుకును)

వసం—(మూర్ఛితురాలై నిశ్చేష్టురాలై క్రిందబడును)

శకా—(సంతోషముతో)

గీ. దోసములకూఁత, మవినయావాసఖామి • కాలవశగత దుష్ట యీకాంత నన్య
రక్తఁ జంపి చూపితిని శూరత్వమిదిగో • చచ్చె భారతమున సీత చచ్చినట్లు.

గీ. మేము కామింప మమ్ముగామింప దనెడు • కోపమున జంపినారమీ కుటిలగణిక
నహహ పుష్పకరండకోద్యానమందు • మెడ నదిమిపట్టి యొరుకంటబడకయుండ.

గీ. జట్టినాదగు సాహసకృత్యమునకు • ద్రౌపదీదేవి! బోలు మాతల్లియేని
తండ్రియేనియు మఱి యన్నదమ్ములేని, నెంతగా సంతసించురో యిచటనున్న.

కాసి. ముదుసలి వఱకు వచ్చునేమో చాటునడాగెదను. (అని డాగును)

విటు—(చేటునితోఁ బ్రవేశించి) స్థావరకుని బ్రతిమాలి తీసికొనివచ్చితిని. ఈ కాజే
లీపుత్రుఁ డెచట నున్నాఁడో చూడెదను. (పరిక్రమించి చూచి) ధారికర్షముగ

నిచ్చుచెట్టుగూలి యొక యాఁడుది మడసినది. ఓసి పాపివృక్షమా! ఎంత
దుష్కార్య మొనర్చితివే ఈహతస్త్రి దర్శనముచే, నీతోపాటు మేమును పతితుల
మైతిమి. ఈ యవశకునముచే వసంతసేన విషయమున నాహృదయ మారాటము
చెందుచున్నది. సర్వవిధముల దేవత లామెకు శుభము గావించుతురగాక. (శకా
రుని సమీపించి) కాజేలీమాతృకా! వీఁడె స్థావరకుఁడు. బ్రతిమాలి తీసికొని
వచ్చితిని.

శకా—బావా శుభముగ వచ్చితివిగదా! పుత్రకా! స్థావరకచేబుడ! నీకుస్వాగతమేకదా!
స్థావ—దేవా! చిత్రము.

విటు—నేనింతకుముందు నీచేతి కప్పగించితినే. దానిని మరల నొప్పగింపుము.

శకా—నీ వప్పగించినదేది ?

విటు—వసంత సేన.

శకా—పోయినది.

విటు—ఎక్కడికి ?

శకా—నీ వెన్నెంటునే పోయినది.

విటు—(నవితర్కముగ) నేను బోయినదెస కామె రాలేదే !

శకా—నీ వేదెసకుఁ బోయితివి ?

విటు—తూర్పుదెసకు.

శకా—అది దక్షిణదిక్కునకుఁ బోయినది.

విటు—నేను దక్షిణదిక్కునకే యేగితిని.

శకా—అది ఉత్తరదిక్కునకుఁ బోయినది.

విటు—అకులపాటుతోఁ జెప్పుచుంటివి. నాయంతరాత్మకు నమ్మికలేదు. నిజము చెప్పుము.

శకా—బావా ! ఒట్టునుమీ. నీనెత్తిమీఁద నాకాళ్లు పెట్టినట్లే. నీహృదయమును పదిలపఱచుము. దానిం జింపితిని.

విటు—(దుఃఖముతో) నిజముగాఁ జింపితివా ?

శకా—నామాటయందు నమ్మకము లేదేని పద రాష్ట్రీయశ్శాలకసంస్థాపకుని శూరత్వమును గనుఁగొందువు (పదియున్న వసంతసేనం జూపును.)

విటు—(చూచి) హాహా ! యెంతనిర్భాగ్యుడను. (అని మూర్ఛపోవును)

శకా—హీహీహీ ! బావయుం జచ్చెనా యేమి ?

స్థావ—అయ్యో ! విచారించుకము. చూడకుండ బండితోలుకొని వచ్చిననేనే వసంతసేనను జింపినవాడనైతిని.

విటు—(మూర్ఛ తెలిసి) హా వసంతసేనా ! హా వసంతసేన !

నీ ! దాక్షిణ్యజలమునదరులు ముంచుచుఁ బాటు పొడుపుటేరా ! యెండిపోతివయ్యె
తనలోకముత్యజింది చనుదెంచినరతీనతీ ! పోతవటవె స్వదేశమునకు
నడుగంటిపోతివా యకట సౌభాగ్యరత్నాకరమా ! మన్మథాపణంబు !
చిరునవ్విసముతిన్నె చెన్నుఁగైకొన్న సౌజన్యనదీ ! పూర్ణచంద్రవదన !

గీ. నగలు మెయినిండ్లబాని మందగతిమీఱు • నొలుకు సింగరమున బేర్పించియక నీవు
నడచి యేతెంచు టింకఁ గన్నడకయుండ • జేసినే మాలపెనువేచ్చె చెల్లియకట

(కన్నీరుఁ దుడుచుకొనుచు) హాహా ! ఎంతకష్ట మెంతకష్టము :

గీ. పాపకల్పండు వీడు నిర్వాగ్యుడకట • పాపమింతేని నెఱుంగక. వట్టనమున
తెల్లమండన మగు నిన్ను నేవు మాపె • వీని కేమెగ్గు నీవు గావించినావో.

(తనలో) ఈపాపాత్ముఁ డీయకార్యమును నామీదికి ద్రోయగలడు. కావున
నిటనుండి పోయెదను. (పోవుచున్నాడు)

శకా—(వెళ్ళనీకుండఁ బట్టుకొనును)

విటు—ఓరీపాపాత్మా ! నన్నుముట్టకుము : నీజోలి నాకింకవలదు. నన్ను బోనిమ్ము.

శకా—ఓరీ ! వసంతసేనను నీవుచంపి నామీద నాదోషమారోపించి నన్ను దిక్కు
మాలిన వానింజేసి యెక్కడికిఁ బోయెదవురా :

విటు—చీ పొమ్ము. చావుము.

శకా—

గీ. కాసు లిచ్చెద నీకు బంగార మిచ్చు • వాడ వందలకొలది నావాడవగుచు

మొనసే యన్మత్పత్రిష్టకు మూలమైన • దోషమును బంచుకొమ్ము నాతోడగూడి

విటు—చీ : నాకీపాపమును బంచకుము. నీవే ప్రామికొనుము.

చేటు—పాపము శాంతించును గాక :

శకా—(నవ్వుచున్నాడు.)

విటు—

గీ. లేకీ : నీకగుశాంతి. చాలించు నవ్వు • పరిభవము గూర్చు నీప్రీతి వలన నాకుఁ

జాలుఁ బదివేలువచ్చె; నీజోలివలదు • విడుతు నిను నిర్గుణంబైన విల్లుబోధిస్తావు

శకా—చావా : అనుగ్రహింపు మనుగ్రహింపుము. రమ్ము, సరసియందు బలకము
లాడుదము.

విటు—

గీ/మన్నె నీవెత్మికల్మి నన్ బ్రవ్వదిట్లు • చుండెఁ బొరలోక మ్మవారుండటంచు

శంకితార్థాశ్చముగఁ బురసతులుగాంచి • ప్రిమ్ముడని తిట్ట నిన్నింకఁ జేరుచెట్లు.

(కరుణముగా) వసంతసేన :

గీ. ఎన్నిజన్మంబు లెత్తిన నింకమీఁద • నిట్టివేశ్యాకులంబునఁ బట్టఁబోక

గుణము చాత్రితమును గూడుకొన్న మంచి•కులమునందుజనింపుముకోమలాంగి.

శకా—నా పుష్పకరండక జీర్ణోద్ధానమున వసంతసేనను జంపి యెచటికిఁ బాఠి
పోయెదవు. రమ్ము, మాబావగారియెదుట వ్యవహారమునకు సుత్తరవాదివిగమ్ము.
(పట్టుకొనును)

విటు—చీ, జాల్మ : నిలువుము. (యెఱునుండి కత్తిని లాగుచున్నాడు.)

శకా—(భయముతోఁ బరుగెత్తుచు) ఓరీ భయపడితివాయేమి? నీవు పొమ్ము.

విటు—(తనలో) ఇచట నిలుచుట తగదు. ఆర్యులగు శర్వీలక చందినకు అన్న చోటికిఁ బోయెదను. (నిష్క్రమించును)

శకా—పో, పీడవదలినది. ఓరి స్థావరకా : నే నేమిచేసితిను? చెప్పుము.

స్థావ—భట్టారక : గొప్ప యకృత్యమే చేసితిరి.

శకా—ఏమంటివిరా : నే నకృత్యము చేసితిరా : పోనీ, నీకి నగ లిచ్చెదను. తీసి

కొనుము. ఇవి అలంకారసమయమున మాత్రము నావి. ఇతరసమయముల నీవి.

స్థావ—ఈనగలు దేవరకే శోభించును. నాకేల?

శకా—నీపీయెద్దలను బండిని దోచుకొని పోయి మదీయ ప్రాసాదాగ్రప్రతోళికయం దుండుము.

స్థావ—చి త్రము. (నిష్క్రమించును)

శకా—తనమీది కి యపవదరాకుండ బావ దాటినాడు. ఇఁక జేటుదొకఁ దున్నాడు. వానిని ప్రాసాదప్రతోళికయం దుండుమంటినిగదా : వాని కాళ్ళకు సంకెలలు తగిల్చెదను. ఇటులేని మంత్రము సురక్షితమగు గావున నింటికేగెదను. వలదు వలదు. అది మృతిచెందినదో బ్రదికియున్నదో చూడవలయును. బ్రదికియున్నచో మరలఁజూపమోది సంపెదను (చూచి) దప్పగాఁ జిట్టినది. ఈ యుత్తరీయము మీఁద గప్పెదను. వలదు వలదు. దీనిపై నున్న నాపేరుచూచిన తగవరులు గుర్తింతురు. కావున వాయుదేవునిచే రాల్పఁబడిన పండుటాకులచేఁ గప్పెదను. (అట్లుచేసి ఆలోచించి) అధికరణంబునకుం బోయి “ధననిమి త్రము చారుదత్తుఁడు నాపుష్పకరండ కోద్యానంబున వసంతసేనయను సానిదానిం జంపి పాటవేసినాఁ” డని వ్యవహారపత్ర మొసంగి తగవు నడపెదను.

గీ. చారుదత్తుని దేహనాళంబు కొఱకుఁ , దగిననూతనకపట మిప్పగిదిఁ గాన

కాళిలో గోవు జంపినకరణి నేఁడు , దారుణంబుగఁ జంపింతుఁ జారుదత్తు.

కానీ : పోయెదను. (ఎదుటఁ జూచి) అమ్మయ్యో : అమ్మయ్యో : నే నే దారిని బోవలె ననుకొన్నను ఈదుష్ట శ్రమణకుఁడు జేగురురంగద్దిన ప్రాతగుడ్డ వ్రేలాడ నావైపునకే చనుదెంచుచున్నాడు. మున్ను వీనిముక్కుగుట్టి వదలితి గాన వీనికి నామీదపగ. వీడు నన్నుఁ జూచెనేని నేనే చంపితినిని బయటఁ బెట్టును. ఇఁక నే నేత్రోవను బోదును : (ఆలోచించి) కానీ : సగము పడిపోయిన ప్రహరిగోడ దూకి పరువెత్తెదను.

గీ. ధరణియందునుమింటఁ బాతాళమందుఁబొందరగఁబోవునామహేంద్రదుహనుమ
లంకలోపలి ప్రాకారలంఘనంబుఁ , జేయుగతి గోడ దాఁచెదఁ జిత్రముగను.

(నిష్క్రమించును.)

భిక్ష—(అపటీక్షేపముగాఁ బ్రవేశించి) ఈకాషాయవస్త్ర ముతికికొంటిని గదా. ఇది
చెట్టుకొమ్మ కాఱగట్టుకొందునా : చెట్టుకొమ్మకుఁ గట్టుకొన్న దుష్టవానరములు
చింపి చీలికలు చేయునేమో : నేలఁబఱచిన దుమ్ముపడి మాసిపోవును. నాకు
గుడ్డయెండగట్టుకొనుటకు దావే కన్నడకున్నది. కానిమ్ము. (చూచి) ఇదిగో
గాలిదే బ్రోగుచేయబడిన పాటుటాకులున్నవి. ఇం దాఱఁబఱచెదను. (అట్లుచేసి)
బుద్ధదేవా : నమస్కారము. (కూరుచుండి) ధర్మాక్షరములు బారాయణము
చేయుదునా : (అంకారంభమందలి పద్యములు చదువును) అయినను నాకేటికి
సుగతి : బుద్ధోపాసకురాలగు వసంతనేనకుఁ బ్రత్యుపకారము గావించినంజాలు.
నాకదియే స్వర్గము. నాఁడు జూదరులు నన్ను బాధింపం బడినాఁడెము లిచ్చి
నన్ను విడిపించిన దామెయెకదా : నాయాత్మ యామెకు నాఁడే యమ్మబడినది.
(చూచి) ఈయాకులగుంపులో నేదియో యూర్పుచ్చుచున్నట్లున్నదే. ఆకులు
కదలుచున్నవి. నిశ్వాసముకాదేమో :

ఆ. గాలికెండకాఱి కదలుచుఁ గదలుచుఁ జీవరోదకంబుచేతఁ దడిసి
యాకులివి ప్రసారితాండజపక్షచ్చదాశివోరెఁ గదలియాడఁబోలు.

వసం—(కొంత మూర్ఛ తెలిసి చేయి సాచుచున్నది.)

భిక్ష—హాహా : శుద్ధాలంకారభూషితంబగు స్త్రీహస్తము బయటికి వచ్చుచున్నది.
ఇదిగో రెండవచేయి కూడ : ఈచేతులెవరివో గుర్తించెదను. (చూచి) గుర్తింప
నక్కరలేదు. ఏచేతులు నాకభయమిచ్చినవో యాచేతులే యివి కానీ : చూచె
దను. (ఆకుగుంపు తొలఁగించి చూచి గుర్తించి) ఈమె ఆ బుద్ధోపాసకురాలే :

వసం—(భిక్షువును జూచి నీళ్ళిమ్మని సన్న చేయుచున్నది)

భిక్ష—పాప మీమె నీరిమ్మని యాచించుచున్నది. దిగుడుబావి దూరముగానున్నది.
ఏమిచేయుదును. కానీ : ఈకాషాయార్ద్రవస్త్రము మీఁద గప్పెదను. (అని అట్లు
చేయును)

(వసంతనేన తెలివితెచ్చుకొని లేచుచున్నది. సన్నాస్యసి పటాంతముచే విస
రుచున్నాఁడు.)

వసం—అర్యా : నీవెవ్వఁడవు.

భిక్ష—అమ్మా ! నన్ను మఱచితివా : నాఁడు పదిసువర్ణము లిచ్చి నన్ను విలివి

కొన్న బుద్ధోపాసకవుకాదా నీవు.

వసం—మఱవలేదు, కాని యార్యుఁడు వదించినది సరికాదు. నేను చచ్చిపోయిన బాగుండెడిదికదా !

భిక్ష—బుద్ధోపాసకా ! ఏమి యీ యాపద యేల వచ్చినది ?

వసం—(నిర్వేదముతో) ఇది వేశ్యాజన్మమునకుం దగినదేకదా !

భిక్ష—అమ్మా ! యీచెట్టున వ్రేలాడుతీవ పట్టుకొని రెమ్ము. (అని తీగె చేతి కందిచ్చుచున్నాఁడు.)

(వసంతసేన పట్టుకొని లేచుచున్నది.)

భిక్ష—ఇచటికి దగ్గఱనున్న విహారమున నాదర్శబగిని బౌద్ధసన్యాసిని యున్నది.

ఆమెచే రవంతసే వ్రుచరింపబడి యాయాసము పోయిన పిదప నీయింటికి నీవు పోదువుగాక. రమ్ము అల్లనల్లన నడచిరమ్ము. (పరిక్రమించి చూచి) అయ్య లారా ! తొలగుఁడు, దారినిండు. ఈమె వయసుతోనున్న త్రీ, నేను సన్న్యాసిని; అయ్య నాకిదియే పరిశుద్ధ దర్శము.

కం॥ పలుకుల సేతల సేమముగల నిగృహీతేంద్రియునకుఁ గరగతమా వే
బృలలోకమనఁగ భూమీకుల శాసనభీతి నతఁడు స్రుక్కంబడునే. |

(అని నిష్క్రమించుచున్నాఁడు.)

ఇది శ్రీ తిరుపతి వేంకటేశ్వరాంధ్రీకృతంబగు నాంధ్ర మృచ్చకటికంబునందు

వసంతసేనా మేడన మను నష్టమాంకము.

మృచ్చ క టి క ము.

న వ మాం క ము.

(పిదప శోధనకుఁడు ప్రవేశించును.)

శోధ — అధికరణాధికారులచే “ఓరీ : శోధనక : వ్యవహారమండపములోన నానన ములన్నియు సిద్ధపఱపు” మని నియోగింపఁబడితిని గావున నధికరణమండపము బాగుచేయుటకై వెళ్ళుచున్నాను. (పరిక్రమించి) ఇదిగో : అధికరణమండపము, ప్రవేశించుచున్నాను. (ప్రవేశించి బాగుచేసి యాననములన్నియు నాయత్తపఱచి) అధికరణమండపమంతయు వివిక్తముగావించితిని. ఆననములన్నియు సిద్ధపఱచితిని. ఈవృత్తాంత మధికరణికులకుఁ దెలుపువాఁడను. (పరిక్రమించి యెదుట జూచి) వీఁడె రాష్ట్రీయస్థానికుఁడు, దుష్టజన మనుష్యుఁడు వచ్చుచున్నాఁడు. వీనియెదుటఁ బడఁగూడదు. చాటుగాఁ బోయెదను. (అని యేకాంతస్థలమున దాగుచున్నాఁడు.)

(పిదప సుజ్ఞులపేషధారియై శకారుడు ప్రవేశించుచున్నాఁడు.)

శకా — గీ. సలిల బల నీరములచేత బలకమాడి

సువిహితంబగు నంగకశోభతోడ

స్త్రీలు యువతులు తరుణులు తివిరికొలువ

సుపవనోద్ధానములఁ గూరుచుంటి నహహ.

గీ. క్షణము ముడి, చూలికక్షణమ్ము, క్షణము జాటు

దలయు, క్షణమూర్ఖచూడంబు దనరునటుల

వాలకుంతలములు కూర్చువాడ, రాజు

స్థానికుఁడఁ జిత్రచిత్రపుఁ జర్యవాడ.

మఱియును విషగ్రంథి గర్భప్రవిష్టంబగు కీటకమువలెఁ దగిన యంతరము వెదకికొని బయటబడితిని. ఇపు డీ తుట్ట యెవనితలపైఁ ద్రోయుదును? (అలోచించి) ఆఁ : స్మృతికివచ్చినది. దరిద్రచారుదత్తుని మీదనే త్రోసెదను. ఇంకొకటి, వాఁడు దరిద్రుడుకావున వాఁ డీపని చేసియుండునని అందఱు నమ్ముదురు. కానీ : అధికరణమండపములోనికిం చారుదత్తుఁడు వసంతసేనను బలాత్కారముగా గొంతుపిసికి చంపినాఁడని వ్యవహారపత్రము నేనే ముం దొసంగెదను. కావున నధికరణమండపముఁ జొచ్చెదను. (పరిక్రమించి చూచి) ఇదే

అధికరణమండపము. ఇందు ప్రవేశించెదను. అననములన్నియు నాయ త్రపట చిరి. అధికరణ భోజకులు చనుదెంచు దనుక ఈదూర్వాచత్వరమునందుండి పరిశీలించెదను. (అట్లు చేయుచున్నాడు.)

శోధ—(మఱియొక వంకనుండి వచ్చి చూచి) అధికరణకు లందఱుఁ జనుదెంచు చున్నారు. నేను సమీపించెదను. (సమీపించుచున్నాడు)

(పిదప శ్రేష్ఠికాయస్థాది పరివారముతో నధికరణకుడు బ్రవేశించును.)

అధిక—ఓ శ్రేష్ఠికాయస్థలారా :

శ్రేష్ఠికాయస్థులు—అయ్యా : యేమి నెలవు?

అధిక—వ్యవహారము పరాధీనము కావున నధికరణకు లొరులచి త్రము గ్రహించుట దుష్కరముకదా : న్యాయదూరములగు ప్రవృత్తకార్యములను అధికరణము నకుఁ గొనివచ్చు పురుషులు స్వప్రయోజనపరులై యిచటఁ దమదోషములు కప్పిపుచ్చుచుందురు. ఉభయపక్షములును దమతమ దోషములనట్లు కప్పిపుచ్చి పరదోషోద్ఘాటనమొనర్చి వాదించుటచే న్యాయపరిశీలనము దుష్కరమై రాజనకు బాపమును, మాకు నిందయు సులభముగా నిద్దించును. గుణగ్రాహు లెచ్చటనో కాని యుండరుకదా. కావున శాస్త్రజ్ఞుడు, కాపట్యగ్రహణకుఁలుడు, వక్త, ఆక్రోధనుడు, స్వపరభేదరహితుడునై, ముందుగనే కార్యనిశ్చయ మొనర్చక, సదర్మ్యుడు లోభదూరుడునై, దుర్బలులకు నండయై, శత్రులకు గుండె తల్లడమై, సత్యబద్ధహృదయుడై, రాజభీతి లేనివాడే అధికరణకుడై యుండదగును.)

శ్రేష్ఠికాయస్థులు—తమగుణములయందుఁగూడ దోషమారోపించువారు వెన్నెలలో జీకటి నారోపించువారే.

అధికర—శోధనకా : అధికరణమండపములోనికి దారిచేయుము.

శోధ—అయ్యా : దయచేయుఁడు. అధికరణ మండపమిదే.

(అందఱును మండపముఁ బ్రవేశింతురు.)

అధికర—శోధనకా : బైటకుఁబోయి వ్యవహారమునకు వచ్చినవారినందఱం బిలుపుము.

శోధ—చి త్రము. (బైటకుఁ బోయి) కార్యార్థు లెవ్వరో తమతమ కార్యములను మనవిచేసికొనుఁడు. (అని పిలుచును.)

శకా—(సంతసముతో) అధికరణకులు వచ్చిరి. (సాబోషముగాఁ బరిక్రమించి) పరపురుషుఁడను మనుష్యుఁడను వాసుదేవుఁడను రాష్ట్రీయస్థానిఁడను రాజస్థానిఁడను నేనే కార్యార్థిని.

శోధ—(సంభ్రమముతో) మొదటనే యీరాజస్థానకుని కార్యము నివేదించుటా :

కానీ, అర్హ : ముహూర్త మాగుము. అధికరణకులతో నివేదించి వత్తును.

(లోనికింటోయి) అయ్యా : రాష్ట్రీయస్థానకుడు కార్యార్థియై ద్వారమందున్నాడు.

అధికర—మొదటనే రాష్ట్రీయస్థానకుని వ్యవహారమా : సూర్యోదయమునందలి యుపరాగమువలె నేదియో యొక మహోపద్రవమునకు నిమిత్తమై యుండ వచ్చును. శోధనక, నేడు వ్యవహారములు వ్యాకులత గూర్చునని తలంచెదను. పోయి వానితో “నేడు నీవ్యవహారము చూడరు పొ” మ్మని చెప్పము.

శోధ—(పోయి) అయ్యా, శకార : నీవ్యవహారము, నేడుకాదు పొమ్మని అధికరణకు లానతిచ్చుచున్నారు.

శకా—(క్రోధముతో) ఏమీ నావ్యవహారము వినరా : నావ్యవహారము లేదేని మాయాపుత్రుడు ఛిగినిపతి పాలకమహారాజుతో విన్నవించి, మా యప్పతోడను మా యమ్మతోడను జెప్పి యీ యధికరణకుని యుద్యోగ మూడఁదీయించి యింకొకని నిండుఁ బ్రవేశపెట్టించెదనని చెప్పము. (అని వెళ్ళబోవుచున్నాడు)

శోధ—అయ్యా : ముహూర్తమాగుము : నేను పోయి యధికరణకులతో విన్నవించెదను. (పోయి) అయ్యా వానికిఁ గోపమునచ్చినది. (అని శకారుడన్న మాట లన్నియుఁ జెప్పను.)

అధిక—ఈ మార్పుఁ దేమి చేసిన చేయఁగలడు. శోధనకా : రమ్మనుము. -

శోధన—అయ్యా : రమ్మ. నీవ్యవహారము విచారించెద మనుచున్నారు.

శకా—మొదట నీకు వ్యవహారములేదనియుఁ దరువాతఁ గలదనియు నీయధికరణకుఁ డనుచున్నాడు. నాకు భయపడినట్లే యున్నాడు. కావున నేను జెప్పినదెల్ల నమ్మును. కానీ : లోనికింటోయెదను. (ప్రవేశించి) మీకు సుఖము, మాకును సుఖము పోనీ సుఖము మీకేల ? మాకే సుఖము.

అధిక—(శకారుం జూచి తనలో) ఏమీ వ్యవహారార్థియైనవచ్చిన వీని కీపొగరుపోతు తనము (ప్రకాశముగా) కూర్చుండుము.

శకా—ఈభూమియంతయు నాదియే : నాయిచ్చవచ్చినచోటఁ గూర్చుండెదను. (క్రేష్టితో) ఇచటఁ గూర్చుందునా (శోధకునితో) ఇచట గూర్చుందునా (అని పదిచోట్ల గూర్చుండి లేచి అధికరణకుని నెత్తిమీదఁ జేయిపెట్టి) ఇచటఁ గూర్చుందును. (అని భూమిమీదఁ జరికిలబడును.)

అధి—నీవా కార్యార్థివి ?

శకా—నేనే కార్యార్థిని.

అధి—ఆ కార్య మేదియో నుడువుము.

శకా—రహస్యముగాఁ జెవిలో జెప్పెదను. నేను మల్లకప్రమాణంబగు పెద్దకులమునఁ జన్మించినవాఁడను.

గీ. భూమిజానికి నాతండ్రి మామగారు • నాదు తండ్రి కల్లుండు భూనాయకుండు
బావమఱిదిని నేను భూపాలకునకు • భూమిపతి భర్త నాతోడబుట్టువునకు.

అధి—సర్వము యథార్థమే. (ఉత్తమకులంబు అను పద్యమును చదువును.) కార్య మేదియో నుడువుము.

శకా—ఇదిగోఁ జెప్పుచున్నాను. నాయందుఁ దప్పున్నను నన్నేమియుఁ జేయరు గదా ! మద్భగినీపతియగు రాజు నాకుఁ గ్రీడించుకొఱకును రక్షించుకొఱకును సర్వోద్యానములకు శిరోభూషణమగు పుష్పకరండకజీర్ణోద్యానము నొసంగె. నేను ప్రతిదిన మాయుద్యానములోనికిఁ జూచుటకు నెండబెట్టుటకు దుడుచుటకుఁ బువ్వులు కోయుటకుఁ జివుళ్ళు త్రుంపుటకుఁ బోవుచుందును. దైవయోగంబున నాకొక శ్రీశవమచటఁ గన్పించినది— లేదు కన్పించలేదు.

అధికరణి—అచచ్చిపోయిన శ్రీ యెవరో నీవెఱుగుదువుగదా !

శకా—అధికరణిభోజకులారా ! ఈవట్టనమునకంతకు నలంకారమగునదియు వేల కొలది బంగారునగలు కలదియు నగు నాశ్రీని నేనెఱుంగనా ? వసంతసేనను డబ్బుకొఱ కొకదుర్మార్గుఁడు నాపుష్పకరండకజీర్ణోద్యానమున నొంటిగ మెడ పిసికి చంపినాడు. నేను కాను- (అర్ధోక్తిలో నోరు మూసికొనును.)

అధి—అహా ! తలారుల యజాగ్రత్త ! శ్రేష్ఠికాయస్థులారా ! వ్యవహారమున కుపయోగించునది “నేను కాను” అను పదము ముందు వ్రాసికొనుఁడు.

కాయస్థు—చిత్తము (అమాట వ్రాసి) అయ్యా వ్రాసినాము.

శకా—(తనలో) తొందరపడి వేడిపాయసము మ్రింగినవానివలె నాకే యుపద్రవము దెచ్చిపెట్టుకొన్నాను. కానీ ఇట్లు చేసెదను. (ప్రకాశముగా) అయ్యా అధికరణిభోజకులారా ! పెద్దకోలాహలము చేసెదరేమి. దానిని నేనే చూచితినింటిని. అమాట వ్రాసికొనుఁడు. (యంతకుమున్ను వ్రాసినది కాలితోఁ దుడిచివేయుచున్నాడు.)

అధి—ద్రవ్యముకొఱకు బాహుపాశమున జంపిరని నీకెట్లు తెలిసినది ?

శకా—మెడవచ్చినది, అభరణస్థానములన్నియు శూన్యములై యున్నవి.

శ్రేష్ఠికాయ—ఈమాట లెన్నగనే యున్నది.

శకా—(తనలో) అమ్మయ్యా ! బ్రతికితిని.

శ్రేష్ఠి—ఈ వ్యవహారము ఎవని నవలంబించినది ?

అధి—ఇక్కడ వ్యవహారము రెండు విధములు.

శ్రేష్ఠికాయ—అవి యేవి ?

అధి—వాక్యానుసారమని, అర్థానుసారమని, మొదటిది వాది ప్రతివాదుల వాదము నవలంబించినది. రెండవది యధికరణికుని బుద్ధి నవలంబించినది.

శ్రే.కా—అటులై న నీవ్యవహారము వసంతసేన తల్లి నవలంబించుచున్నది.

అధి—అవును. శోధనకా : వసంతసేన తల్లిని భయపెట్టకుండిఁ దీసికొనిరమ్ము.

శోధ—(పోయి ముసలిదానితోఁ బ్రవేశించి) అమ్మా ! అటు నడువుము.

వృద్ధ—(తనలో) నాకూతురు యౌవనసుఖ మనుభవించుటకు మిత్రగృహమునకుం జనియె, నింకను రాలేదు. ఈ దీర్ఘాయుష్మంతుఁ డధికారులు పిలుచుచున్నారు రమ్మ రమ్మని పిలుచుచున్నాఁడు. దైవమా ! యేమి యుపద్రవమోగదా ! నామది మోహపరవశ మగుచున్నది గుండె లదరుచున్నవి. (ప్రకాశము) నాయనా : అధికరణమంటవమునకు దారి చూపింపుము.

శోధ—ఇటు రమ్మిటురమ్ము (యిరువురు ప్రవేశింతురు)

వృద్ధ—(నమిపించి) అయ్యలారా ! మీకు సుఖమగుగాత.

అధి—స్వాగతమా : అందుఁ గూర్చుండుము.

వృద్ధ—మంచిది (అని కూర్చుండును)

శకా—(అక్షేపముగా) వచ్చితివా ? ముసలిలంజె : వచ్చితివా ?

అధి—వసంతసేన తల్లివా నీవు ?

వృద్ధ—అవును.

అధి—ఇప్పుడు మీవసంతసేన యెచటికి వెళ్ళినది ?

వృద్ధ—మిత్రునింటికిఁ జనియెను.

అధి—అమిత్రుని పేరేమి ?

వృద్ధ—(తనలో) అబ్బిద్దా ! ఈవిషయ మతిలజ్జనీయముకదా ! (ప్రకాశముగ) ఈ మాట నితరులవలెఁ దమవంటి ప్రభువు లడుగదగినది కాదు.

అధి—సిగ్గేల ? వ్యవహార మడుగుచున్నది.

శ్రేష్ఠి-కా—వ్యవహారమడుగుచున్నది, దోసములేదు. సిగ్గుపడక చెప్పుము.

వృద్ధ—ఇది వ్యవహారమా : అటులేని వినుఁడు. అతడు సార్థవాహావినియదత్తుని మనుమడు. సాగరదీప్తుని కొడుకు సుగృహీతనామధేయుడు చారుదత్త భట్టారకుఁడు. కోమటివాడలోఁ గాపురమున్నాడు. అతనితో నాకూతురు యౌవనసుఖ

మనుభవించుచున్నది.

శకా—అధికారులు : వింటిరా ? యీమాటలు తప్పక వ్రాసికొనుడు. ఆచారుదత్తుని తోనే నాకు వివాదము.

శ్రేష్ఠికాయ—చారుదత్తుడు మిత్రుడనుచున్న దిందు దోస మే మున్నది ?

అధి—ఈవ్యవహారమంతయుఁ జారుదత్తు నవలంబించి యున్నది.

శ్రేష్ఠికాయ—అవును అట్లే కన్పించుచున్నది.

అధి—ధనదత్తా : వసంతసేన చారుదత్తునింటికి వెళ్ళినది అని వ్రాసికొనుము.

ఇదియే వ్యవహారమునకు మొదటిపాదము. ఆర్య చారుదత్తునిగూడఁ బిలిపింప

వలయునా : వ్యవహారముకదా పిలిపింపక తప్పదు. శోధనక : సీవుపోయి, చారు

దత్తునిఁ దొందరపెట్టకుండ భయపెట్టకుండ సాదరముగా స్వేచ్ఛగాఁ దీసికొని

రమ్ము. ఎందులకో అధికరణీకులు మిమ్ముఁ జూడఁగోరుచున్నారని చెప్పి

తోడ్కొనిరమ్ము.

శోధ—చిత్తము (పోయి చారుదత్తునితోఁ బ్రవేశించి) ఆర్యా : ఇటురమ్మిటురమ్ము.

చారు—(అలోచించి)

గీ. నాకులము నాసువృత్తము నానడవడి, యెఱిగి యుండియు రాజు నన్నేలపిలుచు

సీయకాలసమాహూతి నాయవస్థ, కేదియో వై పరీత్య మూహింపఁజేయు.

(సవిత్కరముగాఁ దనలో)

కం. సంకెళ్లు తెంచుకొని నిశ్శంకం బరుగిడిన గోపశాఖకు శకటీ

సంకలితుం జేసితివని కంకోఘట చాడి చెప్పగా వినెనేమో.

ఏల యీ విచారము. అధికరణమండపములోనికే పోవుచున్నానుగదా : శోధ

నకా మండపములోనికిం దారిచూపుమురా :

శోధ—అయ్యా యిటురం డిటురండు (ఇరువురును బరిక్రమింతురు)

చారు—(సందియముతో) ఇకేమున్నది :

గీ. కాక ఘటవగదొడగె రూక్షస్వరముగ, బిలుచుచున్నారు నను మంత్రిభృత్యులెల్ల

నదనుచున్నది వామనయనముఁగూడ, దుశ్శకునముల డెంద మాందోళపడియె.

శోధ—అయ్యా దయచేయుము.

చారు—(పరిక్రమించి ముందుఁ జూచి)

గీ. ఎండువ్రానువయిం గూరుచుండి కాకి, యఱవదొరకొనె నెడమక స్ఫురిమిచూచె

గాదలచియున్న దేదియో కఠినమైన, యాపదయటంచు నాడెంద మడలుచుండె.

చ. అదె: నదీత్రోవ నంజననిభానితమా తను వుట్టి చుట్టలై
 పొదలగఁ గూర్చు చెందు ఫణి బుస్సుమటంచును లేచి గాంచుచు
 న్నది నను రూక్షవీక్షణభయంకరమై, నిడునల్క సాచుచు
 న్నది, విశదమ్ములై న రదనమ్ములు నాలుగు గానుపింపఁగఁ.
 శోభ—తొందరపడకుండ దయచేయుఁడు.

చారు—(నలువ్రక్కలుం జూచి) ఇంతియకాదు.

గీ. కర్దమము లేనిపుడమిపై గాలుజాటు , చుండె గంపించుచుండె వామోరునయన
 భుజము, లఱచుచున్నవి పులుగు లకట , ఘోరతరమైనకీడు నాకుం ఘటించు.

సర్వవిధముల నాకులదేవతయే నాకు శుభమొనరించుంగాత :

శోధన—అయ్యో : రమ్ము. రమ్ము. ఇదె యధికరణమండపము ప్రవేశించుము.

చారు—(ప్రవేశించి నాలుగు వ్రక్కలు గలయంజూచి) టెరా : ఈ యధికరణ
 మండప మెంతచక్కగా నున్నది ? ఇచట—

సీ. చింతానెమగ్న సదివలంఘనలిలంబు దూతోర్మిజాలకంఠాతతంబు
 సవిధస్థితానేకచరనక్రిమకరంబు నైకనాగాళ్ళహింస్రాకులంబు
 ప్రచురపాళకకంకపత్రపక్షికులంబు కాయస్థకాకోద్రాయతంబు
 నీతిశాసనపథిభూతోభయతటంబు కమలాక్షరూపాధికారిపీఠ

గీ. మైన యీసభమాడ కీరాబ్ధిమాద్రి , దోచె వామోరుభుజము లద్రువదోడంగు
 టయునుసర్పంబుకన్నడుటయునుజూడ, స్వస్తి యస్వస్తియును నాకుసంభవించు.


కానీ (ప్రవేశించుచు గుమ్మము తలకుఁ దగలుట యభినయించి) మరల
 నిదియొకటి. (ప్రవేశించును)

అధిక—(తనలో) ఇతఁడా చారుదత్తుఁడు :

ఉ. ఉన్నత మైననాసయు సమున్నతచారువిలోచనంబులు

న్మృన్నగులక్షణంబులు కనుంగొని యీతడు దోషియంచు నే

నెన్నుట యెట్లు ? గుఱ్ఱములు నేస్తులు గోవులు మర్దు లెన్నఁడు

స్సన్నుతలక్షణంబులు కనబడియుండినఁ గావు దుష్టముల్. 

చారు—అధికారులారా : మీకు స్వస్తియగుంగాత : ఓ నియుక్తులారా : మీకు
 గుళలమా ?

అధిక—(సంభ్రమముతో) ఆర్యా : స్వాగతము. శోధనకా : ఆర్యున కాసన
 మొకటి తీసికొనిరమ్ము.

శోధన—(అసనముఁ దీసికొనివచ్చి) ఇదిగో నాసన, మర్యా : యిందుగూర్చుండుము.

చారు—(కూర్చుండును.)

శకా—(క్రోధముతో) ఓరీ, శ్రీఘాతుక : వచ్చితివిరా : వచ్చితివా : ఈవ్యవహారమునం దేమి పరిశీలన : యెంతటిధర్మము : ఆహా : ఘాతుకున కాసనమిచ్చెదరా : కానిండు కానిం దాసన మిండు.

అధిక—ఆర్య చారుదత్త : ఈముసలిదాని కూతుతో నీకు బ్రసక్తిగాని ప్రణయముగాని ప్రీతిగాని యున్నదా :

చారు—ఏ ముసలిది :

అధికర—ఈ ముసలిది (అని వసంతసేనతల్లిం జూపించును.)

చారు—(లేచి) ఆర్యురాలా : అభివాదనము గావించుచున్నాను.

వృద్ధ—నాయనా : చిరకాలము జీవించుము. (తనతో) ఇతఁడా : ఆ చారుదత్తుఁడు ఆహా : నాకూతురు తన యావన మితనియందు వినియోగించి సార్థకపఱచుకొన్నది.

అధి—అయ్యా : నీకు లంజెసాని స్నేహితురాలు కలదా :

చారు—(సిగ్గుపడును.)

శకా—

గీ. జంకుచేతనో లేక లజ్జావళతనో • తన యనత్యప్రవర్తన దాచు నితఁడు

ధనముకొఱ కీతదేచంపె దాని నిజము; • నమ్మకుండయ్య యీతని నడతమీఁ

శ్రేష్ఠికాయస్థు—ఆర్య చారుదత్త : చెప్పుము సిగ్గేల, యిది వ్యవహారముకదా :

చారు—(సిగ్గుతో) ఓయదికృతులారా : గణిక యొకతె నాకు మిత్రమనుమాట

నెట్లు నుడువుదును : యావనకృతమగు గణికాసంగ్రహమువలనఁ జరిత్ర
లోపమా :

అధిక—గీ. విఘ్నములు మెండు వ్యవహారవిషయమందు

మదిఁ గలఁచుచున్న లజ్జను వదలవలయు

వలదు జాలము తట్టంబు పలుకవలయుఁ

గాక యన్మతంబు గ్రహింపలేకపోము.

సిగ్గు వదలుము, వ్యవహార మడుగుచున్నది గాని మేముకాదు.

చారు—అధికరణికా : యెవ్వనితో నాకు వ్యవహారము :

శకా—(సాదోపముగా) నాతోరా వ్యవహారము.

చారు—నీతోడివ్యవహారము నాకుఁ జాల దుస్సహమే.

శకా—ఓరీ శ్రీఘాతుక : అనేక రత్నమయభూషణంబులు దాల్చిన నిరుపః

సౌందర్యవతియగు వసంతసేనం జంపి కపటకావటికుడవై యిపుడు లేదని బొంకినఁ బోవునఁటరా :

చారు—నీవు కేవల మసంబద్ధప్రలాపివి.

అధిక—అయ్యా : చారుదత్త : నీకు వానితో నేమి. నిజము నుడువుము, నీకా సానితో నేహమున్నదా లేదా ?

చారు—అవును ; ఉన్నది.

అధిక—అయ్యా : వసంతసేన యిపుడెక్కడ నున్నది ?

చారు—ఇంటి కేగినది.

శ్రేష్ఠికాయ—ఎట్లు వెళ్ళినది ? ఎప్పుడు వెళ్ళినది ? ఎవరితో వెళ్ళినది ?

చారు—(తనలో) ప్రచ్ఛన్నముగా వెళ్ళిన దని చెప్పుదునా :

శ్రేష్ఠి—అయ్యా త్వరగాఁ జెప్పుము.

చారు—ఇంటి కేగినది; యిం కేమిచెప్పుదును ?

శకా—నాపుష్పకరండఃఖీర్ణోద్యానమునకుం దీసికొని వచ్చి ద్రవ్యముకొఱకు మెడ పిసికి చంపి యింటికిఁ బోయినది నేనెఱుగ ననుచున్నావా :

చారు—ఓరీ : అసంబద్ధప్రలాపి :

ఆ. పాలపిట్టమీఁది పత్రంబువలె నిన్ను ముంచదేల రోరి మొగులు వాన

నన్మతమాడు నీదు నాననమ్మది హైమనామంబు జాతసదృశమయ్యె నదిగో.

అధిక—(జనాంతికముగా)

క. అద్రిపతిం గదలుచుట నముద్రము చాటుటయు ననిలముం బట్టుట యీ

భద్రుని మీఁదం దూషణముద్రిక వైచుటయు దురితము లని తలంతున్.

(ప్రకాశముగా) ఇతడు చారుదత్తుడుకదా : ఇంతటి యకార్య మావరించునా : (అని “ఉన్నతమైన” అను పద్యమును జదువును.)

శకా—న్యవహారంబునఁ బక్షపాత మగపడుచున్నది.

అధిక—చీ మూర్ఖా : ఆవలకు లేచిపోమ్ము.

సీ. (ప్రాకృతుండవు నిగమార్థముల్ తెల్పెద వేలొకో నీనాల్క ప్రలకుండె

నడిమింటి వెలుగులయెడయుఁ జూడగ నెంతు వేలొకో నీదృష్టి మాలకుండె

బావకజ్జాలలోపల నుంచజూచెద వేలొకో నీకేట కాలకుండెఁ

జారుదత్తుచరిత్ర దూఱుచున్నాడ వీ వేలొకో దహింప దీధరిత్రి. ①

గీ. సలిలమాత్రావశిష్టంబుఁ జలిపె నెవని • యీఁగి వార్ధిని నర్థల కిచ్చువేళ

నతడు గుణనిధి తుచ్ఛరనాళ నిట్టి • నీచకృతినల్ప నొడిగట్టు నే దురాత్మ !

వృద్ధ—ఓరీ చచ్చినవాడా : తనయొద్ద నాకూతురు దాచిన సువర్ణభాండమును దొంగ
లెత్తుకొనిపోగా దానికై చతుస్సుముద్రసారభూతం బగు రత్నావళి యొసగిన
మహాత్ముడు దనముకొఱ కీకార్య మొనరించునా : చాచుజాచు నిట్టివలుకులు
వలుకకుము. హా విద్వా : హా వసంతసేన ! (అని యేడ్చును)

అధిక—అర్య చారుదత్తా : ఆ వసంతసేన మీయింటనుండి బండిమీఁద బోయెనా
లేక నడిచిపోయెనా ?

చారు—నే నుండఁగా వెళ్ళలేదు; నడచి వెళ్ళెనో బండిమీఁదనో నే నెఱుఁగును.

వీరక—(కోపముతోఁ బ్రవేశించి)

గీ. చందనకుఁ దొర చేతితో జఱచి నన్ను • గాలితోదన్నె నన్నయగ్రహముకతన
గంటికిం గూర్చురామి దీర్ఘమయినట్టి • యీవిశేషము తెలవాటె నెట్లొనాకు.

ఈ యధికరణమండపములోనికిం బ్రవేశించెదను. (ప్రవేశించి) అర్యమిత్ర

లారా : కుశలమా ?

అధిక—తలరియగు వీరకుడా : వీరకా నీవు వచ్చిన కార్యమేమి ?

వీర—దేవరా : సంకెల లూడఁదీసికొని పాటిపోయిన గోపాలదారకు నార్యకుని
వెదకుచుఁబోయి దారిలో నొక పెద్దబండిం జూచితిమి. దానిలోపలికి దిగి చంద
నకుఁ 'డిం దార్యకుడు లే' డనియు 'నేను జూచితిని గావున నీవు చూడ
నక్కఱలే' డనియు వాదించెను. నేను జూడకమాననని బండి యొక్కఁబోగ
నన్నుఁ గ్రిందికిలాగి పెద్ద మొద్దువంటి కాలితోఁదన్నెను. పైన దేవరచిత్తము
అధిక—ఓరీ ఆబండి యెవరిదో యెఱుఁగుదువా ?

వీర—ఈ చారుదత్తునిదే. వసంతసేనను బుష్పకరండకోద్యానమునకుం గొ
పోవుచుంటినని యాబండి శ్రోలువాడు చెప్పెను.

శకా—అయ్యా : వింటిరా ? నేనన్నమాటకీ సరిపోయినది.

అధిక—

గీ. తఱచివెన్నెల కాయు చంద్రమునిజేరుచున్న దక్కట మ్రింగ రాహుగ్రహంబు
నిర్మలంబగుజల మొద్దునేలవిటిగి•పడుటచే గలుషంబు గాఁదొడఁగె నకట !

వీరకా : మీయరువురితగ వావలఁ జూచుకొందము. అధికరణమండ
ద్వారంబునం గుఱ్ఱమున్నది; దాని నెక్కి పుష్పకరండకోద్యానమునకుం బో
యవలఁ జచ్చిపోయిన యొకయోడు దున్నదో లేదో చూచి రమ్ము.

వీర—చిత్తము. (పోయి మరలఁ బ్రవేశించి) అయ్యా : చూచివచ్చితిని. శ్రీ క
బర మం దొకటి యున్నది. నక్కలచే నట్టిటు దొరలింపబడుచున్నది.

శ్రేష్ఠికా—అది శ్రీకళేబరమని నీచెట్లు గుర్తించితివి ?

వీరక—నక్కలు తినఁగా మిగిలిన కరచరణాద్యవయవములచేతను నిడుకైన తల వెండ్రుకలచేతను గుర్తించెతిని.

అధిక—అక్కటా ! వ్యవహారమంతయు నెంతవిషమముగా వచ్చుచున్నదో !

గీ. వరుసఁ జర్పించినకొలంది, వచ్చుచుండెఁ , జారుదత్తునిమీదికి సకటంబు
మీఱరానిది యీవ్యవహారనీతి , బురదలోఁబడ్డ గోవయిపోయె బుద్ధి. R.C.
చారు—(తనలో) గీ. మొదటఁ గ్రొవ్వీరికి వికాస మొదవునపుడు

భ్రమరములు వందలకొలంది వ్రాలునట్లు

నరున కాపద వచ్చినతరుణమంద

వందలకొలంది లోపముల్ వచ్చుచుండు.

అధిక—అయ్యో ! చారుదత్త ! సత్యము వక్కాణింపుము.

చారు—

గీ. కలుషితాత్మకుఁడును హంతురామబుద్ధి, మష్టరాగాంధుఁడైన మర్త్యుం డనృతమె
సత్యమని చెప్పు జాతిదోషంబువలన, జెవినిడక దాని మిగులఁ జర్పింపవలయు.

అదియునుంగాక—

గీ. పుష్పికంబగు లతనైనఁ బువ్వులకొఱకు , పంచి కోయఁగ నేజాలిపడెడువాడ
భ్రమరపక్షంబులను బోలు ప్రమదకురులు , వట్టి చంపుదునే యెడ్చునట్టిదాని :
శకా—ఓహోహో! అధికరణభోజాలారః మీరు వ్యవహారమునఁ బక్షపాతమే చూ
పించుచున్నారుగదా! హతాశున కీచారుదత్తున కిప్పటికిని నాననమేటికి జెప్పుడు.

అధిక—శోధనకా ! యిటురమ్ము (అని పిలిచి వానిచెవిలో నేదియో చెప్పును.)

శోధ—(అధికరణకుఁడు చెప్పినట్లు చేయును.)

చారు—(అననముమీదనుండి దిగి భూమిమీద గూర్చుండి) అధికృతులారా !
పరిశీలింపుడు :

శకా—(సంతోషముతో గంతులువైచుచు దనలో) హీహీ! నేను జేసినపాతకము
వీనినైత్తిమీద బెట్టితివి. ఈ చారుదత్తుఁడు విడిచిన యాసనమున నే కూర్చుం
దును (అట్లుచేసి) చారుదత్త! నన్నుఁ జూచు చూడు. చంపితినిని చెప్పు చెప్పు.

చారు—(“కలుషితాత్మకుఁడు” ననుపద్యముఁ జదివినతరువాత దనలో)

గీ. ఏమియిది నాకు మైత్రేయ యిటులువచ్చె! హో విమలవంశజాత బ్రాహ్మణి! కుమార
కాంచవేమి నాయాపదః కష్టమెట్టిదో యౌఱుఁగ కాడు నీమోద మిట్టులగునె?

శకటికనిమిత్తము రోహనేనునకు వసంతసేన యిచ్చిన నగలన్నియు మరల

దాని కిచ్చివేయునునియు దానివృత్తాంత మరసీరమ్మనియు మైత్రేయుం ఐంపి
తిని. అతఁడింకను రాలేదు. ఏటాకో తడసినాఁడు.

(పిదప నగలుమాటతో మైత్రేయుఁడు ప్రవేశించును)

విదూ—(తనలో) ఆర్యచారుడత్తుఁ డీనగలమాట యిచ్చి వసంతసేనయొద్దకుఁ
బొమ్మని చెప్పి “మైత్రేయా! వసంతసేన రోహసేనుని యొడలునిండ నీనగ
లలంకరించి తల్లియొద్దికిఁ బంపెనట. మనము వానిని గ్రహింపరాదు. కావున
దాని నగలు మరల దానికిచ్చి ర”మ్మని యానతిచ్చెఁ గదా! కావున వసంతసేన
యొద్దకే పోయెదను (పరిక్రమించి మింఁటఁ జెవియొగ్గి) చావ, రేఖిలుఁడా,
ఏమనుచున్నావు? ప్రియవయస్కుఁడగు చారుడత్తుఁ డధికరణమండపము లోనికిం
బిలువఁబడియె ననియా! (ఆలోచించి) యేమియో యల్పకార్యమైయుండదు.
కానీ తరువాతనే వసంతసేనయింటి కేగెదను. ముందధికరణమండపమున కేగె
దను. (పరిక్రమించి యవలోకించి) ఇదె యధికరణమండపము, ప్రవేశించె
దను (ప్రవేశించి) అధికరణభోజాలారా! మాప్రియవయస్కుఁ డెచ్చటనున్నాడు?

అధిక—అచ్చటఁ గూర్చుండెను.

విదూ—మిత్రమా నీకు స్వస్తి.

చారు—కాఁగలదు.

విదూ—వయస్యా, తేమమేకదా?

చారు—అదియుం గాఁగలదు.

విదూ—చెలికాఁడా! ఏల నుద్విగ్నుఁడవై యున్నావు. నీవీయధికరణమండపము
లోనికి రాఁ గారణమేమి?

చారు—నెచ్చెలీ!

గీ. ఘాతుకుఁడనగుచుఁ బరలోకం బెఱుంగకఁదనమునందాశ నేనొక్కవనిత—నకట
వనితనేకాదు, రతిదేవివంటిదాని, నతఁడె నుడువును మిగత వృత్తాంత మెల్ల.

విదూ—ఏమేమి!

చారు—(చెవిలో నిట్లని చెప్పును)

విదూ—ఇటు లన్నవాఁడెవఁడు?

చారు—(సన్నచే శకారునిం గనఁబఱచుచు) ఈదీనుఁడు నిమిత్తముగా నాప్రతికూఁ
విధియే యట్లు చెప్పుచున్నది.

విదూ—(జనాంతికముగా) వసంతసేన యింటి కేగెనని యేల చెప్పవైతివి?

చారు—చెప్పితిని. చెప్పినను బ్రకృతావస్థవలన వారు వినకున్నారు.

విదూ—ఆర్యులారా! పేటలు, కోటలు, విహారము లారామములు, దేవాలయములు తటాకములు యూపములు మున్నగువానిచే నీయుజ్జయిననగరమంతయు నలంకరించిన మహానుభావుఁడు చారుదత్తుఁడు. దైవయోగమున దరిఁద్రుఁడే యగును గాక, ధనమునకై యింతటి యకార్య మొనరించునా! (కోపముతో) ఓరీ లంజ కొడుక! రాజస్యాలక! సంస్థానక! అడ్డు లేకుండ నరులందు లేనిపోని దోసము లారోపించు దుర్మార్గుఁడ! జంగారునగ లలంకరించుకొనిన మర్కటమా! నాయెదుట నుడువుము. పుష్పించిన మాధవీలతను నైతము పల్లవచ్చేద మగునేమో యని వంచి పువులుకోయని దయాశాలి నాప్రియవయస్కుఁడు చారుదత్తుఁ డీయుభయలోక విరుద్ధమైన యకార్య మొనరించునటరా! ఓరీ! తారుపుఁ గత్తెకొడుక! నిలుపుముగా నిలుపుము. నీహృదయమువలె గుటిలమగు నాదుడ్డుకట్టతో నీబుట్ట వేయిముక్కలు గావించెదను.

శకా—(కోపముతో) ఆర్యమిత్రులారా! వినుండు వినుండు. వ్యవహారముగాని వివాదముగాని చారుదత్తునకును సాకును గలదు; నడుమ వీఁ డెవ్వఁడు? కాక పదమువంటి తల నెత్తితో నెగురులాడుచు నీతల వేయిముక్కలు కావించెద నని వాఁగుచున్నాఁడు. వలదురా! తొత్తుకొరుక! దుష్టప్రహ్లాచారీ! వలదురా నీకింతపొగరు!

(విదూషకుఁడు దుడ్డుకట్టయై త్రి ఓరీ తారుపుఁగత్తెకొడుక! అనునది చదువును. శకారుఁడు కోపముతో దాడించును. విదూషకుఁడు మరలఁ గొట్టును. జరుపురకును ముష్టియుద్ధము జరుగుచుండ విదూషకుని చంకనుండి నగల మూట క్రిందఁబడును.)

శకా—(నగలుతీసి చూచుచు భయముతో) అయ్యలారా! చూచితిరా! పాపము వసంతసేన నగలివిగో! (చారుదత్తుని చూపుచు) ఈ పాడుసొమ్ము కోసమే యీతఁడు దాని గొంతుపిసికి చంపెను.

(అధికృతులందఱు నభోముఖులగుదురు.)

చారు—(జనాంతికముగా)

గీ, సంకటందైన యిట్టి దుస్ససమయమందు • నీనగలమూట నీచెంత నిట్లుదొరకె
నాదురత్పష్ట మీరీతి నన్నుఁ గోఁతఁద్రోయుచున్నది ముందును ద్రోయఁగలదు.

విదూ—మిత్రమా! వీరితో యధార్థ మేలచెప్పవు?

చారు—మిత్రమా! మైత్రేయ!

గీ. దుర్బలంబైన నృపతికందోయి యీ నిజంబుఁ బరిశీలనము నేయజాల దయ్య
మనము మొఱవెట్ట నెవ్వఁడు వినును? తప్పదీకరణి దై న్యమరణంబు నాకునేడు.
అధిక—అన్నా! యెంతకష్ట మెంతకష్టము!

గీ. ఔర! యంగారకవిరుద్ధుడయిన యమర, దేశికుని క్షీణదశయందు దివిని ధూమ
కేతు వుదయించినట్లుగా సీతఁ డొకఁడువచ్చె నకట యమాయిక బ్రహ్మచారి.
శ్రీ-కా—(వసంతసేన తల్లితో) ముసలిదానా నీ వవహితురాలవై యీనగల నవ
రోకించి యివి నీకూతు నగలో కావో చెప్పఁగలవా!

వృద్ధ—(చూచి) ఇవి నాకూతునగలవంటివే కాని యవిమాత్రముకావు.

శ-కా—ఓసీ ముసలిలంజె! కన్నులచే నవునని నోటితో కావనుచున్నావా!

వృద్ధ—(చూచి) చీ చీ భచ్చినవాడా! లేచిపోమ్ము!

శ్రీష్ఠికా—దాగుగాఁ బరిశీలించి నుడువుము! ఆనగ లగునా కావా!

వృద్ధ—ఈ నగలయందల్లి పనివానితనము నాదృష్టి నాకర్షించుచున్నదే కాని యిది
యానగలు కావు.

అధిక—భద్రురాలా! నీవానగలు గుర్తింపఁగలవా?

వృద్ధ—లేదు. నే నానవాలు పట్టలేదు. అపనివాడే యీనగలుగూడఁ జేసియుండు
నేమో?

అధిక—శ్రీష్ఠీ

గీ. సదృశవస్తువు బుండవే జగతిఁ గృత్రి, మమ్ములగునగలందు రూపమ్ములందు
శిల్పివర్గంబు నగఁజూచి చేయఁగలరు, నగను దొల్లింటిదే యనదగినరీతి.

శ్రీష్ఠికాయ—ఈనగలు మీరు చారుదత్తునివే యందురా యేమి?

చారు—కావు కావు.

శ్రీష్ఠికాయ—మఱి యెవరిని?

చారు—ఈముసలియామె కూతువే.

శ్రీష్ఠికాయ—ఇవి యామె వియోగము నెట్లు చెందినవి?

చారు—ఇట్లు చెందినవి (అని చెప్పుచుఁ దొందరపడును)

శ్రీ-కాయ—అయ్యా! చారుదత్త! యీపట్ల సత్యము నుడువవలయును.

గీ. సత్యమునయంద నిలిచెఁడో సకలసుఖముఁపాతకము రాదునుమి సత్యభాషణమున
సత్యమను నక్షరము లనశ్వరములగును, సత్య మనృతంబుచేత దాఁచంగవలదు.

చారు—నగలగొడవ యేమో నే నెఱుంగను గాని యివిమాత్రము మాయంటినుండి
తెచ్చినవే.

శకా—ఉద్యానముం బ్రవేశింపఁజేసి చంపి నేడు కపటకావటికుండవై లేదనెదవా:

అధిక—అర్యచారుదత్త : యదార్థము చెప్పుము.

క. సుకుమార మైననీమే నకటా కర్కశములగుకళాఘాతము లో

ర్వక కూలు విపుడు మాకౌతుకములతోపాటు సత్యదూరుడవై నన్.

చారు—అధికరణభోజులారా : నామనవి యాలింపుడు.

గీ. పాప మెఱుంగనియింట సంభవముఁజెంది , నాఁడ నేపాపమెఱుంగనివాఁడ నేను;

చిత్తమునఁ బాపి నని తలంచితేని , ఏను పాపిని, కాకుండి యేమిఫలము ?

(తనలో) వసంతసేన లేని నేను బ్రతికి చేయునదియే లేదు. (ప్రకాశముగా)

అర్యులారా : పలుపలుకులేల ?

గీ. ఉభయలోకంబు తెఱుగకయున్న నేను , ఘాతుకుడవై యొకానొకకామినిమఁ
జిని గృతాంతునివగిది దుర్మీతిమెఱయ , నాతఁడే చెప్ప మిగతవృత్తాంతమెల్ల.

శకా—చంపితివి. ఓరి : నీవుఁగూడఁ జంపితి నని చెప్పుమూరా :

చారు—నీవే చెప్పితివి కదా :

శకా—భట్టారకులారా : వినుండు వినుండు. ఇతఁడే చంపెను. ఇతఁడే సంశయ
చేదముఁ గావించెను. ఈ దరిద్రచారుదత్తునిఁ గొఱ్ఱు వైచి చంపింపవలెను.

అధిక—శోధనక : రాష్ట్రియుఁడు చెప్పినట్లు చేయించుము. రాజపురుషులారా :
చారుదత్తునిం బట్టుకొనుడు. (రాజపురుషులు బట్టుకొందురు.)

వృద్ధ—అర్యమిత్రులారా : అనుగ్రహింపుఁ డనుగ్రహింపుఁడు. నాకూతురు చచ్చి
పోయిన జచ్చిపోనిండు. ఈ చారుదత్తుఁడు చిరంజీవి యగుంగాత : వ్యవహార
మర్దిప్రత్యర్థుల ననుసరించుగదా. నే నర్థిని : వదలుచుంటిని గావున వదలుఁడు.

శకా—గర్భదాసీ : లేచిపోమ్ము. నీకు వీనికి నేమి సంబంధము పోపొమ్ము.

అధిక—అర్యులారా : నీవేగుము. రాజపురుషులారా : మీరామెను గొంపొండు.

వృద్ధ—అయ్యో! నాబిడ్డా! అయ్యో (యేడ్చుచు నిష్క్రమించును)

శకా—(తనలో) వీనికిఁ దగినప్రాయశ్చిత్తము గావించితి నిఁకఁ బోయెద.

(నిష్క్రమించును)

అధిక—అర్యచారుదత్త : మేము దోషనిర్ణయము చేయుదుమేకాని తక్కినదంతయు
రాజాధీనము. శోధనకా : నీవు పోయి పాలకభూపతితో నిట్లు విన్నవించుము.

గీ. భూసురుడు పాతకుండైన బొలియజేయఁదగఁడనుచుదొల్లిమనువుశాస్త్రంబుచెప్పె
గాన వధ్యునిఁ జంపుట మాని వాని , నన్యదేశంబులకు సాగనంపుటొప్పు.

శోధ—చిత్తము (అని నిష్క్రమించి ఘరలఁ బ్రవేశించి) అయ్యా : పాలకమహారాజుగారు 'ద్రవ్యముకొఱ కెవ్వఁడు వసంతసేనను జంపెనో' వానికానగలు మెడకుఁగట్టి చాటింపుతో నూరేగఁజేసి దక్షిణశృంగానంబునకుం దీసికొని పోయి యచట శూలారోపమునం బ్రాణములు పాపవలయును. ఎవ్వఁడేని యిట్టి దుష్కార్యమొనరించినచో నిట్టిరాజదండము కలుగుననిజనులందఱకుం దెలియవలయు' నని సెలవిచ్చినారు.

చారు—అహా! పాలకమహారాజు విమృశ్యకారిగదా! (అలోచించి) అతనిం దూఱనేటికి?

గీ. అకట! యీదృశమగు వ్యవహారపాపకమున మంత్రులుద్రోవ భూరమణులందుఁ గూలి యెందుకుఁ గొఱగానికూరసినఁ దళకుఁ బొల్పడిచెడుట తథ్యమగుఁగాదె.

గీ. తెల్ల కాకంబు కలదన్నఁ దెలివితేక , నమ్ము నీదృశమంత్రగణమ్ముచేతఁ జంపఁబడుచుండి రెందతో చంపఁబడిరిఁచంపఁబడుదు రపాపులు జగతియందు.

మిత్రమా! మైత్రేయ! నీవుపోయి మాయమ్ముకు నాచరమనమస్కారము మనవి చేయుము. కుమారుని రోహసేనునిం గాపాడుము.

విదూ—మొదలు విఠిగిపడినఁ జెట్టును గాపాడుకొనుటెట్లు :

చారు—చెలీ! అటుకాదు.

గీ. ఇహమువిడిచెడి ప్రాణుల కెల్లరకు శ , రీరముల ఘోరటసుమీ కుమారుఁడనఁగ నీకు నాయుండుఁ గల పేర్ని నాకుమారుఁనందుఁ జూపించి వానిఁ గాపాడవయ్య.

విదూ—మిత్రరత్నమా! నీకు నింతకాలము స్నేహితుఁడనై నీవులేకుండ నీప్రాణములు రక్షించుకొందునా!

చారు—రోహసేనునిమాత్ర మొకసారి చూపింపుము.

విదూ—ఇది బాగున్నది. అట్ల కావించెదను.

అధిక—శోధనక! ముందీబ్రహ్మచారి నావలకుం బంపుము.

(శోధనకుఁ డట్లు కావించును)

అధిక—ఎవఁడురా యక్కడ : చండాలుర కాజ్ఞయొనఁగుడు.

(అధికరణికాదు లందఱును జారుదత్తుని విడిచి నిష్క్రమింతురు)

శోధ—అయ్యా! ఇటురమ్ము.

చారు—(కరుణముగా. 'ఏమి యిటువచ్చె మైత్రేయ' అను పద్యమును జదువుచు మింటివంకఁ జూచి)

చ. వినమును నీడు నిప్పు తుల వీనికతానఁ బరీక్షచేసి నా
దెస దొనఁగుంట నిక్కమని తేలినచోఁ గ్రకచంబుతోడ నా
యసుడులు గొన్నఁగాని కడునొప్పునుగా; కరిమాటపట్టి యే
దొనఁగునులేని పాటు నిటుదున్నిన మీకులమెల్లఁ గ్రుంగదే.

ఇదిగో : వచ్చుచుంటిని.

(అందఱును నిష్క్రమింతురు)

ఇది శ్రీ తిరువతి వేంకటేశ్వరాంధ్రీకృతంబగు

మృచ్చకటికంబునందు

వ్యవహారమను నవమాంకము.



మృచ్చ క టి క ము.

ద శ మాం క ము.

(విదప నిరువురు చండాలురచే ననుగమ్యమానుండగు చారుదత్తుడు ప్రవేశించును)
చండా—

గీ. విఠిచికట్టి వద్యస్థలి దఱియఁజేర్చి , తలదరిగికాని కొఱ్ఱుపై నిలిపికాని
యచిరమున నభ్యులను జంపునట్టి నేరువలవడియె మన; కద్దియేయగు గతమ్ము.

ఆర్యులారా : ఓత్తిగిలుం దొత్తిగిలుండు. ఇతఁ డార్యచారుదత్తుడు.

గీ. హింసకులమగు మాచేత నిపుడు కంఠ , నీమ గన్నేరుదండ కై నేయఁబడిన
యితఁడు నిన్నైలమగు దివ్వెవితముగాఁ బరిక్షయముఁజెందు నింక ననుక్షణంబు.
చారు—(విషాదముతో)

చ. తొరఁగువిల్చనాంబువులఁ దోఁగుచు వాని ధరాపరాగధూ

సర మగుచుఁ శృణాననుమనంతతి పైఁబడ రక్తగంధభం

గుర మగునామమేను బలికూడనియెంచి తినం దలంచి యం

బరమున మూఁగుచున్నవి రవంబులతోఁ బలిభుక్కు లక్కటా.

చండాలు—ఆర్యులారా : ఓసరిలుం దోసరిలుండు :

గీ. సుజనశకునాధివాసమై సొంపుఁగాంచి , ఖ్యాతిఁబూనిన యొక సజ్జనాగమంబు
నఱకుచున్నార మీదె కాలపరశుధారఁ , జూడవచ్చెదరేటికి చోద్యవడుచు.

చారుదత్త : రారమ్ము.

చారు—పురుషుని యదృష్టవ్యాపారము లచింత్యములు కదా : నావంటివాని కిట్టి
దుర్దశ సంప్రాప్తమైనది.

గీ. రక్తచందనహస్తముద్రలిడి మీఁదఁ , బిండి పెడజల్లినారు మేనిండ న్నాకు
నెంతలో నెంతమార్పయ్యె; నిపుడు నేనువశువుగా మాఱితిని దై వవశతజేసి.

(ముందువంకకుం జూచి) ఆహా! ప్రజలయొక్క తారతమ్యజ్ఞానము :

గీ. 'మనుజుఁడై పుట్టరా' దంచుఁ గనులనీరఁమొలుకఁగొందఱు కోకించుచున్నవారు
నన్నుఁ గాన నశక్తులై 'నాక మేగుమా' యనుచు నన్ను దీవించి పోయినారు.

చండా—పొం డయ్యలారా : పొండు.

గీ. శ్రష్టరాజ్యుడై పోయెడి రాజుపాటు , తారకాపతనంబు వత్సప్రసూతి
సజ్జనప్రాణహానియు జనులు చూడ , రాని వీనాల్గు కావున మానరయ్య.

ఒకచండా—ఓరీ! అహ్లా! చూడు చూడు.

గీ. ఉజ్జయినికెల్లఁ బేరొందు ను త్తముండు, నేడు వధియింపఁబడుననునెగులు కతన
నోయనఁగమిన్నుకన్నీరునోడ్చుజలదఁరహితమయ్యును బిడుగులురాల్చఁచొడగే.
రెండవ చండా—ఓరోరి! గోహా!

గీ. అంతరిక్షము పలవించు బసృకమోరి, చాలుఁ జాలు ననభవబ్రహ్మశంస
తరుణులందఱుఁ గూడి సౌదములమీదఁ నేడ్చుచున్నారు కంట నీరోడ్చియొడ్చి.
మఱియును,

గీ. వడ్డుడగు వీని గొంపోవఁ బారులెల్ల, నల్లకల్లోలముగ గొల్లుగొల్లు మనుచు
గోలవెట్టఁగ వారి కన్ననలనుండి, జాటు కన్నీట భూమిరజం బడంగె.
చారు—(చూచి కరుణముగా)

గీ. అకట యీ స్త్రీలు సౌధవాతాయనార్ద, గతములయి వన్నెదఱుగు మొగములతోడ
దూముకాల్వలఁ గన్నీరు దోరునట్లు, లడలుచున్నారు చారుదతాయటంచు.

చండా—ఓరీ చారుదత్త! రా రా. ఇదే ఘోషణస్థానము. డిండిమము వాయించి
చాటుదుము (అని మ్రోగించుచు) ఆర్యులారా! వినుండు వినుండు. ఇతఁడు
సార్థవాహుడగు వినయదత్తుని మనుమఁడు. సాగరదత్తుని కొడుకు చారుదత్తుఁ
డను పేరివాడు. వీఁడు కాలకర్మవశమున వసంతసేన యను లంజెసానిని జన
శూన్యమగు పుష్పకరండక జీర్ణోద్ధానమునకుం గొంపోయి దనముకొఱకు మెడ
పిసిక్కి చంపినాడు. దొంగిలిన సొమ్ముతో పట్టుబడి ఇతఁడు నేరము నొప్పుకొ
న్నాడు. దానివలన రాజుగారు శూలారోపమునం జంపుడని మా కానతిచ్చినారు.
మఱి యెవ్వరే నెప్పుడేని దుష్కార్య మిటువంటి దాచరించిరేని వారికి నిట్టి
శాస్త్రీయే యని తెలిసికొనుడు. (అని డప్పువాయించుచు ఘోషణమ్రోగింతురు.)

చారు—(నిర్వేదముతోఁ దనలో)

గీ. జన్మముల వేదఘోషప్రళస్తీజేసి, మున్ను నాకులమంతయు వన్నెకెక్కె
నదియే నేడంత్యదశను నాయమముకల్మి, ననదృశజనంబు చాటింపనయ్యె నకట.

(ఒడలు కంపింపఁ జెవులు మూసికొని) హావ్రీయురాలా! వసంతసేన!

గీ. తరుణచంద్రికతో దంతములతోడ, బగడపుంజిగి గలమోవిసొగసుతోడఁ
దనరునీమోము నమృతంబు ద్రావి నేడు, దుర్యశోవిషమెటు త్రావుదును లతాంగి.
చండా—ఆర్యులారా! ఒత్తిగిలుం దొత్తిగిలుండు.

క. గొనము లనురతనములకుం గని సజ్జనతావహరుఁడు కారుణికుడు ప
ట్టనమునకున్ వెలియగుచుండెను పైఁడిది గాని యొక్కఁడే నగ పురికిన్.

మఱియును,

గీ. సిరియు సంపద సౌఖ్యంబు జెలగు నరుల • కష్టసుఖము లాలోచింపగలర పెక్కు
• రంతియేకాని దైవోపహతుల యాప • దల నివారింపజూచువా రిలఁ గలారె.

చారు—(నాలుగు దిక్కులఁ గలయం జూచి)

గీ. అనుగు కాండ్రంద టుత్తరియాంతపిహిత • వదనులై పోవుచున్నారు వారె తొలగి
మంచిదశనున్న నరియుఁ బ్రేమించు నరుని • విషమదశ మిత్రుడేనియు విడిచిపెట్టు.

చందాలు—ప్రజలందఱుఁ దొలగిరి. రాజమార్గము విజనంబయ్యె. దత్తవఱ్య
చిహ్నుండగు పీనిని శీఘ్రముగాఁ దీసికొనిరమ్ము.

(ఏమియిటువచ్చె మైత్రేయ అను పద్యము చారుదత్తుండు చదువును)

(తెరలో) హాతండ్రి : హాప్రియవయస్య :

చారు—(విని దైన్యముగా) ఓయీ స్వజాత్యగ్రేసర : నీవలన నే నొకటి ప్రతిగ్ర
హింపఁ దలఁచుచున్నాను.

చందా—మాచేతినుండి నీవు ప్రతిగ్రహింపవలసిన దేమున్నది ?

చారు—పాపము శాంతించునుగాక : చందాలుఁడుగూడఁ గార్యపరిశీలనలేని పాలక
మహారాజు నంతటి చందాలుడు కాఁడు; పరలోకసుధావాప్తికొఱ కవసానకాల
మునఁ బుత్రముఖముఁ జూపింపుమని ప్రార్థించెదను.

చందాలు—అటులనే నేయుము.

(తెరలో) ఓతండ్రి : ఓనాయనా !

చందాలు—పౌరులారా : సందిండు సందిండు. పాపమీచారుదత్తుఁడు పుత్రుని
మొగము కనుంగొనునట. ఆర్య : ఇటురమ్మిటురమ్ము. అద్భాయా : యీలాగునరా;
బాబూ : యీలాగున రా (అని పిల్లదానిం బిలుతురు.)

(విదవ రోహనేనునితో విదూషకుఁడు ప్రవేశించును.)

విదూ—తండ్రి : రోహనేన ! త్వరగా నడుపుము. నీతండ్రిని జంపుటకై కొంపోవు
చున్నారు.

రోహ—హాతండ్రి : హానాయనా !

విదూ—ఓ ప్రియమిత్రమా : నిన్ను నెక్కడఁ జూతును.

చారు—(మిత్రునిఁ బుత్రునిఁ జూచి) హాకొడుకా : హానెచ్చెరి : (కరుణముగా)
ఎంతకష్టకాలము సంప్రాప్తమయ్యెనోయీ :

క. పరలోకంబున నేనుం జిరకాలంబుం బిహసచేఁ బొగులుదు నీ
చిటుతని చిన్నారి కరాంబురుహం బిచ్చెడి నివాసభోజనమెంతో :

ఈపుత్రున కేమి యొసగునో (తన శరీరముఁ జూచుకొని) ఈయజ్ఞోపవీత మొకటి యున్నది.

గీ. కనకమయమునుగాక ముక్తామయంబు • గాక చెలగున దీయలంకార మౌర
విప్రకోటుల కిడికదా వేల్పులకును • బితరులకు గూడ భాగ మర్పించుచుండు.

(అని యజ్ఞోపవీతమును దీసి యిచ్చును.)

చండా—ఓరీ చారుదత్త. రారా :

రెండవ చండా—ఓరీ : ఆర్యచారుదిత్తుని నిరుపపదముగాను నోరీ యనియు బిలుచు చున్నావేమిరా :

గీ. సంపదలవేళ నావత్తిసమయమందు • దేజరిల్లుచునుండు రాత్రిందివంబు
దివ్యతేజంబుతోడఁ బ్రతిష్ఠయను కి • శోరి కెక్కడఁ గలదురా మారకదళ.

ఇంతేకాదు.

క. ఇతఁ డసవాదార్థవమున బతితుండై నంత గౌరవముచెడనె : నమ

స్కృతికిఁ దగడె : రాహుగ్ర సత దొలచునె శీతరుచికి జనులనపర్యల్ :

రోహ—ఓరీ చండాబులారా : మానాయన నెక్కడకుం తీసికొనిపోయెదరు :

చారు—అబ్బాయీ రోహనేన :

ఉ. స్కంధమునందు శూలమును గంఠమునం గరవీరమాల హృ

ద్బంధిత మైనశోకమును దాలిచి పోవుచు నుంటి మారణ

గ్రంథము విస్ఫుచోటికి వికారముగా శమిత్ప్రబంధనం

బంధము కల్గదోటికి సవంబునఁ బోయెడు మేకచాడ్చునా.

చండా—పిల్లడా :

గీ. మాది చండాలకులము జన్మంబుచేతఁగాని చండాలురము మేము కాము సూపె

ఏవరు నిష్టారణంబు సాధువుల హింస • నం బొనర్తురొ వారు చండాలు రనగ.

రోహనే—అటు లైనచో మాతండ్రి నేల చంపుచున్నాడు :

చండా—చిరంజీవి : ఇది రాజనియోగము. మాయం దేదియు నపరాధము లేదు.

రోహ—మానాయనను వదలుదు నన్నుఁజంపుడు.

చండా—మాతండ్రి : అట్లనకుము. నీవు చిరకాలము జీవింపుము.

చారు—(కన్నీరోడ్చుచు పుత్రునిం గవుంగిలిండుకొని) ఆహా : ఇది యుశీరగంధాను

లేపనంబును జందనానులేపనంబునుగూడ నతిశయించుచున్నది.

గీ. ప్రేమ సర్వధనంబు దరిద్రులకును • భాగ్యవంతులకును దుల్యభాగ మౌర

పుత్రగాత్రవరిష్వంగమున జనించు • సుఖముకంటెను వే రొందుసుఖము కలదె.

(“స్కంధమునందు శూలమును” అను పద్యమును మరలఁ జదువును.

ముందుకుఁజూచి “అనుగుకాండందఱు” అనుపద్యమును జదువును.)

విదూ—ఓభద్రముఖులారా : నాప్రియమిత్రుని వదలుఁడు సన్నుజంపుడు.

చారు—(చూచి) పాపము శాంతించునుగాక. (తనలో) ఇప్పుడు తెలుసుకొను చున్నాను. (ప్రకాశముగా “అకిట యీ త్రీలు” అను పద్యమును జదువును.)

చందా—ఒ త్రిగిలుం డయ్యలారా : యొత్తిగిలుండు :

గీ. ఏలచూచెద రయ్యయో యితని, దుర్య • శంబుచే మేనువాయునజ్జనుని మీరు
పడుగురకు నుపయోగమౌ పైడిఘటము • త్రాడు తెగి ముగ్గుచున్నది నేడు నూత.

చారు—(దైన్యముగా “తరుణచంద్రికఁబోలు” అను పద్యమునుఁ జదువును.)

రెండవ చందా—ఓరీ మరల డప్పవాయించి చాటింపుమురా ?

మొదటి చందా—(డప్పవాయించి “ఆర్యులారా : వినుండు, వినుండు” అను మొద
రై నది చదివి చాటించును.)

చారు—కటకటా :

గీ. ఆడుదానిని జంపితివన్న దుష్ట • వార్త చాటింపగా వినవలసివచ్చె
వ్యసనకృశమును గడునిపూజ్యంబునగు చ • రిద్రదశకును దోడి యుపద్రవంబు.
(విదప మేడమీద సంతెళ్ళతో స్థావరకుఁడు ప్రవేశించును.)

స్థావ—(చాటింపు విని) కటకటా యేపాపమెఱుగని చారుదత్తుని జంపుచున్నారు :
నాస్వామి నాకుఁ గళ్ళకు సంతెలుగూడం దగిల్చినాఁడు కానీ; పెద్దగోల
పెట్టెదను. ఆర్యులారా : వినుండు : వినుండు : పాపాత్ముండ నగు నేను బ్రవ
హణవిపర్యాసమునఁ బాపమా వసంత సేనను బుష్పకరండక జీరోద్ధానంబునకుం
దీసికొనిపోయితిని. అవట మాస్వామి తనతోడిపొత్తున కంగీకరింపలేదను దురా
గ్రహంబున మెడ పిసికి యావసంతసేనం జంపినాఁడు. కాని యీమహాను
భావుఁడు చారుదత్తు దాపాప మెఱుగఁడు. అక్కటా దూరముగా నున్నారు. నా
మాట తెవరికిని వినఁబడవు కాఁబోలు. ఏమిచేయగలను ? (అలోచించి) క్రిందికి
దుమితెదను. ఇట్లు చేసితినేనీ జారుదత్తార్యుఁడు చావక బ్రతుకఁగలడు. కావున
నీప్రాసాదాగ్ర ప్రతోళికయందుండి యాజీర్గవాక్ష ద్వారంబున గ్రిందికి దుమితె
దను. నేను జచ్చినను గులపుత్రవిహంగంబుల కెన్నింటికో నివాసవృక్షం బగు
చారుదత్తుఁడు బ్రతుకును. ఒక సజ్జనునికొఱకుఁ జచ్చినను నాకుఁ బరలోకము
రాఁగలదు. (అని క్రిందికి దుమికి) ఆశ్చర్యము : నేను జావకుంటయే కాక నా
కాలినంతెలుగూడ విడిపోయినవి : కానీ, యాచందాలఘోషము వీతెంచుచోటికి
బోయెదను. (పోయి) ఓ చందాలులారా : దారియిండు, దారియిండు.

చం—ఓరీ : ఎవడు వీడు ? దారియమ్మనుచున్నాడు ?

స్థావ—(వినుండు వినుండు మొదలుకొని..... చారుదత్తుఁ డా పాపమెఱుంగడు....

దాకఁ జరుపును.)

చారు—

గీ. కాలపాశంబు విగువుగాఁ గంఠమునకుఁ దగులుకొనియున్న నామీఁదిదయ వితంఢి
వండాకో చిమ్ముచున్నాఁడు వాన లేక • మాడుసస్యంబుపైఁ బెద్దమబ్బుకరణి.

అయ్యలారా : వింటిరా :

గీ. మరణ మన్నను నేభయంపడుట లేదు • దూషితంబయ్యె నాకీర్తి దుష్పదమున
సజ్జనులకు విశుద్ధమా చావుతోడఁ • బుత్రసంభవమైనను బోలఁబోదు.

ఇంతియే కారు.

గీ. నిజమునకుఁ దాను దోషియై నిర్నిమిత్త • వైరమానిన సీచునికారణమున
దూషితుడనై యరుగుచుంటి దుర్విషాక్త • శరముచే విద్దుడై చను జనునిపోల్చి
చండా—స్థావరకా : నీవు చెప్పునది సత్యమేనా ?

స్థావ—నిజము నిజము. ఎవ్వరితోడనైన నియదంతము జెప్పెద నేమోయని
నన్ను బాలప్రాసాదాగ్రప్రతాళికయందు బొందవేసెను.

శకా—(ప్రవేశించి సంతోషముతో)

గీ. ఒజ్జగారమ్ము పులును గుడోదనమ్ము • తుడుములుం జేపలును బప్పుగూరతోడ
పలలయుక్తమ్ముగా నేను బక్షణమ్ము • నలిపివచ్చితి నాగృహసదృమందు.

(చెవియొగ్గి) పగిలిపోయిన కంచువలె ఖణఖణలాడుచుఁ జండాలురు మాట
లాడుచున్నారు. వద్యస్థానమున డిండిమము మ్రోగించుచున్నారు. ఆ దరిద్ర
చారుదత్తుఁడు వద్యస్థానంబునకుం గొంపోఁబడియె నని తలంచెదను. పోయి
ఊచెదను. శత్రువిनाశము గన్నారఁగని యానందించెదను. ఎవడు శత్రువును
జంపుచుండఁ గన్నులారఁ గాంచునో వానికి జన్మాంతరమున నక్షీరోగము రాదని
పెద్దలు చెప్పఁగా వింటిని. విషగ్రంధి కడుపులో దూతినకీటకమువలె నేనాదరిద్ర
చారుదత్తునిఁ జంపుటఁ ద్రోవ వెదకివెదకి తద్విनाశమునకుం దగిన యుపాయ
మారసి యట్లు కావించుచున్నాను. కావున నాబాలప్రాసాదాగ్రప్రతాళికయందుం
గూర్చుండి నావరాక్రమముఁ జూచి యానందించెదను. (మేడమీది కెక్కిచూచి)
హీహీహీ : శ్రీదరిద్ర చారుదత్తుని వద్యస్థానమునకుఁ దీసికొనిపోవుచున్నప్పుడే
యంతమంది గుమిగూడినారే. యిక నావంటి నరమనుష్యుఁడు చంపబడునప్పు
దెంతమంది గుమికూడుదురో కదా / వీనిం గ్రొత్తగిత్తవలె నలంకరించి శృశా

నమునకుం గొనిపోవుచున్నారు. (మరలఁ గనుగొని) డప్పులమ్రోత మాన్పించి నారేమో : (చూచి) స్థావరకుఁడు నైత మిందు గానరాడు. వాడుపోయి మంత్ర భేదము గావింపలేదుకద ; వీనిని ముందు వెదకెదను. (వెదకి) వీఁడె స్థావర కుఁడు. ఈమందిలో నున్నాడు. (మేడదిగి వాని సమీపమునకుం బోవును.)

స్థావ—అయ్యలారా : వీఁడె వాడు వచ్చినాఁడు. (అని చూపును.)

చందా—

గీ. ఒత్తిగిలుడయ్యదారియిందొత్తిగిలుడు, మూసికొనుడయ్య తలుపులు మూసికొనుడు
దుర్జయం బనుకొమ్ములు దులవరించు , కొనుచు దుష్టబలీవర్ధ మెనయుచుండె.

శకా—ఓరోరి జనులారా : సం దిండు సం దిండు. పుత్రకా : స్థావరక చేట :
యిటుర మ్మిటురమ్ము. పోదమురా.

స్థావ—హీ హీ : దురాత్మ : పురమున కంతయు నలంకారమగు వసంతనేనం
జంపినది చాలక ప్రణయిజన కల్పవృక్షంబగు నార్యచారుదత్తునింగూడ జంపింప
నుంకించుచుంటివా ;

శకా—రత్నాలకుండ వంటివాడ నే నాడుదానిం జంపుదునటరా :

అందఱు—నీవే చంపితి; నార్యచారుదత్తుఁ డేమియు నెఱుగడు.

శకా—ఇటు లన్నవాఁ డెవడు ?

అందఱు—(చేటుని జూపుచు) ఈ సజ్జనుఁడు చెప్పుచున్నాడు.

శకా—(భయముతోఁ దనలో) అయ్యో యీస్థావరకుని ద్రాళ్ళతో గట్టిగా గట్టిపెట్టి
లేదు కాఁబోలు. నాదుష్కృత్యము నెదుటనుండి చూచినవాఁడే వీఁడు. (అలో
చించి) కానీ : యిట్లు దొంగెదను. (ప్రకాశముగా) అయ్యలారా : ఆబద్ధ
మబద్ధము. వీఁడు నాదాసుఁడు; నాదగ్గఱ నున్న బంగారము దొంగిలించెను.
దానంజేసి వీనిం దన్ని చావమోఁది సంతెక్కువైచి రట్టిపెట్టితిని. ఆకోపమున
వీఁ డీయసత్యమాడుచున్నాఁడు. (ప్రక్కకుఁదిరిగి రహస్యముగా) నాయనా
స్థావరక : నీకీ బంగారమిచ్చెదను లేదనుము. (బంగారమిచ్చును)

స్థావ—(అది పుచ్చుకొని) ఆయ్యలారా : చూడుఁడు. నాకు బంగారము లంచ
మిచ్చి న న్నసత్యమాడు మనుచున్నాడు. (అని బంగారముఁ జూపించును)

శకా—(ఆ బంగారము లాగికొని) అయ్యో : నాదగ్గఱ దొంగిలించినదే యీబంగా
రము. దీని కొఱకే నేను వీనిం దన్నితిని, గట్టిపెట్టితిని. ఓచండాలులారా : వీని
నా నగలపెట్టెకు గాపువెట్టితిని. వీఁ డందులోని దీబంగారము దొంగిలించెను.
దానిచే వీనిం దన్నితిని చూడుఁడు వీనివీఁపు.

చందా—(చూచి) నిజమే చెప్పుచున్నాడు; దెబ్బలు తిన్న వీ డేమాటయైన ననగలడు.

స్థావ—అహా! దానభావ మనగా నిట్టిది : నిజముఁ జెప్పినను నెవ్వరును నమ్మరు.

(వీచారముతో) ఓచారుదత్తా! నేనేమి చేయుదును? నావిభవ మింతటిదే. (పాదములపైఁ బడుచున్నాడు)

చారు—(కరుణముగా)

గీ. సాధుబాచానుకంపివి, సచ్చరితుడ • వన్న; నను గావ నీసల్పనట్టి యత్ను

మేది? నాకర్మమిటులుండి నేమిసేతు? • లెప్పు; నాకనిమిత్త మిత్రమ్మవైతి.

చందా—ఈచేటునిఁ దన్ని యావల కీడ్చుము.

శకా—చీ, నీవు లేచిపోరా : (నిష్క్రమింపజేయును) ఓ చందాలులారా! యేల విలంబనము. ఈ చారుదత్తుని వేగ జంపుడు.

చందా—నీ కంత తొందరగానున్న నీవే చంపుము.

రోహ—ఓ చందాలులారా! మాతండ్రిని వదలి నన్నుఁ జంపుడు.

శకా—అటులేని వీనితోఁగూడ చారుదత్తునిం జంపుడు.

చారు—తండ్రి! వీఁడేమి చేయించినను జేయింపగలడు. నీవింటికిఁ బోయి మీ యమ్మదగ్గఱ నుండుము.

రోహ—నేను బోయి చేయవలసిన దేమున్నది :

చారు—క. మీయమ్మ వెంటరాఁజనుమీయాశ్రమమునకు బోయి మెలగుము మునివై మీయమ్మ యొనర్చిన పాపాయతి నినుగూడ వెంటనంటునోయేమో ?

మిత్రమా మైత్రేయ! నీవు వీని వెంటఁగొనిపోమ్ము.

విదూ—నీవెట్లునుకొంటివి? నీవు చనిపోయినవెనుక నేను బ్రాణములు ధరింతునా?

చారు—చెలికాఁడా! నీప్రాణము నీయదీనమై యున్నప్పుడు నీవు ప్రాణత్వాగముఁ గావింపవలసిన యవసర మేమి వచ్చినది?

విదూ—(తనలో) ఇది బాగున్నది. కాని ప్రియవయస్యవిరహితుండనై ప్రాణము లెట్లు నిల్చుకొందును : యీపిల్లవానిం దల్లికప్పగించి యేనును బ్రియవయస్యునితోఁ బ్రాణములు పాసెదను. (ప్రకాశముగా) నెచ్చెలీ! పిల్లనిం గొంపోయి బ్రాహ్మణి కప్పగించెదను. (చారుదత్తుని కంఠాలింగన మొనర్చికొని కాళ్ళపైఁ బడును.)

(పిల్లవాడును నేడుచు తండ్రికాళ్ళపైఁ బడును.)

శకా—ఓరీచందాలులారా! పుత్రునితోఁగూడ జారుదత్తునిజంపుడని నేననలేదటరా :

చారు—(గజగజవడఁకును.)

చండా—మాకు రాజాజ్ఞ యట్లులేదు. కావున మేమీ యర్థకునిం జంపము.

అబ్బాయీ : నీవు పొమ్ము నీవు పొమ్ము (అని యావలకుం బంపుదురు) ఇది
మూడవ ఘోషణస్థానము. డిండిమము మ్రోగింపుము : మ్రోగింపుము.
(మరల చాటింతురు.)

శకా—(తనలో) ఈపారు లిప్పటికి నమ్మకున్నారు. (ప్రకాశముగా) ఓరీ : చారు
దత్త హతక : ఈ పారులు నమ్మకున్నారు. నీనాలుకతో నీవే “వసంతనేనం
బంపితి”నని చెప్పుమురా :

చారు—(ఊరకుండును.)

శకా—ఓరీ చూడాలారా : ఈ చారుదత్తహతకుడు చెప్పడు. మీ రీ పెదురు
కఱ్ఱతో మొత్తి చెప్పింపుడు.

చండా—(కఱ్ఱయెత్తి) ఓరీ చారుదత్త చెప్పుమురా :

చారు—(కరుణముగా)

గీ. ఘోరవిపదబ్ధి ముగ్ధియు గొంచెమైన • భయముజెందను మదివలవంతజెంద
చెలియ సేన చంపితిందుబలుకదుర్యశోగ్నిననుగాల్చుననిమాత్ర మలుకుచుంటి.

శకా—ఓరీ చారుదత్త : నీనాలుకతో నీవే వసంతనేనం జంపితి ననుమురా. లేకున్న
నీపారులు నమ్మకున్నారు.

చారు—ఓపారులారా : (అని “ఘాతుకుడ నగుచుఁ బరలోకం బెఱుగక” అను
పద్యముం జదువును.)

శకా—చంపబడినది.

చారు—కానిమ్ము.

ఒక చండా—ఓరీ : యీదిన మితని వధించుట నీవంతురా :

రెండవ చండా—నీరేరా.

ఒక చండా—చీట్లు వైచుకొందము, (అని చీట్లువైచి) నాకే వచ్చినయెడల
ముహూర్త మూగదము.

రెండవ చండా—ఎందునిమిత్తము ?

మొదటి చండా—నాతండ్రి స్వర్గమునకుఁ బోవుదు “ఓరీ వీరకా : నీకు వధ్యపాలిక
వచ్చిన రవంతనే పాఁగు” మని చెప్పిపోయెను.

రెండవ చండా—ఎందునిమిత్తము ?

మొదటి చండా—వీళ్ళదైన నేసాధువైన ద్రవ్య మిచ్చి వద్యుని వదలింపగలదేమో,
రాజునకుఁ గొడుకు పుట్టనేమో, అనుహోత్సవకాలమున వద్యులందఱుకని

విమోచనము కలుగును. హస్తబంధమును ద్రెంచుకొనునేమో, అతొందరలో వధ్యుఁడు విముక్తుడగును. రాజు మాటిపోవునేమో, అప్పుడు వధ్యులందఱు కును విముక్తి కలుగును.

శకా—ఏమేమి రాజపరివర్తనమగునా ?

మొదటి చండా—ఓరీ వధ్యపాలికకుఁ జీట్లు వ్రేచుకొందము.

శకా—త్వరగాఁ జారుదత్తుని జంపుఁడు. త్వరగాఁ జంపుఁడు. (చేటునితో నొక్క ప్రక్కకేగి నిలుచును.)

మొదటి చండా—ఆర్యచారుదత్తః రాజనియోగము నీకపరాదముఁ జేయుచున్నది.

కాని మేము కాము. కావున నీవు తలఁచుకోదగిన దేదియో తలంచుకొనుము.

చారు—

గీ. అధికృతులవాక్యములచేత విధివశమున • దూషితుడనయ్యు ధర్మవంతుండనేని
స్వర్గమునకే నింకెటకేని జన్మతస్త్వ • నాకంకంబుఁ బోకార్చుగక వచ్చి.

ఓ చండాలులారా ! నే నెవటికిఁ బోయి యుండవలెను.

చండా—(ముందుఁ జూచి) ఓరీ యిదె దక్షిణశక్తానము. ఓనిం జూచినంతనే వధ్యులు చంపబడకయే ప్రాణములు వదలుదురు.

క. వఱులు మెయిసారింతును నఱపాల్గిగలాగి మెనవ, నదె ! కొట్టుకొనన్

దిరమయి నిలిచినది కళేబర మఱపా లట్టహాసభయదాకృతితో.

చారు—హా ! యెంత దురదృష్టవంతుడనైతిని ! (పోయి యందె కూర్చుండును)

శకా—నేను చారుదత్తుని దావు చూచి కాని వెళ్ళను. (పరిక్రమించి చూచి) ఏదే చారుదత్తఁ దెట్లుకూర్చున్నాడో.

చండా—ఏమి చారుదత్తా ! భయంపడుచుంటివా యేమి ?

చారు—(శీఘ్రముగలేచి) చీమార్థః : (“మరణమన్నను” అను వధ్యముజరుపును.)

చండా—చారుదత్తా ! ఆకాశమునందున్న సూర్యచంద్రులు నైతము విపత్తిబొందు చున్నారు. మరణభీరువు లగు మానవుల కాపదలు రాకుండునా ! లోకమున నుచ్చస్థితుఁడు పడుచుండును, నీచస్థితుడు లేచుచుండును.

గీ. ప్రాతవస్త్రమ్ము విడనాడి నూతనమగు • నన్యవస్త్రముదాల్చిన ట్లాత్మ దేహ
మన్యము గ్రహించుచుండు; నీయర్థ మెఱిగి•దీరులగువారు మృతికి విచారపడరు.

ఇదిగో నాలవసారి చాటించుచున్నాము. (అని వెనుకటియట్ల చాటించుదురు)

చారు—హా ప్రియురాలి వసంతనేన ! (“తరుణచంద్రికాబోయి” అను వధ్యము జరుపును.)

(పిదపఁ దొందరగా వసంతసేనయు భిక్షువును ప్రవేశింతురు.)

భిక్ష—బా! నే నీసన్న్యాసాశ్రమము స్వీకరించుటచేతంగదా, యస్థానమూర్ఖిత
యగు వసంతసేనకుఁ బరిచర్య గావించి యూరడింపఁ గలిగితిని. ఓ బుద్ధో
పాసకా : నిన్నెచటికిఁ గొఱిపోవలయును ?

వసం—ఆర్యచారుడత్తు నింటికే. ఆయనముని దర్శనముఁ జేయించి నన్నుఁ
జంఘ్రుని జూచిన కుముదినిం గావించి యానందింప జేయుము.

భిక్ష—(తనలో) ఏదారినిబోదునో! (అలోచించి) ఆదారియు నీదారియునేల రాజ
మార్గముననే పోదును, (ప్రకాశము) ఉపాసికా : రమ్ము. (అలకించి) రాజ
మార్గమునఁ బెద్దకోలాహలము జరుగుచున్న దిది యేమయి యుండును ?

వసం—(ఎదుటఁజూచి) చాలమంది గుమిగూడిరి. ఆర్య : ఇదియేమయియుండునో
కనుగొనుము. ఫనుందరకుగూడ బరువగునట్లుజ్ఞయిని యంతయు నొకచోటికే
యొరిగినది.

చండా—ఇదిగో నైదవ ఘోషణాస్థానము. ఐదవసారి డిండిమము మ్రోగింపు
మురా : (మరల డప్పు మ్రోగించుచు వెనుకటియట్లే చాటింతురు) చారుదత్తా !
సిద్ధముగా నుంటివా ? భయపడకు మొక్కత్రుటిలోఁ గడతేర్చుము.

చారు—ఓ భగవతులగు దేవతలారా !

భిక్ష—(విని తొందరపడి) ఉపాసికా : నీవు చారుదత్తునిచేఁ జంపబడితి వని తగవు
తేఱబడి చారుదత్తుడు చంపబడుచున్నాడు.

వసం—(సంభ్రమముతో) అమ్మయ్యా ! దురదృష్టవశాత్తెనగు నాకై యార్య చారు
దత్తుడు చంపబడుచున్నాడా : ఆయ్యా ! త్వరగ దారిచూపుము. త్వరగ దారి
చూపుము.

భిక్ష—అమ్మావేగరమ్ము. బ్రతికియుండగా చారుదత్తుం గనుగొందము. ఆర్యులారా !
దారియిండు దారియిండు.

చండా—ఆయ్యా : చారుదత్తా : రాజనియోగము నెఱపకతీతము. నీవు తలచుకోఁ
దలచినది తలచుకొనుము.

చారు—వెయ్యల (“అధిక్కుతులవాక్యములచేత” అను పద్యముం జదువును)

చండా—(కత్తియెత్తి) అయ్యా ! వెల్లకిలంబడి సమముగఁ బరుండుము. ఒక్క
ప్రేటుతో నీతల నఱకి నిన్ను స్వర్గమునకుఁ బంపించెదను.

చారు—(చండాడు చెప్పినట్లు చేయుచున్నాడు.)

చండా—(నఱకబోయి చేతినుండి కత్తి జాఱిపోవుటనభినయించి) హా! యంతకష్టము.

క. విడి రోసముగా లాగియుఁ బిడి గట్టిగఁ బట్టుకొనియుఁ బిరుచివియక నే
వడి నెత్తినఖడ్గం బిలఁ బడియె నహో యశనిసన్నిభం బిది యెకటా.

ఇది యిట్లుగుటఁ జూడ నార్యచారుదత్తున కీయాపద దాటినని నే ననుకొని
యెదను. ఓయమ్మా సహ్యావాసినీ! అనుగ్రహింపు మనుగ్రహింపుము. చారు
దత్తున కీయాపదదాఁటించితివా నీవు మాచందాలకులమునెల్ల ననుగ్రహించినట్లే.

ఒక చండా—మనము రాజాజ్ఞ నెఱవేర్చుకొందము.

రెండవ చండా—కానీ, యట్లే కావితము.

(అని యిరువురును జారుదత్తుని శూలారోపము చేయదలచురు.)

చారు—(“అధిక్ష్మకులవాక్యములచేత” నను పద్యముం జదువును.)

వసంత } (చూచి) వలదు. వలదు. అర్యులారా! చంపవలదు. ఏనిమి త్తమున నీ
భిక్షు } మహానుభావుఁడు వధింపబడియెడినో యాదురదృష్టవతి ఇదిగోవచ్చినది.

చండా—(చూచి)

గీ. కురులు వీడి బుజమ్ముపై బొరలుచుండఁ , మృదుతమబైన కుడిచేయి ముంటికెత్తి
యీమె యెవ్వరోకో యిటులేగుదెంచు , చుండె వలదంచు ఘోషించుచుండె నకట
వసం—అర్యపుత్రా! చారుదత్త! ఇదియేమి? (అని యరముపైఁ బడును.)

భిక్షు—అర్యా! చారుదత్త! ఇది యేమి? (అని కాళ్ళపైఁ బడును.)

చండా—(భయంపడుచుఁ దొలంగి) ఈమె వసంతనేనయేనా? మనమీసజ్జనుని
జంపకుంట మేలేయయ్యెను.

భిక్షు—(లేచి) ఓరీ! చండాల! చారుదత్తుఁడు జీవించియుండెనా?

చండా—నూతేండ్లు బ్రతుకును.

వసం—(సహర్షముగ) నేను బ్రతికితిని.

చండా—యాగవాలమునకుం బోయిన రాజుగారితో నీవృత్తాంతముఁ దెలిపెదను.
(అని నిష్క్రమించుచుండ)

శకా—(వసంతనేనంజూచి భయముతో) ఈగర్భదాసీ బ్రతికియే యున్నది. ఇక
నాప్రాణముల కాస వదలుకోవలయు. కానీ, పాటిపోయెదను. (పాటిపోవును.)

చండా—(శకారుని సమీపించి) ఓరీ మనకు వసంతనేన నెవరు చంపిరో వానిం
జంపుమని రాజుగా రాసతిచ్చిరి. కావున మనమీసంస్థానకుని బట్టికొందమురా
(కూడఁ బరుగెత్తుదురు.)

చారు—(అబ్బురముతో)

గీ. చంపుటకు మీది తెత్తిన శత్రుముండఁ , మృత్యుముఖమున నేనుండ వృద్ధిలేక
యిందునన్యంబునకు ద్రోణవృద్ధి వగిదినిపుడు ననుగాచినది యీమె యెవ్వరోక్తా

(చూచి గుర్తించి) ఆహా : యీమె వసంతసేనయే (నితర్కించి)

గీ. నాకు విభ్రాంతి నట్టులున్న యది యేమొ • కానిచో రెండవవసంతసేన యేమొ
చచ్చిపోయియు దివినుండివచ్చినదియొ • మరల; లేకున్ననన్మృతమో మరణవార్త.
అదియునుం గాదు.

గీ. నాకలోకంబునుండియు నన్ను బ్రతుక • జేయగా నిటువెండి వచ్చినది యీమె;
కాదుకాదీమె యెవతెయో కాని యీమె • రూపువహించి నాసిల్లుఁ బాపవచ్చె.
వసం—(కన్నీరు దిగజాఱ లేచి కాళ్ళపైబడి) అర్యపుత్ర : నీకిన్ని పాట్లు తెచ్చి
పెట్టిన యా పాపాత్మురాలను నేనే.

(తెరలో) చిత్రము : చిత్రము : వసంతసేన బ్రతికియున్నది. (అని యేక
స్వరముగా నందఱును బలుకుదురు.)

చారు—(విని వేగ లేచి స్పర్శనుబ మభినయించి కనులు మూసికొనియె హర్షగర్భ
దాక్షరముగా) హా ప్రియురాలా : వసంతసేన : నీవేనా ?

వసం—ఔను నేనే యా పాపాత్మురాలను.

చారు—(చూచి సంతోషముతో) వసంతసేనయే (ఆనందముతో)

గీ. మృత్యుముఖమున నే నున్నయిపుడు నీవు • తరలుకన్నీట నట్లును దడుపుకొనుచు
బ్రతుకగా జేయ నెటనుండి వచ్చినావు • వెఱపు పుట్టింపగా మంత్రవిద్య వోరె
ప్రియురాలా : వసంతసేన : ౧౬

గీ. నీకొఱకు జంపబడు మేను నీవు వచ్చి • ప్రోచితివి కాన నిదియు నీపుణ్య మతివ
వహన : ప్రియసంగమప్రభావంపుగరిమ : • మరల బ్రతుకునె చచ్చిన మానవుండు
మఱియు నోకాంతామణి : చూడుము— ౧౭

గీ. చావుకొఱకైన రక్తవస్త్రంబ రక్త • కుసుమమాలయె నను బెండ్లికొడుకుఁ గాఁగ
జేసినవి నేడు మరణసూచిప్రతోద్య • రావమే నాకు మంగళరావ మయ్యె.

వసం—అర్యుని యతిదాక్షిణ్యముకతమున వాటిల్లిన యీముప్పనకు మూఱమెట్టిది?

చారు—ప్రియురాలా : నీవు నాచే జంపబడితివని.

గీ. పూర్వవైరంబు మదిలోన బొదల రాజు • గారి కే స్థాలకుడనంచు గర్వపడుచు
బావి యగువాడు నేరంబుమోపె, దాని • కదికృతులు శిక్షవిధియించి రవలసిట్లు.
వసం—(చెవులు మూసికొని) పాపము శాంతించునుగాక; వానిచే మీరుకాదు నే,
జంపబడితిని.

చారు—(భిక్షువుం జూచి) తరుణి : యితఁడెవ్వఁడు :

వసం—ఆ పాపాత్ముడు చంపగా నన్ను బ్రతికించిన పుణ్యాత్ముఁ డిశము.

చారు—ఈ యకారణబాంధవులు మీ రెవరయ్యా?

భిక్షు—ఆర్యా: నన్ను మీరు గుర్తింపరైతిరి. దేవరకాళ్ళు పిసుకు సంవాహకుం
డను. జూదమాడి యోడిపోయి ఋణపడి వారిచే దరుమఁబడి యీబుద్ధోపాసక
యంట దూఱితిని. ఈమె మీవాడనని జాలిపడి తన బంగారునగ యొకటి
యొసఁగి నన్ను ఋణముక్తునిఁ గావించినది. తదాది ద్యూతనిర్వేదంబున బౌద్ధ
సన్యాసి నైతి. ఈమె బండి మార్పుడువలనఁ బుష్పకరండక జీవోద్ధానమునకుఁ
గొంపోఁబడియె. ఆ పాపాత్ముఁడు తనపొత్తున కంగీకరింపలేదని జాహుపాశ
బలాత్కారంబునం బంపె; పిమ్మట నేఁజూచితిని.

(తెరలోఁ గలకలము)

కవిరాజవిరాజితము

జయమగు దక్షిణిజన్మముఁ ద్రోచినస్వామికి గోపతికేతునకున్
జయమగుఁ గ్రౌంచరసాధరభేత్తకు షణ్ముఖముల్ గలదేవరకుఁ
జయమగు శాత్రవసంతతి నెల్లప్రజల్ జయపెట్ట జయించిన య
ద్వయమగు విక్రమవత్తగంధరఁ దన్నెడు నార్యకభూపతికిఁ.

శర్వీలకుఁడు—(ప్రవేశించి)

ఉ. పాపనృపాలకుండయిన పాలకునిం గడతేర్చి యార్యకుం
భూపరిపాలనోచితుని భూపతిఁజేసి తదాజ్ఞ మోయుచున్
బాపమతుల్ మహాపదకుఁ బాల్గొనరించిన చారుదత్తునం
తానముఁ బాపఁగా మనము తద్దయు నన్ బురికొల్ప నేగెదన్.

క. బలమంద్రహీను శాత్రవుఁ బోలియించి, ప్రజాశి నెగులు బోకార్చిన మా
కిలయెల్లఁ గైవసంబై యలరుఁ ద్రిలోకాధిపత్య మమరపతికటుల్.

కావున వేగమపోయి చారుదత్తుం గాపాడవలయును. (ముందుఁ జూచి) ఇదె
జననముదాయ మాతఁ డిం దిందుండవలయు. క్షితిపతియగు నార్యకుని మనో
రథ మీకార్యము గావించిన సఫలంబగును. (త్వరగా నడచి) జాబ్బులారః
యొత్తిగ్గిలుండు. (చూచి సంతోషముతో) ఇదిగో: జారుదత్తుడు వసంతసేనతో
గూడ బ్రతికియే యున్నాఁడు. ఏమిపుణ్య మేమిపుణ్యము: మాస్వామియగు
నార్యకభూపతి మనోరథములన్నియు నేటికి సంపూర్ణములై నవి.

చ. వ్యసనమహార్ణవాంతరమునందు మునింగియు, శీలమఁ గుణ
ప్రసరముచేఁ జెలంగు నుడువంబనఁబోల్చు వసంతసేనచే
ననువులు దాల్చి నాప్రియవయస్కుఁడు కంటఁబడెన్ విధుంతుడ
ద్రవ్యము దాటి రేవెలుగు కౌముదితో నలరారుచున్నన్.

ఇయ్యనఘునియింట దొంగటికముఁ గావించిన మహాపాతకిని నే నెట్లీతని సమీపింతును : కానీ ; ఇతఁడు సర్వసముడుకదా : (దగ్గరకుఁబోయి దోసిలియొగ్గి) ఆర్యా : చారుదత్త :

చారు—అయ్యా : మీరెవరు ?

శర్వి—

గీ. అసహరించెనొ యీవేళ న్యాసమిడిన • నగను మీయింటి కెవడు కన్నంబుత్రవ్వె
యామహాపాతకుడ నేన యనఘ నిన్ను • శరణమంటిని నన్ను రక్షణమునేయు.

చారు—సఖా : అట్లుకాదు. నీవు నాకువక్యతియే చేసితివి. (అని కొఁగిలింతును)

శర్విల—అయ్యా యింకొకమనవి చిత్తగింపుము.

గీ. ఆర్యనుతచర్యుడైన యా యార్యకుండు • కులము మానంబు రక్షించుకొనుచు నేడు
యజ్ఞవాటంబునందు దురాత్ముడైన • పాలకుని రూపుమాపె దోర్లీలమెఱయ.

చారు—ఏమి :

శర్వి—క. నీబండియొక్క యెవ్వడు తా బైటికిఁబోయి యాపదం దరియించెం
దుబయగు పాలకుం బలిగాఁ బొరిగొనె నాతఁ డార్యకష్టేపతియే.

చారు—శర్విలకా : పాలకుడు వ్రేపల్లెనుండి రప్పించి నిష్కారణముగఁ గారా
గరమునం దుంచఁగా నీవు విడిపించిన యార్యకుఁ డను గోపాలదారకుఁడా :

శర్వి—భట్టారకు లానతిచ్చిన యతఁడే.

చారు—మనకుఁ బ్రియము మనకుఁ బ్రియము.

శర్వి—ఉజ్జయినీరాజ్యమందుఁ బ్రతిష్ఠింపబడినవెంటనే మీమిత్రుఁ డార్యకుఁడు.
వేణానదీతటమునందలి కుశావతీరాజ్యము మీకు సమర్పించెను. మిత్రుని యీ
ప్రథమ ప్రణయము మన్నింపబడుగాక. (వెనుకకుఁ దిరిగి) ఓరోరి పాపాత్ముఁ
డగు రాష్ట్రీయశతు నిటు కట్టితండురా :

(తెఱలో) శర్విలకాజ్ఞకు బద్ధులము.

శర్వి—ఆర్యకమహారాజు 'మీగుణోపార్జితమగు నా యీరాజ్యము మీ చిత్తానుసార
ముపయోగింపుఁ' డని ఆద్యునకు విన్నవించుచున్నాఁడు.

చారు—ఎట్లు : రాజ్యము మద్గుణోపార్జితమా ?

(తెఱలో) ఓరీ : రాష్ట్రీయస్థానిక రారా : నీవుచేసిన దుర్లయంబునకు ఫల
మనుభవింపుమురా.

(తరువాత రాజపురుషులచే తెక్కలు విఠిచికట్టబడిన శకారుఁడు ప్రవేశించును.)

శకా—అశ్చర్య మాశ్చర్యము :

గీ. పరుగిడితి దూరముగ గర్భభంబుమాద్రి + గట్టితెచ్చిరి కునకమ్ము కరణి మరల
దిక్కుకాన్పింప రెవ్వరు దిక్కునాకు. • శరణుజొచ్చుట తెవ్వారు శరణునాకు.

(అలోచించి) కానిమ్ము శరణాగతత్రాతయగు చారుదత్తునే శరణందును.
(అని చారుదత్తుని సమీపించి) రక్షించుమయ్యా; రక్షింపుము (అని కాళ్ళపై బడును)
(తెరలో) అర్యచారుదత్త: వదలుము వదలుము. వీనిం జంపెదము.

శకా—అయ్యా: ఆ శరణ శరణ: నన్ను రక్షింపుము.

చారు—(దయతో) శరణాగతున కభయమిచ్చితిని.

శర్వి—(వేగముగా) వీనిం జారుదత్తునొద్దనుండి యావలకుం దీసికొనిపోండురా:
(చారుదత్తునితో) అయ్యా: ఈపాపాత్తునకుఁ జేయదగినశిక్ష విధింపుము.

క. కూలారోపము చేయుదుమా? లే కర్పింతుమా శ్వమండలికిం? బా

కాలం గట్టుదుమా? అంపాలం గోయుదుమా? చెప్పు త్వరగా మాకున్.

చారు—వీనికి విధింపవలసిన శిక్షఁ జెప్పెదను అట్లు చేసెదరా.

శర్వి—సందేహ మేమున్నది?

శకా—భట్టారక: చారుదత్త: శరణంటిని. నన్ను గాపాడుము. కాపాడుము. మీకు
దగినట్లు చేయుదు. ఇక నెన్నం దీటి దుష్కృత్య మావరింపను.

(తెరలో) చంపుఁడు చంపుఁడు. పాతకి నేల బ్రతుకనీచుచున్నారు.

వసం—(చారుదత్తుని కంఠమునుండి వద్యమాలందీసి శకారుని కంఠమునవైచును)

శకా—గర్భదాసీపుత్రీ: అనుగ్రహింపు మనుగ్రహింపుము. నిన్ను మరల నెన్నఁ
దును జంపను; రక్షింపుము.

శర్వి—దూరముగాఁ దీసికొనిపోండురా: అయ్యా చారుదత్త: వీని కేమిశిక్షఁ
గావింపవలయునో వేగ నెలవిమ్ము.

చారు—చెప్పెదను. నేను జెప్పినట్లు చేయుదువా?

శర్వి—సందేహమేమి:

చారు—సత్యమేనా?

శర్వి—సత్యము.

చారు—అటులేని శీఘ్రముగా—

శర్వి—చంపుమనియో?

చారు—కాదు కాదు, వదలుఁడు.

శర్వి—వలె విడువవలయును?

చారు—గీ. శత్రువపరాధి యగుఁగాక శరణ మనుచుఁ

జరణములమీఁదఁ బడెఁగాన శత్రుమై త్తి

చంపరాదయ్య—

శర్వి—అటులేని గుక్కలచేఁ గఱపింతమా.

చారు—వలదు.

కటకటా! సలిపి వానిఁ బ్రాణములతోడ విడుచుటేయగును కాన్తి.

శర్వి—ఎంత యాశ్చర్యముగా నున్నది? ఏమిచేయుదు నార్యు డిట్లుపలుకుచున్నాడు.

చారు—నీ వేమియుఁ జేయవలదు. వీనిని వదలుము.

శర్వి—కానీ; వదలెదను.

శకా—అమృత్యుః బ్రతికితిని (అని నిష్క్రమించును.)

(తెరలోఁ గలకలము)

కటకటా! చారుదత్తుని భార్య ధూతాంబ, చీర చెఱఁగు పట్టిలాగుచు కాళ్ళ కట్టుపడుచున్న దారకునినైత మావలకుం ద్రొంచిపైచి నీరునిండిన కనులతో వలదనివేఁడు పౌరుల బాటింపక, పావకజ్జాలలో బ్రవేశించుచున్నది. ఎవ్వరు వలదన్నను మానకున్నది.

శర్వి—(విని తెరవంకఁజూచి) చందనకా! ఏమది?

చంద—(ప్రవేశించి) శర్విలకా! నీకుఁ 'గనఁబడుటలేదా: మహారాజనదనమున కెడమపై పున గొప్ప జనసమూహము కలదు చూడుము. నేను ధూతాంబగారితో 'అమ్మా! సాహసము పూనకుము. మా చారుదత్త భట్టారకుఁడు బ్రతుకు' నని విన్నవించితిని. దుఃఖసముద్రములో మునిగి యున్న యామె కెవ్వరు నమ్మ కము చెప్పఁగలరు?

చారు—(ఉద్వేగముతో) హా! ప్రియురాలా! ధూతా! నేను బ్రతికియున్నను నీ కీ సాహసకృత్యమేల! (మింటివంకఁజూచి గాఢముగా నూర్పుచి)

గీ. చారుచరితరొ: తావకచరితములు ద , రాతలంబున నుండగారని డైనఁ
బరమసాధ్విని నీవెట్లు పతిని విడిచి , స్వర్గకోకనుఖంబు గాంచంగఁ జనెదు.

(అని వివకుఁ డగుచున్నాడు.)

శర్వి—ఓహో! ప్రమాదమగుచున్నదే!

గీ. అర్యుఁడిప్పుడు సమైహ మధిగమించె , నడుపుముర వేగ నీపు చందనక యటకు

లేకయున్నఁ గటా! యాపెపోకకతన , వ్యర్థమైపోవుఁజుమి మనయత్న మెల్ల,

వసంత—అయ్యా! ఊఱిడిల్లు మూఱిడిల్లుము! అచ్చటికిఁబోయి యా పూజ్యురాలిం బ్రతికింపుము. ధైర్యము వహింపుము. లేనిచో ననర్థము వచ్చును.

చారు—(వేగలేచి యూజిడిలి) ప్రియురాలా ! ఎచటనుంటివి ! నాకుఁ బ్రతివచన మీవేమి ?

చంద—అయ్యా ! ఇటు దయచేయుము.

(అందఱును బరిక్రమింతురు)

(పిదప నగ్ని జ్వాలయందుఁ బ్రవేశించు ధూతాంబయు నామె చీరచెఱుగు లాగుచున్న రోహనేనుఁడును వారి ననుసరించుచున్న విదూషక రదనికఱును బ్రవేశింతురు.)

ధూతా—(కన్నీటితో) తండ్రీ ! నన్ను వదలుము. నాకు విఘ్న మొనరింపకుము. ఆర్యపుత్రుని యమంగళవార్త నేను వినఁజాలను. (లేచి చీరచెఱుగు లాగికొని అగ్నిని సమీపించును.)

రోహ—అమ్మా ! నన్నుఁ గాపాడవా ! నిన్ను వదలి నే నెట్లు బ్రదుకుదును ? (అని చేలాంచలమును మరల గ్రహించి లాగును)

విదూ—పూజ్యురాల ! బ్రాహ్మణి యొంటరిగా జితాదిరోహణము చేయగూడదనియు జేసినఁ బాపమనియు ఋషులు చెప్పుచున్నారు.

ధూతా—అయ్యా ! ఆర్యపుత్రుని యమంగళవక్యమును వినుటకంటెఁ బాపాచార మైనను మేలుగదా !

శర్వి—(ముందుఁ జూచి) ధూతాంబ యగ్నిజ్వాలలను సమీపించుచున్నది. కావున నోయార్య ! త్వరగా నడువుము త్వరగా నడువుము !

చారు—(గబగబ నడుచుచున్నాఁడు.)

ధూతా—రదనికా ! పిల్లవానిం బట్టుకొనుము. నాకోర్కె నెఱవేర్చుకొందును.

రద—(దై న్యముతో) అమ్మా ! నీయుపదేశమే నేనును అనుసరించుచున్నాను.

ధూతా—(విదూషకునిం జూచి) అయ్యా ! నీవు పిల్లవానిం బట్టుకొనుము.

విదూ—(ఆవేగముతో) సమీహితసిద్ధికొఱకు యత్నించువా రొక యోగ్యబ్రాహ్మణు బురస్కరించుకొని పోవలయుఁ గావున నీకు ముందు నే నగ్నిలో బ్రవేశింతును.

ధూతా—వీరిరువురును నివారించుచున్నారే ! (పుత్రుని గొఁగిలించి) అబ్బాయి ! రోహనేన ! నీ యాత్మను నీవే కాపాడుకొనుము. లేనిచో మాకుఁ దిరోదక మిచ్చువారెవ్వరు ? అతిక్రాంతమనోరథులమగు మాకింక నేమికావలయును ? ఇంక నార్యపుత్రుఁడు వచ్చి నిన్నుగాపాడుట యబద్ధము.

చారు—(విని శీఘ్రముగా డగ్గఱి) నేనే బాలకుని రక్షించువాఁడను. ఇదిగో వచ్చితిని. (అని పిల్లవాని నెత్తి కొఁగిలించుకొనుచున్నాఁడు)

ధూతా—(చూచి) అమ్మయ్య! ఆర్యపుత్రుని కంఠద్వనివలెనున్నదే! (మరల నిపుణముగాఁ జూచి సంతోషముతో) ఆర్యపుత్రుడే! ప్రియము! ప్రియము!

రోహ—(తండ్రినిఁజూచి సంతోషముతో) మాతండ్రియే నన్ను గొగిలించుకొనుచున్నాఁడు. ఇదియేమి యాశ్చర్యము! అమ్మా! మనము బ్రతికితిమి. తండ్రియే నన్నుఁ గాపాడుచున్నాడు. (తండ్రిని మరల గొగిలించుకొనుచున్నాఁడు)

చారు—(భార్యతో)

గీ. ప్రేయసీ నీదుభర్త జీవించియుండ • నిట్టి ఘోరప్రయత్న మిదేల నీకు
మింటిమానిక మస్తంగమింపకుండఁ • బద్ధిని మొగుచ్చునే నేత్రపద్మములను.

ధూతా—ఆర్యపుత్ర! కనుకనే దాని నచేతనమందురు.

చారు—(ముద్దు పెట్టుకొనుచున్నాఁడు.)

విదూ—(చూచి సంతోషముతో) హిహిహి! ఈకన్నులతోనే నాప్రియవయస్కునిఁ జూచుచున్నాఁడను. ఆహా! పతివ్రతాప్రభావము! జ్వలనజ్వాలాప్రవేశ ప్రయత్నముచేతనే ప్రియసమాగమమును బొందినది. నా నెచ్చెలికి జయము జయము!

చారు—మిత్రమా! రమ్ము (కొగిలించుకొనును.)

రద-ఆహా! ఏమి సంఘటనము! ఆర్యా! నమస్కారము. (ప్రదములపైబడును.)

చారు—(వీపు చేతితో నిమిరుచు) రదనికా! రెమ్ము. (లేవదీయును.)

ధూతా—(వసంతసేనను జూచి) చెల్లెలా! పుణ్యమూలమున జీవించితిని!

వసంత—నే నప్పుడు గా దిప్పుడు జీవించితిని. (ఇరువురును గొగిలించుకొందురు)

శర్వి—దైవయోగమున నార్యుని సుహృద్వర్గ మంతయు జీవించినది.

చారు—మీ యనుగ్రహముచేతనే.

శర్వి—ఆర్య! వసంతసేన! రాజు పరితృప్తుడై నిన్ను వధూశబ్దముచే సత్కరించుచున్నాఁడు.

వసంత—అయ్యా! కృతార్థురాలనైతిని.

శర్వి—(వసంతసేనకు మేలిముసుగువైచి బహూఃరించి చారుదత్తునితో) ఆర్య! యీ సన్న్యాసి కేమిచేయవలయును?

చారు—భిక్ష! నీయభిమత మేది?

భిక్ష—శరీరములయందలి యనిత్యత్వమునిట్లు చూచుచున్న నాకుఁ బ్రవ్రజ్యాశ్రమమునందె యత్యాశ కలుగుచున్నది.

చారు—వీని నిశ్చయము దృఢము. కాన నితండు బౌద్ధవిహారముల కన్నిటికిఁ గల పతి యగుఁగాక.

శర్వి—అర్యుడు చెప్పినట్లు చేయుము.

భిక్షు—నా కది ప్రియమే.

వసంత—నాకిప్పుడు నిజముగాఁ బ్రాణములు వచ్చినవి.

శర్వి—స్థావరకునకుఁ జేయవలసిన యుపకారమేమి ?

చారు—వానికి దాన్యము వదలుంగాక. ఆ చండాలు రందఱుఁ జండాలరాజు లగు
దురుగాక : చందనకుఁడు వృథినికి దండపాలకుఁడై యుండుఁగాక : రాష్ట్రీయ
స్థ్యాలకుఁడు తన పదవియం దుండుఁగాక :

శర్వి—అన్నియు బాగుగ నున్నవి గాని శకారుని మాత్రము చంపనిండు.

చారు—శరణాగతున కభయమిచ్చితినిగదా. (“శత్రు వసరాధి యగుఁగాక” యను
పద్యముం జనువును.)

శర్వి—అయ్యా ! తమ కింకేమి ప్రియ మాచరింపవలయును ?

చారు—నా కింకేమిప్రియము కావలయును ?

శా. చారిత్రంబు సవిశ్రమయ్యె రివుఁ డన్మత్పాదము ల్వచ్చె మ
త్రారాతిం బరిమార్చి యార్యకుఁడు రాజయ్యెన్ సుహృన్మౌళి త
స్వీరత్నంబగు ప్రేయసిం జెలిమికాని న్నిన్నుఁ గన్గొంటి నేఁ
గోరంగాఁ దగునటి దేది యిఁక నాకుం జెప్పుమా మిత్రమా :

ఉ. కొందఱ లొచ్చొనర్చు మఱికొందర హెచ్చొనరించుఁ గొందఱ
స్థందఁగజేయుఁ గొందఱ కనూనముదంబు ఘటిల్లఁజేయు ని
ట్లందఱ కన్నిరీతుల మహావ్యసనోదయము లొనర్చు చు
న్నందునఁ జెప్పుచుండ్రు విధియాటల కేతపుఁగుండన్యాయమున్.

అయిన నిట్లగుఁగాక :

స గ్ధ ర.

పాలిచ్చుఁగాత గోవుల్ వసుమతి ఫలసంపత్తిచే మీఱుఁగాతన్
గొలంబందుఁ సువృష్టుల్ కలుగుత నలరుంగాత మందానిలంబుల్
గ్రాణంగాతన్ సుఖంబుల్ జనుల కభిమతుల్కావుత న్నెలవేల్పుల్
పాలింతుర్గాత భూమిం బ్రశమితరిపులై పార్థివుల్ దర్శనిష్ఠన్.

[అందఱును నిష్క్రమింతురు.]

ఇది శ్రీ తిరుపతి వేంకటేశ్వరాంధ్రీకృతంబగు మృచ్చకటికంబును ప్రకరణంబున
సూహారమును పేరుగల దశమాంకము సర్వము సంపూర్ణము.



శతావధానులు.


శ్రీ తిరుపతి వేంకటేశ్వరుల గ్రంథములకు :

శ్రీ చెళ్లపిళ్ల వేంకటశాస్త్రిగారు, కడియం.

లేక

శ్రీ తిరుపతి వేంకటేశ్వర పబ్లికేషన్సు,

రాజమండ్రి.



శ్రీ తిరుపతి వేంకటేశ్వర పబ్లికేషన్సు

అవంతి ప్రెస్ - రాజమండ్రి. (20-8-48)